

“சரித்திர ஆராய்ச்சியில் தமிழ்ப் புலவர்கள் அதிகமாகத் தலையிடவில்லை என்ற குறையைப் பண்டாரத்தார் போக்கி விட்டார்.”

- மதுரைத் தமிழ்ச் சங்கம்  
‘செந்துமிழ்’

“பண்டாரத்தார் தென்னக வரலாற்றினை எழுதுவதற்கு முன், இந்திய வரலாற்றை எழுதியவர்களெல்லாம், தென்னக வரலாற்றை ஒதுக்கி வந்தனர் என்ற ஆதங்கம் பலருக்கு உண்டு. இச் சூழலில்தான், தென்னக வரலாற்றின் சிறப்புக் களையெல்லாம் எடுத்துரைத்து, ‘தென்னக வரலாறு, இந்திய வரலாற்றுக்கு அடிப்படையானது’ என முதற் குரல் கொடுத்தவர் பண்டாரத்தார். இதனை நன்றியுணர்வோடு அறிஞர்கள் போற்றியுள்ளனர்.”

- கரந்தெத் தமிழ்ச் சங்கம்  
‘தமிழ்ப் பொழில்’



‘பெரியார் குடில்’  
பி.11. குலமொகர் குடியிருப்பு,  
35, செவாலியே சிவாசி கணேசன் சாலை,  
தியாகராயர்நகர், சென்னை - 17.

ஆராய்ச்சிப் பேரவீரர்

## தி.வெ. சுதாசிவம் பண்டாரத்தார் இயல்வுகள் - 4

பண்டாரத்தார் ஆய்வுகள் - 4



தமிழ்மண் அறக்கட்டளை

‘ஊராய்ச்சிப் பேரவீரர்’  
**தி.வெ.சதாசிவப்பன்டாரத்தார்**  
**அடுய்வுகள் – 4**

ஓ பிற்காலச் சோழர் சரித்திடம் - 2

(கி. பி. 1070 – 1279)

ஆசிரியர்  
**தி.வெ.சதாசிவப் பண்டாரத்தார்**

**தமிழ்மண் அறக்கட்டளை**  
சென்னை - 17.

## நாற் கறிப்பு

நாற்பெயர்	: தி.வை.சதாசிவப் பண்டாரத்தார் ஆய்வுகள் - 4
ஆசிரியர்	: தி.வை.சதாசிவப் பண்டாரத்தார்
பதிப்பாளர்	: கோ. இளவழகன்
முதற்பதிப்பு	: 2007
தாள்	: 18.6 கி. என்.எஸ்.மேப்லித் தோ
அளவு	: 1/8 தெம்மி
எழுத்து	: 12 புள்ளி
பக்கம்	: 16+ 280 = 296
நால் கட்டமைப்பு	: இயல்பு (சாதாரணம்)
விலை	: ஒருபா. <b>275/-</b>
படிகள்	: 1000
நாலாக்கம்	: பாவாணர் கணினி தி.நகர், சென்னை - 17.
அட்டை வடிவமைப்பு	: செல்வி வ. மலர்
அச்சிட்டோர்	: வெங்கடேசவரா ஆப்செட் பிரிண்டர்ஸ் இராயப்பேட்டை, சென்னை - 14.
வெளியீடு	: தமிழ்மண் அறக்கட்டளை 'பொய்யார் குடில்' பி.11, குல்மொகர் குடியிருப்பு, 35, செவாலியே சிவாசி கணேசன் சாலை தியாகராயர்நகர், சென்னை - 600 017. தொ.பே. 2433 9030



‘ஆராய்ச்சிப் பேரவீரன்’  
**தி.கவ. சுதாசிவப் பண்டாரத்தார்**  
**116 ஆம் ஆண்டு**  
**நினைவு வெளியீடு**

தோற்றும் : 15.08.1892 – மறைவு : 02.01.1960



————— நெஞ்சம் நிறைந்த நன்றி —————

**தொன்மைச் செம்மொழித் தமிழக்கு  
உலக அரங்கில் உயர்வும் பெருமையும்  
ஏற்படுத்தித் தந்த தமிழக முதல்வருக்கு...**

**கை முதல் நாளை தமிழ்ப் புத்தாண்டு என்று  
உலகெங்கும் வாழும் தமிழர்களுக்கு அறிவித்து  
உவப்பை உருவாக்கித் தந்த தமிழக முதல்வருக்கு...**

**ஆராய்ச்சிப் பேரவீரனுர் தி.வெ. சுதாசிவப் பண்டாரத்தார்  
அருந்தமிழ்ச் செல்வங்களை நாட்டுடைமையாக்கி  
பெருமை சேர்த்த தமிழக முதல்வருக்கு...**

**பத்தாம் வருப்பு வரை  
தாப்பெமாழித் தமிழழக் கட்டாயப் பாடமாக்கிய  
முத்தமிழறினுர் தமிழக முதல்வருக்கு....**

**தலைமைச் செயலக ஆணைகள்  
தமிழில் மட்டுமே வரவேண்டும்  
என்று கட்டளையிட்ட தமிழக முதல்வருக்கு...**

**தமிழ்மண் அறக்கட்டளை  
நெஞ்சம் நிறைந்த  
நன்றியைத் தெரிவிக்கிறது.**

## அணிந்துறை

**பி.இராமநாதன் க.மு., ச.இ.,**

இந்திய வரலாற்றிலேயே நெடுங்காலம் (எறத்தாழ 1500 ஆண்டுகளுக்கு மேலாக) தொடர்ந்து ஆட்சி செய்து வந்த ஓரிரு அரசு பரம்பரையினருள் சோழரும் ஒருவர். சிலநூற்றாண்டுகள் (கி.பி.300 - கி.பி. 850) சோழர் சிற்றரசர்களாகவோ, மிகச்சிறு நிலைப் பகுதிகளை ஆண்டவர்களாகவோ ஒடுங்கியிருந்தனர். அவற்றையும் சேர்த்துத்தான் இந்தக் கணக்கு. இன்றையத் தமிழகம் முழுவதும் ஒரே ஆட்சியின் கீழ் வந்த கி.பி.1800க்கு முன்னர், எப்பொழுதாவது இந்தநிலை இருந்தது என்றால் அது பிற்காலச் சோழர் ஆட்சிக்காலத்தில் அடங்கிய கி.பி. 900-1200 ஆகிய முந்திரு ஆண்டுகளில்தான் (அந்த முந்திரு ஆண்டுகளில் சேர நாட்டுப் பகுதியும் கூடச் சோழரின் கீழ்த்தான் இருந்தது). பிற்காலச் சோழர் (விசயாலயன் பரம்பரை) ஆண்ட கி.பி. 846-1279 கால அளவின் உச்சகட்டத்தில் சோழப் பேரரசர் ஆட்சி வடக்கே துங்கபத்திரை - கிருஷ்ண ஆறுகள் வரை நடந்தது; 11 ஆம் நூற்றாண்டில் இலங்கையில் பெரும்பகுதியும் அவ்வாட்சியின் கீழ் இருந்தது. “மொழிபெயர் தேயத்தின் வடக்கே” சங்ககாலத் தமிழ் வேந்தர் ஒரோவழி படையெடுத்து வென்றதாகக் கூறப்படுகிறதேயொழிய, நிலையான ஆட்சி நடத்தியதாகவோ தொடர்ந்து பிற அரசுகளிடம் கப்பம் பெற்று வந்ததாகவோ கூறப்படவில்லை. தமிழ் நாட்டிற்குள்ளும், பிற்காலச் சோழர் ஆட்சிக்கு முன்னர், பாண்டியர் - சோழரிடையே போர்கள் நடந்தன; ஆயினும் வெங்க நாட்டைத்தாமே (பரம்பரை அரசரை நீக்கிவிட்டு) தமது அரசப்பிரதிநிதி மூலம் ஆண்டதாகத் தெரியவில்லை. பிற்காலச் சோழர் அகலக்கால் வைத்து தமிழகத்துக்குள்ளும் வெளியிலும் நிகழ்த்திய போர் நடவடிக்கைகளும் ஓரளவுக்கு தமிழகமும் தென்னிந்தியாவும் 1300க்குப் பிறகு வீழ்ச்சியடையக் காரணமாக இருந்தனவோ என்பதும் ஆய்வதற்குரியது.

2. பிற்காலச் சோழர் ஆட்சிக்காலத்தைப் பற்றி அறிய கல்வெட்டுச் சான்றுகள் மிகப் பலவாகும். 1887 முதல் இன்று வரைத் தென்னாட்டில் படி எடுக்கப்பட்டுள்ள கல்வெட்டுகள் ஏறத்தாழ 50000க்கும் மேற்பட்டவை (சுமார் 2000 செப்பேடுகள்; 3000 நாணயங்கள், முத்திரைகள் உட்பட) இந்தக் கல்வெட்டுக்களில் 26000 கல்வெட்டுக்கள் இன்றையத் தமிழகப் பகுதியில் கண்டவை; ஏறத்தாழ அனைத்தும் தமிழ்க் கல்வெட்டுக்கள். இந்த 26000இல் 35 விழுக்காடு ஆகிய 9000 கல்வெட்டுக்கள் பிற்காலச் சோழரைச் (கி.பி.850-1250 கால அளவு) சார்ந்தவை என்பார் கப்பராயலு. (தமிழ்க் கல்வெட்டுக்களில் பாண்டியருடையவை 18%, விசய நகர மன்னருடையவை 16%) ஏராளமான இக் கல்வெட்டுக்கள் பெருமளவுக்கு சமுதாய, வணிக, பண்பாட்டு வரலாறுகளுக்கு உதவுவனவாயினும் அரசியல் வரலாற்றை அறிய உதவுவன சிலவே. இக்கல்வெட்டுச் சான்றுகளையும், இலக்கியச் சான்றுகள், அயல்நாட்டார் குறிப்புகள், அகழ்வாய்விற் கண்ட எச்சங்கள் முதலியவற்றைப் பயன்படுத்தி முதன்முதலில் ஆழ்ந்த ஆய்வுக்குப்பின் விரிவாக சிறப்பாகப் பிற்காலச் சோழர் வரலாற்றை ஆங்கிலத்தில் 850 பக்கங்களில் 1935-37ல்

வெளியிட்டவர் வரலாற்றினர் க.அ. நீலகண்ட சாத்திரியார்; திருத்திய இரண்டாம் பதிப்பு 1955இல் வெளிவந்தது.

3. வரலாற்றுத் துறையில் தடம்பதித்த தமிழினர்களுள் தலைசிறந்த சிலருள் ஒருவர் சுதாசிவப் பண்டாரததார். (1892 - 1961) தமிழில் “**ஸிற்காலச் சோழர் சரித்திரம்**” என்ற பெயரில் அவர் எழுதி அண்ணாமலைப் பல்கலைக்கழகம் மூலம் வெளியிட்ட காலம் வருமாறு:

முதற் பதிப்பு பகுதி I கி.பி.846 - 1070;	2-ஆம், 3ஆம்பதிப்புகள் பண்டாரததாரேதிருத்தியது 1949
பகுதி II 1070 - 1279;	2ஆம் 1954; 3ஆம் 1958 1951
பகுதி III சோழர் அரசியல்	2ஆம் 1957 1961

பண்டாரததார் பகுதி I முன்னுரையில் 1949இல் குறித்துள்ளது போல் அவர் தமது நூலை கல்வெட்டுப் புத்தகங்கள், அறிக்கைகள்; சாத்திரியார் ஆங்கிலநூல், சில ஊர்களுக்கு பண்டாரததாரே நேரில் சென்று படித்து அறிந்து வந்த புதிய செம்திகள் ஆகிய ஆதாரங்களின் அடிப்படையில் இவ்வரலாற்றை எழுதியுள்ளார். தெபொ.மீனாட்சிசுந்தரனார் தமது 1949 முன்னுரையில் குறிப்பிடுவது போல (அதுவரைத் தமிழில் வெளிவந்த வரலாற்று நூல்கள் போல் “பாட புத்தகமாக” இல்லாமல்) சிந்தித்து ஆய்வு செய்து தமிழில் மூலநூலாக எழுதிய முதல் வரலாற்று நூல் இதுவாகும்: “the first original work of this kind in Tamil, distinguished from mere text books”

4(i) வரலாறு என்பது என்ன? “முற்காலத்தில் என்ன நடந்திருக்கலாம் என்பதைப் பற்றி பின்தைய தலைமுறையைச் சார்ந்த மாந்தன் ஒருவன் தனது மனத்தில் உருவாக்கிக் கொள்ளும் எண்ணமே அது. எழுதுபவனுடைய அறிவுக்கை மனநிலை அவனுடைய சமுதாயப் பார்வை, அவனுக்குக் கிட்டும் ஆதாரங்கள் ஆகியவற்றுக் கேற்பவே ஒரு காலத்தைப் பற்றி அல்லது ஒரு பொருளைப் பற்றி ஒருவன் வரலாறு எழுதுகிறான். எனவே ஒவ்வொரு காலத்தையும் பொருளையும் பற்றி பல்வேறு வரலாறுகள் இருக்கக் கூடியனவே.

“வரலாற்றாசிரியன் பட்டறிவு, பற்பல விஷயங்களைப் பற்றிய அவனுடைய கண்ணோட்டம் ஆகியவற்றால் உருவான அவனுடைய மனம்தான் அவன் எப்படி வரலாற்றைப்புத்திறான்என்பதை நிர்ணயிக்கிறது; விருப்பு வெறுப்பற்றுவரலாற்றாசிரியன் முயற்கொம்புதான். எனவே எந்த வரலாற்று நூலும் முழுமையான அப்பட்டமான உண்மையைக் கார்த்துள்ளவும் கடல்நீர்த்துள்ளவும் நிர்ணயித்து விட்டதாக எண்ணி விடக்கூடாது.”

- காரி பெக்மான்.

“வருங்காலத்தில் என்ன நடக்கும் எனக் கூறத் தேவையான அறிவை விட பண்டு என்ன நடந்திருக்கும் என உன்னிக்கத் தேவையான அறிவு மிக நுட்பமானது”

- அனநோல் பிரான்சு.

“வரலாற்றாசிரியன் அல்லது அவனைப் பயன்படுத்துபவர்கள் உள்ளத்தில் வெளிப்படையாகவோ அல்லது அவர்களுக்கே தெரியாமல் ஆழ்மனத்திலோ, உள்ள

குறிக்கோள்களுடன் தான் வரலாறு எழுதப்படுகிறது. அக்குறிக்கோள்கள் பிற இனங்களை, குழுக்களைக் கட்டுப்படுத்துதலும் வசப்படுத்துதலும்; சமுதாயத்திற்கு இலக்குகளைக் காட்டி ஊக்குவித்தல்; குழுக்கள், வர்க்கங்களுக்கு உணர்ச்சியுட்டுதல்; அதிகாரத்தை ஏற்கெனவே கையிற் கொண்டுள்ளவர்களுக்கு வலுவுட்டுதல்; அதிகார மில்லாதவர்களிடையேயும், ஒடுக்கப்பட்டவரிடையேயும் இப்பொழுதுள்ள நிலைமையே சரி என்னும் பொந்திகை மனதிலையை ஏற்படுத்துதல் போன்றனவாம்.”

- ஜே.எச்.பிளம்ப்

“வரலாற்றில் பெரும்பகுதி உன்னிப்பு வேலை; மீது விருப்பு வெறுப்பின்படியான கூற்று”

- வில் & ஓரியல் ட்ரான்ட்

“வரலாறு எழுதும் நாம் நம்காலத்தவர் சார்பில் மாந்த இனத்தின் முந்தைய நடவடிக்கைகளைப் பற்றி மதிப்பீடு செய்கிறோம். வரலாற்றாய்வு செய்வதாகக் கூறிக்கொண்டு பொழுது போக்குபவர் முந்தை வரலாற்று நடவடிக்கைகளைக் குறித்து இது அறிவுடையது, அது முடித்தனமானது; இது மதுகையுடையது, அது கோழித்தனம்; இச்செயல் நன்று, அச்செயல் தீரு; என்றவாறு மதிப்பிட்டுக் கூறும் பொறுப்பைத் தட்டிக் கழித்தல் ஒல்லாது. காயடித்த வரலாற்றாசிரியன் நமக்குத் தேவையில்லை.”

- ஆர்.ஜி.காலிங்வுட்

ii) மேற்கண்ட வற்றின் ஆங்கில மூலங்கள் வரலாற்று மாணவர் வசதிக்காகக் கீழே தரப்படுகின்றன.

History is a reconstruction of elements of the past in the mind of a human being of a later generation... In principle there will be multiple histories of any given period, each congruent to the mental world, social purposes, and sources available to the person who creates it.

Since the recreation of the past takes place in the mind of the individual historian which has been shaped by his personal experience and world view the unbiased historian is an unattainable idea.

By the very nature of the historical discourse there can be no final truth -  
**Gary Beckman** “The Limits of Credulity” *Journal of the American Oriental Society* 125.3

It needs rarer genius to restore the past than to foretell the future

- Anatole France

( History) is always a created ideology with a purpose, designed to control individuals or motivate societies, or inspire classes .. to strengthen the purpose of those who possessed power... and reconcile those who lacked it.

- J.H. Plumb ( 1969 ) *The death of the past* (quoted by Beckman).

“Most History is guessing and the rest is prejudice

- Will and Ariel Durant

“We are the present of man, passing judgement on his own corporate past. What we cannot do, is to continue playing with historical research and yet shirk the responsibility of judging the actions we narrate: saying this wise, that foolish; this courageous, that cowardly; this well done, that ill”

-R.G.Colingwood ( 1999 Posthumous: Ed by W.H. Dray and another) *The Principles of history and other writings in philosophy of History*. Oxford; OUP

Those who disregard the past are bound to repeat it.

- George Santayana.

5. முன்பத்தியிற் கண்டவற்றைக் கருதும் பொழுது சாத்திரியாரும் பண்டாரத்தாரும் பிற்காலச் சோழர் வரலாற்றை எழுதிய பின்னர் கடந்த 50 ஆண்டு களில் இத்துறையில் ஆய்வு செய்த பல அறிஞர்கள் உழைப்பால் சிலபல விஷயங்களில் புதிய கருத்தோட்டங்கள் உருவாகியுள்ளன என்பதை வரலாற்று மாணவரும் இந்நாலைப் பயிலும் ஏனையோரும் உணர்தல் வேண்டும். அப்புதிய கருத்தோட்டங்களைத் தரும் நூல்களின் பட்டியல் இணைக்கப்பட்டுள்ளது (வசதி கருதி 1960க்கு முன்னர் வெளிவிந்தாலும், என்றால் இத்துறையில் அறிய வேண்டிய நூல்களாக உள்ள, நூல்களும் அப்பட்டியலில் சேர்க்கப்பட்டுள்ளன) அண்மைக்கால ஆய்வாளர்களின் சில புதிய பார்வைகளும் அவற்றை மேற்கொண்டவர்களும் வருமாறு:

(i) பாடன் ஸ்டெயன்: நீலகண்ட சாத்திரியார் சொன்னபடி பிற்காலச் சோழர் ஆட்சிமுறை, பைசாந்தியப் பேரரசு Byzantine Empire போல சர்வ வல்லமை பெற்ற ஆட்சியன்று. பல்கூருகளாக அதிகாரம் பிளவுண்டு நிலவிய அரசு segmentary state தான் அது. தென்னிந்தியாவில் இடைக்கால அரசுகள்-பிற்காலச் சோழர் உட்பட - தம் கீழ் உள்ள பகுதிகளைக் கண்காணித்து தம் கட்டுக்குள் வைத்திருந்தவையே; அப்பகுதிகளை நேரடியாக நிருவகித்தவை அல்ல அவைகப்பட்ட பெற்று வந்தவை; வரி வகுலைக் கொண்டு நடந்தவை அல்ல; பேரரசில் அடங்கிய பல்வேறு வகைச் சமூகங்களும் பெருமளவுக்கு ஊரார், நாட்டார், பிரமதேயத்தார், கோயில் நிருவாகத்தார், வணிகர் அமைப்புகள் போன்ற தனித்தனி அமைப்புகளாகவே செயல்பட்டன.

“The South Indian medieval states were custodial rather than managerial, tribute - receiving, rather than tax-based; and the society itself was organised into relatively isolated, locally oriented networks of relations among corporate groups and associations.

(ii) நொட்புரு கராசிமா, ஓய்.சுப்பராயலு, பி.சன்முகம்

இவர்கள் ஆய்வின் முடிவு ஸ்டெயன் கருத்து ஆதாரமற்றது என்பதாகும். பிற்காலச் சோழச் சோழர் ஆட்சியில் (குறிப்பாக சோழர் பூர்ணீசு ஆட்சிப்பகுதியிலும் அதையொட்டியபகுதிகளிலும்) பலதுறைகளிலும் நேரடியாக முழு அதிகாரம் செலுத்திய ஆட்சிமுறை (Centralized Administration) இருந்திருக்கத்தான் வேண்டும். பிற்காலச் சோழர் ஆட்சி “முழு அதிகார அரசின் தொடக்கநிலை” Early State என்பார். (பிற்காலச் சோழர் ஆட்சிமுறையைப் பற்றியபல்வேறு சுருத்தோட்டங்களைச் சுருக்கமாக, தெளிவாக பிசன்முகம், தமிழ்நாட்டு அரசு வரலாற்றுக் குழு 1998இல் வெளியிட்ட நூலின் முதல் தொகுதி பக்கங்கள் 405-475இல் தந்துள்ளார்)

## (iii) கைலாசபதி, கேசவன், எம்.ஜி.எஸ். நாராயணன்

இவர்கள் பிற்காலச் சோழ அரசு நிலமானிய அரசு (Feudal State) என்பார்.

## (iv) கென்னத் ஆர் ஹால் (2001)

“அக்காலத் தென்னிந்திய அரசுகளை “நிலமானிய அரசு” என்று முத்திரை குத்துவது; அல்லது வேறுநாட்டு வரலாறுகள் சாந்து உருவரிய கோட்பாடுகளின் பெயரை தென்னிந்திய அரசுகளின் நெற்றியில் ஒட்டுவது; இரண்டுமே எனக்குச் சரியாகத் தோன்றவில்லை. ஸ்டெம்ன் கருத்துக்கும், கரோசிமா கருத்துக்கும் இடைப்பட்ட நிலையே என்னுடையது ஆகும்.” I am less than comfortable in applying the “feudal” label or other externally - derived vocabulary to early South India and find myself somewhere between Karoshima’s “**Unitary State**” and Steins ‘**Semigentry state**’ in my sense of early South Indian History

6. ஆக பிற்காலச் சோழர் வரலாற்றை அன்று சாத்திரியாரும் பண்டாரத்தாரும் செய்தது போல வரலாற்றறிஞர் ஒருவரே அண்மைக்கால ஆய்வுகளையும் தமிழக அரசு வரலாற்றுக் குழு 1998 நூலிலுள்ள16 அறிஞர் வெவ்வேறு கூறுகள் பற்றி தனித்தனியாக எழுதிய கட்டுரைகளையும் கருத்திற்கொண்டு ஏற்ததாழ ஐநாறு பக்கங்களில் ஒரு மட்டமாக எழுதுவது தமிழ்மூலக்குப் பயன்தருவதாகும்..

**இணைப்பு**

பிற்காலச் சோழர் வரலாறு பற்றிய அண்மைக்கால நூல்கள், கட்டுரைகளை உள்ளடக்கிய நூற்பட்டியல்:

1. அப்பாத்துரை கா.(1971): **தென்னாட்டுப் போர்க்களங்கள்**
2. பாலசுப்பிரமணியம் மா.(1979): **சோழர்களின் அரசியல் வரலாறு**
3. Ali, Daud(2007): The Service retinues of the Chola Court: a study of the term **velam** in Tamil inscriptions; BSOAS 70:3 pp 487-509
4. Champakalakshmi R.(1993) : **State and Economy: South India** circa AD 400-1300 pp 266-308 of Thapar:1993
5. Gough, Cathleen (1980) Modes of production in southern India **Economic and Political Weekly** Annual Number
6. Govindasamy M.S(1979) **Trade and State Craft in the Age of the Cholas**; New Delhi.
7. Hall, Kenneth R (2001) “Introductory essay” at 1-27;and “Merchants, rulers and priests in an early South Indian sacred Centre: Chidambaram” at pp 85-116 of his **Structure and Society in early South India**. - Essays in Honour of Noboru Karashima; OUP New Delhi.

**Heitzman, James** (2001) Urbanization and Political Economy in earlySouth India. see PP 117-156 of K.R.Hall:2001. This is based on 584 inscriptions of AD 900-1300

(1997) *Gifts of power-Lordship in an Early Indian State*: OUP pp 277

**கைலாசபதி, க (1966) பண்டைத் தமிழர் வாழ்வும் வழிபாடும் பார்க்க.**  
(பக்.145-197 பேரரசும் பெருந்தத்துவமும்.)

**Karashima,Noboru (1984) *South Indian History and Society:Study from Inscriptions AD 850-1800*;OUP p 217.**

(2001) Whispering of Inscriptions. see pp 45-58 of K.R.Hall 2001

**Karashima N and Y.Subbarayalu (1978) *A concordance of the names in the Cola Inscriptions* (Three vols); Sarvodaya Ilakkiya Pannai;Madurai**

**Kesavan, Veluthat (1993) The Political Structure of early medveral South India;**  
New Delhi.

**Narayanan, M.G.S (1994) History and Society in South India pp271-91 of *Foundations of South Indian History and Culture* ; Bharathiya Book Corporation, Delhi.**

**Nilakanta Sastrī K.A.(1935/37) (1955 Revised II Edn.) *The Colas*; University of Madras**

1955;IV Edn.1976:*A History of South India*

**Orr, Leslie C (2001) Women in the temple, the palace and the family:the construction of women's identities in Precolonial TamilNadu. see pp 198-234 of K.R.Hall:2001**

**Pillai K.K.(1969) *A Social History of the Tamils***

(1975) *South India and Sri Lanka.*

**இராசமாணிக்கனார் மா (1947) சோழர் வரலாறு; சைசிநாபக**

**Ramaswamy, Vijaya (1985) Textiles and weavers in medieval south India.**

**Richards J.F. (1998) *Kingship and authority in South Asia*.OUP, Delhi.**

**சதாசிவப் பண்டாரத்தார் டி.வி. (1949 ; III 1958) பிற்காலச் சோழர் சரித்திரம் பகுதி I (846-1070)**

(1951; II 1954) பிற்காலச் சோழர் சரித்திரம் பகுதி II (1070-1279)

(1961) பகுதி III சோழர் அரசியல்

**Seshadri, A.K. (1999) *Sri Brihadesvara: The great temple of Thanjavur*; Nile Books**

**Shanmugam P(1987) *The Revenue systems of the Cholas 850- 1279* Madras**

**Spencer, George W (2001) In search of change: reflections on the scholarship of N.Karashima see pp 28-43 of K.R.Hall :2001**

**Stein, Burton (1980) *Peasant state and society in medieval south India* ;oup;p533**

(1998) **All the King's mana :** Perspectives on Kingship in medieval south India (pp.133-188 of T.F Richards 1998 originally published in 1978)

**Subbarayalu** (1973) *Political geography of the chola country.*

**Subrahmanian, N** (1999) *Tamil Social History Vol II:AD600-1800*

**Thapar, Romila** (1993) *Recent perspectives of early Indian History*; Bombay

**தமிழக அரசு வரலாற்றுக் குழு** (1998) சோழப் பெருவேந்தர் காலம்  
கி.பி.900-1300; முதல் தொகுதி- அரசியல் (பக்.500); இரண்டாம் பகுதி  
(சமுதாயம் பொருளியல் சமயம், இலக்கியம், கலைகள்) பக் 810

**திருநாவுக்கரசு க.த.**(1977) முதலாம் இராசராசன்

**Vanamamalai N**(1974) The accumulation of gold in Thanjavur Temple- an enquiry  
into its sources *JOURNAL OF TAMIL STUDIES* : 6 (Dec. 1974)

**வேங்கடசாமி நாட்டார், ந.மு.**(1928) சோழர் சரித்திரம்

**Yasushi, Ogura** (1998) The Changing concept of Kingship in the chola period;Royal  
temple construction circa AD 850-1279 *ACTA ASIATICA* (Tokyo) 74: March  
1998 (see pp.39-58).

## பதிப்புப்பை

**கோ. இளவழகன்**  
நிறுவனார்  
தமிழ்மண் அறக்கட்டளை

**தி.வெ.சதாசிவப் பண்டாரத்தார்,** தஞ்சை மாவட்டம், கும்பகோணம் வட்டம், திருப்புறம்பயம் எனும் சிற்றூரில் 15.8.1892ல் பிறந்தார். இவர் 68 ஆண்டுகள் வாழ்ந்து 02.01.1960 ல் மறைந்தார். பண்டாரம் என்னும் சொல்லுக்குக் கருவுலம் என்பது பொருள். புலமையின் கருவுலமாகத் திகழ்ந்த இம்முதுபெரும் தமிழாசான் இலக்கியத்தையும் வரலாற்றையும் இருகண்களைக் கொண்டும் கல்வெட்டு ஆராய்ச்சியை உயிராகக் கொண்டும், அருந்தமிழ் நூல்களைச் செந்தமிழ் உலகத்திற்கு வழங்கியவர். இவர் எழுதிய நூல்களையும், கட்டுரைகளையும் ஒருசேரத் தொகுத்து **10** தொகுதி களாக தமிழ் கூறும் உலகிற்கு வெரமாலையாகக் கொடுக்க முன்வந்துள்ளோம்.

சங்கத் தமிழ்நூல்களின் எல்லைகளையும், அதன் ஆழ அகலங்களையும் கண்ட பெருந்தமிழறிஞர் பின்னத்தார் நாராயணசாமி ஜயரிடம் தமிழ்ப்பாலைக் குடித்தவர்; தமிழ்வேள் உமாமகேஸ்வரனாரால் வளர்த்தெடுக்கப்பட்டவர்; பண்டிதமணி கதிரேசன் செட்டியார் தலைமையில் தமிழ்ப்பணி ஆற்றியவர்; நாவலர் ந.மு.வேங்கடசாமி நாட்டார் அய்யா அவர்களால் அடையாளம் காட்டப்பட்டவர்.

**திருப்புறம்பயம்** வரலாற்றுச் சிறப்பு மிக்க சிற்றார்; திருஞான சம்மந்தர், திருநாவுக்கரசர், சுந்தரர், மாணிக்கவாசகர் ஆகிய சமயக்குரவர் நால்வராலும், திருத்தொண்டர் புராணம் படைத்தளித்த சேக்கிழா ராலும், தேவாரப் பதிகத்தாலும் பாடப்பெற்ற பெருமை மிக்க ஊர்; கல்வி, கேள்விகளில் சிறந்த பெருமக்கள் வாழ்ந்த ஊர். நிலவளமும், நீர்வளமும் நிறைந்த வளம் மிக்க ஊர்; சோழப் பேரரசு அமைவதற்கு அடித்தளமாய் அமைந்த வரலாற்றுச் சிறப்பு மிக்க ஊர்.

பண்டாரத்தாரின் ஆராய்ச்சி நூல்களான சோழப் பெருவேந்தர்கள் வரலாறு - பாண்டியப் பெருவேந்தர்கள் வரலாறு - தமிழ் இலக்கிய வரலாறு - ஆகிய நூல்கள் எழுதப்பட்ட பிறகு அந்நூல்களை அடிப்

படையாகக் கொண்டுதான் வரலாற்று நாவலாசிரியர்களான கல்கி - சாண்டில்யன் - செகசிற்பியன் - விக்கிரமன் - பார்த்தசாரதி - கோவி.மணிசேகரன் ஆகியோர் வரலாற்றுப் புதினங்களை எழுதித் தமிழ் உலகில் புகழ் பெற்றனர்.

பண்டாரத்தார் அவர்கள் கல்வெட்டு ஆராய்ச்சியும், வரலாற்று அறிவும், ஆராய்ச்சித் திறனும், மொழிப் புலமையும் குறைவறப் பெற்ற ஆராய்ச்சிப் பேரறிஞர். பிற்கால வரலாற்று அறிஞர்களுக்கெல்லாம் முன்னோடியாகத் திகழ்ந்தவர். வரலாற்று ஆசிரியர்கள் பலர் முன்னோர் எழுதிய நூல்களைக் கொண்டுதான் பெரும்பாலும் வரலாறு எழுதுவது வழக்கம். ஆனால், பண்டாரத்தார் அவர்கள் கல்வெட்டுக்கள் உள்ள ஊர்களுக்கெல்லாம் நேரில் சென்று அவ்வுரில் உள்ள கல்வெட்டுக்களை ஆராய்ந்து முறைப்படி உண்மை வரலாறு எழுதிய வரலாற்று அறிஞர் ஆவார்.

புலமை நுட்பமும் ஆராய்ச்சி வல்லமையும் நிறைந்த இச் செந்தமிழ் அறிஞர் கண்டறிந்து காட்டிய கல்வெட்டுச் செய்திகளெல்லாம் புனைந்துரைகள் அல்ல. நம் முன்னோர் உண்மை வரலாறு. தமிழர்கள் அறிய வேண்டும் என்பதற்காக, பண்டாரத்தார் நூல்கள் அனைத்தையும் ஒரு சேர்த் தொகுத்து வெளியிடுகிறோம். பல துறை நூல்களையும் பயின்ற இப்பேரறிஞர், தமிழ் இலக்கிய வரலாற்று அறிஞர்களில் மிகச் சிறப்பிடம் பெற்றவர். இவர் எழுதிய ஊர்ப் பெயர் ஆய்வுகள் இன்றும் நிலைத்து நிற்பன. இவரது நூல்கள் வரலாற்று ஆய்வாளர்களுக்கும், ஆராய்ச்சி மாணவர்களுக்கும் ஊற்றுக்கண்ணாய் அமைவன. வரலாறு, கல்வெட்டு ஆகிய ஆய்வுகளில் ஆழ்ந்து ஈடுபட்டுப் பல வரலாற்று உண்மைகளைத் தெளிவுபடுத்தியவர்.

பண்டாரத்தார் நூல்களும், கட்டுரைகளும் வட சொற்கள் கலவாமல் பெரிதும் நடைமுறைத் தமிழில் எழுதப்பட்டுள்ளன. தமிழ் மன்னர்கள் வரலாறு - தமிழ்ப் புலவர்கள் வரலாறு - தமிழக ஊர்ப்பெயர் வரலாறு - தமிழ் நூல்கள் உருவான கால வரலாறு ஆகிய இவருடைய ஆராய்ச்சி நூல்கள் அறிய படைப்புகளாகும். தாம் ஆராய்ந்து கண்ட செய்திகளை நடுநிலை நின்று மறுப்பிற்கும் வெறுப்பிற்கும் இடமின்றி, வளம் செறிந்த புலமைத் திறனால், தமிழுக்கும் தமிழர்க்கும் பெரும் பங்காற்றிய இவரின் பங்களிப்பு ஈடுஇணையற்று. ‘தென்னாட்டு வரலாறுதான் இந்திய வரலாற்றுக்கு அடிப்படை’, என்று முதன் முதலாகக் குரல் கொடுத்தவர் சதாசிவப் பண்டாரத்தார் அவர்களே.

தமிழரின் மேன்மைக்கு தம் இறுதிமுக்கு அடங்கும் வரை உழைத்த தந்தை பெரியாரின் கொள்கைகளின் பாஸ் பெரிதும் ஈடுபாடு கொண்டு உழைத்தவர் ஆராய்ச்சிப் பேரறிஞர் சதாசிவப் பண்டாரத்தார் ஆவார்.

தமிழ் - தமிழர் மறுமலர்ச்சிக்கு உழைத்த பெருமக்கள் வரிசையில் வைத்து வணங்கத்தக்கவர். இவர் எழுதிய நூல்கள் தமிழர் தம் பெருமைக்கு அடையாளச் சின்னங்கள்.

நாவலர் நாட்டார் தமிழ் உரைகள் வெளியீட்டு விழா கடந்த 29.12.2007இல் சென்னையில் நடைபெற்றது. இவ்விழாவில் தமிழ் - தமிழர் நலங்கருதி தொலைநோக்குப் பார்வையோடு தமிழ்மண் அறக்கட்டளை தொடங்கப்பட்டது. தொடக்கத்தின் முதல் பணியாக தென்னக ஆராய்ச்சிப் பேரவீரர் தி.வெ.சதாசிவப் பண்டாரத்தார் அவர்களின் நூல்கள் அனைத்தையும் ஒரு சேரத் தொகுத்து முதன் முதலாக தமிழ்மண் அறக்கட்டளை வழி வெளியிடுகின்றன. இப்பேரவீரின் நூல்கள் தமிழ் முன்னோரின் சுவடுகளை அடையாளம் காட்டுவன. அறிஞர்களுக்கும், ஆய்வாளர்களுக்கும், தமிழ் மக்களுக்கும் பெரிதும் பயன்படத்தக்க இவ்வருந்தமிழ்ச் கருவுலத்தை பொற்குவியலாக தமிழ் உலகிற்குத் தந்துள்ளோம். இவர் தம் நூல்கள் உலக அரங்கில் தமிழரின் மேன்மையை தலைநிமிரச் செய்வன.

“ பண்பாட்டுத் தமிழர்க்கு  
நான் விடுக்கும் விண்ணப்பம்; சதாசிவத்துப்  
பண்டாரத் தூர்க்கும்; ஓரு  
மறைமலைக்கும், மனவழகர் தமக்கும், மக்கள்  
கொண்டாடும் சோமசந்  
தூர பாரதிக்கும், நம் கொள்கை தோன்றக்,  
கண்டார்க்க விக்கும் வகை  
உருவுக்கல் நாட்டுவது கடமையாகும்.”

எனும் பாவேந்தர் பாரதிதாசன் வரிகளை நெஞ்சில் நிறுத்துங்கள். இப்பேரவீர் எழுதிய நூல்களில் சைவசிகாமணிகள் இருவர் என்னும் நூல் மட்டும் எங்கள் கைக்கு கிடைக்கப்பெறா நூல். ஏனைய நூல்களை பொருள்வாரியாகப் பிரித்து வெளியிட்டுயிர்ல்லோம். தமிழர் இல்லங் தோறும் பாதுகாத்து வைக்கத்தக்கச் செந்தமிழ்ச் செல்வத்தை பிற்காலத் தலைமுறைக்கு வாங்கி வைத்து தமிழர் தடயங்களை கண்போல் காக்க முன்வருவீர்.



‘அராய்ச்சிப் பேரவீரர்’

## தி.வெ. சுதாசிவம் பண்டாரத்தார்

ஆய்வு நூல்களுக்கு மதிப்புரை அளித்து  
மணம் கமழுச் செய்த தமிழ்ச் சான்றோர்கள்

பகும்புவர் இரா. இளங்குமாரனார்

கோ. விசயவேநுகோபால்

வி. இராமநாதன்

முனைவர் அ.ம. சுத்தியலுர்த்தி

க.குழந்தைவேலன்

ஆகிய பெருமக்கள் எம் அருந்தமிழ்ப்பணிக்கு  
ஆக்கமும் ஊக்கமும் தந்து பெருமைப்படுத்தியுள்ளனர்.  
இவர்களுக்கு எம் நன்றி என்றும் உரியது.



## உள்ளடக்கம்

### பிற்காலச் சோழர் சரித்திரம் - 2

முதற்பதிப்பின் முகவுரை .....	3
இரண்டாம் பதிப்பின் முகவுரை .....	5
16. முதற் குலோத்துங்க சோழன் (கி. பி. 1070 - 1120) .....	7
17. விக்கிரம சோழன் (கி. பி. 1118 - 1136) .....	71
18. இரண்டாங் குலோத்துங்க சோழன் (கி. பி. 1133 - 1150) .....	91
19. இரண்டாம் இராசராச சோழன் கி. பி. (1146-1163) .....	108
20. இரண்டாம் இராசாதிராச சோழன் (கி. பி. 1163 - 1178) .....	126
21. மூன்றாங் குலோத்துங்க சோழன் (கி. பி. 1178 - 1218) .....	142
22. மூன்றாம் இராசராச சோழன் (கி.பி. 1216 - 1256) .....	182
23. மூன்றாம் இராசேந்திர சோழன் (கி. பி. 1246 - 1279) .....	202
24. முடிவுரை .....	213
<b>சேர்க்கை I .....</b>	<b>217</b>
விக்கிரம சோழன் .....	221
இரண்டாங் குலோத்துங்க சோழன் .....	224
இரண்டாம் இராசரா சோழன் .....	226
இரண்டாம் இராசாதிராச சோழன் .....	230
மூன்றாம் குலோத்துங்க சோழன் .....	231
மூன்றாம் இராசராச சோழன் .....	235
மூன்றாம் இராஜேந்திர சோழன் .....	238
<b>சேர்க்கை II .....</b>	<b>240</b>
விக்கிரம சோழன் .....	243
இராண்டாம் குலோத்துங்க சோழன் .....	254
இரண்டாம் இராசராசசோழன் .....	256
<b>சேர்க்கை III .....</b>	<b>261</b>
<b>சேர்க்கை IV .....</b>	<b>263</b>
<b>சேர்க்கை V .....</b>	<b>263</b>
இரண்டாம் இராசாதிராச சோழனது திருவாலங்காட்டுக் கல்வெட்டு .....	268
மூன்றாங் குலோத்துங்க சோழனது திரிபுவனக் கல்வெட்டு .....	272
மூன்றாம் பூர்ண இராசராச சோழனது திருவயிந்திரபுரக் கல்வெட்டு .....	278
பொருள் குறிப்பு அகராதி .....	280

---

**பிற்காலச் சோழர் சுரித்திரம் – 2**

(கி. பி. 1070 – 1279)



## முதற்பதிப்பின் முகவரை

பிற்காலச்சோழர் சரித்திரத்தின் இரண்டாம் பகுதியாகிய இந்நால், கி.பி. 1070 முதல் கி.பி. 1279 வரையில் சோழ இராச்சியத்தில் சக்கரவர்த்திகளாக வீற்றிருந்து அரசான்ட சோழர்களின் வரலாற்றைக் கூறுவதாகும். முதற் குலோத்துங்க சோழன் முதலாக மூன்றாம் இராசேந்திரசோழன் இறுதியாக உள்ள சோழ மன்னர் என்மர் வரலாறுகளை இந்நாலில் காணலாம்.

இவ்வேந்தர்களுடைய மெய்க்கீர்த்திகளும், இவர்களைப் பற்றிய பழைய பாடல்களும், இன்னோரின் மரபு விளக்கமும், கி.பி.10, 11-ஆம் நூற்றாண்டுகளில் சோழர்கட்கும் கிழைச் சனுக்கியர்கட்கும் ஏற்பட்டிருந்த மணத்தொடர்பு விளக்கமும் இந்நாலின் இறுதியில் சேர்க்கைகளாக வெளியிடப்பட்டிருக்கின்றன.

இந்நாலை எழுதி முடித்தற்கு யான் ஆதாரமாகக் கொண்டவையாவை என்பதையும், பிறசெய்திகளையும் முதற்பகுதியின் முகவரையில் அறிவித்துள்ளேன். பிற வரலாற்றாராய்ச்சியாளர்க்கும், எனக்கும் கருத்து வேறுபாடுகள் நிகழும் இடங்களில் தக்க சான்றுகளுடன் ஆராய்ந்து என் முடிவுகளை நிறுவியுள்ளேன். சரித்திர நூல்களில் சில இடங்களில் கருத்து வேறுபாடுகள் உண்டாதலும், எதிர்காலத்தில் கிடைக்கும் ஆதாரங்களால் சில செய்திகள் மாறுபடுதலும், காலச் சூறிப்புகள் வேறுபடுதலும் இயல்பாகுமென்பது அறிஞர்கள் நன்குணர்ந்ததேயாம்.

இத்தகைய ஆராய்ச்சிநூல்கள் நம் தமிழ்மொழியில் வெளி வருவதற்கு வேண்டுந்துணை புரிந்துவரும் பல்கலைக்கழகத் துணைவேந்தர் திருவாளர் டாக்டர் S.G. மணவாள ராமாநுஜம், M.A., Ph.d. அவர்கட்கும், தமிழ்ப் பேராசிரியர் திருவாளர் டாக்டர் A. சிதம்பரநாதச் செட்டியார், M.A., Ph.D, அவர்கட்கும்,

பல்கலைக்கழக ரிஜிஸ்ட்ரார் திருவாளர் S. சச்சிதானந்தம் பிள்ளை, B.A., L.T. அவர்கட்கும் என்றும் நன்றியுடையேன்.

‘புருப்’ திருத்தி உதவிய தமிழாராய்ச்சித்துறை விரிவுரையாளர் வித்வான் திரு.க. வெள்ளைவாரணனார், சொற் குறிப்பு அகராதியினைத் தொகுத்துதவிய சிதம்பரம் பச்சையப்பன் உயர்நிலைப் பள்ளி ஆசிரியர் திரு. T.S. நடராஜக் குருக்கள், B.A., L.T., வரலாற்றுப் படம் வரைந்துதவிய ஆசிரியர் திரு.கூ.ஆ. சம்பந்த நாயகர் ஆகிய மூவரையும் என்றும் மறவேன். இப்புத்தகத்துக்கு வேண்டும் நிழற்படங்கள் சிலவற்றை வெளியிட உதவிய இந்தியப் பழம்பொருள் ஆராய்ச்சித்துறைத் தலைவர்க்கும், புதிய நிழற் படங்களை எடுத்துத் தந்த சிதம்பரம் கெம்பு ஸ்டூடியோ நிலையத்தார்க்கும், இந்நாலை வனப்புற அச்சிட்டுதவிய சிதம்பரம் பாண்டியன் அச்சகத்தார்க்கும் எனது நன்றியுரியதாகும்.

அண்ணாமலைப் பல்கலைக் கழகம்

அண்ணாமலை நகர்

6.1.51

இங்ஙனம்

T.V. சுதாசிவப் பண்டாரத்தார்

## இரண்டாம் பதிப்பின் முகவரை

இச்சரித்திர நூலின் முதற்பதிப்பு இற்றைக்கு ஆறு ஆண்டுகட்குமுன் வெளிவந்தது, முதற்பதிப்புப் புத்தகங்கள் செலவாகி விட்டமையாலும், பல்கலைக் கழகத் தோர்விற்குப் பயின்று கொண்டிருக்கும் மாணவர்கட்டு இந்நால் பாடமாக இருத்தலும், இவ்விரண்டாம் பதிப்பு இப்போது வெளியிடப் பட்டுள்ளது. பின்னிகழ்ந்த எனது ஆராய்ச்சிகளில் அறிந்த செய்திகளும், இப்பதிப்பில் உரிய இடங்களில் சேர்க்கப் பெற்றுள்ளன. அன்றியும் ஆராய்ச்சிக்கு இன்றியமையாதன வாக்க் கருதப்படும் சில வரலாற்றுக் கல்வெட்டுக்களும் இறுதியில் சேர்க்கை ஏ ஆகத் தரப்பெற்றுள்ளன.

இதனை இரண்டாம் பதிப்பாக வெளியிட்ட அண்ணாமலைப் பல்கலைக் கழகத்தார்க்கும் இங்கு அச்சாகுங்கால் அன்புடன் ‘புரூப்’ திருத்தி உதவிய என் அரிய நண்பர் தமிழாராய்ச்சிக்த் துறை விரிவுவரையாளர் வித்வான் க. வெள்ளௌவாரணர் அவர்கட்டுக்களும் எனது நன்றி உரியதாகும்.

அண்ணாமலைப் பல்கலைக் கழகம்

அண்ணாமலை நகர்

6.1.51

இங்நனம்

T.V. சதாசிவப் பண்டாரத்தார்



## 16. முதற் குலோத்துங்க சோழன் (கி. பி. 1070 – 1120)

“சங்கந்தவிர்த்திருள் நீக்கி உலகாண்ட ஸ்ரீகுலோத்துங்க சோழதேவர்”, என்று கல்வெட்டில் புகழப்பெற்றுள்ள இவ்வேந்தர் பெருமான் கீழைச் சருக்கிய மன்னாகிய இராசராச நரேந்திரன் புதல்வன். இவன் தாய் கங்கைகொண்ட சோழன் புதல்வியாகிய அம்மங்கை தேவியாவார்<sup>1</sup>. எனவே, இவன் தந்தைவழியிற் சோழ மரபினன் அல்லன். ஆனால் தாய் வழியிற் சோழர்மரபிற்கும் இவனுக்கும் தொடர்பிருத்தல் வெளிப்படை. எல்லோரும் தம் தந்தையின் மரபையே தம்முடைய மரபாகக் கூறிக்கொள்வது தொன்றுதொட்டு நிகழ்ந்துவரும் ஒரு வழக்கமாகும். அம்முறையின்படி, நம் குலோத்துங்க சோழன் மண்டலத்தில் தன் தாய்ப்பாட்டன் அரண்மனையிற் பிறந்து இளமைப் பருவத்தில் அங்கு வளர்ந்து வந்தமையாலும் தமிழ் மொழியையே தாய்மொழியாகக் கொண்டு பயின்று தமிழ் மக்களின் வழக்க ஒழுக்கங்களை மேற்கொண்டமையாலும் இவன் தன்னைச் சோழ அரசுகுமாரனாகவே கருதிவிட்டான். அவ்வெண்ணமும் இவன் உள்ளத்தில் வேறுன்றிவிட்டது. அதற் கேற்ப, சோழ இராச்சியத்திற்குச் சக்கரவர்த்தியாகும் பேற்றை இவன் எதிர் காலத்தில் எய்தியமையோடு அதனை ஜம்பது ஆண்டுகள் வரையில்<sup>2</sup> ஆட்சிபுரியும் நல்லாழும் பெற்றிருந்தமை இவனது நல்வினையின் பயனே எனலாம்.

இவன் பூசநாளில் பிறந்தவன் என்பது குண்டூர் ஜில்லா பாபட்லாவிலுள்ள திருமால் கோயிலில் காணப்படும்

---

1. Ins. 408 of 1912.

2. S.I.I., Vol. I, No. 39, A grant of Vira-Choaa, Verses 6-8.

3. S.I.I., Vol. VII. No. 763.

கல்வெட்டொன்றால்<sup>1</sup> அறியப்படுகின்றது. அன்றியும், தென்னார்க்காடு ஜில்லா பெண்ணாகடத்திலுள்ள தூங்கானை மாடக் கோயிலில் திங்கள்தோறும் பூசநாளில் இவ்வேந்தன் நலத்தின் பொருட்டுத் திருவிழா நடத்துவதற்கு நிவந்தம் அளிக்கப் பட்டிருப்பதும் இச்செய்தியை வலியுறுத்துகின்றது<sup>2</sup>. இவன் சிற்றீச்சம்பாக்கம் என்ற ஊரைத் தன் மனைவி திரிபுவனமாதேவி விரும்பியவாறு இறையிலியாக்கி, அதற்குக் கம்பதேவி நல்லூர் என்று பெயரிட்டுத் தானும் தன் மனைவியும் பிறந்த பூசம் சுவாதி என்னும் நாட்களில் திருவிழா நடத்துவதற்கு அதனை நிவந்தமாகக் காஞ்சிமா நகரிலுள்ள கோயிலுக்கு வழங்கி யிருப்பதனாலும்<sup>3</sup> இதனை நன்கறியலாம்.

இவனுக்கு இளமையில் இராசேந்திரன் என்னும் பெயர் இடப்பெற்றிருந்தது என்பது செல்லார்ச் செப்பேடுகளால் அறியக்கிடக்கின்றது<sup>4</sup>. அஃது இவன் தாய்ப் பாட்டனாகிய கங்கைகொண்ட சோழனது இயற்பெயர் ஆகும். பாட்டன் பெயரையே பேரனுக்கு வைப்பது பண்டை வழக்கமாதலின் அப்பெயர் இவனுக்கு வழங்கப்பெற்றது எனலாம். இவன் பிறப்பதற்குச் சில தினங்கள் முன் கி. பி. 1044 ஆம் ஆண்டில் கங்கைகொண்ட சோழன் இறந்து விட்டமையாலும் உடல் உறுப்புக்களாலும் தோற்றத்தாலும் இவன் அவ்வேந்தனைப் போல் காணப்பட்டமையாலும்<sup>5</sup> இவனுக்கு அவன் பெயர் இடப்பட்டது என்று தெரிகிறது.

இவன், தன் தந்தையின் ஆட்சிக் காலத்தில் வேங்கி நாட்டில் இளவரசப்பட்டம் கட்டப்பெற்ற நாளில் அந்நாட்டின் ஒழுகலாற்றின்படி ‘விஷ்ணுவர்த்தனன்’ என்னும் அபிடேகப் பெயர் அளிக்கப்பெற்றனன்<sup>6</sup>. வேங்கி நாட்டில் காணப்படும்

1. Ibid., Vol. VI, No. 167. சக்கரவர்த்திகள் ஸ்ரீ குலோத்துரங்க சோழதேவர் திருநகஷத்திரமான பூசத்திருநாள் எழுந்தருள்

2. Ins. 242 of 1929.

3. Ins. 45 of 1921.

4. S.I.I. Vol. I. No. 39.

5. கலிங்கத்துப்பரணியிற் காணப்படும் ‘அவனிபாக்குப் பூந்தரளாம் அடையாளம் அவயவத்தின் அடைவே நோக்கி’ என்னுந் தாழிசையால் இஃது உய்த்துணரப்படுகின்றது.

6. Ins. 396 & 400 of 1933.

இவன் கல்வெட்டுக்களில் அப்பெயர் தவறாமல் குறிக்கப் பட்டிருப்பது அறியத்தக்கதாகும்<sup>1</sup>. எனவே, இவனுக்கு அப்பெயர் சிற்பாக அந்நாட்டில் வழங்கி வந்திருத்தல் வேண்டும் என்பது தின்னம். ஆனால், இவன் தன் தந்தை இறந்த பின்னர் வேங்கி நாட்டில் முடிசுட்டப்பெற்று ஆட்சி புரிந்தமைக்குத் தக்க சான்றுகள் கிடைக்கவில்லை. இவன் அக்காலத்தில் இளைஞராக இருந்தமையாலும் இவன் சிறிய தந்தையாகிய விசயாதித்தன் என்பவன் வேங்கி நாட்டைத் தான் ஆட்சி புரியவேண்டும் என்று பெருவிருப்புடையவனாக இருந்தமையாலும் இவன் இளவரசுப் பட்டம்பெற்றிருந்தும் அந்நாட்டின் ஆட்சியைப்பெற இயலவில்லை. இவன் மாமன் இரண்டாம் இராசேந்திரனும் மேலைச் சஞக்கியரோடு போர் நிகழ்த்துவதில் பெரிதும் ஈடுபட்டிருந்தமையால் வேங்கி நாட்டின் நிலைமையை யுணர்ந்து இவன் ஆட்சியுரிமை நிலை நிறுத்துவது இயலாத்தாயிற்று<sup>2</sup>. எனவே, இவனுக்குரிய அந்நாடு இவன் சிறிய தந்தையாகிய விசயாதித்தன் ஆட்சிக்குள்ளாயிற்று. இதுபற்றி இவ்விருவர்க்கும் பகைமை ஏற்பட்டிருந்தது என்பது விசயாதித்தன் செப்பேடு களாலும் அவன் புதல்வன் சத்திவர்மன் செய்பேடுகளாலும் நன்கறியக் கிடக்கின்றது<sup>3</sup>. ஆனால் அப்பகைமை முற்றாமல் நாட்செல்லச் செல்லக் குறைந்து கொண்டே போய் இறுதியில் நீங்கியது எனலாம். விசயாதித்தன் புதல்வனாகிய சத்திவர்மன் கி. பி. 1063 ஆம் ஆண்டில் இறக்கவே, இராச்சியத்தில் அவன் வைத்திருந்த பற்றும் குன்றியது<sup>4</sup>. எனவே அவன் தன் தமையன் புதல்வனாகிய நம் இராசேந்திரனிடத்தில் சிறிது அன்பு பாராட்டவும் தொடங்கினான். இவனும் தன் சிறியதந்தை உயிர் வாழுமளவும் வேங்கிநாடு அவன் ஆட்சிக் குட்பட்டிருத்தற்கு உடன்பட்டவனாய்

1. S.I.I., Vol. IV, Nos. 1187, 1281, 1320, 1260 and 1263.

2. Ep. Ind, Vol. XXV, P. 248. Kanyakumari Inscription of Vira Rajendra Chola, Verse. 77.

3. Ryali plates of Vijayaditya VII and the Telugu Academy plates of Saktivarman II.

4. விசயாதித்தன் நம் இராசேந்திரனுக்குரிய வேங்கி நாட்டைக் கவர்ந்து கொண்டமைக்குக் காரணம் அந்நாட்டைத் தன் புதல்வன் சத்திவர்மன் ஆளும்படி செய்தல் வேண்டும் என்ற எண்ணமே யாம். அப்புதல்வன் இறந்துவிட்டமையால் அந் நாட்டின் மீது அவன் வைத்திருந்த பற்றும் மிகக் குறைந்து போயிற்று என்பது ஒருதலை.

அமைதியுடன் இருந்துவிட்டான். ஆகவே, அவன் இறந்தபின்னர் அந்நாட்டைத் தான் பெற்று ஆட்சிபுரியலாம் என்ற எண்ணை இவன் உள்ளத்தில் நிலைபெற்றிருந்தது என்பது ஒருதலை.

இனி, விசயாதித்தன் வேங்கி நாட்டில் ஆட்சிபுரிந்து கொண்டிருந்த காலத்தில் அரசகுமாரனாகிய இராசேந்திரன் யாது செய்து கொண்டிருந்தனன் என்பது ஆராய்தற்குரிய தொன்றாகும். அந்நாட்களில் சோழ இராச்சியத்தில் சங்கர வர்த்தியாக வீற்றிருந்து ஆட்சி புரிந்தவன் இவன் அம்மானாகிய வீரராசேந்திர சோழன் ஆவன்<sup>1</sup>. அவன் பேராற்றல் படைத்த பெருவீரன். அவன் மேலைச்சஞக்கியரோடும் பிறவேந்த ரோடும் புரிந்த போர்கள் பலவாகும். இராசேந்திரன் அப்போர் களுள் சிலவற்றில் கலந்து கொண்டு தன் அம்மானுக்கு உதவி புரிந்து வந்தான் என்பது சில நிகழ்ச்சிகளால் அறியப்படுகின்றது. வீரராசேந்திரன் வேங்கி நாட்டிலுள்ள விசயவாடையில் மேலைச்சஞக்கியரோடு போர் நிகழ்த்தி வெற்றி பெற்று, தன்பால் அடைக்கலம் புகுந்த விசயாதித்தனுக்கு அந்நாட்டை அளித்த காலத்தில், நம் இராசேந்திரனும் அந்திகழ்ச்சிகளில் கலந்து கொண்டிருத்தல் வேண்டும் என்று தெரிகிறது<sup>2</sup>. அன்றியும், அவ்வேந்தன் கடாரத்தரசனுக்கு உதவிபுரியும் பொருட்டுச் சோழநாட்டிலிருந்து பெரும்படை யொன்றை அனுப்பிய நாளில் கடாரத்திற்குச் சென்ற தலைவர்களுள் அரசகுமாரனாகிய இராசேந்திரனும் ஒருவன் ஆவன்<sup>3</sup>. எனவே, வீரராசேந்திரன் காலத்துப் போர் நிகழ்ச்சிகள் சிலவற்றில் இவனுக்குத் தொடர் பிருந்தமை உணரற்பாலது. ஆகவே, இவன் போரிற் சிறந்த

1 வீரராசேந்திர சோழன் ஆட்சிக்காலம் கி. பி. 1063 – 1070.

2. The Colas, Vol. II, pp. 5 and 6.

3. 'பாக்கு மோதக் கடாரமழித்த நாள் பாய்ந்து செம்புன லாடிய நீந்தியுங் குரக்கு வாதம் பிடித்த விதத்தினிற் குடியடங்கலும் கூன்முது காணாவும்'

(க.பரணி, 6 – தா, 18)

என்னுங் கலிங்கத்துப் பரணியிலுள்ள பாடலொன்றால் குலோத்துங்கள் கடாரத்தில் போர்புரிந்த செய்தி வெளியாகின்றது. ஆனால், இவனது மெப்க்கீர்த்திகளில் அச்செயல் குறிக்கப்படவில்லை. எனவே, இவனது ஆட்சிக்காலத்தில் அது நிகழவில்லை என்பது தின்னனம். ஆகவே, இவனது இளாமைப் பருவத்தில் வீரராசேந்திரன் ஆட்சியில் நிகழ்ந்த கடாரப் படை யெழுச்சியில் இவனும் கலந்து கொண்டு ஆங்குச் சென்று போர்புரிந்திருத்தல். வேண்டும் என்பது நன்கு துணியப்படும்.

பயிற்சி பெற்று இளமையிலேயே ஒப்பற்ற வீரனாகத் திகழ்ந்தனன் எனலாம்.

அஃது அங்குமாக, சோழநாட்டில் வீரராசேந்திர சோழனுக்குப் பிறகு சில திங்கள் வரையில் அரசாண்ட அவன் புதல்வன் அதிராசேந்திரன் கி. பி 1070 ஆம் ஆண்டில் இடையில் நோய்வாய்ப்பட்டு இறந்தனன்<sup>1</sup>. அவனுக்கு மகப்பேறின்மையாலும் சோழர் மரபில் வேறு அரசகுமாரன் ஒருவனும் இல்லாமையாலும் சோணாடு அரசனின்றி அல்லவுற்றது. குறுநில மன்னரது கலகம் ஒரு புறமும் உண்ணாட்டுக் குழப்பம் மற்றொரு புறமும் எழுந்தன. சோழநாட்டு மக்கள் எல்லோரும் அமைதியான வாழ்வின்றி ஆற்றோணாத் துன்பத்துள் ஆழந்தனர். கலிங்கத்துப் பரணியின் ஆசிரியராகிய சயங்கொண்டார் அக்குழப்பத்தையும் கலகத்தையும் தம் நூலில் தெளிவாகக் கூறியுள்ளார்<sup>2</sup>. அன்றியும், சோழநாடு அரசனின்றிக் குழப்பத்திற் குள்ளாயிருந்தது என்பது நம் இராசேந்திரன் மெய்க்கீர்த்திகளாலும் நன்கறியக் கிடக்கின்றது<sup>3</sup>.

1. அதிராசேந்திரசோழன், சோழநாட்டில் நிகழ்ந்த கலகத்தில் கொல்லப்படவில்லை என்பதும் அவன் நோய்வாய்ப்பட்டே இறக்க நேர்ந்தது என்பதும் முன் அதிகாரத்தில் விளக்கப் பட்டுள்ளன.

2. “பறையவர் வேள்விக்குன்றி மனுநெறி யணைத்து மாறித் துறைகளோ ராறுமாற்க சுருதிய முழுக்க மோய்ந்தே” (க-பரணி-245)

“சாதிக ஸொன்னோ டொன்று தலைதடுமாறி யாரும் ஒதிய நெறியினில்லை தொழுக்கமு மற்று போயே” (மேற்படி 246)

ஒருவரை யொருவர் கைம்மிக் கும்பர்தங் கோயில்சாம்பி அரிவையர் கற்புச் சோம்பி யரண்களுமழிய வாங்கே கலியிருள் பரந்தது (மேற்படி 247)

3. அருக்க னுதயத் தாசையி விருக்கும் கமல மணைய நிலமக டன்னன முந்நிர்க் குளித்த வந்நாள் திருமால் ஆதிக கேழ ஸாகி பெடுத்தனன யாதுஞ் சலியா வகையினி தெடுத்துத் தன்குடை நிழலி லின்பற விருத்தித் திகிரியும் புலியுந் திசைதொறும் நடாத்திப் புகழுந் தருமமும் புவிதோறும் நிறுத்தி (S.I.I., Vol. III, No. 66)

தென்றிலைச்  
தேமரு கமலப் பூமகள் பொதுமையும்  
பொன்னி யாடை நன்னிலப் பாவை  
தனிமையுந் தவிர வந்து புனிதத்  
திருமணிமகுடம் உரிமையிற் குடித்  
தன்னடி யிரண்டுந் தடமுடியாகத்

இங்ஙனம் சோழநாடு அரசனின்றி நிலைகுலைந்திருந்த செய்தியை வடபுலத்தில் போர் புரிந்து கொண்டிருந்த இராசேந்திரன் அறிந்து, கங்கைகொண்ட சோழனுடைய மகள் வயிற்றுப் பேரன் என்னும் உரிமை பற்றி அச்சோழநாட்டு ஆட்சியைத் தான் அடையலாம் என்றெண்ணித் தலைநகராகிய கங்கைகொண்ட சோழபுரத்திற்கு விரைந்து சென்றான். அங்கிருந்த அமைச்சர், படைத்தலைவர் முதலான அரசியல் அதிகாரிகள் எல்லோரும், இவ்வரசகுமாரன் தக்க சமயத்தில் வந்தமைக்குப் பெரிதும் மகிழ்ந்து, இவனது உரிமையையும் ஏற்றுக்கொண்டு சோழர் மரபில் எவரும் இல்லாமையால், சோணாட்டு ஆட்சியை இவனுக்கே அளிப்பது என்று உறுதி செய்தனர். அங்ஙனமே இவனுக்கு முடி சூட்டுவதற்குத் தக்க ஏற்பாடு செய்யப்பட்டது. கி. பி. 1070 ஆம் ஆண்டு சூன் திங்கள் 9 ஆம் நாளில்<sup>1</sup> தலைநகரத்தில் இவன் முறைப்படி முடி சூட்டப்பெற்றனன்<sup>2</sup>. அந்நன்னாளில் குலோத்துங்கசோழன் என்னும் அபிடேகப் பெயரும் எய்தினன்.

தொன்னில் வேந்தர் குட முன்னை  
மனுவாறு பெருகக் கலியாறு வறப்பச்  
செங்கோல் திசைதொறுஞ் செல்ல  
(S.I.I., Vol. III. No. 701)

இராசேந்திரன் வந்தபோது சோழநாடு அரசனின்றி துன்புற்றிருந்தமை இக் கல்வெட்டுக் களால் நன்கு பெறப்படுதல் காண்க.

1. Ep. Ind. Vol. VII, Page 7. Ibid, Vol. XXV. Page 246.
2. இவன் சோழநாட்டு ஆட்சியைப் பெற்றபை புற்றி வரலாற்று ஆராய்ச்சியாளருக்குள் கருத்து வேறுபாடு உண்டு. சிலர் அதிராசேந்திரனைக் கொண்டோ அல்லது கொல்லித்தோ இவன் அதனைக் கவர்ந்தனன் என்பார். (Annual Report on South Indian Epigraphy for 1899 para 51) வேறு சிலர், வைணவர்களை அதிராசேந்திரன் துன்புறுத்தியமையால் அன்னோர் நிகழ்த்திய கலகத்தில் கொல்லப்பட்டான் என்றும் அச்சமயத்தில் இவன் ஆட்சியைக் கைப்பற்றிக்கொண்டான் என்றும் கூறுவர். மற்றுஞ் சிலர், கங்கைகொண்ட சோழன் மனைவி, தன் பேரனாகிய இவனைச் கல்காரம் எடுத்துக்கொண்டனான் என்பார். அதிராசேந்திரன் நேரமாய்ப்பட்டிருந்தமைக்குக் கல்வெட்டில் ஆதாரம் இருத்தலாலும் நம் குலோத்துங்கன் சோழநாட்டை யடைந்தபோது அரசனின்றி அந்நாடு அல்லுற்ற நிலையில் இருந்தது என்று கல்வெட்டுக்கஞ்சம் கலிங்கத்துப் பரணியும் ஒருங்கே கூறுவதாலும் (S.I.I. Vol. III Nos. 66 and 70); (கபாணி, அவதாரம் தா. 27 முதல் 32 முடிய) அதிராசேந்திரன் ஆட்சியில் திருமால் கோயில் கற்றியாக ஆக்கப்பட்டிருத்தலாலும் அவன் ஆளுகையில் சோழநாடு கலகமின்றி அமைதியாகவே இருந்தமைக்கு ஆதாரங்கள் முன் அதிகாரத்தில் எடுத்துக்காட்டப் பெற்றுள்ளமையாலும் அவர்கள் கூறுவன் எல்லாம் சிறிதும் பொருந்தாமை காண்க. கங்கைகொண்ட சோழனுக்குப் புதல்வர் ஜவர் இருந்தனர் என்பது கல்வெட்டுக்களால் அறியக்கிடத்தலால் அவன் மனைவி குலோத்துங்கனைச் கல்காரப் புதல்வனாகக் கொண்டன் என்பதும் பொருந்தாது. கல்வெட்துப்பாரணி இவனை அவன் பாராட்டியதைக் கூறுகின்றதே யன்றி அவ்வாறு உணர்த்தவில்லை என்பது அறியத்தக்கது.

சோழமன்னர்கள் முடிகுட்டப்பெறும் நாளில் இராசகேசரி பரகேசரி என்ற பட்டங்களை ஒருவர்பின் ஒருவராக மாறி மாறிப் புனைந்து கொண்டு ஆட்சிபுரிந்து வந்தனர் என்பது முன்னர் விளக்கப்பட்டுளது. அன்னோர் ஒழுகிவந்தவாறு நம் குலோத்துங்கனும் இராசகேசரி என்னும் பட்டம் புனைந்து அரசாளத் தொடங்கினான். இவன் அதனைப் புனைந்து கொண்டமைக்குக் காரணம், இவனுக்கு முன் ஆட்சிபுரிந்து நோய்வாய்ப்பட்டிருந்த அதிராசேந்திரசோழன் பரகேசரி என்னும் பட்டமுடையவனாயிருந்தமையேயாம். எனவே, சோணாட்டு ஒழுகலாற்றில் ஒரு சிறிதும் தவறாதவாறு இவன் நடந்து கொண்டமை காண்க.

இவ்வாறு கீழூச்சனுக்கிய அரசகுமாரனாகிய இராசேந்திரன் குலோத்துங்கசோழன் என்னும் பெயரூடன்<sup>1</sup>. சோழ இராச்சியத் திற்குச் சக்கரவர்த்தியாக முடி குட்டப் பெற்றவுடன் உண்ணாட்டுக் குழப்பம் ஓழியவே, சோழமண்டலத்தில் யாண்டும் அமைதி நிலவுவதாயிற்று. குறுநில மன்னர்களும் இவனுக்கு அடங்கி ஒழுகுவாராயினார்<sup>2</sup>. இவன், நாட்டு மக்களுக்கு நலம் புரிவதையேதன் குறிக்கோளாகக் கொண்டு ஆட்சி புரிந்தமையின் இன்றியமையாதன போக எஞ்சிய பயனற்ற போர்கள் எல்லாவற்றையும் இயன்றவரையில் நீக்கிக் கொண்டே வந்தமை அறியற்பாலதாகும். இவன் மாமன்மார் துங்கபத்திரை யாற்றிற்கு வடக்கேயுள்ள மேலைச் சளுக்கியரது குந்தள நாட்டைக் கைப்பற்றி அதனைச் சோழ இராச்சியத்தோடு சேர்க்கவேண்டும் என்ற எண்ணத்துடன் தம் ஆட்சிக் காலங்களில் அங்குப் படையெடுத்துச் சென்று பல இடங்களில் போர் புரிந்தமை முன்னர் விளக்கப் பெற்றுளது. அப்போர் நிகழ்ச்சிகளில் அன்னோர் எய்திய இன்னல்கள் பலவாம். பல்லாயிரக் கணக்கான சோணாட்டு வீரர்கள் குந்தள

1. குலோத்துங்கன் என்னும் பெயரூடைய சோழமன்னருள் இவனே முதல்வனாதவின் இவனை முதற் குலோத்துங்க சோழன் என்றே வரலாற்று ஆராய்ச்சியாளர் கூறுவார்.

2. 'நிழலில்லடைந்தன தீசைகள் நெரிபில்லடைந்தன மறைகள் கழிலில்லடைந்தன ருதியார் கடலில்லடைந்தனர் செழியார்'

'பரிசில் சுமந்தனர் கவிஞர் பகுசுமந்தன திறைகள் அரசு சுமந்தனர் விறைகள் அவனி சுமந்தன பயமும்'

(க.பாளி, அவதாரம் தா 39, 41)

நாட்டுப் போர்க்களங்களில் உயிர் துறக்கும்படி நேர்ந்தது. அரசுகுமாரர்களும் இறந்தனர். ஆனால், அவர்கள் விருப்பம் நிறைவேறவில்லை. மேலைச் சாலூக்கியர் நகரங்கள் அழிந்தமை தான் அன்னோர் கண்ட பயன் எனலாம். இளமை முதல் அவற்றையெல்லாம் பார்த்துக் கொண்டிருந்த நம் குலோத்துங்கள், துங்கபத்திரை யாற்றிற்கு வடக்கே சோழ இராச்சியத்தைப் பரப்பவேண்டும் என்ற தன் மாமன்மார் எண்ணத்தைப் பின்பற்றி நடத்தற்குச் சிறிதும் விரும்பாமல் அதனை முற்றிலும் விட்டெடாழித் தான். ஆகவே, இராச்சியத்தை யாண்டும் பரப்புவதற்கு முயலுவதைப் பார்க்கிலும் குடிகளுக்கு நலம் புரிந்து அவர்கள் உள்ளத்தைக் கவர்வது தான் சாலைச் சிறந்தது என்பது இவன் கருத்தாதல் வேண்டும். இவன் சோழ இராச்சியத்திற்குச் சக்கர வர்த்தியாகி ஆட்சிபுரியத் தொடங்கியவுடன் வேங்கி நாடும் இவன் ஆளுகைக்கு உட்பட்டிருந்தது என்பது ஒருதலை. சோழ இராச்சியத்தின் வட வெல்லையிலிருந்த அவ்வேங்கி நாடும் இவனுக்குரியதாகி இவன் பிரதி நிதிகளின் ஆட்சிக்குட்படவே, வட புலத்தில் சோழர்களுக்கு வழிவழிப் பகைஞராகவிருந்த மேலைச் சாலூக்கியரும் அந்நாட்டைக் கடந்து சோழ இராச்சியத்தின் மீது படையெடுப்பது இயலாதாயிற்று. எனவே இவன் ஆட்சியில் சோழ இராச்சியம் மிக்க அமைதியான நிலையை அடைந்தது எனலாம். இவன் ஆட்சிக்காலமுதல் சற்றேறக்குறையநூறாண்டுகள் வரையில் அத்தகைய அமைதியான நிலையிலேயே சோழ இராச்சியம் இருந்து வந்தமை அறியத்தக்கது இவனுக்குப் பிறகு அரசாண்ட இவன் புதல்வன் விக்கிரம சோழன், அவன் புதல்வன் இரண்டாங் குலோத்துங்க சோழன் அவன் புதல்வன் இரண்டாம் இராசராச சோழன் ஆகிய சோழ மன்னர்கள் இவன் கொள்கையைப் பின்பற்றி நடந்து வந்தமையால்தான் அன்னோர் ஆட்சிக் காலங்களில் சோழ இராச்சியம் உண்ணாட்டுக் குழப்பமும் வெளிநாட்டுப் படையெழுச்சியுமின்றி மிக்க அமைதியான நிலையில் இருந்து வந்தது என்று கூறலாம். எனவே, தனக்குப் பின்னரும் தன் இராச்சியத்தில் மக்கள் எல்லோருக்கும் அமைதியான வாழ்வு அமையுமாறு முதலில் விதையிட்டவன் பெருந்தன்மையும் பேராற்றலும் வாய்ந்த நம் குலோத்துங்கனே என்பது தெள்ளிது.

இனி, இவ்வேந்தன் ஐம்பது ஆண்டுகட்குமேல் ஆட்சி புரிந்துள்ளமையால் நம் தமிழ்நாட்டில் இவன் கல்வெட்டுக்கள் மிகுதியாகச் காணப்படுகின்றன; அன்றியும், மைசூர் இராச்சியத் திலும் தெலுங்கு நாட்டிலும் இவன் கல்வெட்டுக்கள் கிடைக்கின்றன. இவனது நீண்ட ஆட்சியில் வரையப்பெற்ற அக்கல்வெட்டுக்களில் பல மெய்க்கீர்த்திகள் உள்ளன. அவற்றுள், ‘திருமன்னி விளங்கும்’<sup>1</sup> என்று தொடங்கும் மெய்க்கீர்த்தி இவனது ஆட்சியில் முதல் நான்கு ஆண்டுக் கல்வெட்டுக்களில் காணப்படுகிறது. இஃது இவனை இராசேந்திர னென்றே குறிப்பிடுகிறது. இம்மெய்க்கீர்த்தி, இவன் இளங்கோப் பருவத்தில் புரிந்த போர்களை அறிவிப்பதோடு இவன் சோழ நாட்டின் ஆட்சியை எவ்வாறு எய்தினான் என்பதையும் உணர்த்துகின்றது. ‘புகழ் சூழ்ந்த புணரி யகழ் சூழ்ந்த புவியில்லே’ என்று தொடங்கும் மெய்க்கீர்த்தி மிகப் பெரியது; இவன் காலத்துப் போர் நிகழ்ச்சிகளையும் பிற செய்திகளையும் நன்கு விளக்குவது; வரலாற்று ஆராய்ச்சிக்குப் பெரிதும் பயன்படுவது; ஆட்சியாண்டுகள் ஏற ஏற வளர்ந்து செல்லும் இயல்புடையது. இஃது இவனது ஆட்சியின் ஐந்தாம் ஆண்டு முதல்தான் கல்வெட்டுக்களில் காணப்படுகின்றது. இம்மெய்க் கீர்த்தியில் இவன்பெயர் குலோத்துங்கசோழன் என்று வரையப் பெற்றிருப்பது குறிப்பிடத் தக்கதொன்றாம். ‘புகழ்மாது விளங்கச் செய்மாது விரும்ப’<sup>3</sup> என்று தொடங்கும் மெய்க்கீர்த்தி இவனது ஆட்சியின் நான்காம் ஆண்டு முதல் பல கல்வெட்டுக்களில் உள்ளது. இது மிகச் சிறியது; எனவே வரலாற்று ஆராய்ச்சிக்குப் பயன்படுவதன்று. ‘பூமேலரிவையும் பொற்செயப் பாவையும்’ என்று தொடங்கும் மெய்க்கீர்த்தி, திருக்கோவலூரிலுள்ள இவனது ஆட்சியின் ஆறாம் ஆண்டுக் கல்வெட்டொன்றில்தான் காணப்படுகின்றது. இது, ‘திருமன்னி விளங்கும்’ என்று தொடங்கும் மெய்க்கீர்த்தியைப்போல் இவனது இளங்கோப்பருவத்துப் போர் நிகழ்ச்சிகளையே கூறுகின்றது<sup>4</sup> ‘பூமியுந் திருவுந்தாமே

1. S.I.I., Vol. VII, Nos. 392 and 807.

2. Ibid, Vol. IV, No. 445.

3. S.I.I., Vol. V, No. 1356.

4. Ibid, Vol. VII, No. 137.

புணர்<sup>1</sup>, எனவும், ‘பூமருவிய திருமடந்தையும்<sup>2</sup>; எனவும், ‘திருமகள் செய்மகள் திருப்புயத் திருப்பை<sup>3</sup> எனவும் தொடங்கும் மெய்க் கீர்த்திகள் எல்லாம் இவனுக்குரியனவேயாம்; ஆனால் வரலாற்று ஆராய்ச்சிக்குப் பயன்படுவன அல்ல. சில கல்வெட்டுக்களில் வீரராசேந்திரன் மெய்க்கீர்த்தியில் இரண்டடிகளும் ‘புகழ்மாது விளங்கச் செய்மாது விரும்ப’ என்று தொடங்கும் இவ்வேந்தன் மெய்க்கீர்த்தியும் கலந்து வரையப் பெற்றுள்ளன<sup>4</sup>. அவ்வாறு கலந்தெழுதப்பட்டுள்ளமைக்குக் காரணம் வீரராசேந்திரனுக்கு பிறகு உரிமைப்படி சோழ இராச்சியத்திற்கு அரசனாக்கப் பெற்றவன் குலோத்துங்கனே என்று உணர்த்துவதற்கே யாம் என்பது சிலர் கருத்து<sup>5</sup>. வீரராசேந்திரனும் குலோத்துங்கனும் இராசகேசரி என்னும் பட்டம் புணைந்து அரசாண்டவர்கள். எனவே, இவ்விருவர்க்கும் நடுவில் பரகேசரி என்னும் பட்டம் புணைந்த வேந்தன் ஒருவன் ஆட்சி புரிந்திருத்தல் வேண்டும் என்பது ஒருதலை. ஆகவே, குலோத்துங்கன் புணைந்துகொண்ட இராசகேசரி என்னும் பட்டமே, இவனுக்கு முன்னரும் இராசகேசரி வீரராசேந்திரனுக்குப் பின்னரும் பரகேசரி என்னும் பட்டம் புணைந்த ஓர் அரசன் சோழ நாட்டில் ஆட்சி புரிந்துள்ளனன் என்பதையும் அவன் உரிமையையும் இவன் ஒப்புக்கொண்டுள்ளனன் என்பதையும் நன்கு புலப்படுத்து கின்றது. எனவே, வீரராசேந்திரனுக்குப் பிறகு தானே உரிமைப் படி பட்டம் பெற்றதாகக் கல்வெட்டுக்களின் மூலம் உணர்த்த வேண்டும் என்ற எண்ணம் குலோத்துங்கன்பால் இல்லை என்பது வெளியாதல் காண்க.

இனி, இவன் மெய்க்கீர்த்திகளின் துணைக்கொண்டு இவன் காலத்துப்போர் நிகழ்ச்சிகளை ஆராய்தல் வேண்டும். இவன் தன் இளங்கோப் பருவத்தில் சக்கரக் கோட்ட மண்டலத்தில் ஆட்சிபுரிந்து கொண்டிருந்த தாராவர்ஷன் என்னும் வேந்தன் ஒருவனைப் போரில் வென்று வாகை சூடினான் என்றும்

1. Ibid Nos. 541, 875 - 76.

2. Ins No. 425 of 1912.

3. S.I.I., Vol. IV, No. 222.

4. S.I.I., Vol. VIII, No. 752.

5. The Colas Vol. I. page, 350.

அந்நாட்டிலிருந்த வயிராகரம் என்ற ஊரில் எண்ணிறந்த யானை களைக் கைப்பற்றினான் என்றும் இவன் மெய்க்கீர்த்திகள் கூறுகின்றன<sup>1</sup>. சக்கரக்கோட்டம் என்பது மத்திய மாகாணத்திலுள்ள வத்சஇராச்சியத்திலுள்ளது<sup>2</sup>. அங்கு இவன் நிகழ்த்திய போர் கலிங்கத்துப் பரணியிலும் சொல்லப்பட்டிருக்கின்றது<sup>3</sup> இவன் எரியுட்டினான் என்றும் அந்நாஸ் கூறுகின்றது<sup>4</sup>. இவன் இளவரசனாக விருந்த காலத்தில் அப்போர்களை நிகழ்த்தியமைக்குக் காரணம்

1. (a) வஞ்சனை கடந்து வப்பிராகாரத்துக் குஞ்சரக் குழாம்பல வாரி யெஞ்சலில் சக்கரக் கோட்டத்துத் தாா வரசனைத் திக்குநிகழ்த் திறைகொன் டருளி. (S.I.I., Vol. III, No. 65)
  - (b) விளங்கு சயமகளை யிளங்கோப் பருவத்துச் சக்கரக் கோட்டத்து விக்ரமத் தொழிலால் புதுமணம் புணர்ந்து மதவனை மீட்டம் வயிராகாத்து வாரி யெரிம்மணைக் கொந்தன வரசர் தந்தா மிரிய வாரூந்தை கழித்துத் தோன்வலி காட்டி (S.I.I., Vol. III, No. 72)
  2. இது 'பஸ்டர் ஸ்டெட்' (Bastar State) என்று இப்போது வழங்குகிறது. இதுவே பழைய வத்ச இராச்சியமாகும். சக்கரக் கோட்டம் 'சித்ரகூட்' (Chitrakut) என்று இந்நாளில் வழங்குகிறது; தற்காலத் தலைநகராகிய ஜகத்பூர்க்கு மேற்கே 25 மைல் தூரத்திலுள்ளது. 'சக்ரக்கடாதீஸ்வரனாம்...தாராவாஷ் நாமோ நாரேஸ்வரா' என்ற குருஸ்வால் கல்வெப்டால் சக்கரக் கோட்டத்தைத் தாராவர்ஷன் ஆண்டமை அறியக்கிடக்கின்றது.
- (Ep. Ind., Vol. IX, page 161, 178 & 179)
3. (a) விருதாராச பயங்கரன் முன்னோர் நாள் வென்ற சக்கரக் கோட்டத்திடைக் கொழும் குருதியுங் குடருங் கலந்தாட்ட வெங் கூழிதெறித்தொரு கண்குருடானவும் (க.பரணி. 6. தா 14)
  - (b) மனுக்கோட்டந் தவிர்த்துபிரான் வளாவர்ப்பிரான் திருப்புருவத் தனுக்கோட்ட நமன்கோட்டம் பட்டது சக்கரக்கோட்டம் (க.பரணி. 10. தா. 23)
  - (c) மாறுபட் டெழுதன்டெழு வத்தவர் ஏறுபட்டது மிம்மறையே யன்றோ (மேற்படி 11. தா. 73)
  4. புரமெரி மடுத்தபொழு ததுவிது வெனத்திகிரி புகையெரி குவிப்ப வயிரா கரமெரி மடுத்தாசர் கரமெதிர் குவிப்பதொரு கடவுளை தனைக் கடவியே (க.பரணி. 10-தா. 21)
- வயிராகத்தில் யானைகளும் வைரச் சுரங்கங்களும் முற்காலத்தில் பிருதியாக இருந்தன என்று 'அயினி-அக்பா' கூறுகின்றது. எனவே, நம் குலோத்துங்கன் எண்ணிறந்த யானைகளை அங்குக் கைப்பற்றினான் என்று இவன் மெய்க்கீர்த்தி கூறுவது பொருத்தமுடையதாம். இவ்வூர் சக்கரக்கோட்டத்திற்கு அண்மையில் உள்ளது. ஆகவே, வத்சராசனாகிய தாராவர்ஷன் ஆட்சிக்கு இஃது உட்பட்டது என்பது வெளிப்படல்.
- (Ep. Ind., Vol. X, No. 4)

புலப்படவில்லை. கலிங்கத்துப் பரணியின் ஆசிரியர், இவன் இளமையில் திக்கு விசயம் செய்துகொண்டிருந்தபோது சக்கரக் கோட்டத்திலும் வயிராகரத்திலும் போர்கள் நிகழ்ந்தன என்று உணர்த்துகின்றனர்<sup>1</sup>. இவனது மெய்க்கீர்த்தியிலும் அத்தகைய குறிப்பொன்று உள்ளது<sup>2</sup>. ஆகவே, இவன் இளங்கோப் பருவத்தில் செய்த திக்கு விசயத்தில் அப்போர்கள் நிகழ்ந்தனவாதல் வேண்டும். அப்போர்களில் வாகை சூடிய இவ்வேந்தன், தோல்வி யெய்திய தாராவர்ஷன்பால் திறைபெற்று மீண்டமையே அவற்றின் பயணாகும். இவன் அப்பக்கத்தில் ஒரு சிறு இராச்சியம் அமைத்து அதனை ஆட்சிபுரிந்து கொண்டிருந்தான் என்பதற்குச் சான்றுகள் காணப்படவில்லை. எனவே, அக்கூற்றுப் பொருந்தாதென்க.

இவன் மெய்க்கீர்த்தியிலுள்ள கொந்தளவரசர் தந்தளம் அரிய - வாருறை கழித்துக் தோள்வலி காட்டிப் - போர்ப்பரி நடாத்திக் கீர்த்தியை நிறுத்தி<sup>3</sup>, என்னும் பகுதியை நோக்குங்கால், இவன் சோணாட்டில் ஆட்சி பெறுவதற்கு முன்னர் வடபுலத்தில் மேலைச்சனுக்கியரோடு போர் புரிந்து வெற்றி பெற்றிருத்தல் வேண்டும் என்பது இனிது புலனாகின்றது. அப்போரைப் பற்றிய தெளிவான் செய்திகள் கிடைக்கவில்லை. இவன் மாமன் வீரராசேந்திரன். வேங்கி நாட்டிலுள்ள விசயவாடையில் கி. பி. 1067 இல் மேலைச்சனுக்கியரோடு போர் நிகழ்த்தி அன்னோரை வென்று, தன்பால் அடைக்கலம் புகுந்த கீழைச் சனுக்கிய மன்னாகிய விசயாதித்தனுக்கு அந்நாட்டை வழங்கினான் என்பது முன்னர் விளக்கப்பட்டுள்ளது. விசயவாடையில் நடை பெற்ற அப்போரில் வீரராசேந்திரனுக்கு உதவியாக நம் குலோத்துங்கனும் போர் புரிந்திருத்தல் வேண்டும். அப்போரில் வெற்றியெய்திய பிறகு அந்நாட்டை இவன் விரும்பியவாறு இவன் சிறிய தந்தையாகிய விசயாதித்தனுக்கு வீரராசேந்திரன் அளித்திருத்தல் வேண்டும் என்பதும் இயல்பேயாம். இவன் சிறிய, தந்தைக்கு வேங்கி நாட்டை வழங்கியதாகச் செல்லுரார்ச்

- 
1. க. பரணி - தாழிசைகள். 18-20.
  2. 'திக்குநிகழத் திறைகொண்டருளி' என்னும் மெய்க்கீர்த்தியடியால் இது பெறப்படுகிறது.
  3. The Colas, Vol. I. pages 348 and 357.
  4. S.I.I., Vol. III, No. 72.

செப்பேடுகளில் குறித்திருப்பதும்<sup>1</sup> அதுபற்றியே போலும். இவன் திக்கு விசயம் செய்து சக்கரக்கோட்டத்தில் தாராவர்ஷ னோடு போர்ப்புறந்த காலத்தில் அவனுக்கு உதவும் பொருட்டுச் சஞக்கிய விக்கிரமாதித்தன் பெரும் படையொன்றை அனுப்பி யிருத்தல்கூடும். அதனை இவன் வென்று புறங்காட்டியோடும் படி செய்திருக்கலாம். இவ்விரண்டினுள் எதனை அம்மெய்க் கீர்த்தி குறிப்பிடுகின்றது என்பது இப்போது புலப்படவில்லை.

இனி, இவன் ஆட்சிக்காலத்தில் நடைபெற்றுள்ள போர்களை ஆராயுங்கால், அவற்றுள் ஒன்றிரண்டொழிய ஏனையவெல்லாம் இவனது ஆட்சியின் முற்பகுதியிலேயே நிகழ்ந்துள்ளன எனலாம். அப்போர் நிகழ்ச்சிகளைக் கல்வெட்டுக்களின் துணை கொண்டு ஆராய்ந்தறிதல் வேண்டும்.

### மேலைச்சஞக்கியரோடு நிகழ்த்திய போர்

இது குலோத்துங்கன் மேலைச்சஞக்கிய மன்னனாகிய ஆறாம் விக்கிரமாதித்தனோடு கி. பி. 1076 - ஆம் ஆண்டில் நடத்திய போராகும். தன் மைத்துனனாகிய அதிராசேந்திர சோழன் இறந்த பின்னர். கீழூச் சஞக்கிய அரசகுமாரனாகிய இராசேந்திரன் என்பவன் குலோத்துங்கசோழன் என்னும் பெயருடன் சோழநாட்டில் முடிகுட்டப் பெற்றதை யுணர்ந்த சஞக்கிய விக்கிரமாதித்தன், வேங்கிநாடும் சோணாடும் தெற்கே யுள்ள பிற நாடுகளும் ஒருங்கே ஓர் அரசனது ஆட்சிக் குட்பட்டிருப்பது, தன் ஆளுகைக்குப் பெரியதோர் இடுக்கண் விளைவதற்கு ஏதுவாகும் என்று கருதிக் குலோத்துங்கனுடைய படை வலிமையையும் வீரத்தையும் குலைப்பதற்குப் பெருமுயற்சி செய்து கொண்டிருந்தான். அவன், அம்முயற்சியில் வெற்றிபெறும் பொருட்டு ஐந்து ஆண்டுகளாகப் படை சேர்த்தும் வந்தான். நம் குலோத்துங்கனும் அவன் எண்ணத்தை நன்கறிந்தவனாதவின் வடபுலத்திலிருந்து ஒரு படையெழுச்சி நிகழும் என்பதை எதிர்பார்த்துத் தன் படை வலிமையையும் பெருக்கிக் கொண்டே வந்தனன். அந்நாட்களில் குந்தள் நாட்டின் ஒரு பகுதியைச் சஞக்கிய விக்கிரமாதித்தனும் மற்றொரு பகுதியை

1. Ibid, Vol. I, No. 39, Verse. 14.

அவன் தமையனாகிய இரண்டாம் சோமேசவரனும் ஆட்சி புரிந்துகொண்டிருந்தனர். அவ்விருவர்க்கும் ஒற்றுமை குலைந்து சோமேசவரனைத் தன்பாற் சேர்த்துக் கொண்டான். விக்கிரமாதித்தன், தன் தம்பியாகிய சயசிங்கனைத் தனக்குதவுமாறு தன்பால் வைத்துக்கொண்டான். பிறகு அவ்வேந்தன், தான் ஐந்து ஆண்டுகளாகச் சேர்த்து வைத்திருந்த படைகளைத் திரட்டிக் கொண்டு சோழ இராச்சியத்தை நோக்கிப் புறப்பட்டு வந்தான். அதன் வடபகுதியாகிய மைசூர் நாட்டில் இருதரத்தினருக்கும் கடும்போர் நடைபெற்றது. ஹோய்சள் அரசன் எரியங்கனும்<sup>1</sup> கடம்பகுல மன்னாகிய சயகேசியும் திரிபுவனமல்ல பாண்டியனும்<sup>2</sup> தேவகிரி யதுகுலவேந்தன் சேவணனும் அப்போரில்<sup>3</sup> சருக்கிய விக்கிரமாதித்தனுக்கு உதவிபுரிந்தனர். சோமேசவரன் குலோத்துங்கனுக்கு உதவுவதாக உறுதியளித்த வாரே இவன் பக்கத்திலிருந்து போர்புந்தான். ஆனால், அவன் தோல்வி யெய்தி, தான் ஆட்சி புரிந்துகொண்டிருந்த பகுதியையும் இழக்கும் நிலையை அடைந்தான். எனினும் போர் தொடர்ந்து நடந்தது. கோலார் ஜில்லாவிலுள்ள நங்கிலீ<sup>4</sup>யென்னுமிடத்தில் நடைபெற்ற போரில் நம் குலோத்துங்கன் வெற்றி பெற்றதோடு விக்கிரமாதித்தனைத் துங்கபத்திரை யாற்றிற் கப்பால் துரக்கியும் சென்றான். அங்ஙனம் துரத்திச் சென்றவன், இடையிலுள்ள மணலூர், அளத்தி முதலான இடங்களில் மீண்டும் அவனைப் போரிற் புறங்கண்டான். அளத்தியில் நிகழ்ந்த போரில்<sup>5</sup> இவன் மேலைச்சருக்கியருடைய களிறுகளைக் கைப்பற்றிக் கொண்டான் என்று இவன் மெய்க்கீர்த்தி கூறுகின்றது. அன்றியும், மைசூர் நாட்டிலுள்ள நவிலையில் சருக்கிய தண்டநாயகரால்

1. Ep. Car. Vol. V, Ak. 102 (a)
2. Ibid, Vol. VII Ci. 33. இவன் நூள்ம்பாடிப் பாண்டியன் S.I.I., Vol. IX, No. 145.
3. Bombay Gazetteer, Vol. I, Part 2, Page 234.
4. S.I.I., Vol. III, page 129.
5. மணலூரும் நங்கிலியும் குறிக்கப்பெற்ற கல்வெட்டுகளில் அளத்தி என்னும் ஊர் காணப்படவில்லை. மணலூரும் அளத்தியும் யாண்டுள்ளன என்பதுந் தெரியவில்லை.
6. (a) தளத்தோடும் பொரு தன்னடையுப் பண்டொர்நாள் அளத்தி பட்ட தறிந்திலை யையை (க.பரணி, 11. தா. 74)
- (b) வில்லது கோடா வேள்குலத்தாசர் அளத்தியிலிட்ட களிற்றின் தீட்டமும் (குலோத்துங்கன் மெய்க்கீர்த்தி)

காக்கப்பெற்ற ஆயிரம் யானைகளைக் கவர்ந்து கொண்டான் என்று கலிங்கத்துப் பரணி உணர்த்துகின்றது<sup>1</sup>. இறுதியில் துங்கபத்திரைக் கரையில் நடைபெற்ற போரில்<sup>2</sup>. சனுக்கிய விக்கிரமாதித்தனும் அவன் தம்பி சயசிங்கனும் தோல்வியற்று ஒடி ஒளிந்தனர். கங்க மண்டலமும் கொண்கானமும்<sup>3</sup> நம் குலோத்துங்கன் வசமாயின. இங்ஙனம் போரில் வாகைசுடிய இவ்வேந்தன் எண்ணிற்ற யானைகளையும் பொருட் குவியலையும் பெண்டிர்களையும் கைப்பற்றிக்கொண்டு தன் தலைநகராகிய கங்கைகொண்ட சோழபுரத்தை அடைந்தான். குலோத்துங்கனைச் சோழநாட்டினின்று துரத்துவதற்குச் சனுக்கிய விக்கிரமாதித்தன் ஐந்து ஆண்டுகளாகச் சேர்த்து வந்த பெரும்படை, தன் தமையன் சோமேசவரனைத் தோற்றோடச் செய்து, குந்தள நாட்டில் அவன் ஆட்சிக்குட்பட்டிருந்த பகுதியைக் கவர்ந்து கொள்வ தற்குப் பயணப்பட்டது எனலாம். ஆனால், அவன் குலோத்துங்கன் பால் தோல்வியெய்தித் தன் இராச்சியத்தின் ஒரு பகுதியை இழக்கும்படி நேர்ந்தமை குறிப்பிடத் தக்கதாம்.

இனி, அப்போர் நிகழ்ச்சிகள் குலோத்துங்கன் சோணாட்டில் பட்டம் பெற்றவுடன் நிகழ்ந்தன என்றும் அவற்றில் இவன் தோல்வியற்றான் என்றும் பில்லூனர் தம் விக்கிரமாங்கதேவ சரித்திரத்தில் சூறியிருப்பன உண்மைச் செய்திகள் ஆகா. குலோத்துங்கன் ஆட்சியின் ஏழாம் ஆண்டுக் கல்வெட்டுக்களில்<sup>4</sup>.

1. தண்டநாயகர் காக்கு நவிலையிற்  
கொண்டவா மிரங் குஞ்சாமல்லவோ (க.பரணி 11-தா. 74)
- நவிலை என்பது மைகுர் இராச்சியத்திலுள்ள நவிலைநாட்டின் தலைநகராகும்.

(Ep. Ind., Vol. IV, pp. 69 and 214)

2. துங்க பத்திரைச் செங்க எத்திடைச்  
சோழசேகரன் வாளெறிந்தபோர்  
வெங்கதக் களிற் ரின்படத்தினால்  
வெளியடங்கவே மினை கவித்துமே (க.பரணி 4-தா. 7)
3. கல்வெட்டுகளில் இவன் கங்கமண்டலமும் சிங்கணமும் கைப்பற்றினான் என்று சொல்லப் பட்டுள்ளது. சிங்கணம் என்னும் நாடு முற்காலத்தில் எங்கிருந்தது என்பது புலப்படவில்லை. விக்கிரமாதித்தன் தம்பி சயசிங்கன், பிரதிநிதியாபிருந்து அரசாண்ட வனவாசிநாடே ஒருகால் அவ்வாறு குறிப்பிடப்பட்டிருத்தல் கூடும். விக்கிரமசோழன் உலாவில், குலோத்துங்கன் கொண்கானமும் கன்னடமும் கைக்கொண்டான் என்று கூறப் பட்டிருத்தலால் கொண்கானம் ஈண்டுக் குறிக்கப்பட்டது என்றுணர்க.
4. S.I.I., Vol. V, No. 1356.

இவன் விக்கிரமாதித்தனையும் சயசிங்கனையும் போரில் வென்ற செய்தி முதலில் குறிப்பிடப்பட்டிருத்தலால் அஃது இவன் ஆட்சியின் ஆறாம் ஆண்டாகிய கி. பி. 1076 - இல் நடை பெற்றிருத்தல் வேண்டும் என்பது திண்ணைம். அன்றியும், மேலைச் சஞக்கியர் கல்வெட்டுக்களிலும்<sup>1</sup> அந்திகழ்ச்சி கி. பி. 1076 - க்கு நேரான சகம் 998 -ல் நிகழ்ந்தது என்று கூறப்பட்டிருத்தல் அறியத் தக்கது. எனவே, குலோத்துங்கன் சோணாட்டில் பட்டம் பெற்ற வுடன் அப்போர் நடைபெற்றதென்று பில்லூணர் கூறியிருப்பது பொருந்தாதென்க. அப்போர் நிகழ்ச்சிக்குப் பின்னர், நம் குலோத்துங்கன் கல்வெட்டுக்கள் மைசூர் இராச்சியத்தில் பல இடங்களில் காணப்படுதலால், இவனே வெற்றி பெற்று அந்திலப்பரப்பைக் கைப்பற்றிக்கொண்டான் என்பது இனிது புலனாகின்றது. ஆகவே குலோத்துங்கன் போரில் தோல்வியற்று ஓடிவிட்டான் என்னும் பில்லூணர் கூற்று கொள்ளத்தக்க தன்று<sup>2</sup> என்றுணர்க.

### பாண்டியருடன் நடத்திய போர்

குலோத்துங்கன் வடபுலத்தில் மேலைச் சஞக்கியரோடு நிகழ்த்திய போர் வெற்றியுடன் முடிவெய்திய பின்னர் இவன் தென்புலத்தைத் தன்னடிப்படுத்தற்குக் கருதினான். ஆகவே, அக்காலத்தில் பாண்டிநாடு எத்தகைய நிலையில் இருந்தது என்பது நோக்கற்பாலதாம்.

முதற் பராந்தக சோழன், முதல் இராசராச சோழன் ஆகிய இருவேந்தர் ஆட்சிக் காலங்களில் பாண்டியர் தம் நிலை குலைந்து சோழச் சக்கரவர்த்திக்குத் திறை செலுத்தும் சிற்றரசராக வாழ்ந்து வந்தனர். ஆயினும், அவர்கள் சிறிது படைவலிமை எய்தியவுடன் அடிக்கடி சோழர்களோடு முரண்பட்டுத் தாம் முடி மன்னராய், சுயேச்சையுடன் வாழ்வதற்கு முயன்றுவந்தனர்.

1. Bombay Gazetteer, Vol. I. part II, page 217.

2. பில்லூணர் என்னும் புலவர் தம்மை அன்புடன் ஆதரித்துப் பாராட்டிவந்த சஞக்கிய விக்கிரமாதித்தனைத் தம் நூலில் புளைந்துரை வகையில் புகழ்ந்திருத்தலால், அவர் கூறியவற்றுள் பிற ஆதாரங்களோடு ஒவ்வாதவற்றை ஏற்றுக் கொள்ளாமல் தள்ளிவிடுதலே நலம். அன்றியும், அப்புலவர் குலோத்துங்கனைத் தம் நூலில் இழித்துரைக்கும் இயல்பு உடையவராவர். ஆதலால், அவர் கூற்றை மெய்யென்று கொள்ள முடியவில்லை.

அவர்கள் அவ்வாறு முரண்பட நேர்ந்தபோதெல்லாம் சோழ மன்னர்கள் தம் தம் ஆட்சிக்காலங்களில் பாண்டிய நாட்டின் மீது படையெடுத்துச் செல்லவேண்டியது இன்றியமையாத தாயிற்று. அதனால் நேரும் இன்னல்களை யுணர்ந்த கங்கை கொண்ட சோழன் என்று வழங்கப்பெறும் முதல் இராசேந்திர சோழன் தான் போரில் வென்ற பாண்டியரை அரியணையினின்று இறக்கித் தன் புதல்வருள் ஒருவனுக்குச் சோழ பாண்டியன் என்னும் பட்டம் அளித்து அவன் பாண்டிநாட்டின் தலைநகராகிய மதுரையம்பதியில் அரசப் பிரதிநிதியாயிருந்துகொண்டு அந்நாட்டை ஆட்சிபுரியுமாறு ஏற்பாடு செய்தான். அங்ஙனமே அவன் மக்களுள் இருவரும் பேரன் மாரும் சோழபாண்டியர் என்னும் பட்டத்துடன் அம்மதுரை மாநகரிலிருந்து ஆட்சிபுரிந்தனர். வீரராசேந்திர சோழனுக்குப் பிறகு அவன் புதல்வன் அதிராசேந்திர சோழன் கி. பி. 1070 - ஆம் ஆண்டில் சில திங்கள் வரையில் அரசாண்டு நோய்வாய்ப்பட்டு இறந்தனன். அவ்வேந்தனுக்குப் புதல்வன் இல்லாமையால் சோணாடு, அரசனின்றி அல்லற்பட்டுப் பெருங்குழப்பத்திற் குள்ளாகும்படி நேர்ந்தது. அந்நாட்களில் பாண்டி நாட்டில் சோழ பாண்டியர் ஆட்சியும் ஒழிந்தது. சுயேச்சை பெற்றுத் தாமே முடி மன்னராதற்குக் காலங் கருதிக்கொண்டிருந்த பாண்டியரும், அதுவே தக்க சமய மென்றெண்ணி இழந்த நாட்டைக் கைப்பற்றி அதனை ஜிந்து பகுதிகளாகப் பிரித்துக் கொண்டு ஜிந்து அரசர்களாக<sup>1</sup> இருந்து அவற்றை ஆட்சி புரியத் தொடங்கினர். அன்னோர் ஆட்சியும் கி. பி. 1081 வரை அமைதியாகவே நடைபெற்று வந்தது எனலாம்.

நம் குலோத்துங்கன் கி. பி. 1076 - ல் மேலைச் சருக்கியரைப் போரில் வென்ற பின்னர் ஜிந்தாண்டுகள் வரை படைதிரட்டி, கி. பி. 1081 - ஆம் ஆண்டில் தெற்கேயுள்ள பாண்டி

1. 'பஞ்சவர் ஜவரும்' என்று முறற குலோத்துங்க சோழன் மெட்க்கீந்த்தியும் 'மனவர் ஜவரும்' என்று கலிங்கத்துப்பாணியும் (க.பாணி. 11-தா. 70) கூறுகின்றமையால் அந்நாட்களில் பாண்டியர் ஜவர் பாண்டிநாட்டிலிருந்து ஆட்சி புரிந்தனர் என்பது பெறப்படுகின்றது. அன்னோர் உடன்பிறந்தோராக இருந்ததல் வேண்டும். அன்றேல் தாய்த்தினராக இருந்தல் வேண்டும்.

நாட்டின்மேற் படையெடுத்துச் சென்றான்<sup>1</sup>. அதனையணர்ந்த பாண்டியர் ஜவரும் ஒருங்கு சேர்ந்து பெரும் படையுடன் வந்து இவனை எதிர்த்துப் போர்ப்புறிந்தனர். இப்போரில் பெருவீரனாகிய குலோத்துங்கனே வெற்றியடைந்தான். பாண்டியர் ஜவரும் புறங்காட்டி ஓடியொளிந்தனர்<sup>2</sup>. இங்குணம் இவ்வேந்தன்பால் தோல்வியற்ற பாண்டியர் ஜவரும் யாவர் என்பது இப்போது புலப்படவில்லை. போரில் வாகை குடிய குலோத்துங்கன் எல்லாத் திசைகளிலும் வெற்றித்துரண்கள் நிறுவியதோடு முத்துச் சலாபத்திற்குரிய பகுதிகளையும் பொதியிற் கூற்றத்தையும் சைய மலையையும் கன்னியாகுமரிப் பகுதியையும் கைப் பற்றினான்<sup>3</sup>. எனினும், தன் தாய்ப் பாட்டனாகிய கங்கை கொண்ட சோழனைப் போல் வென்ற நாடுகளைத் தன் பிரதிநிதி களைக் கொண்டு ஆட்சி புரிவதற்கு இவன் முயலவில்லை. எனவே, அவற்றையெல்லாம் உரிய வேந்தர்க்கே அளித்து ஆண்டு தோறும் தனக்குத் திறைப் பொருள் அனுப்பிவருமாறு இவன் ஏற்பாடு செய்தமை குறிப்பிடத்தக்க தாகும். இவன் கல்வெட்டுக் களும் இவன் வழியினர் கல்வெட்டுக்களும் பாண்டி நாட்டில் மிகுதியாகக் காணப்படாமைக்குக் காரணம் இதுவேயாம்.

### சேருடன் நடத்திய போர்

இதுவும் நம் குலோத்துங்கனது ஆட்சியின் 11 - ஆம் ஆண்டாகிய கி. பி. 1081 - இல், பாண்டி நாட்டுப் போருக்குப் பின்னர் நடைபெற்றதாகும். பாண்டி நாட்டை ஆட்சிபுரிந்து

1. குலோத்துங்கனது ஆட்சியின் 5, 6 - ஆம் ஆண்டு மெய்க்கீர்த்திகள் 'தென்னவன் கருந்தலை பருந்தலைத்திடத்தன் - பொன்னகர்ப் புறத்திடைக் கிடப்பு' என்று கூறுகின்றன. இப்போரைப் பற்றிய செய்தி புலப்படவில்லை.

2. (a) வடகடல் தென்கடல் படர்வது போலத் தன்பெருஞ் சேவனையை யேவிப் பஞ்சவர் ஜவரும் பொருத் போர்க்களத்தஞ்சி வெரிந்திர் தோடி அரணைப்புக்க காடற்றத்துடைத்து நாடடிப்படுத்து

(முதற் குலோத்துங்க சோழன் மெய்க்கீர்த்தி)

- (b) விட்டதன்பெழ மீனவர் ஜவருங் கெட்டகேட்டினைக் கேட்டிலை போலு நீ (க.பரணி 11-தா. 70)

- (c) சிதம்பாத்தில் வடமொழியில் வரையப்பெற்றுள்ள கல்வொட்டொன்று இவன் பாண்டியர் ஜவனையும் போரில் வெள்ற செய்தியைக் கூறுகின்றது. (Ep. Ind. Vol. V. No. 13A)

3. S.I.I., Vol. III, No. 69.

வந்த சோழ மன்னர்களின் பிரதிநிதிகளே சேர நாட்டையும் அக்காலத்தில் ஆண்டு வந்தனர். நாட்டில் அதிராசேந்திரன் இறந்ததும் அரசனின்றிக் குழப்ப முண்டாகவே, அதுவே தக்க சமயமென்று கருதிப் பாண்டியரைப் போல் சேரரும் சுயேச்சை யெய்தித் தனியரசு புரியத் தொடங்கினர். அன்னோர் ஆட்சியும் கி. பி. 1081 வரையில் அங்கு நடைபெற்றது. பாண்டியர்களை வென்று கப்பஞ் செலுத்தி வருமாறு செய்த குலோத்துங்கன், உடனே சேரரையும் வென்று அத்தகைய நிலைக்குக் கொண்டு வர எண்ணி, அவர்கள் நாட்டின்மீது படையெடுத்துச் சென்றான். திருவனந்தபுரத்திற்குத் தெற்கே பத்து மைலில் மேலைக் கடற் கோடியிலுள்ள விழிஞ்சிலும்<sup>1</sup> திருவனந்தபுரத்தைச் சார்ந்த காந்தஞர்<sup>2</sup>ச் சாலையிலும் குமரி முனைக்கு வடக்கே பத்து மைலிலுள்ள கோட்டாறு<sup>3</sup> என்ற ஊரிலும் பெரும் போர்கள் நடைபெற்றன. சிறிதும் அஞ்சாமல் எதிர்த்துப் போர்ப்புரிந்த மலைநாட்டு வீரருள் பலர் போர்க்களத்தில் உயிர் துறந்தனர். குலோத்துங்கன் காந்தஞர்<sup>4</sup>ச் சாலையிலுள்ள சேரமன்னனது கப்பற்படையினை இருமுறையிழித்துப் பெருமை எய்தினான்<sup>5</sup>. கோட்டாறும் எரி கொளுத்தப்பெற்று அழிக்கப்பட்டது. சேரமன்னன் தோல்வி யுற்றுக் குலோத்துங்கனுக்குக் கீழ் ஒரு சிற்றரசனாகி ஆண்டுதோறும் திறை செலுத்தி வர ஒப்புக்கொண்டான். சேரரும் பாண்டியரும் தம் படைவலியைப் பெருக்கிக்கொண்டு தன்னுடன் முரண்பட்டுத் தீங்கிழைக்காதவாறு குலோதுங்கன் அன்னோர் நாடுகளில் கோட்டாறு முதலான இடங்களில் சிறந்த தலைவர்களின் கீழ் நிலைப்படைகள் நிறுவினான். அங்ஙனம் கோட்டாற்றில் அமைக்கப் பெற்ற சோழநாட்டுப் படைக்குக் கோட்டாற்று நிலைப்படை<sup>6</sup> என்னும் பெயர் வழங்கலாயிற்று.

1. வேலைகொண்டு விழிஞ் மழித்ததுஞ் சாலை கொண்டதுந் தண்டு கொண்டேயன்றோ (க.பரணி. 11 – தா. 72)

2. - மேவஸ்தஞ் சேலைத் தூந்து சிலையைத் தடிந்திருகாற் சாலைக் கலமறுத்த தண்டனான் – (விக்கிரம சோழனுலா வரிகள் 46–48) வெள்ளாறும் கோட்டாறும் புகையான்மூடு (க.பரணி. 3 – தா. 21)

3. Ep. Ind., Vol. V, No. 13A.  
4. கோட்டாற்று நிலைப்படை தரணிவிச்சாதிரத்தறும்பில் படையிலான தமிழன் மாணிக்கன் வசம் விட்ட சாவாழுவாப் பேராடு –

(Travancore Archaeological Series, Vol. I, Page 247)

இனி, குலோத்துங்கன் மெய்க்கீர்த்தியைக் கூர்ந்து நோக்குங்கால், இவன் பாண்டியரோடும், சேரரோடும் நிகழ்த்திய போர்கள் ஓராண்டிலேயே தொடர்ந்து நடைபெற்றிருத்தல் வேண்டும் என்பது நன்கு புலனாகின்றது.

### தென்கலிங்கப் போர்

குலோத்துங்கனுடைய மெய்க்கீர்த்திகள் இவன் இரண்டு கலிங்கப் போர்களில் வெற்றி பெற்றான் என்று கூறுகின்றன. அவற்றுள், ஒன்று இவனது ஆட்சியின் 26 - ஆம் ஆண்டுக் கல்வெட்டில் மிகச் சுருக்கமாகக் காணப்படுகின்றது<sup>1</sup>. மற்றொன்று 42 - ஆம் ஆண்டு கல்வெட்டில் விரிவாகச் சொல்லப் பட்டுள்ளது<sup>2</sup>. எனவே, முதற் கலிங்கப்போர் கி. பி. 1096 - இல் நடைபெற்ற தாதல் வேண்டும். முதற்கலிங்கப்போரே தென்கலிங்கப் போராகும்.

தென்கலிங்கம் என்பது கோதாவரி யாற்றிற்கும் மகேந்திர கிரிக்கும் நடுவில் வங்காளக்கடலைச் சார்ந்திருந்த ஒரு நாடாகும்<sup>3</sup>. அது வேங்கி நாட்டரசர்க்குட்பட்ட குறுநில மன்னர்களால் அக்காலத்தில் ஆட்சிபுரியப்பட்டு வந்தது. நம் குலோத்துங்கன் புதல்வணாகிய விக்கிரமசோழன் தன் தந்தையின் ஆணையின் படி வேங்கிநாட்டில் அரசப் பிரதிநிதியாய் அமர்ந்து<sup>4</sup> ஆண்டு கொண்டிருந்த காலத்தில்<sup>5</sup>, அவன் இளைஞராயிருத்தலை யுணர்ந்த தென் கலிங்க வேந்தன் வீமன் என்பான் தான்

1. மறிபுளல் கலிங்க மண்டலங் கைப்படுத்தருளி-

S.I.I., Vol. III, No. 72; Ins. 304 of 1907 Ep. Car., Vol. X. Mulbagal 42b.

2. Ins. 608 of M.E.R. for 1904-05, part 2 para 18.

3. Ancient Geography of India By A. Cunningham pp. 590-91.

4. விக்கிரமசோழன் வேங்கியில் அரசப் பிரதிநிதியாயிருந்த காலம் கி. பி. 1093 முதல் 1118 வரையில் எனவாம்.

5. தெலுங்கவீஸ் விலங்கன் மிசையேறவும் கலிங்கபூமியைக் கனலெளிபருகவும் ஜயம்படைப்பருவத்து மெம்படை தாங்கி வேங்கை மண்டலத் தாங்கினிதிருந்து வடத்தை யடிப்படுத்தருளி – விக்கிரமசோழன் மெய்க்கீர்த்தி இதில் ஜம்படைப் பருவம் என்பது விக்கிரமசோழன் இளையம் பருவத்தை உணர்த்துமேயன்றி அவன் குழந்தைப் பருவத்தைக் குறிக்காதென்றுணர்க.

சயேச்சைப்பெறும் பொருட்டுக் கலகஞ் செய்தான், அந் நிகழ்ச்சியை யறிந்த அரசிளங்குமரனாகிய விக்கிரமசோழன், வேங்கி நாட்டி விருந்து பெரும்படையுடன் புறப்பட்டுச் சென்று தென்கலிங்க வீமனைப் போரில் வென்று, முன் போலவே தனக்குக் கப்பஞ் செலுத்தி வருமாறு செய்தான். எனவே, தென்கலிங்க வேந்தன் தன் விருப்பத்தை நிறைவேற்றிக்கொள்ள முடியாமல், மீண்டும் வேங்கியின் அரசப் பிரதிநிதியாகிய விக்கிரம சோழனுக்கு அடங்கிய ஒரு சிற்றரசனாயினன். இச்செய்திகளை விக்கிரம சோழன் மெய்க்கீர்த்தியிலும் காணலாம்<sup>1</sup>.

இத்தென்கலிங்ப்போர் விக்கிரமசோழனால் நிகழ்த்தப் பெற்றதாயினும் குலோத்துங்கனது ஆட்சிக் காலத்தில் நடை பெற்றதாதலின் மகனது வெற்றி, தந்தைக் கேற்றியுரைக்கப் பட்டதென்றுணர்க.

இனி, விக்கிரமசோழன் வென்ற அத்தென்கலிங்க வீமனைப் பாண்டிமன்னன் சடையவர்மன் பராந்தகன் என்பவனும் போரில் வென்றடக்கினான் என்று அவன் மெய்க்கீர்த்தி கூறுகின்றது<sup>2</sup>. எனவே, ஒரே காலத்திலிருந்த இவ்விரு வேந்தரும் தென் கலிங்கத்தரசனைப் போரில் வென்றிருத்தல் வேண்டும் என்பது திண்ணம். நம் குலோத்துங்கனுக்குத் திறை செலுத்திக் கொண்டு பாண்டி நாட்டை ஆட்சி புரிந்து கொண்டிருந்த பராந்தக பாண்டியன் விக்கிரமசோழனுக்கு உதவி புரியும் பொருட்டுத் தென் கலிங்கப் போருக்குச் சென்றிருத்தலும் இயல்பேயாம். அதுபற்றியே பராந்தக பாண்டியன் மெய்க் கீர்த்தியும் இப்போர் நிகழ்ச்சியைக் கூறுகின்றது எனலாம்.

கி. பி. 1099 - இல் வரையப்பெற்ற குலோத்துங்கன் கல்வெட்டெடான்று, விசாகப்பட்டினம் ஜில்லாவிலுள்ள சிம்மாசலத்தில்<sup>3</sup> காணப்படுகின்றது. அன்றியும், கோதாவரி

1. தெலுங்கவீமன் குளங்கொண்டு தென்கலிங்க மடிப்படுத்து திசையளைத்து முடனாண்ட சிரீபராந்தக தேவர்க்கு.

Travancore Archaeological Series; Vol.I, No. 3.

2. இதில் குறிப்பிடப்பெற்ற குளம், கலிங்க நாட்டின் பழைய தலைநகராகிய ஸ்ரீகாருளம் என்பதேயாம்.

3. S.I.I., Vol. VI, No. 1144.

ஜில்லாவிலுள்ள திராட்சாராமத்திலும் பிற இடங்களிலும் இவ்வேந்தன் கல்வெட்டுகள் உள்ளன<sup>1</sup>. அவைகள் எல்லாம், தென்கலிங்கம் இவன் ஆட்சிக்கு உட்பட்டுவிட்டது என்பதை நன்கு விளக்குவனவாகும்.

### வடகலிங்கப்போர்

கி. பி. 1112 - ஆம் ஆண்டில்<sup>2</sup> நடைபெற்ற இப்போர், வடக்கே வடகலிங்க வேந்தனாகிய அனந்தவர்மன் என்பவனோடு குலோத்துங்கன் நிகழ்த்தியதாகும். திருச்சிராப்பள்ளி ஜில்லா சீனிவாசனல்லூரில் இவனது ஆட்சியின் 42 - ஆம் ஆண்டில் பொறிக்கப்பெற்ற கல்வெட்டொன்றும்<sup>3</sup> தஞ்சாவூர் ஜில்லா ஆலங்குடியில் இவனது ஆட்சியின் 45 - ஆம் ஆண்டில் வரையப்பெற்ற மற்றொரு கல்வெட்டும்<sup>4</sup> இப்போர் நிகழ்ச்சியைச் சிறிது விளக்கிக் கூறுகின்றன. ஆனால் குலோத்துங்கன் மீது சயங்கொண்டார் என்னும் புலவரால் பாடப்பட்ட கலிங்கத்துப் பரணி என்ற நூல் இதனை விரிவாக உணர்த்துகின்றது. வடகலிங்கத்திற்கு நேரிற் சென்று இப்போரை நடத்திப் பெருவெற்றியுடன் திரும்பியவன், இவனுடைய படைத் தலைவர்களுள் முதல்வனாகிய கருணாகரத் தொண்டைமான் என்பவனேயாம்<sup>5</sup>. குலோத்துங்கனது ஆட்சியில் நடந்த போர்களுள் இதுவே இறுதியில் நடந்தது எனலாம். இப்போரைப் பற்றிக் கலிங்கத்துப் பரணி கூறும் செய்திகளை அடியிற் காணக.

1. Ibid., Vol. IV; Nos. 1023, 1024, 1246 and 1285.

2. குலோத்துங்கன் ஆட்சியின் 42 ஆம் ஆண்டுக் கல்வெட்டுக்கள் சிலவற்றில் இப்போர் நிகழ்ச்சி காணப்படாமையால் இங்கு அவ்வாண்டின் இறுதியில் நடைபெற்றதாதல் வேண்டும். எனவே கி. பி. 1112-ல் நிகழ்ந்தது என்பது தெள்ளிருது.

3. Ins. 608 of 1904; M.E.R. for 1904-05, Part 2 Para 18.

4. S.I.I., Vol. IV. No. 445.

5. கலிங்கப் போர்க்குச் சென்ற கருணாகரத் தொண்டை மாணோடு வாணகோவரையன், முடிகொண்ட சோழன் என்ற இரண்டு படைத்தலைவர்களும் அங்குச் சென்றனர் என்று கலிங்கத்துப் பரணியிலுள்ள ஒரு தாழிசை கூறுகின்றது. அது, வாசிகொண்டரசர் வாரணாங்கவர் வாணகோவரையன் வாண்முகக்த்-தூசிகொண்டு முடிகொண்ட சோழனோரு குழிவேழுமிசை கொள்ளவே என்பது. இப்பாடல் திரு. அ. கோபாலையர் பதிப்பித்த கலிங்கத்துப் பரணியில் உள்து. பிற பதிப்புகளில் காணப்படவில்லை, எனவே பழைய ஏட்டுப்பிராதி களில் இங்கு உள்தா என்று பார்த்துப் பிறகு உறுதி செய்தல் வேண்டும். அன்றியும், கருணாகரன் தலையன் ஒருவன் இப்போர்க்குச் சென்றான் என்று கூறுவது பொருந்தாது.

ஓரு நாள் குலோத்துங்கன் காஞ்சிமாநகரிலுள்ள அரண்மனையில் சித்திரமண்டபத்தில்<sup>1</sup> வீற்றிருந்த போது, இவன் திருமந்திர ஒலைக்காரன் வந்து, திறைப் பொருளூடன் பல அரசர் கடைவாயிலின்கண் காத்துக்கொண்டிருத்தலை அறிவிக்கவே, இவன் அவர்களை உள்ளே விடுமாறு உத்தரவளித் தான், உடனே அவர்கள் வந்து இவனைப் பணிந்து தாம் கொண்டுவந்துள்ள பொற்கலம், மணித்திரள் முதலான திறை பொருள் அனைத்தையும் அளித்தனர். அப்போது, இவ்வேந்தன் திறை கொடாதார் இன்னும் உள்ரோ என்று வினவினான். அச்சமயத்தில் வடகலிங்கத்தரசன் இருமுறை திறை கொணர்கிலன் என்று அமைச்சன் கூற, அதனைக் கேட்ட குலோத்துங்கன் பெரிதும் வெகுண்டு, அவனது வலிய குன்றரணம் இடிய வென்று அவனையும் அவனுடைய களிற்றினங்களையும் பற்றிக் கொணர்தல் வேண்டும் என்று கூறினான். இவன் அங்ஙனம் கூறலும், அண்மையிலிருந்த பல்லவர்கோனாகிய கருணாகரத் தொண்டைமான் என்பவன், தான் ஏழு கலிங்கத்தையும் வென்று வருவதாகத் தெரிவித்தான். உடனே குலோத்துங்கனும் அதற்கு உடன்பட்டு, கலிங்க நாட்டின்மீது படையெடுத்துச் செல்லுமாறு உத்தரவிட்டான். அவ்வாறு விடைபெற்ற கருணாகரன் நாற்பெரும் படையுடன் போர்க்கெழுந்தனன். படைகள் காஞ்சிமாநகரிலிருந்து புறப்பட்டன. அவை பாலாறு<sup>2</sup>, குசைத்தலை<sup>3</sup>, பொன்முகரி<sup>4</sup>, கொல்லி என்னும் நாலாறுந் தாண்டிப் பெண்ணை<sup>5</sup> யாற்றையுங் கடந்து, சென்றன; பிறகு மண்ணாறுகுன்றி என்னும் ஆறுகளையுங் கடந்து, பேராறாகிய கிருஷ்ணயும் பிற்படுமாறு போயின;

- 
1. சென்னை பொருட்காட்சிச் சாலையிலுள்ள உத்தம சோழன் செப்பேடுகளில் காணப்படும் 'கச்சிப்பேட்டுக் கோயிலினுள்ளால் தெற்கில் சித்திரமண்டபத்தெழுந் தருளியிருக்க' என்னும் பகுதியினால் காஞ்சிமாநகரிலிருந்த அம்மண்டபத்தின் தொண்மையும் சிறப்பும் நன்கு விளங்கும். (S.I.I., Vol. III. No. 128.)
  2. பாலாறு, இப்போது காஞ்சிமாநகருக்குத் தெற்கே ஓடுகின்றது. அக்காலத்தில் அதற்கு வடபுறத்தில் ஓடிற்று என்பது கலிங்கத்துப்பராணியால் அறியக்கிடக்கின்றது. எனவே இலவாறு நிலை பெயர்ந்திருக்க வேண்டுமென்று பிராஞ்சு அறிஞர் லெபானு (Le-Fanu) என்பார் கருதுவது பொருத்தமுடையதே. (S.I.I., Vol. II., p. 365.)
  3. இது, குசஸ்தல் என்று வழங்குகிறது; செங்கற்பட்டு ஜில்லாவில் ஓடுகின்றது.
  4. இது திருக்காளத்தியின் பக்கத்தில் ஓடுகின்றது.
  5. நெல்லூர் ஜில்லாவில் ஓடும் வடபெண்ணையாறு இதுவேயாம்.

அதன் பின்னர்; கோதாவரி, பம்பா நதி, கோதமை நதி<sup>1</sup> என்பவற்றையுங் கடந்து கலிங்க நாட்டையடைந்து சில நகரங்களில் எரி கொளுவிச் சூறையாடின. அந்திகழ்ச்சிகளைக் கண்ட அந்நாட்டுக் குடிகள் ஓலைமிட்டுக்கொண்டு, தம் அரசனாகிய அனந்தவர்மன்பால் ஓடி முறையிடவே, அவன் பெரிதும் வெகுண்டு 'நம்நாடு, கானரண், மலையரண், கடலரண் இவற்றால் சூழப்பெற்றுக் கிடத்தலை அறியாமல் அவ்வேந்தன் படை வருகின்றது போலும்; நல்லது சென்று காண்போம்' என்று கூறினன். அதனைக் கேட்ட எங்கராயன் என்னும் அமைச்சன், குலோத்துங்கனுடைய படை வலிமையை எடுத்துரைத்து அப்படைகளோடு போர் புரியத் தொடங்காமல் திறைப் பொருளைக் கொடுத்தனுப்பிவிடுவதே நலமாகும் என்றனன். கலிங்க மன்னனாகிய அனந்தவர்மன் அவன் கூறியவற்றை சிறிதும் பொருட்படுத்தாமல் போர் தொடங்குமாறு தன் நாற் பெரும் படைகட்கும் உத்தரவு அளித்தனன். உடனே கலிங்க நாட்டுப் படைகள் போர்க்குப் புறப்பட்டன. இருதிறப் படை களும் இருபெருங் கடல்கள் எதிர்நின்றாற்போல் எதிர் நின்று போர் புரிந்தன. போர் மிகக் கடுமையாகவே நடைபெற்றது. கலிங்க வீரர்கள் தம் அரசன் கூறிய வஞ்சினத்தையும் மறந்து ஆற்றலும் வீரமும் குறைந்து, அமரில் எதிர்நின்றாற்போல் எதிர் நின்று போர் புரிந்தனர். போர் மிகக் கடுமையாகவே நடைபெற்றது. கலிங்கர் வீரமும் குறைந்து, அமரில் எதிர்த்து நிற்க முடியாமல் புறங்காட்டியோடத் தொடங்கினர். அங்ஙனம் கலிங்க வீரர்கள் ஓடவே, குலோத்துங்கன் படைத் தலைவனாகிய கருணாகரத் தொண்டைமான் பெருவெற்றி எய்தி, பல யானைகள், குதிரைகள், ஓட்டகங்கள், தேர்கள், மணிக்குவியல்கள், மகளிர் ஆகிய எல்லா வற்றையுங் கைப்பற்றிக்கொண்டான். பிறகு போர்க்களத்தை விட்டோடி ஒளிந்துகொண்ட கலிங்க மன்னனைத் தேடி, அவன் கரந்திருந்த வெற்பினையடைந்து வேலாலும் வில்லாலும் வேலி கோலி விடியும்வரையிலும் காத்திருந்து பின்னர் அவனையுங் கைப்பற்றிக்கொண்டு சோழ நாட்டிற்குத் திரும்பினான். குலோத்துங்கன், தன் படைத் தலைவனது ஆற்றலையும்

1 இது கௌதமி என்று இக்காலத்தில் வழங்குகின்றது.

வீரத்தையும் பாராட்டி மகிழ்ந்தமையோடு அவனுக்குத் தக்க வரிசைகளும் செய்தனுப்பினான்.

இனி, கலிங்க நாட்டில் நிகழ்ந்த இப்போர் நிகழ்ச்சியில் மட்டையன், மாதவன், எங்கராயன், ஏச்சணன், இராசணன், தாமயன், போத்தயன், கேத்தணன் என்ற தலைவர்கள் உயிர் துறந்தனர் என்று குலோத்துங்கன் மெய்க்கீர்த்தி உணர்த்து கின்றது<sup>1</sup>. இவர்களுள் எங்கராயன் என்பான்<sup>2</sup> கலிங்க வேந்தனுடைய அமைச்சன் என்பது கலிங்கத்துப்பரணியால் அறியக்கிடக்கின்றது. தாமயன் என்பான் அவனுடைய தலைமைச் சேனாதிபதியாவன். இப்போர் நிகழ்ந்த காலத்தில் கலிங்க நாட்டில் அரசாண்டவன் அனந்தவர்மன் என்று கலிங்கத்துப் பரணி கூறுகின்றது<sup>3</sup>. அதன் கூற்றிற்கேற்ப, அனந்தவர்ம சோழகங்கன் என்னும் வேந்தனொருவன் கி. பி. 1078 முதல் 1150 வரையில் அந்நாட்டில் ஆட்சிபுரிந்துள்ளனன் என்பது அங்குக் கிடைத்த செப்பேடு களால் அறியப்படுகின்றது<sup>4</sup>. எனவே கலிங்கத்துப்பரணியில் காணப்படும் செய்திகள் செப்பேடுகளிலும் கல்வெட்டுகளிலும் காணப்படும் செய்திகளோடு ஒத்திருந்தல் அறியற்பாலதாகும்.

இனி, கலிங்கப் போரில் தோல்வியற்ற அனந்தவர்மன் என்பவன் நம் குலோத்துங்கனுடைய மகள் இராசசுந்தரியின் மகன் என்று வரலாற்று ஆராய்ச்சியாளர்கள் கூறுகின்றனர்<sup>5</sup>. அவ்வாறாயின், குலோத்துங்கன் தன் மகள் வயிற்றுப் பேரணைப் போரில் வென்றதை ஒரு பெருவெற்றியாகக் கருதி, இவ்வேற்தன் மீது கலிங்கத்துப்பரணி என்னும் இணையற்ற நாலைப் புலவர் பெருமானாகிய சயங்கொண்டார் இயற்றுவதற்கு முன்வந்திருப் பாரா என்ற ஜியம் உண்டாகின்றது. ஆகவே, அச்செய்தி மீண்டும்

1. S.I.I., Vol. IV No. 445.

2. க.பரணி, 11-தா 66.

3. அந்தாமொன் றறியாத வடகலிங்கர்  
குலவெந்தன் அனந்த பன்மன்  
வெந்தறுகள் வெகுளியினால் வெம்து யிர்த்துக்  
கைபுடைத்து வியர்த்து நோக்கி (க.ப. 11-தா. 63)

4. Annual Report on South Indian Epigraphy for 1935-36 pp. 63 and 64;  
இவன் இளவரசப்பட்டம் கி. பி. 1074ல் பெற்றவனாவன்.

5. The Colas, Vol. II. p. 37.

நன்கு ஆராய்தற்குரியதொன்றா யிருத்தலின் அதனை இந்நிலையில் ஏற்றுக்கொள்ள இயலவில்லை.

கருணாகரத் தொண்டைமானது கலிங்க வெற்றியின் பயனாக அனந்தவர்மனது ஆட்சிக்காலம்<sup>1</sup> முழுவதும் கலிங்க நாடு சோழர்க்கு உட்பட்டிராவிட்டாலும், முற்பகுதியில் சில ஆண்டுகளாவது இன்னோர் ஆட்சிக்கு உட்பட்டிருத்தல் வேண்டும் என்பது ஒருதலை. குண்டூர் ஜில்லாவிலுள்ள வேட்பூரில் காணப்படும் கல்வெட்டெடான்று, கோடர்க்கல மன்னன் வீமன் என்பவன் கி. பி. 1108 - இல் கலிங்க வேந்தனைப் போரில் வென்று அவன் நாட்டை சோழர் ஆட்சிக்கு உட்பட்டுத்தினானென்று கூறுகின்றது<sup>2</sup>. எனவே, குலோத்துங்கன் காலத்தில் நடைபெற்ற கலிங்கப் போர்களுள் ஏதேனும் ஒன்றில் அவன் சோழர்க்கு உதவியுரிந்திருத்தல் வேண்டும். கலிங்க நாட்டு அரசியல் அதிகாரிகளுக்குத் தமிழ்நாட்டுப் பட்டங்கள் வழங்கப் பட்டிருப்பதும்<sup>3</sup>, அந்நாட்டுக் கல்வெட்டுகளில் சோழ மன்னர்களின் கல்வெட்டுகள் போல் எதிராம் ஆண்டும் சௌர மாதமும்<sup>4</sup> குறிக்கப்பெற்றிருப்பதும் அந்நாடு சில ஆண்டு களாவது சோழர் ஆட்சியின் கீழ் இருந்திருத்தல் வேண்டும் என்பதைத் தெள்ளித்திற் புலப்படுத்துவனவாகும்.

### குலோத்துங்கனும் சம்நாடும்

குலோத்துங்கன் ஆட்சியில் சோழ இராச்சியம் பண்டைப் பெருமையில் சிறிதும் குறையாமல் உயர் நிலையில் இருந்து வந்ததெனினும் இலங்கையாகிய சம்நாட்டை மாத்திரம் இவன் ஆட்சியின் தொடக்கத்திலேயே இழக்கும்படி நேர்ந்தது. இவனுக்கு முன் அரசாண்ட அதிராசேந்திரனே சம்நாட்டை ஆட்சி புரிந்த இறுதிச் சோழ மன்னன் ஆவன். கி. பி. 1070 -இல் வரையப்பெற்ற அவன் கல்வெட்டெடான்று அந்நாட்டில்

1. அனந்தவர்மன் 72 ஆண்டுகள் கலிங்கநாட்டில் அரசாண்டவன் என்று தெரிகிறது.
2. Ins. 567 of 1925.
3. ராயராய விழுப்பரையன், கலிங்க விழுப்பரையன், கங்கமார்-த்தாண்ட பிரம்மாராயன், கங்க வேஙான் முதலான பட்டங்களும் புரவூரி என்னும் உத்தியோகப் பெயரும் அந்நாட்டில் காணப்படுகின்றன. (Annual Report on South Indian Epigraphy for 1935-36, Page 63.)
4. சைத்திரம், வைசாகம் என்னும் சாந்திரமாதப் பெயர்கள் குறிப்பிடாமல் மேலும் ரிசைப் என்னும் சௌரமாதப் பெயர்கள் குறிக்கப்பட்டிருப்பது காணக. (Ibid Part 2, para 16)

பொலன்னருவா என்னுமிடத்தில் உள்ளது<sup>1</sup>. அதுவே, சோழ மன்னனின் இறுதிக் கல்வெட்டென்றுங் கூறலாம். அவன் சோழநாட்டில் இறந்த பின்னர். அந்நாடு அரசனின்றிக் குழப்பத்திலிருந்த நிலை முன்னர் விளக்கப் பட்டுள்ளது. சீயேச்சை எய்தித் தம்நாட்டைத் தாமே ஆட்சிபுரிய வேண்டு மென்று பல ஆண்டுகளாக முயன்று வந்த சிங்களவர்கள் அதுவே தக்க காலமென்று கருதி, ரோகணத்திலிருந்த தங்கள் அரசு குமாரனாகிய முதல் விசயபாகு என்பவனைக் கொணர்ந்து அனுராதபுரத்தில் கி. பி. 1073 - இல் முடிகுட்டி ஈழநாடு முழுமைக்கும் அரசனாக்கினார்கள்<sup>2</sup>. அங்கிருந்த சோழரின் படைக்கும் சிங்களவேந்தனுக்கும் பெரும்போர் நிகழ்வே, அதில் அவ்வேந்தனே வெற்றி பெற்றனன். பிறகு சோழ நாட்டிலிருந்து சென்ற பெரும் படையொன்று அனுராதபுரத்தில் அவ்விசய பாகுவைத் தோற்றோடச் செய்தது. அந்நகரைச் சோணாட்டுப் படை கைப்பற்றிக்கொள்ளவே, விசயபாகு தக்க அரண் வாய்ந்த வேறோர் இடத்திற்குச் சென்று அங்கிருந்து சோழரை எதிர்த்துப் படை கைப்பற்றிக்கொள்ளவே, விசயபாகு தக்க அரண் வாய்ந்த வேறோர் இடத்திற்குச் சென்று அங்கிருந்து சோழரை எதிர்த்துப் போர் புரிதற்கு முயன்று கொண்டிருந்தான், அங்ஙனமே பொலன்னருவா, அனுராதபுரம் ஆகிய இரு நகரங்களிலும் சோழரைத் தாக்கிப் பொருதற்கு இருபெரும் படைகளை அனுப்பியமையோடு தானும் அவ்விடங்கள்க்கு வேறொரு வழியாகச் சென்றான். பொலன்னருவாவில் பெரும் போர் நிகழ்ந்த பின்னர், அந்நகரம் சிங்கள மன்னனால் கைப்பற்றப் பட்டது. மற்றொரு சிங்களப்படை கடும் போர் புரிந்து அனுராதபுரத்தையும் கவர்ந்துகொண்டது. சோழர் படை தோல்வி யெய்தி திரும்பிவிடவே, விசயபாகு பெருமகிழ்வுற்று ஈழநாடு முழுமைக்கும் வேந்தனாயினன், பிறகு அந்நாட்டை அவ்வேந்தனே முடிமன்னாக வீற்றிருந்து ஆட்சி புரிந்து வருவானாயினான். எனவே, குலோத்துங்கன் தன் ஆட்சியின் தொடக்கத்திலேயே

1. S.I.I., Vol. IV, No. 1388.

2. இவன் ரோகணத்தில் கி. பி. 1058 முதல் 1073 வரையில் அரசாண்டான். பிறகு கி. பி. 1073 முதல் 1114 வரையில் இலங்கை முழுவதையும் ஆட்சி புரிந்தான். (Epigraphia Zeylanica Vol. III, No.1)

ஈழநாட்டை இழந்துவிட்டானென்று தெரிகிறது. ஈழநாட்டு நிகழ்ச்சிகள் குலோத்துங்கன் கல்வெட்டுக்களில் காணப்பட வில்லை. இவையனைத்தும் இலங்கைச் சரிதமாகிய மகாவம்சத்தால் அறியக் கிடப்பனவாகும். அன்றியும் குலோத்துங்கன் கல்வெட்டுக்கள் ஈழநாட்டில் காணப்படாமை யொன்றே, அந்நாடு இவன் ஆட்சிக்கு உட்படாமல் சூயேச்சை பெற்ற ஒரு தனியரசன் ஆளுகையின்கீழ் இருந்து வந்தது என்பதை நன்கு புலப்படுத்துவதாகும்.

### குலோத்துங்கனும் கங்கபாடி நாடும்

இனி, குலோத்துங்கன் தன் ஆட்சியின் இறுதிக்காலத்தில் கங்கபாடி நாட்டையும் இழந்துவிட்டனன் என்பது இவன் கல்வெட்டுக்கள் கி. பி. 1115 ஆம் ஆண்டிற்குப் பிறகு அந்நாட்டில் காணப்படாமையால் நன்கறியக்கிடக்கின்றது. போசள வேந்தனாகிய பிட்டிகவிழ்ணு வர்த்தனன் என்பான் கி. பி. 1116 - இல் ‘தலைக்காடு கொண்ட அரசன்’ என்று தன்னைக் கூறிக்கொள்வது<sup>1</sup> கங்கபாடி நாட்டின் தலைநகராகிய தலைக்காட்டை அவன் சோழர்களிடத்திலிருந்து கைப்பற்றிவிட்டான் என்பதைத் தெளிவாகப் புலப்படுத்துகின்றது. அன்றியும், அதே ஆண்டில் அவன் தலைக்காடு, குவளாலபுரம் என்னும் நகரங்களிலிருந்து கங்கபாடி நாடு முழுவதையும் அரசாண்டான் என்பது அவன் கல்வெட்டுக்களால் அறியப்படுகின்றது<sup>2</sup>. கொங்கு நாட்டில் தக்ஞிலிருந்து அரசாண்ட அதிகமான் மரபினரே சோழரின் பிரதிநிதிகளாகக் கங்கபாடி நாட்டையும் ஆண்டு வந்தனர். போசள மன்னனின் தண்டநாயகனாகிய கங்கராசன் என்பவன் கி. பி. 1116 - இல் அவ்வதிகமானைப் போரில் வென்று கங்கபாடி நாட்டைக் கைப்பற்றித் தன் அரசனுக்கு அளித்தான் என்றும், தாமோதரன், நரசிம்மவர்மன் என்போர் அதிகமானுக்குப் போரில் உதவிபுரிந்தனர் என்றும் அப்போரில் அன்னோர் தோல்வி யுற்றமையால் தமிழர் கங்கபாடி நாட்டினின்று துரத்தப் பட்டனர் என்றுஞ் சொல்லப்படுகின்றன.<sup>3</sup> அவற்றையெல்லாம்

1. இவன் கி. பி. 1100 முதல் 1152 வரை வெறும்சன நாட்டில் ஆண்டவன் (The Colas, Vol. II, page 42)

2. Ibid, p. 42.

3. The Colas, Vol. II, pp. 42 and 43.

கூர்ந்து ஆராயுமிடத்து, நம் குலோத்துங்கன் தன் ஆட்சியின் 46 - ஆம் ஆண்டாகிய கி. பி. 1116 - இல் முதல் இராசராசன் கால முதல் சோழர் ஆட்சிக்குட்பட்டிருந்த கங்கபாடி நாட்டை இழந்து விட்டான் என்பது நன்கு வெளியாகின்றது.

### குலோத்துங்கனும் வேங்கி நாடும்

இனி, குலோத்துங்கன் தந்தையின் நாடாகிய வேங்கிநாடு இவன் ஆட்சிக் காலத்தில் எத்தகைய நிலையில் இருந்தது என்பது ஆராயற்பாலதாகும். இவன் சிறிய தந்தையாகிய ஏழாம் விசயாதித்தன் என்பவன் கி. பி. 1007 வரையில் 15 ஆண்டுகள் வேங்கி நாட்டில் ஆட்சிபுரிந்து இறந்தான்<sup>1</sup>. கி. பி. 1070 - இல் நம் குலோத்துங்கன் சோழ நாட்டிற்கு அரசனாகி அதனை ஆட்சிபுரிந்து கொண்டிருந்தமையால் தன் சிறிய தந்தை இறந்த பின்னர் வேங்கி நாட்டிற்குத் தானே நேரிற் சென்று அதன் ஆட்சியை ஏற்றுக்கொள்ள விரும்பவில்லை. எனினும், தன் தந்தை அரசாண்ட அந்நாடு பிறர் ஆட்சிக்குட்படாதவாறும் தான் ஆட்சிபுரிந்து கொண்டிருக்கும் சோழ இராச்சியத்திற்கு வடத்திசையில் அஃது ஓர் அரணாக அமைந்திருக்குமாறும் தன் புதல்வர்களுள் ஒருவனாகிய இராசராச மும்முடிச் சோழன் என்பவனைத் தன் பிரதி நிதியாக அந்நாட்டிற்கனுப்பி அதனை அரசாண்டு வரும்படி தக்க ஏற்பாடு புரிந்தான். அவன் கி. பி. 1077 முதல் 1078 வரை ஓர் ஆண்டு அங்கு ஆட்சிபுரிந்து<sup>2</sup> தன் தந்தைக்கு அனுக்கத்தொண்டு புரியவேண்டிச் சோழ நாட்டிற்குத் திரும்பி விட்டான்.

பிறகு, அவன் தம்பியாகிய வீரசோழன் என்பான் தன் தந்தை விரும்பியவாறு வேங்கிநாட்டிற்கு அரசப் பிரதிநிதியாகச் சென்று கி. பி. 1078 முதல் 1084 வரை அதனை ஆட்சி புரிந்தான்<sup>3</sup>. ஆறு ஆண்டுக்கட்குப் பின்னர். கி. பி. 1084 - இல் குலோத்துங்கன் அவனைச் சோணாட்டிற்கழைத்துத் தன்பால் வைத்துக் கொண்டு

1. S.I.I., Vol. I, page 60.

2. Chellur plates of Virachoda, Verse 17.

(S.I.I., Vol. I, No. 39)

3. Ibid. Verse 21.

தன் முதற் புதல்வனாகிய இராசராச சோழகங்கன் என்பவனை வேங்கிநாட்டின் அரசப் பிரதிநிதியாக்கி<sup>1</sup>, அந்நாட்டிற் கனுப்பினான். அவன் கி. பி. 1084 முதல் 1089 வரையில் ஜிந்தாண்டுகள் அந்நாட்டில் தன் தந்தையின் பிரதிநிதியாக விருந்து அரசாண்டான். மீண்டும் கி. பி. 1089 - வீரசோழன் வேங்கிந ாட்டிற்கு அரசப் பிரதிநிதியாக அனுப்பப்பெற்று<sup>2</sup>, கி. பி. 1093 வரையில் அந்நாட்டிலிருந்து அதனை ஆட்சிபுரிந்தான். அக்காலத்தில் அவன் ஒரு பாண்டியனோடு வடபுலத்தில் போர்ப்புறியும் படி நேர்ந்தது. அப்போர் நிகழ்ச்சியில் தனக்கு உதவிபுரிந்த வெலநாண்டி அரசகுமாரனாகிய இரண்டாம் வெதுரா என்பவனுக்குக் கிருஷ்ண, கோதாவரி ஆகிய இரு பேராறுகளுக்கும் இடையிலுள்ள சிந்துயுக் மாந்தரதேசத்தை வழங்கினான் என்று தெரிகிறது<sup>3</sup>. வீரசோழனோடு வடபுலத்தில் போர்ப்புறிந்து தோல்யுவிற்ற அப்பாண்டியன் நுளம்பபாடிப் பாண்டியருள் ஒருவனாயிருத்தல் வேண்டுமென்பது ஒருதலை.

பிறகு, கி. பி. 1093 - ஆம் ஆண்டில் குலோத்துங்கன் தன் மக்களுள் ஒருவனாகிய விக்கிரமசோழன் என்பவனை வேங்கிநாட்டிற்கு அரசப் பிரதிநிதியாக அனுப்பினான். அவன் கி. பி. 1118 வரையில் அந்நாட்டில் தன் தந்தையின் பிரதிநிதியாக விருந்து அரசாண்டான்<sup>4</sup>. இவ்வாறு குலோதுங்கன் தன் புதல்வர் பஸரையும் வேங்கிநாட்டிற்குத் தன் பிரதிநிதிகளாக அனுப்பியமைக்குக் காரணம் அவர்கள் எல்லோரும் அச்சிறப்பினைச் சமமாகப் பெறுதல் வேண்டும் என்னுங் கருத்துப்பற்றியே போலும். குலோத்துங்கன் சோணாட்டில் ஆட்சியை ஏற்ற பின்னர் மேலைச் சஞக்கிய வேந்தனாகிய ஆறாம் விக்கிரமாதித்தன் என்பான் கீழைச் சஞக்கிய நாடாகிய வேங்கிநாட்டைக் கைப்பற்றித் தன் ஆளுகைக் குட்படுத்த வேண்டுமென்ற எண்ணமுடையவனாக இருந்தனன்.

1. Ep. Ind., Vol. V, No. 10, Verse 25; Ibid. Vol. VI, No. 35.

2. Ibid. V, No. 10, Verse 26.

3. Ep. Ind., Vol. IV, pp. 36 and 50.

வீரசோழன் தன் பகைவனாகிய பாண்டியனைப் போரில் வென்ற வெதுரா என்னும் அரசகுமானுக்குத் தன் நாட்டில் பாதியை அளித்து விட்டான் என்று ஒரு கல்வெட்டு உணர்த்துகின்றது. (Ep. Ind. Vol. IV, No. 4, Verses 32 and 33)

4. The Colas, Vol II, p. 32.

விக்கிரம சோழன் அந்நாட்டில் அரசப் பிரதிநிதியாயிருந்தபோது அவனுக்குத் திறை செலுத்திக் கொண்டிருந்த தென் கலிங்க வேந்தனாகிய தெலுங்க வீமன் அவனோடு முரண்பட்டமையும், வடகலிங்க மன்னாகிய அனந்தவர்மன் நம் குலோத்துங்கனுக்கு வழக்கம்போல் கப்பஞ் செலுத்தாமல் மாறுபட்டமையும், சஞக்கிய விக்கிரமாதித்தன் செய்த சூழ்சிகளின் பயனாகவும் இருத்தல் கூடும். எனினும், அவன் சூழ்சிகள் விக்கிரமசோழன் வேங்கிநாட்டில் அரசப் பிரதிநிதியாக இருக்கும் வரையில் சிறிதும் பயன்படவில்லை என்று கூறலாம். குலோத்துங்கன் தான் முதுமை எய்தியமை கருதித் தன் புதல்வனாகிய விக்கிரம சோழனை வேங்கி நாட்டிலிருந்து கி. பி. 1118ஆம் ஆண்டில் தன் தலைநகராகிய கங்கைகொண்ட சோழபுரத்திற்கு வருவித்து இளவரசப் பட்டங் கட்டினான்.

இனி, கோதாவரி ஜில்லாவில் பித்தாபுரத்திலுள்ள மஸ்லப்ப தேவன் கல்வெட்டொன்று<sup>1</sup> விக்கிரம சோழன் சோழ நாட்டுக்குத் திரும்பிய பின்னர் வேங்கி நாடு அரசனின்றிக் குழப்பத்துக்கு உள்ளாகி யிருந்தது என்று கூறுகின்றது. அவ்வுரிலுள்ள மற்றொரு கல்வெட்டு, வெலநாண்டுத் தலைவனாகிய முதலாங் கொண்கனுடைய புதல்வன் சோடன் என்பவனுக்குக் குலோத்துங்கன் வேங்கி நாட்டை அளித்தான் என்று உணர்த்து கின்றது.<sup>2</sup> எனவே சோழ நாட்டிலிருந்து ஒரு பிரதிநிதியையும் அனுப்பாமல் தெலுங்கச் சோழர்களுள் ஒருவனுக்கு அந்நாட்டைக் கொடுத்து அரசாண்டு வருமாறு ஏற்பாடு செய்தனன் என்பது நன்கு புலனாகின்றது. வேங்கி நாட்டைத் தன் ஆட்சிக்குட்படுத்த வேண்டுமென்று கருதித் தக்க காலத்தை எதிர்பார்த்துக் கொண்டிருந்த சஞக்கிய விக்கிரமாதித்தன் என்பான் அந்நாட்டில் விக்கிரம சோழன் இல்லாமையை அறிந்து அதனைக் கைப்பற்றி வெலநாண்டுத் தலைவர்களைத் தனக்குட்பட்ட குறுநிலமன்னராக்கிவிட்டான். குலோத்துங்கன் ஆட்சியின் 49, 50 -ஆம் ஆண்டுக் கல்வெட்டுக்கள் வேங்கி நாட்டில் காணப்படாமை யொன்றே இவ்வேந்தன் அதனைக்

1. Ep. Ind., Vol. IV. No. 33, Verses 23 and 24.

2. Ibid. No. 4, Verses 34 and 35.

கி. பி. 1113இல் இழந்துவிட்டான் என்பதைத் தெள்ளிதிற் புலப்படுத்துகின்றது. அன்றியும் சஞக்கிய விக்கிரமாதித் தனுடைய தண்டநாயகனாகிய அநந்த பாலையா என்பவன். கி. பி. 1118ஆம் ஆண்டில் வேங்கி நாட்டை ஆட்சி புரிந்து கொண்டிருந்தான் என்பது குண்டுர் ஜில்லாவிலுள்ள ஒரு கல்வெட்டால் அறியக் கிடக்கின்றது.<sup>1</sup> வேங்கி நாட்டில் திராட்சாராமம் என்னும் ஊரில் கி. பி. 1120, 1121ஆம் ஆண்டு களில் வரையப்பெற்றுள்ள கல்வெட்டுக்களில் சாஞக்கிய விக்கிரம ஆண்டு குறிக்கப்பட்டிருப்பதும்<sup>2</sup> அந்நாடு சாஞக்கிய விக்கிரமாதித்தன் இராச்சியத்திற்குள் எடங்கியதாய் அவன் பிரதிநிதியொருவனால் அரசாளப்பட்டு வந்தது என்பதை நன்கு வலியுறுத்துவதாகும். எனவே குலோத்துங்கன் இறப்பதற்கு இரண்டு ஆண்டுகட்கு முன்னர், வேங்கி நாடும் இவன் ஆட்சியினின்று நீங்கிவிட்டது எனலாம்.

இவன் ஆளுகையின் தொடக்கத்தில் ஈழநாடும் இறுதிக் காலத்தில் கங்கபாடி நாடும் வேங்கி நாடும் சோழ இராச்சியத்து விருந்து விலகிவிட்டனவாயினும், ஈழ நாடோன்றைத் தவிர மற்றவை எல்லாம் இவன் ஆளுகையின் கீழ் நாற்பத்தைத்து ஆண்டுகள் அமைதியுடன் இருந்து வந்தமை குறிப்பிடத்தக்க தாகும். இவனது ஆட்சிக் காலத்தில் சோழ இராச்சியம் வடக்கேயுள்ள மகாநதி முதல் தெற்கேயுள்ள குமரிமுனை வரை பரவியிருந்தது. அக்காலத்தில் சோழ இராச்சியத்திற்கு வடவெல்லை யாகவும், மேலைச் சஞக்கிய இராச்சியத்திற்குத் தென்னெல்லை யாகவும் அமைந்திருந்தது. இடையிலுள்ளது துங்கபத்திரை என்னும் ஆறேயாம் சிற்சில காலங்களில் இவ்விரு இராச்சியங்களும் அவ்வெல்லையைத் தாண்டி அவ்வாற்றின் வடக்குந் தெற்கும் சிறிது பரவியிருந்தமை யுமுண்டு. அச்செய்தியை அந்நிலப் பரப்பில் காணப்படும் கல்வெட்டுக்களால் அறிந்து கொள்ளலாம்.

1. S.I.I., Vol. IX part I, No. 196.

2. மேலைச் சஞக்கிய வேந்தனாகிய ஆறாம் விக்கிரமாதித்தன் என்பவன் தான் முடி குடிய ஆண்டாகிய கி. பி. 1076-ல் சாஞக்கிய விக்கிரமாப்பதம் என்னும் புதிய ஆண்டொன்றைத் தொடங்கித் தன் ஆட்சிக் குட்பட்ட நாடுகளில் அதனை வழங்கி வருமாறு செய்தான். அங்குள்ள அது நூற்றாண்டுகள் வரையில் வழங்கப் பெற்றது என்று தெரிகிறது.

## குலோத்துங்கனது வெளிநாட்டுத் தொடர்பு

சோழர்கட்கும் சீன தேயத்தினர்க்கும் தொடர்பு இருந்து வந்தது என்பது சீன தேய சரிதங்களால் வெளியாகின்றது. கி. பி. 1077ஆம் ஆண்டில் எழுபத்திரண்டு பேரடங்கிய ஒரு குழுவினர் சோணாட்டிலிருந்து சீன தேயத்திற்குத் தூது சென்ற செய்தி அத் தேயச் சரித்திரத்தில் காணப்படுகின்றது.<sup>1</sup> அவ்வாண்டை நோக்குங் கால் அக்குழு நம் குலோத்துங்கனால் அந்நாட்டிற்கு அனுப்பப் பெற்றதாதல் வேண்டும்.<sup>2</sup> சோழ இராச்சியத்திற்கும் சீன இராச்சியத்திற்கும் ஓர் உறுதியான வாணிகத் தொடர்பை ஏற்படுத்திக்கொள்ளும் பொருட்டு இவ்வேந்தன் அத்துதினை அனுப்பியிருத்தல் வேண்டுமென்பது ஒருதலை. அம் முயற்சியில் இவன் வெற்றி பெற்றிருத்தல் வேண்டும் என்பதும் திண்ணம். இச் செய்திகளை வலியுறுத்தக் கூடிய கல்வெட்டுக்களாதல் பழைய செய்யுட்களாதல் நம் நாட்டில் இதுகாறும் கிடைக்கவில்லை யென்பது ஈண்டு அறியத்தக்கது.

## கடார நாட்டுத் தொடர்பு

‘பரக்கு மோதக் கடாரமழித்த நாள்’<sup>3</sup> என்று தொடங்கும் கலிங்கத்துப் பரணித் தாழிசை யொன்றால், குலோத்துங்கன் கடல் சூழ்ந்த கடார தேசத்திற்குச் சென்று போர் புரிந்து வெற்றியெய்திய செய்தி நன்கு புலனாகின்றது. ஆனால் இவன் கல்வெட்டுக்களில் அச்செய்தி காணப்படவில்லை. இவன் மாமன் வீரராசேந்திர சோழன் சோணாட்டில் ஆட்சி புரிந்து கொண்டிருந்த காலத்தில் அவன் தன்பால் அடைக்கலம் புகுந்த கடாரத்தரசனுக்கு இராச்சியத்தைப் பகைஞரிடமிருந்து மீட்டுக் கொடுக்கும் பொருட்டுப் பெரும் படையொன்றை அந்நாட்டிற்கு அனுப்பினான்.<sup>4</sup> அந் நாட்களில் கடாரத்திற்குப் படையுடன்

1. The Colas, Vol. II, p. 25.

2. சீன தேயச் சரித்தில் காணப்படும் சோழ மன்னன் பெயர் குலோத்துங்கன் என்ற பெயரோடு ஒற்றுமை யுடையதாக இல்லை. மிக்க சேம்பொயிலுள்ள அந் நாட்டினர் இப் பெயரைத் தவறினார் யறிந்து எழுதவியலாது என்பது யாவரும் அறிந்ததே.

3. கபரணி, 6 – தா. 18.

4. வீரராசேந்திர சோழனது ஆட்சியின் ஏழாம் ஆண்டுக் கல்வெட்டு, அவன் ‘தன்கழு லடைந்த மன்னர்க்குக் கடாரம் ஏறிந்து கொடுத்தருளி’னான் என்று கூறுவது காண்க.

சென்ற தலைவர்களுள் நம் குலோத்துங்கனும் ஒருவனாக இருத்தல் வேண்டும்.<sup>1</sup> இவன் அரசகுமாரனாக விருந்த காலத்தில் கி. பி. 1068இல் கடாரத்தில் பெற்ற அவ் வெற்றியையே ஆசிரியர் சயங்கொண்டார் தாம் பாடிய பரணியில் பாராட்டி யிருத்தல் வேண்டுமென்பது ஒருதலை. கி. பி. 1090ஆம் ஆண்டில் கடாரத்தரசன் இராசவித்தியாதா சாமந்தன் அபிமான துங்க சாமந்தன் என்னும் இரு தூதர்கள் மூலம் வேண்டிக் கொண்டவாறு நாகப்பட்டினத்திலிருந்த இராசராசப் பெரும்பள்ளி, இராசேந்திர சோழப் பெரும்பள்ளி என்னும் இரண்டு புத்த விகாரங்கட்கும் நம் குலோத்துங்கன் தன் முன்னோருந் தானும் இறையிலியாக அளித்த ஊர்களைச் செப்பேடுகளில் வரைந்து வழங்கியிருப்பது<sup>2</sup> இவ்விரு வேந்தரும் அக்காலத்தில் உற்ற நன்பர்களாயிருந்தனர் என்பதை நன்கு புலப்படுத்துவதாகும். வீர ராசேந்திர சோழன் ஆணையின்படி குலோத்துங்கன் கடாரத்தை வென்று தனக்கு வழங்கிய காரணம் பற்றி அக்கடாரத்தரசன் சோழ மன்னர்க்குச் சில ஆண்டுகள் வரையில் கப்பஞ் செலுத்திக் கொண்டிருத்தலும் இயல்பேயாம்.<sup>3</sup> அன்றியும், குலோத்துங்கன் தனக்குச் செய்த பேருதவியை நினைவுகூர்தற்கறிகுறியாக இவன் பேரால் இராசேந்திர சோழப் பெரும்பள்ளி என்னும் புத்த விகாரத்தைச் சோழகுல வல்லிப் பட்டினமாகிய நாகப்பட்டினத்தில் கடாரத்தரசன் புதிகாக அமைத்திருத்தல் வேண்டும் என்பது திண்ணம்.<sup>4</sup>

1. Sri Vijaya by Mr. K. A. Nilakanta Sastri, pp, 290 and 291.

இளமையில் குலோத்துங்கன், கடாரம், காம்போசம், சீனம் ஆகிய நாடுகளோடு கொண்டிருந்த தொடர்பையே இவன் மெய்க்கீர்த்தி தொடக்கத்தில் உணர்த்துகின்றது என்று திரு. முஹ. நீலகண்டா சாஸ்திரி யாரவர்கள் கூறுவது பொருந்தாது. ‘அருக்கனுதயத் தாசைபி விருக்கும் நிலமகள்’ என்பது சோழ நாட்டையே குறிப்பதாக. சோணாட்டைக் குணபுலம் என்று சங்க நூல்கள் கூறுவது இதனை உறுதிப்படுத்துதல் காணக. (சிறுபாணாற்றுப் பஸை வரிகள் 68 – 83)

2. The Smaller Leiden Plates (Ep. Ind. Vol. XXII, No. 35)
3. குலோத்துங்க சோழன் மெய்க்கீர்த்தியில் காணப்படும் “வார்கடற் – நீவாந்தரத்துப் பூபால் நிறைவிடு – கலஞ்சொரி களியு குறை நிற்ப” என்ற பகுதி இவ் வுண்மையை வலியுறுத்தல் காணக.
4. நாகப்பட்டினத்திற்குச் சோழ குல வல்லிப் பட்டினம் என்னும் மற்றொரு பெயரும் உண்டு என்பது லெப்டன் சிறு செப்பேடுகளால் அறியப்படுகின்றது. அவ் லூரிலிருந்த இராசராசப்பெரும்பள்ளி முதல் இராசராச சோழன் காலத்தில் கடாரத்து அரசனால் எடுப்பிக்கப் பெற்றது. (Ibid, No. 34)

எனவே, குலோத்துங்கன் ஆட்சிக் காலத்தில் சோழ இராச்சியமும், கடார இராச்சியமும் நட்புரிமை பூண்டு வாணிகத் தொடர் புடையனவாய்ச் சிறப்புற்றிருந்தன என்று கூறலாம். இவ்வண்மையைச் சமத்ரா தீவில் கி. பி. 1088ஆம் ஆண்டு வரையப் பெற்றுள்ள ‘திசையாயிரத்து ஐந்துநூற்றுவர்’<sup>1</sup> என்னுந் தமிழ் வணிகக் குழுவையுணர்த்துங் கல்வெட்டொன்று உறுதிப் படுத்தல் ஈண்டு அறியற்பாலதாகும்.

### காம்போச நாட்டுத் தொடர்பு

குலோத்துங்கன் காம்போச நாட்டு வேந்தன் தனக்குக் காட்சிப் பொருளாகக் காட்டிய கல்லொன்றைப் பெற்று வந்து, தில்லைச் சிற்றம்பலத்தைச் சார்ந்துள்ள திருவெதிரம்பலத்தில் வைத்தனன் என்று சிதம்பரத்திலுள்ள கல்வெட்டொன்று உணர்த்துகின்றது.<sup>2</sup> சயாம் தேசத்திற்குக் கிழக்கேயுள்ளதும் இக் காலத்தில் கம்போடியா என்று வழங்கப்பெற்று வருவதுமாகிய நாடே. முற்காலத்தில் காம்போசம் என்னும் பெயருடையதா யிருந்தது. அந்நாட்டு வேந்தன் காட்சிப் பொருளாகத் தனக்குக் காட்டிய அவ்வரிய கல்லை நம் குலோத்துங்கன் எவ்விடத்தில் பார்க்கும்படி நேர்ந்தது என்பது இப்போது புலப்படவில்லை. தன் அம்மான் வீர ராசேந்திர சோழன் விரும்பியவாறு கடார மன்னனுக்கு உதவி புரியவேண்டி, கி. பி. 1068-இல் இவன் பெரும் படையுடன் அந்நாட்டிற்குச் சென்றிருத்தல் வேண்டும் என்பது முன்னரே கூறப்பட்டுள்ளது. அவ்வாறு சென்றவன், தான் மேற்கொண்ட கருமம் முடிந்த பிறகு அந்நாட்டிற்கு அண்மையிலுள்ள காம்போசத்திற்கும் போயிருக்கலாம். அந்நாளில் அந்நாட்டரசன் காட்சிப்பொருளாகத் தனக்குக் காட்டிய கல்லை இவன் பெற்றிருத்தலும் இயல்பேயாம். இவன் அங்குச் சென்ற போது இவனை வரவேற்று உபசரித்து அவ்வரிய கல்லைக் காட்டிய காம்போச மன்னன் யாவன் என்பது தெளிவாகத்

1. The Colas, Vol. II, p. 30.

2. ஸ்ரீ இராசேந்திர சோழ தேவாக்குக் காம்போச ராஜன் காட்சியாகக் காட்டின கல்லு இது – உடையார் இராசேந்திர சோழ தேவர் திருவாய் மொழிந்தருளி உடையார் திருச்சிற்றம்பல முடையார் கோயிலில் முன் வைத்தது – இந்தக் கல்லு திருவெதிராம் பலத்துத் திருக்கல் சாத்தில் திருமுன் பத்திக்கு மேலைப் பத்தியிலே வைத்தது. (Ep. Ind., Vol. V, No. 13C)

தெரியவில்லை. எனினும், அக்காலப் பகுதியில் காம்போசத்தின் தென் பகுதியை மூன்றாம் ஹர்ஷவர்மனும், வட பகுதியை ஆறாம் ஜயவர்மனும் ஆட்சிபுரிந்து கொண்டிருந்தனர் என்பது காம்போச தேச வரலாற்றால் அறியப்படுகின்றது.<sup>1</sup> அவர்களுள் தென் பகுதியையாண்ட ஹர்ஷவர்மனே நம் குலோத் துங்கனுக்கு நன்பனாயிருத்தல் வேண்டு மென்பது உய்த்துணரக் கிடக்கின்றது. எனவே, குலோத்துங்கன் ஆட்சிக் காலத்தில் கடார தேசத்தைப் போல் காம்போச நாடும் சோழ இராச்சியத்தோடு நட்புரிமை கொண்டு வாணிகத் தொடர்புடையதாக இருந்திருத்தல் வேண்டுமென்பது திண்ணம்.

### கன்னோசி நாட்டுத் தொடர்பு

குலோத்துங்கனது ஆட்சியின் 41ஆம் ஆண்டாகிய கி. பி. 1111-ல் வரையப்பட்ட கன்னோசி மன்னனது வடமொழிக் கல்வெட்டொன்று கங்கை கொண்ட சோழபுரத்தில் உள்ளது.<sup>2</sup> அது முற்றுப் பெறாமலிருத்தலால் அஃது அங்கு எழுதப் பெற்றமைக்குக் காரணம் புலப்படவில்லை. கன்னோசி என்பது கன்னியா குப்ளம் எனவும் காணோஜ் எனவும் வழங்கும் நாடாகும். அது காசிமாநகர்க்கு வடமேற்கே ஜக்கிய மாகாணத்திலுள்ள தொரு நாடு.<sup>3</sup> குலோத்துங்கன் காலத்தில் அதனை ஆட்சி புரிந்தோர் மதனபால தேவனும், அவன் புதல்வன் கோவிந்த சந்திர தேவனுமாவர்.<sup>4</sup> அவ்விருவரில் ஒருவன், சோழர்களின் தலைநகரமாகிய கங்கை கொண்ட சோழபுரத்திற்கு ஏதோ காரணம் பற்றி வர நேர்ந்தபோது அங்கு எழுந்தருளியுள்ள இறைவனுக்கு நிவந்தம் அளித்து, அவ்வற்றைச் செயலைக் கோயிலில் வரையும்படி செய்திருத்தல் வேண்டும். எக்காரணம் பற்றியோ அக்கல்வெட்டு முற்றிலும் வரையப்படாமல் நின்று விட்டது. அதில் கோயிலுக்களிக்கப் பெற்ற நிவந்தமும் அதனையளித்த அரசன் பெயரும் காணப்படவில்லை. ஆனால் உத்தரப்

1. Kamboja Desa by R. C. Majumdar M.A., pp. 120 and 121.

2. Ins. 29 of 1908.

3. Cunningham, Ancient Geography of India, pages 430 - 37. The Geographical Dictionary of Ancient & Mediaeval India, p. 89.

4. Ep. Ind., Vol. IV, No. 11; M.E.R. for 1908, part II para 58.

பிரதேசத்தில் இலக்குமணபுரி பொருட்காட்சியிலுள்ள கன்னோசி மன்னன் கோவிந்த சந்திர தேவன் செப்பேடுகளில் முதலிலுள்ள சில வட்மொழிச் சுலோகங்களே கங்கைகொண்ட சோழபுரத்துக் கோயிற் சுவரிலும் காணப்படுகின்றன.<sup>1</sup> எனவே, முற்றுப் பெறாத நிலையிலுள்ள அக் கல்வெட்டு கன்னோசி மன்னனுடையது என்பது நன்கறியக் கிடக்கின்றது. ஆகவே, குலோத்துங்கனும் கன்னோசி அரசனும் நண்பர்களாக இருந்திருத்தல் வேண்டும் என்பது ஒருதலை. கன்னோசி வேந்தர்கள் சூரியனுக்குத் தனிக்கோயில் எடுப்பித்து வழிபாடு புரியும் வழக்கமுடையவர்கள்.<sup>2</sup> அவர்களைப் போல் குலோத்துங்கனும் சோழ நாட்டில் ஓர் ஊரில் சூரியனுக்குக் கோயில் எடுப்பித்து அதற்குக் குலோத்துங்க சோழமார்த் தாண்டாலயம் என்று பெயரிட்டு நாள் வழிபாட்டிற்கு நிவந்தங்களும் வழங்கியுள்ளான்.<sup>3</sup> சூரியனுக்கு ஒரு தனிக்கோயில் அமைக்கப் பெற்றுள்ள காரணம் பற்றி அவ்வூர் இக்காலத்தும் சூரியனார் கோயில் என்று வழங்கப்பெற்று வருகின்றது. அக்கோயிலின் ஒருபுறத்தில் காசி விசுவநாதரும் விசாலாட்சியம்மையும் வைக்கப் பெற்றிருத்தல் அறியத்தக்கது. இவற்றையெல்லாம் ஆராயுமிடத்து, நம் குலோத்துங்கனுக்கும் கன்னோசி வேந்தனுக்கும் ஒருவகைத் தொடர்பு இருந்திருத்தல் வேண்டும் என்பது நன்கு துணியப் படும். ஆகவே, குலோத்துங்கன் ஆட்சிக் காலத்தில் சோழ இராச்சியமும் கன்னோசி நாடும் நட்புரிமை பூண்டு விளங்கின என்பது தேற்றம்.

இனி, இந்நாளில் பர்மா என்று வழங்கும் தேசத்திலுள்ள புக்கம் என்னும் மாநகரிலிருந்து கி. பி. 1084 முதல் 1112

1. M.E.R. for 1908, part II; p. 65.
2. Annual Report on South Indian Epigraphy for 1926 - 27 part II, para 19.
3. முதற் குலோத்துங்கன் ஆட்சிக்காலத்தில்தான் சூரியனுக்குத் தனிக் கோயில் எடுப்பித்து வழிபாடு புரியும் வழக்கம் நம் தமிழகத்தில் முதலில் தொடங்கியிருத்தல் வேண்டும் என்றும் அதுவும் வட்புலத்துக் கன்னோசி வேந்தர்க்கட்டும் இவனுக்கும் ஏற்பட்டிருந்த தொடர்பினால் உண்டாயிற் ஹென்றும் ஆராய்ச்சியாளர்கள் கூறுகின்றனர். (Ibid, pp. 79 and 80.) சூரியனார்கோயிலில் குலோத்துங்கன் எடுப்பித்த குலோத்துங்க சோழ மார்த் தாண்டலயம் வட்பேந்து தொடர்பினால் ஏற்பட்டிருக்கலாம். ஆனால், சூரியனுக்குத் தனிக் கோயில் கடைச்சங்க காலத்திலேயே நம் தமிழகத்தில் இருந்தது என்பதும்; எனவே, அவ்வழிபாடு தொன்மை வாய்ந்தது என்பதும்; சிலப்பதிகாரத்திலுள்ள மங்கலவாழ்த்துப் பாடலாலும், கனாத் திறமுராத்த காதையாலும் நன்கறியக் கிடத்தல் உணரத் தக்கது.

வரையில் அரசாண்ட திரிபுவனாதித்திய தம்மராசன் என்னும் வேந்தனொருவன், சோழ அரச�ுமாரன் ஒருவனைப் புத்த சமயத்தினனாக மாற்றியதோடு அவன் மகளை மணந்து கொண்டான் என்றும் அந்நாட்டிலிலுள்ள ஒரு கல்வெட்டு உணர்த்துகின்றது.<sup>1</sup> அக்காலப் பகுதியில் சோழ இராச்சியத்தை ஆட்சி புரிந்தவன் முதற் குலோத்துங்க சோழனேயாவன். இவ்வேந்தர்க்கும் அந்நிகழ்ச்சிகட்கும் ஒரு சிறிதும் தொடர் பில்லை என்பது தின்னம். அச் செய்திகள் நம் நாட்டிலுள்ள கல்வெட்டுக்களிலும் இலக்கியங்களிலும் காணப்படாமையால் பொத்தனாக மாறித் தன் மகளையும் பர்மாவிலிருந்த பொளத்த அரசனுக்கு மணஞ் செய்து கொடுத்த சோழ அரசகுமாரன் யாவன் என்பதும் அஃது எத்துணை உண்மைத் தன்மை வாய்ந்தது என்பதும் புலப்படவில்லை.

### **குலோத்துங்கன் தன் நாட்டில் சுங்கந் தவிர்த்தமை**

இனி, குலோத்துங்கன் தன் ஆட்சிக் காலத்தில் நிகழ்த்திய அரிய செயல்களுள் முதலில் வைத்துப் பாராட்டுதற் குரியது. இவன் தன் நாட்டில் சுங்க வரியை நீக்கியமையேயாம். நாட்டு மக்கட்கு நலம்புரியக் கருதி இவன் ஆற்றிய இவ்வருஞ் செயல் அக்காலத்தில் மக்கள் எல்லோரையும் மகிழ்வித்தமையால் அன்னோர் இவனை வாயார வாழ்த்திச் “சுங்கந் தவிர்த்த சோழன்” என்று வழங்குவாராயினர். கல்வெட்டிலும் “சுங்கந் தவிர்த் திருள் நீக்கி உலகாண்ட ஸ்ரீ குலோத்துங்க சோழ தேவா”<sup>2</sup> என்று இவ் வேந்தன் குறிப்பிடப்பட்டுள்ளனன். கவிச் சக்கர வர்த்தியாகிய ஒட்டக்கூத்தர்,

“புவிராச ராசர் மனுமுதலோர் நாளில்  
தவிராத சுங்கந் தவிர்த்தோன்<sup>3</sup>

1. (a) A Mon Inscription from Prome of the reign of Kyanzitha (1084 - 1112 A.D.) Conversion of a Cholo Prince, (Foreign Notices of South India, p. 133)

(b) Epigraphia Birmanica, Vol. I, pp. 164 and 165.

2. Ins 408 of 1912.

3. குலோத்துங்க சோழன் உலா, வரிகள் 51, 52.

என்று இரண்டாங் குலோத்துங்க சோழன் உலாவில் கூறியிருத் தலால் அச் சங்க வரி<sup>1</sup> நெடுஞ்காலமாக நிலை பெற்றிருந்த தொன்மையுடையது என்பதும், அதனை எவ் வேந்தரும் நீக்கத் துணியவில்லை யென்பதும் அத்தகைய பழைய வரியை இவன் நீக்கிப் புகழெழுத்தினான் என்பதும் நன்கறியக் கிடத்தல் காண்க. குலோத்துங்கன் தன் நாட்டில் சங்கந் தவிர்த்து அரசாண்டமை அக்காலத்தில் பொதுமக்களால் பெரிதும் பாராட்டப்பட்டு வந்தமையால் இவன் வழித்தோன்றஸ்கள் மூவரின் மீது உலாக்கள் பாடிய புலவர் பெருமானாகிய ஒட்டக்கூத்தர் இவ்வருஞ் செயலை அந்தால்களில்<sup>2</sup> மறவாமல் கூறிப் புகழ்ந்திருப்பதோடு தம் தக்கயாகப் பரணியிலும்<sup>3</sup> குறிப்பிட்டுள்ளனர். இவ்வேந்தனது இவ்வரிய செயல் பற்றிச் சில ஊர்கள் சங்கந் தவிர்த்த சோழ நல்லூர்<sup>4</sup> எனவும் ஓர் ஆறு சங்கந் தவிர்த்த சோழப் பேராறு<sup>5</sup> எனவும் இவன் ஆட்சிக் காலத்தில் பெயர்கள் எய்தின என்பது சில கல்வெட்டுக்களால் அறியப்படுகின்றது. கி. பி. 1194 - ல் மூன்றாங் குலோத்துங்க சோழன் ஆட்சியில் திருவிடை

1. குலோத்துங்கன் நீக்கிய இச் சங்கம் எத்தகையது என்பது புலப்படவில்லை. எனினும், ‘உறுபொருளும் உல்கு பொருளும் தன் ஒன்னார்த் – தெறுபொருளும் வேந்தன் பொருள்’ என்னுங் குற்பாவின் உரையில் ஆசிரியர் பரிமேலமுகர், உல்குபொருள் என்பதற்குச் சங்கமாகிய பொருள் என்று பொருள் கூறியுள்ளனர்; அன்றிபும், சங்கம் கலத்தினுங் காலனும் வரும் பண்டங்கட்டு இறைபாயது’ என்று அதனை விளக்கியிடுள்ளனர். ஆகவே, சங்கம் என்பது வாணிகத்தின் பொருட்டு மரக் கலத்திலும் வண்டியிலும் வரும் பண்டங்களுக்கு வாங்கும் வரிப்பொருள் ஆதல் வேண்டும். கப்பலில் ஏற்றப்படுவனவும், அதிலிருந்து இறக்கப்படுவனவும் ஆகிய பண்டங்கட்டு அரசாங்கத்தினர் அந்நாளில் வாங்கிய வரியை ஆசிரியர் நக்சினார்க்கினியர் தம் பட்டினப்பாலை உரையில் சங்கம் கூறியிருப்பது ஈண்டு அறியப்பட்டத்தக்கது.
2. (i) தொல்லை  
மறக்கவியும் சங்கமும் மாற்றி – ஆற்த்திகிரி  
வாரிப் புவனம் வஸமாக வந்தளிக்கும்  
ஆரிர் பொலிதோள் அபயற்கு (விக்கிரம சோழ னுலா, 51 – 54)
- (ii) கலகமுஞ் சங்கமுஞ் காப்கவிய மாற்றி  
உலகைமுன் காத்த உரவோன் (இராசராச சோழ னுலா, 51 – 52)
3. அழிவந்த வேதத் தழிவு மாற்றி  
யவனி திருமகட் காக மன்னர்  
வழிவந்த சங்கந் தவிர்த்த பிரான்  
மகன்மகன் மைந்தனை வாழ்த்தினோவே (த. பரணி – தா. 775)
4. Ins. 231 and 233 of 1916; தஞ்சையைச் சார்ந்த கருந்திட்டைக்குடிக்குச் சங்கந் தவிர்த்த சோழ நல்லூர் என்ற வேறு பெயரும் உண்டு.
5. Ins. 363 of 1907.

மருதூரில் வரையப் பெற்றுள்ள கல்வெட்டொன்று<sup>1</sup> ‘சங்க மில்லாச் சோழநாடு’ என்று கூறுவதால் நம் குலோத்துங்கன் சோழ நாட்டில் மாத்திரம் சுங்கத்தை நீக்கியிருந்தானென்பதும் இவனுக்குப் பிறகு ஆட்சிபுரிந்த சோழ மன்னர்களின் காலத்தும் அந்நாட்டில் சுங்கம் வாங்கப்படவில்லை என்பதும் நன்கு புலனாகின்றன.

சுங்கமில்லா நாட்டில் புறநாட்டுப் பொருள்களைல்லாம் வாணிகத்தின் பொருட்டு மிகுதியாக வந்து குவியுமாதலின், அவையனைத்தும் சொற்ப விலைக்கு அந்நாட்டில் எல்லோருக்கும் எளிதில் கிடைக்கும் என்பது ஒருதலை.

#### **குலோத்துங்கன் ஆட்சியில் நிலம் அளக்கப் பெற்றமை**

இனி, குலோத்துங்கன் ஆட்சிக் காலத்தில் நிகழ்ந்த மற்றொரு குறிப்பிடத் தக்க நிகழ்ச்சி, இவன் சோழ நாடு முழுவதையும் அளக்கும்படி செய்து விளை நிலங்களின் பரப்பை உள்ளவாறு உணர்ந்து நிலவரியை ஒழுங்கு படுத்தியமையே யாகும், அவ்வேலையும் கி. பி. 1086 - ஆம் ஆண்டில் தொடங்கப்பெற்று இரண்டாண்டுகளில் முடிவெய்தியது<sup>2</sup> இவ்வேந்தன் ஆணையின் படி அதனைச் செய்து முடித்த அரசியல் அதிகாரிகள் திருவேகம்ப முடையானான் உலகளந்த சோழப் பல்லவரையன், குளத்தூருடையான் உலகளந்தானான் திருவரங்க தேவன் என்போ<sup>3</sup>. அவர்கள் சோழ மண்டலத்திலுள்ள நிலம் முழுமையும் அளந்தமை பற்றி அன்னோர்க்கு உலகளந்த சோழப் பல்ல வரையன் உலகளந்தான் என்னும் பட்டங்கள் அரசனால் அளிக்கப்பெற்றிருப்பது அறியற்பாலதாம். குலோத்துங்கனுடைய தாய்ப் பாட்டன் கங்கை கொண்ட சோழனின் தந்தையாகிய முதல் இராசராச சோழன் ஆட்சிக் காலத்தும் சோழமண்டலம் ஒரு முறை அளக்கப் பெற்றது என்பது முன்னர் விளக்கப்

1. The Colas, Vol. II, page 51 Foot Note.

2. S.I.I., Vol. V, No. 990. ‘நம் உடையார் சுங்கந் தவிர்த்தருளின குலோத்துங்க சோழதேவர்க்கு 16-ஆவது திருவுலகளந்த கணக்குப்படி நீங்கல் நீக்கி’ – S.I.I., Vol. VI, No.34. ‘சுங்கந் தவிர்த்த குலோத்துங்க சோழ தேவர்க்குப் பதினாறாவது அளக்கக் குறைந்த நிலம்’

3. Ins. 132 of 1930; Ins. 340 of 1917.

பட்டுள்ளது. இங்ஙனம் நாடு முழுமையும் அளக்கப்பட்ட பிறகு வரி விதிக்கப் பெறாமல் நீக்கப்பெற்ற இடங்களை ஆராயுங்கால் அந்நாளில் விளை நிலங்களுக்கு மாத்திரம் அரசாங்கத்தினர் நிலவரி வாங்கி வந்தனரேயன்றி மற்ற நிலங்களுக்கு வரி வாங்கவில்லை என்பது நன்கு வெளியாகின்றது. அவ்வாறு அன்னோர் குடிகளிடமிருந்து வாங்கிய நிலவரியும் ஆறிலொரு கடமையே யாகும்.

### குலோத்துங்கனது சமயங்களை

இவன் தன் முன்னோரைப் போலவே சைவ நெறியைச் சிறப்பாகக் கைக்கொண்டொழுகியவன்; சிவபெருமானிடத்தில் எல்லையற்ற பேரன் புடையவனாய்த் திகழ்ந்தவன். அக்காரணம் பற்றியே இவன் திருநீற்றுச் சோழன்<sup>1</sup> என வழங்கப் பெற்றனன் என்று தெரிகிறது. எனினும், தம் சமயமல்லாத மற்றைச் சமயங்களைச் சார்ந்த மக்களைத் துன்புறுத்தும் சில அரசர்கள் போல இவன் புறச்சமயத்தினர் பால் வெறுப்புக் காட்டியவன் அல்லன். சோழ நாட்டிலுள்ள புறச் சமயத்திலுள்ள பல வைணவ சமண பெளத்தக் கோயில்கள் தோறும் இவன் கல்வெட்டுக்கள் காணப்படுகின்றன. தஞ்சாவூர் ஜில்லாவைச் சேர்ந்த மன்னார் குடியிலுள்ளதும் இப்போது இராசகோபாலசாமி என்று வழங்கப் பெறுவதுமாகிய திருமால் கோட்டம் இவன் ஆட்சிக் காலத்தில் எடுப்பிக்கப் பெற்று இவன் பெயரிடப்பட்ட தொன்றாம். குலோதுங்க சோழ விண்ணகரம்<sup>2</sup> என்பது அக்கோயிலின் பழைய பெயராகும். அன்றியும், வேங்கி நாட்டில் இவன் இளவரசுப் பட்டம் பெற்ற நாளில் அந்நாட்டின் ஒழுகலாற்றின்படி இவன் எய்திய அபிதேகப் பெயர் சப்தம விஷ்ணு வர்த்தனன் என்பது சில கல்வெட்டுக்களால்<sup>3</sup> அறியப்படுகிறது. கி. பி. 1090 - ஆம் ஆண்டில் நாகப்பட்டினத்தின் கண் கடாரத்தரசனால் எடுப்பிக்கப் பெற்ற இராசேந்திர சோழப் பெரும்பள்ளி என்னும் புத்த

1. S.I.I., Vol. VII, No. 538.

2. Ibid. Vol. VI, No. 57.

3. Ibid. Vol. IV, No. 1263; Ibid. Vol. VI, No. 201. 'விஜயாபரண ஸ்ரீ ராஜேகசரி வர்ம பெம்மாண்டிகள் கங்கா காவேரி பர்யந்தம் சப்தமோ விஷ்ணு வர்த்தனராக ஸ்ரீதிரிபுவனச் சக்கரவர்த்திகள் ஸ்ரீ குலோத்துங்க சோழ தேவர்க்கு திவ்ய ராஜ்ய சம்பவத் சரம் முப்பத் தேழாவது.'

விகாரத்திற்குச் சிறந்த விளை நிலங்களைத் தம்பாற் கொண்ட சில ஊர்களை நம் குலோத்துங்கன் இறையிலியாக அளித்து அச்சமயத்தினரையும் ஆதரித்துள்ளனன். இவ்வேந்தன் அப்புத்த கோயிலுக்கு விட்ட நிவந்தங்களை உணர்த்துஞ் செப்பேடுகள் ஹாலண்டு தேயத்திலுள்ள லெய்டன் நகரப் பொருட்காட்சிச் சாலையில் இப்போது இருத்தல் அறியத்தக்கது<sup>1</sup>. இவற்றை யெல்லாம் ஆராய்ந்து உண்மை காணுமிடத்து, இம்மன்னன் தன் காலத்தில் வழங்கிய எல்லாச் சமயங்களிடத்தும் பொது நோக்குடையவனாய் அவற்றை அன்புடன் ஆதரித்து வந்தனன் என்பது இனிது பெறப்படுகின்றது. பேரரசர்களாயிருப்பவர் கட்கு இருத்தற்குரிய இன்றியமையாத பெருங் குணங்களுள் சமயப் பொறையும் ஒன்றன்றோ? ஆகவே, பெருவேந்தனாகிய நம் குலோத்துங்கனும் அத்தகைய அரிய குணம் படைத் தவனாக விளங்கியதில் வியத்தற்குரிய தொன்றுமில்லை என்க.

### குலோத்துங்கனது கல்விச் சிறப்பு

இவ்வரசர் பெருமானைப் 'பல்கலைத்துறை நாலிலுறைந்தவன்'<sup>2</sup> என்றும் 'அறிஞர் தம்பிரான் அபயன்'<sup>3</sup> என்றும் ஆசிரியர் சயங்கொண்டார் தம் கலிங்கத்துப் பரணியில் குறிப்பிட்டிருத் தலால் இவன் தமிழ் மொழியிலும் ஆரியம் தெலுங்கு முதலான பிற மொழிகளிலும் புலமை யெய்திச் சிறப்புற்றிருந்தனன் என்பது நன்கறியக் கிடக்கின்றது<sup>4</sup> அன்றியும், இவன் இசைத் தமிழ் நூலொன்று இயற்றியுள்ளனன் என்பது 'சோழ குலசேகரன் வகுத்த இசை'<sup>5</sup> எனவும் 'தாளமுஞ் செலவும் பிழையாவகை தான் வகுத்தன தன்னெதிர் பாடி யே - காளமுங்களிறும் பெறும்

1. Ep. Ind., Vol. XXII, No. 35.

2. க. பரணி, 11 தா. 8.

3. மேற்பாடி 4, தா. 4.

4. ' உரைசெய்பல கல்விகளி னுரிமைபல சொல்லுவ தென்

உவமைபுரை செய்யி னுலகத்

தரச்சுன ரஸ்வரை வலையுதப் பல்குக்கலை

அவையைவ பயின்ற பிறகே'

என்று கலிங்கத்துப் பரணியிலுள்ள வேறு ஒரு பாடலும் இவன் புலமையைத் தெளிவாகப் புலப்படுத்தி நிற்றல் காண்க.

5. க. பரணி, 10, – தா. 54.

பாணர்தம் கல்வியிற் பிழை கண்டனன் கேட்கவே<sup>1</sup> எனவும் ஆசிரியர் சயங்கொண்டார் கூறியிருத்தலால் இனிது புலனா கின்றது. அந்நாளில் இசைவாணர்களாகிய பாணர்கள் இவ் வேந்தனது இசை நூலைப் பயின்று நன்கு பாடி வந்தனர் என்பதும் மேலே குறித்துள்ள பாடலால் நன்குணரப்படும். அன்றியும், இவன் தேவிமார்களுள் ஒருத்தியாகிய ஏழிசை வல்லபி என்பாள், தன் கணவன் இயற்றிய இசை நூலைப் பயின்று அம்முறையைப் பின்பற்றி இனிமையாகப் பாடி ஏழிசையையும் வளர்த்து வந்தனள் என்று கலிங்கத்துப் பரணி கூறுகின்றது.<sup>2</sup> இவற்றையெல்லாம் நோக்குங்கால், நம் குலோத்துங்கன், ‘கலையினொடுங் கவிவாணர் கவியினொடும் இசையினொடும்’<sup>3</sup> பொழுது போக்கினான் என்று ஆசிரியர் சயங்கொண்டார் கூறியிருப்பது உண்மைச் செய்தியே எனலாம். ஆகவே, இவன் புலவர்களிடத்தில் பெரு மதிப்பும் அன்பும் வைத்து அன்னோரை ஆகுரித்து வந்தனன் என்பது தொள்ளிது. இவன் வடகலிங்கத்தில் பெற்ற பெரு வெற்றியைப் பாராட்டி, கவிச் சக்கரவர்த்தியாகிய சயங்கொண்டார் கலிங்கத்துப் பரணி என்னும் ஓர் அரிய நூல் இயற்றியிருப்பதும்<sup>4</sup> கவி குழுத சந்திரன் என்னும் சிறப்புப் பெயர் பெற்ற திருநாராயண பட்டர் என்பவர் குலோத்துங்க சோழ சரிதை என்ற காப்பியம் ஒன்று பாடி யிருப்பதும்<sup>5</sup> ஈண்டு குறிப்பிடத் தக்கனவாம்.

1. மேற்படி, 11, – தா. 13.

2. மேற்படி, 10, – தா. 54.

3. மேற்படி, மேற்படி, – தா. 46.

4. கலிங்கத்துப் பரணியையும், அதன் ஆசிரியராகிய சயங் கொண்டாளரையும், அந்நாலைப் பெற்ற முதற் குலோத்துங்க சோழனையும் ‘பாடற் பெரும்பரணி தேடற் கருங்கவி கவிச்சக்கரவர்த்தி பாவச் – செஞ்சேவ கஞ்செய்த சோழன் நிருப்பெயர் செங்கீரை யாடியருளே’ என்று கவிஞர் பெருமாளாகிய ஒட்டக்கூத்தர் தாம் பாடிய குலோத்துங்க சோழன் பிள்ளைத்தமிழில் பாராட்டியிருத்தல் அறியத்தக்கது.

5. Ins. 198 of 1919. குலோத்துங்க சோழ சரிதை என்னும் இந்நால் இக்காலத்தில் கிடைக்கவில்லை. இது பிராஞ்சு அரசாங்கத்திற்குட்பட்டாய் புதுச்சேரிக் கண்மையிலுள்ள திரிபுவனி என்னும் ஊரில் அரசன் விருப்பின்படி அந்நாளில் கூடிய பேரவையில் அரங்கேற்றப்பெற்றது. இந் நூலாசிரியராகிய திருநாராயணபட்டர் என்பவர் அங்குரினர் ஆவர். அவர்க்கு அவ்வுரில் இறையிலி நிலம் பரிசிலாக வழங்கப்பெற்றுள்ளது. எனவே அவரது நூல் பெருமதிப்பிற் குரியதா யிருந்திருத்தல் வேண்டுமென்பது திண்ணனம்.

### **குலோத்துங்கன் சிறப்புப் பெயர்கள்**

இவன் இளமையில் இராசேந்திரன் என்ற பெயரும், வேங்கி நாட்டில் சப்தம விஷ்ணுவர்த்தனன் என்ற பெயரும், சோணாட்டில் அபிதேக நாளில் குலோத்துங்கன் என்ற பெயரும், பெற்று விளங்கியமை முன்னர்க் கூறப்பட்டுள்ளது. அப் பெயர் களைத் தவிர வேறு சில சிறப்புப் பெயர்களும் அந்நாளில் இவனுக்கு வழங்கியுள்ளன. அவை, அபயன்,<sup>1</sup> சயதரன்,<sup>2</sup> சயதுங்கன்,<sup>3</sup> விருதராசபயங்கரன்,<sup>4</sup> கரிகாலன்,<sup>5</sup> ராசநாரயணன்,<sup>6</sup> உலகும்ய வந்தான்,<sup>7</sup> திருநீற்றுச்சோழன்,<sup>8</sup> மனுகுலதீபன்,<sup>9</sup> உபய குலோத்தமன்,<sup>10</sup> என்பனவாம். இவற்றுள் சிலவற்றைக் கலிங்கத்துப் பரணியிலும் சிலவற்றைக் கல்வெட்டுக்களிலும் காணலாம். திரிபுவன சக்கரவர்த்தி என்னும் பட்டம் புனைந்துகொண்டு அரசாண்ட சோழமன்னர்களுள் இவனே முதல்வன் ஆவான். இச்சிறந்த பட்டமும் இவனது ஆட்சியின் ஜந்தாம் ஆண்டாகிய கி.பி. 1075 முதல் தான் கல்வெட்டுக்களில் காணப்படுகின்றது. இவனுக்குப் பிறகு ஆட்சிபுரிந்த இவன் வழித்தோன்றல்கள் எல்லோரும் இப்பட்டம் புனைந்தே அரசாண்டு வந்தனர் என்பது அன்னோர் கல்வெட்டுக்களால் நன்குணரக் கிடக்கின்றது.

### **தலைநகர்**

நம் குலோத்துங்கன் வீற்றிருந்து செங்கோல் செலுத்திய தலைமை நகரம் கங்கைகொண்ட சோழபுரமாகும். இந்நகர் இவன் தாய்ப் பாட்டனாகிய கங்கைகொண்ட சோழனால் அமைக்கப்பெற்றது என்பது முன்னர்விளக்கப்பட்டுள்ளது.

1. S.I.I., Vol. IV. No. 1338.
2. Ep. Ind., Vol. V, No. 13, C and D.
3. க.பரணி, 13 – தாழிசைகள் 25, 41.
4. மேற்படி 6 – தா. 14.
5. மேற்படி 13 – தா. 94.
6. S.I.I., Vol. I, p. 519.
7. க. பரணி, 13 – தா. 93.
8. S.I.I., Vol. VII, No. 538.
9. க.பரணி, 13 – தா. 91.
10. மேற்படி, 1 – தா. 2.

ஆசிரியர் சயங்கொண்டார், இவ்வேந்தன் மீது தாம் பாடிய கலிங்கத்துப் பரணியில் இப்பெரு நகரைக் கங்காபுரி<sup>1</sup> என்று குறிப்பிட்டிருப்பது அறியற்பாலது. முடிகொண்ட சோழபுரம்<sup>2</sup> என்னும் பழையாறை நகரும் காஞ்சிமாநகரும்<sup>3</sup> சோழ இராச்சியத்தின் தென்பகுதியிலும் வடபகுதியிலும் முறையே இரண்டாவது தலைநகரங்களாக விளங்கின. ஒவ்வோர் ஆண்டிலும் சில திங்கள்களில் இவ்வேந்தன் அந்நகர்களில் தங்கியிருத்தலும் உண்டு. விக்கிரம சோழபுரம்<sup>4</sup> திருமழபாடு<sup>5</sup> முதலான இடங்களிலும் இவன் அரண்மனைகள் இருந்தன என்று சில கல்வெட்டுக்களால் தெரிகிறது.

### குலோத்துங்கன் மனைவியரும் மக்களும்

இவனுடைய பட்டத்தரசியாக விளங்கியவள் மதுராந்தகி என்பாள். இவ்வரசி, இவனுடைய அம்மானாகிய இரண்டாம் இராசேந்திர சோழன் மகள். இவளுக்கு தீனசிந்தாமணி என்ற பிறிதொரு பெயரும் உண்டு. இவள், ‘சிவனிடத் துமை யெனத் தீனசிந்தாமணி புவன முழுதுடையாள்’ என்று கல்வெட்டுக்களில் மிகச் சிறப்புடன் குறிப்பிடப்பட்டுள்ளனள். குலோத்துங்கனது ஆட்சியின் இருப்பத்தாறாம் ஆண்டிற்குப் பிறகு இவளைப் பற்றிய குறிப்பொன்றும் கல்வெட்டுக்களில் காணப்பட வில்லை. எனவே, அதற்குப் பிறகு இவள் இறந்திருத்தல் வேண்டும். ஆகவே, இவ்வேந்தனது ஆட்சியின் முற்பகுதியில் இவள் பட்டத்தரசியாகத் திகழ்ந்தனள் எனலாம். இவளுக்குப் பிறகு, இவனுடைய மற்றொரு மனைவியாகிய தியாகவல்லி என்பவள் பட்டத்தரசியாயினள். இவளைத் ‘திருமாலாகத்துப் பிரியாதென்றும் - திருமகள் திகழ்ந்தெனத் தியாகவல்லி’ என்று கல்வெட்டுக்கள் புகழ்ந்து கூறுகின்றன. அன்றியும், ஆசிரியர் சயங்கொண்டார், ‘சென்னி ஆணையுடன் ஆணையை நடத்து

1. க. பரணி, 13 – தா. 61.

2. Ins. 93 of 1910.

3. க. பரணி, 11 – தாழிசைகள் 3. 4, 5; S.I.I., Vol. III, No. 73.

4. Ins. 114 of 1919; S.I.I., Vol. VII, No. 461.

5. Ins. 231 of 1916.

முரிமைத் தியாகவல்லி நிறைச்செல்வி<sup>1</sup> என்று இவ்வரசியின் பெருமையையும் அரசன் இவள்பால் வைத்திருந்த மதிப்பினையும் நன்கு விளக்கியுள்ளனர். இவ்வேந்தன் ஆட்சியின் பிற்பகுதி முழுவதும் இவனே பட்டத்தரசியாக இருந்தனள் என்று தெரிகிறது. இவனது மெய்க்கீர்த்தியில் குறிக்கப் பெற்றுள்ள வேறொரு மனைவி ஏழிசை வல்லபி என்பாள். இவளைக் ‘கங்கை வீற்றிருந்தென மங்கையர் திலகம் - ஏழிசை வல்லபி ஏழுலகுமுடையாள்’ என்று கல்வெட்டுக்கள் பெரிதும் பாராட்டுகின்றன. ஆசிரியர் சயங்கொண்டாரும் இவளை, ‘ஏழுபாருலகோ டேழிசையும் வளர்க்க உரியாள்<sup>2</sup> என்று புகழ்ந்துள்ளனர். இவ்வரசி தன் நாயகனாகிய குலோத்துங்கன் எழுதிய இசைநூலில்<sup>3</sup> பெரும் புலமையுடைய வளாய் ஏழிசையையும் வளர்த்து வந்தமையால் ஏழிசை வல்லபி என்னும் சிறப்புப்பெயர் பெற்றனள். திருவிடை மருதூரிலுள்ள கல்வெட்டொன்றில்<sup>4</sup> காணப்படும் ‘நம் பிராட்டியார் சீராமன் அருமொழி நங்கையாகிய ஏழுலக முடையார்’ என்னுங் குறிப்பினால் ஏழிசை வல்லபி என்று சிறப்புப் பெயருடன் நிலவிய இவ்வரசி அருமொழி நங்கை என்னும் இயற் பெயருடையவளா யிருந்திருத்தல் வேண்டு மென்பது உய்த்துணரக் கிடக்கின்றது. இம்மூவரே யன்றி வேறு நான்கு மனைவியரும் நம் குலோத்துங்கனுக்கு இருந்தனர் என்பது சில கல்வெட்டுக்களால் புலப்படுகின்றது. அன்னோர், கம்பமாதேவி, காடவன்மாதேவி, சோழகுலவல்லி, திரைலோக்கிய மாதேவி என்போர். இவர்களுள் காடவன் மாதேவி என்பாள் பல்லவர் குலத்தில் தோன்றியவள் ஆவாள்.<sup>5</sup> கம்பமாதேவி கேட்டுக்கொண்டவாறு இவ்வேந்தன் தாம் இருவரும் பிறந்த பூசம் சுவாதி ஆகிய நாட்களில் விழா நடத்தும் பொருட்டுத்

1. க. பரணி, 10 – தா. 55.

2. மேற்படி மேற்படி – தா. 54.

3. நம் குலோத்துங்கன் இசைத் தமிழிலும் புலமையுடையவனாயிருந்தமையோடு அத்துறையில் ஒரு நூலும் எழுதியுள்ளனன் என்பது முன்னார் விளக்கப்பட்டது. அந்நால் இசைத்தமிழ் இலக்கியமாக இருத்தல் வேண்டும்.

4. Ins. 304 of 1907.

5. Ins. 111 of 1912.

தொண்டைநாட்டிலுள்ள சிற்றீச்சம் பாக்கம் என்னும் ஊரின் வருவாயைக் காஞ்சி மாநகரிலுள்ள ஒரு கோயிலுக்கு அளித்துள்ளமேயோடு அவ்வூர்க்கு கம்பதேவி நல்லூர் என்ற பெயரும் வழங்கியுள்ளனன்.<sup>1</sup> அன்றியும், தஞ்சாவூர் ஜில்லா வில்லுள்ள நாகப்பட்டினம்<sup>2</sup> தன் மனைவியின் பெயரால் சோழகுலவல்லிப்பட்டினம் என்று வழங்கிவருமாறு அதற்கு அப்பெயர் வைத்துள்ளனன். இவனுடைய லெட்டன் செப் பேடுகளில் அப்பெயர் சூறிக்கப்பட்டிருப்பது அறியத்தக்க தாகும்.<sup>3</sup>

குலோத்துங்கன் மனைவியருள் பட்டத்தரசியாயிருந் தவளைப் புவனமுழுடையாள் எனவும், அவனி முழுடையாள் எனவும் மற்றையோரை ஏழூலகமுடையாள், திரிபுவனமுடையாள், உலகுடையாள் எனவும் அக்காலத்தில் வழங்கியுள்ளனர். இச் சிறப்புப் பெயர்களை அன்னோரின் இயற் பெயர்களோடு இணைத்தே அந்நாளில் வழங்கி வந்தனர் என்பது கல்வெட்டுக் களால் புலனாகிறது.

நம் குலோத்துங்கனுக்கு ஆண்மக்கள் எழவர் இருந்தனர். அவர்கள் எல்லோரும் இவன் முதல் மனைவியும் பட்டத்தரசிய மாகிய மதுராந்தகியின் புதல்வர் ஆவர்.<sup>4</sup> அவர்களுள் முதல் நால்வர், இராசராச சோழகங்கன், இராசராசமும்முடிச் சோழன், வீர சோழன், விக்கிரம சோழன் என்போர்; மற்ற மூவரின் பெயர் தெரியவில்லை. இந்நால்வரும் கி.பி. 1077 முதல் கி.பி. 1118 வரையில் வேங்கி நாட்டில் தம் தந்தையின் பிரதி நிதி களாயிருந்து அரசாண்டவர் என்பது முன்னர் விளக்கப் பட்டுள்ளது. இவ் வேந்தனுக்கு சுத்தமல்லியாழ்வார், அம் மங்கையாழ்வார் என்னும் பெண்மக்கள் இருவர் இருந்தனர். அவர்களுள் சுத்தமல்லியாழ்வார் இலங்கை வேந்தனாகிய வீர

1. Ins. 45 of 1921. கம்பமா தேவிக்குத் திரிபுவன மாதேவி என்னும் பிற்காலரூ பெயரும் அந்நாளில் வழங்கியது என்று தெரிகிறது.

2. Ind. 39 of 1921.

3. The Smaller Laiden Plates of Kulottunga I. (Ep. Ind., Vol. XXII, No. 35)

4. Ep. Ind., Vol. VI, p. 335.

பாகுதேவனுக்கு மணஞ்செய்து கொடுக்கப் பெற்றமை<sup>1</sup> ஈழ நாட்டிலுள்ள ஒரு கல்வெட்டால் வெளியாகின்றது. இவனுடைய மற்றொரு மகளான அம்மங்கையாழ்வார் கி.பி.1184-ஆம் ஆண்டு வரையில் உயிர் வாழ்ந்திருந்தமை, சிதம்பரத்திலுள்ள மூன்றாங்கு லோத்துங்க சோழனு ஆட்சியின் ஜந்தாம் ஆண்டுக் கல்வெட்டெடான்றால்<sup>2</sup> நன்கு புலனாகின்றது. எனவே, அவ்வம்மையார் நெடுங்காலம் உயிர் வாழ்ந்தவர் என்பதும் அதுபற்றிப் பெரிய நாச்சியார் என்று அக்காலத்தில் வழங்கப் பெற்றனர் என்பதும் அக்கல்வெட்டால் அறியக்கிடக்கின்றது.

இனி, கீழேக் கங்க மன்னனாகிய இராசராச தேவேந்திர வர்மனுக்குப் பட்டத்தரசியாயிருந்த இராசசுந்தரி என்பாள் நம் குலோத்துங்க சோழனுடைய மகள் என்றும் கலிங்கப் போரில் கருணாகரத் தொண்டைமான்பால் தோல்வியுற் றோடி யொளிந்த அனந்தவர்ம சோகங்கன் என்பான் அவன் புதல்வனே என்றும் ஆராய்ச்சியாளர்கள் கூறியுள்ளனர்<sup>3</sup> அஃதுண்மையெனக்

5. (1) ஸ்ரீ ஜூயா (2) தேவர்க் (3) கு யாண்டு எ (5) ப்டாவது பா (5) ண்டியனார் வீ (6) ரப்பெருமாள் ந (7) ம் பிராட்டியா (8) ர் குலோத்துங்க (9) க சோழதேவர் திரு (10) ம களார் சத்தமல்லி (11) யாழ்வார் மாகலான (12) விக்கிரமசலாமேகபு (13) ரத்து விக்கிரமசலா (14) மேக ஈஸ்வர முடையா (15) க்கு சந்திராத்தவல் நீன் (16) ஹரிய இட்ட திரு (17) ந்தாவினாக்கொன்று (18) க்கு இட்டகாக பத்து (19) முச்சாண் நீளத்தில் தார (20) நிலை விளக்கு ஒன்று (21)

Ep. Zeylanica, Vol. III, pp. 308 to 312.

- இக் கல்வெட்டில் குறிக்கப்பெற்ற குத்தமல்லி யாழ்வாரைச் குரியவெல்லி என்று பேராசிரியர் திரு. நீலகண்ட சால்திரியார் ஆறு வரைந்திருப்பது பொருந்துவதன்று. (The Colas, Vol. II, p. 53) நம் குலோத்துங்கன் கல்வெட்டுக்களில், சத்தமல்லி விண்ணகராழ்வார் என்பது முதலில் பயின்று வருதல் உணரத்தக்கது. (Ins. 234 of 1929)

2. S.I.I., Vol. IV, No. 226. 'இத்தனையும் இந்த இராசேந்திர சோழரான சுங்கந் தனிர் த்தருளிய குலோத்துங்க சோழதேவர் மகளார் அம்மங்கை யாழ்வாரான பெரியநாச்சியார்க்கு கேஷமாக சம்பதித்து'

கி. பி. 1183ல் உயிர் வாழ்ந்து கொண்டிருந்ததாகச் சிதம்பரக் கல்வெட்டால் அறியப்பெறும் இவ்வம்மங்கையாழ்வார் கி. பி. 1076ல் இருந்திருக்க இயலாது. (The Colas Vol. II, pp. 53 and 54) ஆதலால், மைகுருக் கல்வெட்டில் குறிக்கப்பெற்ற அம்மங்கை யாழ்வார் நம் குலோத்துங்கனுக்குத் தாயாராக இருத்தல் வேண்டும் என்பது தேற்றம்.

3. The Indian Antiquary, Vol. XVIII, Nos. 178 and 180. Vizagapatam Copper Plates of Anantavarma Ghoda Ganga deva. The Colas, Vol. II, p. 37. குலோத்துங்கனுக்கு இளமையில் இராசேந்திரன் என்னும் பெயர் வழங்கியமைபற்றி டாக்டர் பிளீட் என்பார் இராசகந்தரியின் தந்தை குலோத்துங்க சோழன் என்று முதலில் கூறினார். (M.E.R. for 1919, p. 11) அதனையே ஆராய்ச்சியாளர் பலரும் கூறிவருவாராயினார்.

கொள்ளின் குலோத்துங்கன் தன் மகள் வயிற்றுப் பேரணையே கலிங்கப் போரில் வென்று வாகை குடினான் என்று கருதற்கு இடம் உண்டாகின்றது. குலோத்துங்கனே தன் தாயைப் பெற்ற பாட்டனுக்குரிய சோழ இராச்சியத்திற்கு உரிமை பற்றி முடிசூடிச் சக்கரவர்த்தியானவன் என்பது வரலாற்றாராய்ச்சியால் அறிந்த உண்மையன்றோ? இந்நிலையில் இவன் தன் மகள் வயிற்றுப் பேரனோடு போர் தொடங்குவதற்கு இவனது உள்ளாந்தான் இடங்கொடுக்குமா? அத்தகைய போரைத்தான் சிறப்புடையதாகக் கருதி அதில் பெற்ற வெற்றியைப் பாராட்டிக் கவிச் சக்கரவர்த்தியாகிய சயங்கொண்டார் கலிங்கத்துப்பரணி என்னும் அரிய பரணிநூல் இயற்றுவரா? எனவே, அன்னோர் கொள்கை சிறிதும் ஏற்புடையதன்று. கலிங்க வேந்தனாகிய அனந்தவர்ம் சோழகங்கன் என்பான் தான் அளித்த செப்பேடுகளில் தான் இராசேந்திரசோழன் மகளாகிய இராசசுந்தரியின் மகன் என்று கி.பி. 1081, 1135-ஆம் ஆண்டுகளில் குறித்திருப்பதே அவர்கள் கண்ட முடிவிற்கு ஏதுவாகும். குலோத்துங்கனுக்கு இளமையில் இராசேந்திரன் என்னும் பெயர் வழங்கியதுண்மையே யெனினும் அக் கங்கமன்னன் கூறியுள்ள இராசேந்திர சோழன் இவன் அல்லன் என்பது இவ்விருவரது ஆட்சி ஆண்டுகள் வயது முதலான வற்றைக் கூர்ந்து ஆராய்ந்து பார்க்குங்கால் தெள்ளிதின் விளங்கும். கி. பி. 1112-ல் நடைபெற்ற கலிங்கப் போரில் குலோத்துங்கன்பால் தோல்வி யெய்திப் பேரிடுக்கணுக்கு உள்ளாகிய அனந்தவர்மன் கி. பி. 1135-ல் தான் இவனுடைய மகள் வயிற்றுப் பேரன் என்று பெருமையாகக் கூறிக்கொள்ள மாட்டான் என்பது ஒருதலை. ஆகவே, அனந்தவர்மனுடைய தாய் இராசசுந்தரி என்பாள் நம் குலோத்துங்கன் மகள் அல்லன் என்பதும் செப்பேடுகள்<sup>1</sup> உணர்த்துவது போல் இராசேந்திர சோழன் என்னும் பெயருடைய வேறொரு சோழ மன்னன் மகள் ஆவள் என்பதும் ஈண்டு அறியத்தக்கனவாம். செப்பேடுகளில் குறிப்பிடப்பெற்ற அனந்தவர்மன் பாட்டனாகிய இராசேந்திர சோழன் என்பான் கங்கைகொண்ட சோழன் புதல்வனாகிய

1. The Indian Antiquary, Vol. XVIII, pp. 174 and 175.

வீரராசேந்திரனாக இருத்தல் வேண்டுமென்று துணிதற்கு இடமுள்ளது.<sup>1</sup>

இனி, நம் குலோத்துங்கனுக்குச் சோதரிகள் இருவர் இருந்தனர் என்பது சிதம்பரத்திலுள்ள இரு கல்வெட்டுக்களால் புலப்படுகின்றது. அன்னோர் குந்தவை, மதுராந்தகி என்போர். அவர்கள் இருவரும் தில்லையம்பலவாணர்பால் பேரன்பு பூண்டு தொண்டு புரிந்தவர்கள் என்பது அக் கல்வெட்டுக்களால் தெரிகிறது. அவர்களுள், குந்தவை என்பாள் தில்லையம் பலவாணர் தண்ணீர் அமுது செய்தருள ஜம்பது கழஞ்ச நிறையுள்ள பொற்கலம் ஒன்று அளித்திருப்பதோடு கி.பி.1114 ஆம் ஆண்டில் அப்பெருமானது திருக்கோயில் முழுதும் பொன் வேய்ந்துமுள்ளனள்.<sup>2</sup> மற்றொரு தங்கையாகிய மதுராந்தகி என்பாள் கி. பி. 1116-ல் திருச்சிற்றம்பலமுடையார் நந்தவனத்திற்கும் சிவனடியார் உண்ணும் மடத்திற்கும் நிவந்த மாக இறையிலி நிலங்கள் வழங்கியுள்ளனள்.<sup>3</sup> அவர்களைப் பற்றிய பிற செய்திகள் இப்போது தெரியவில்லை.

இனி, நம் குலோத்துங்கனது ஆட்சிக் காலத்தில் அமைச்சர் களாகவும், படைத் தலைவர்களாகவும், பிற அரசியல் அதிகாரி

1. சில கல்வெட்டுக்களில் அனந்தவர்மன் வீரராசேந்திர சோழ கங்கன் என்ற பெயருடன் குறிக்கப்பட்டிருந்தது அவன் வீரராசேந்திர சோழனுடைய பெயர் என்பதை வலியுறுத்துதல் காணக. (Ep. Ind., Vol. XXIX, p. 46)
2. (1) 'ஸ்வஸ்திஹீ' திருபுவனச் சக்கரவர்த்திகள் ஸ்ரீகுலோத்துங்க (2) சோழதேவர் திருத்தங்கையார் ராஜராஜன் குந்தவை யாழ்வார் (3) ஆஞ்செடையார்க்கு தண்ணீர் அமுதுசெய்தருள இட்ட (மி) ண்டம் ஒ (4) ன்னினால் குந்தநகல் நிறை மதுராந்தன் மாட்டபோடு ஒக்கும் (5) பொன் 50 ஜம்பதின் கழுஞ்சு உ'
- நாளிலத்தை முழுதாண்ட சயதாற்கு நாற்பது  
நாளா (மா) ண்டில்  
மீன்நிகழி நாயிற்று வெள்ளிபெற்ற வரோகணிநா  
ஸிடப் போதாற்  
றேளிலைப் பொழிற்றில்லை நாயகர்தங் கோயிலெலாஞ்  
செம்பொன் வேய்ந்தாள்  
எனவருந் தொழுதேத்து மிராசராசன் குந்தவையு  
விந்தை யானோ. (Ep. Ind., Vol. V, Ins. No. 13c. p. 105.)
3. 'திரிபுவனச் சக்கரவர்த்திகள் ஸ்ரீ குலோத்துங்க சோழ தேவர்கு யாண்டு நாற்தெராவது ராஜாதிராஜ வளநாட்டுத் தனியீர் பெரும்பற்றப் புலியீர் உடையார் திருச்சிற்றம்பல முடையார்க்கு திருநந்தவனப்புறமாகவும் ஸ்ரீ மாஹேஸ்வரர்க்குத் திருவமுது செய்ய மடப்புறம் நம்பெருமான் திருத்தங்கையார் மதுராந்தகியாழ்வார்.....விலை கொண்ட நிலம்' - (S.I.I., Vol. IV. No. 222)

களாகவும் அமர்ந்து அரசாங்கத்தை நன்கு நடத்தி வந்தவர்கள் பலராவர். இவ்வேந்தனது ஆட்சியின் பதினொன்றாம் ஆண்டாகிய கி. பி. 1081-ல் திருப்பனந்தாளில் வரையப் பெற்ற கல்வெட்டொன்றில் இவனுடைய உடன் சூட்டத்திகாரிகளுள் சற்றேறக்குறைய ஐம்பதின்மர் பெயர்கள் காணப்படுகின்றன.<sup>1</sup> அன்றியும், இம்மன்னனது மற்றைக் கல்வெட்டுக்களில் குறிக்கப் பெற்றுள்ள அரசியல் அதிகாரிகள் எத்துணையோ பலர் என்று கூறலாம். அன்னோருள் சிலர் வரலாற்றை ஈண்டுச் சுருக்கமாகக் குறிப்பது பொருத்த முடையதேயாம்.

### (1) கருணாகரத் தொண்டைமான்

இவனது வரலாற்றைக் கலிங்கத்துப் பரணி யொன்றே சிறிது கூறுகின்றது. அந்தால் இலதேல், தமிழகத்தில் அக்காலத்தே பெருவீரனாய்ப் பெரும் புகழுடன் நிலவிய இத்தலைவனது பெயரே பின்னால் தெரிந்து கொள்ளாத வாறு மறைந்தொழிந்திருக்கும் என்பது திண்ணைம். இவன் பல்லவர் குலத்தில் தோன்றியவன். இவனுடைய தந்தை சீரிளங்கோ என்பான். இவனது இயற்பெயர் திருவரங்கன் என்பது.<sup>2</sup> இவன் திருமாலிடம் பெரிதும் ஈடுபாடுடையவன். இவன் அறிவாற்றல் களில் சிறந்து விளங்கியமையால் முதலில் நம் குலோத்துங்கனுடைய அரசியல் அதிகாரிகளுள் ஒருவனாகிப் பிறகு படிப் படியாக உயர்நிலையை எய்தி இறுதியில் இவ்வேந்தற்கு அமைச்சர் தலைவனாகவும் படைத் தலைவர்களுள் முதல்வனாகவும் ஆயினன். இவனே வடகலிங்கப் போருக்குத் தலைமை படைத் தலைவனாகச் சென்று போர் நடத்தி, அந்தாட்டு வேந்தனாகிய அன்தவர்ம சோகங்கண வென்று, குலோத்துங்க சோழர்க்கு வாகைமாலை சூட்டியவன். கவிச் சக்கரவர்த்தியாகிய சயங் கொண்டாரும் இவனை ‘வண்டையர்’ அரசன் அரசர்கள் நாதன் மந்திரி - உலகு புகழ் கருணாகரன்<sup>3</sup> எனவும், ‘கலிங்கப் பரணி

1. Annual Report on South Indian Epigraphy for the year ending 31st March 1932, part II, para 14.

2. Ep. Ind., Vol. XXII, No. 23.

3. க.பரணி, 11 – தா. 132.

நம் காவலனைச் சூட்டிய தோன்றல்<sup>1</sup> எனவும் புகழ்ந்துள்ளனர். இவனது அரசியல் தொண்டைப் பாராட்டி ‘வேள்’, ‘தொண்டை மான்’ என்னும் பட்டங்கள் குலோத்துங்க சோழனால் இவனுக்கு வழங்கப் பெற்றமை அறியத்தக்க தொன்றாம். இவன் விக்கிரம சோழன் ஆட்சியின் முற்பகுதியிலும் இருந்துள்ளனன் என்பது விக்கிரம சோழனுலாவினால் அறியக்கிடக்கின்றது.<sup>2</sup> இவனை, ‘வண்டைமன்’<sup>3</sup> எனவும், ‘வண்டைநகரரசன்’<sup>4</sup> எனவும், ‘வண்டையர்க்கரச’<sup>5</sup> எனவும், ‘வண்டையர்கோன்’<sup>6</sup> எனவும் ஆசிரியர் சபங்கொண்டார் கலிங்கத்துப்பரணியில் கூறியுள்ளமையால் இவனது ஊர் வண்டை நகர் என்பது நன்கு தெளியப்படும். வண்டை என்னும் பெயருடைய ஊர் இக்காலத்தில் நம் தமிழ்நாட்டில் யாண்டுங் காணப்படவில்லை. எனவே, அது வேறொரு பெயரின் மருஉவாக இருத்தல் வேண்டு மென்பது ஒருதலை. இந்நிலையில் காஞ்சி மாநகரிலுள்ள கல்வெட்டொன்று,<sup>7</sup> அவ்வூர், சோழ மண்டலத்தில் குலோத்துங்க சோழ வளநாட்டைச் சார்ந்த திருநெறியூர் நாட்டிலுள்ள வண்டாழுஞ் சேரியேயாம் என்று உணர்த்துகின்றது. ஆகவே, வண்டாழுஞ் சேரியைத்தான் கலிங்கத்துப் பரணி ஆசிரியர் வண்டை என்று கூறியுள்ளனர் என்பது தெளிது. அஃது இந்நாளில் வண்டுவாஞ் சேரி என்னும் பெயரோடு தஞ்சாவூர் ஜில்லாவில் கும்பகோணம் தாலுகாவிலுள்ள நாச்சியார் கோவிலிலிருந்து குடவாசலுக்குச் செல்லும் பெருவழி யிலுள்ளது. வண்டாழுஞ் சேரி என்பது

1. மேற்படி 13 – தா. 33.

2. விக்கிரம சோழ நுலா, வரிகள் 136 – 138.

3. க.பரணி, 11 – தா. 16.

4. மேற்படி 11 – தா. 30.

5. மேற்படி 11 – தா. 53.

6. மேற்படி 11 – தா. 160.

7. ‘ஸ்வஸ்தி ஸ்ரீ கோ இராசகேசரி வள்மரான திரிபுவன சக்கரவர்த்திகள் ஸ்ரீ குலோத்துங்க சோழ தேவர்க்கு யாண்டு நாற்பத்து மூன்று – ஐயங்கொண்ட சோழமண்டலத்து எயிற்கோட்டத்து எயில் நாட்டுத் திருவத்தியூராழ்வார்க்குச் சோழமண்டலத்துக் குலோத்துங்க சோழ வளநாட்டுத் திருநெறியூர் நாட்டு வண்டாழுஞ் சேரி யுடையான் வேளான கருணா கரணான தொண்டைமாணார் தேவியார் அழகிய மணவாணி மண்டையாழ்வார் வைத்த திருநந்தா விளக்கு’ (S.I.I., Vol. IV, No. 862) இக் கல்வெட்டில் கருணாகரனுக்கு வேள், தொண்டைமான் என்னும் பட்டங்கள் குறிக்கப்பட்டிருப்பதும் அவன் மனைவியின் பெயர் வரையப் பட்டிருப்பதும் காண்க.

பிற்காலத்தில் வாண்டுவாஞ்சேரி என்று மருவி வழங்கி வருதல் அறியற்பாலதாகும்.

### **(2) அரையன் மதுராந்தகனான குலோத்துங்க சோழ கேரளராசன்**

இவன், சோழ மண்டலத்தில் மண்ணி நாட்டிலுள்ள முழையூரிலிருந்தவன்; குலோத்துங்க சோழனுடைய படைத் தலைவர்களுள் ஒருவன்; இவ்வேந்தனால் கொடுக்கப்பெற்ற குலோத்துங்க சோழ கேரளராசன் என்னும் பட்டம் எய்தியவன்; குலோத்துங்கன் சேரர்களோடு நிகழ்த்திய போர்க்குப் படைக்குத் தலைமை வகித்துச் சென்ற வீரர்களுள் ஒப்பற்றவனாய் விளங்கியவன்; இவ்வரசனால் சேரமண்டலத்தில் கோட்டாற்றில் நிறுவப்பெற்ற நிலைப்படைக்குத் தலைவனாயிருந்தவன். இவன் கோட்டாற்றில் தங்கியிருந்த நாட்களில் அங்கு இராசேந்திர சோழேச்சரம் என்னும் கோயிலொன்று எடுப்பித்துள்ளனன். ஆந்தாயக்குடி என்னும் ஊர் இராசேந்திர சோழநல்லூர் என்று பெயர் மாற்றப்பெற்றுத் தேவதான இறையிலியாக குலோத்துங்க சோழனால் அக் கோயிலுக்களிக்கப்பட்டுள்ளது. இப்படைத் தலைவன் சிவபத்திச் செல்வம் வாய்க்கப்பெற்றவன் என்பது இவன் வென்ற நாட்டில் சிவாலயம் எடுப்பித்தமையால் நன்கறியக் கிடக்கின்றது.

### **(3) அரும்பாக் கிழான் மணவிற் கூத்தனான காலிக்கராயன்**

இவன் தொண்டைமண்டலத்திலுள்ள இருபத்து நான்கு கோட்டங்களுள் ஒன்றாகிய மணவிற் கோட்டத்து மணவில் என்னும் ஊரினன். அருளாகரன், அருப்பாக்கிழான், பொன்னம் பலக் கூத்தன், நரலோக வீரன் முதலான பெயர்களையுடையவன். குலோத்துங்க சோழன் ஆட்சிக்காலத்தில் படைத் தலைவனாக யமர்ந்து பெரும் புகழெழ்தியவன். குலோத்துங்கன் வேணாநாடு, மலைநாடு, பாண்டிநாடு, வடநாடு முதலியவற்றோடு நிகழ்த்திய போர்களில் படைத் தலைமை வகித்து, வெற்றி பெற்று, அதனால் தன் வேந்தனுக்கு என்றும் அழியாத புகழை உண்டு பண்ணியவன். இவனது பேராற்றலை நன்குணர்ந்த குலோத்துங்கன் இவனுக்குக்

காலிங்கராயன் என்னும் பட்டமளித்துப் பாராட்டினான். இவன் தில்லை யம்பலத்தில் நடம்புரியும் இறைவன்பால் பேரன்புடையவனாய் ஆண்டு இயற்றிய திருப்பணிகள் பலவாகும். அவற்றில், தில்லையில் பேரம்பலத்திற்குச் செப்புத் தகடு வேய்ந்தமை, நூற்றுக்கால் மண்டபமும் பெரிய திருச்சுற்று மாளிகையும் தேவாரம் ஒதுதற்குரிய மண்டபமும் சிவகாம கோட்டமும் கட்டுவித்தமை, திருஞானசம்பந்தரது கோயிலுக்குப் பொன் வேய்ந்தமை, திருநந்தவனம் அமைத்தமை, சுடலைய மார்ந்தார் கோயிலைக் கற்றளியாக்கியமை, தில்லைப் பேரேரிக்கு மதகு அமைத்தமை ஆகிய செயல்கள் குறிப்பிடத்தக்கனவாம். அன்றியும், திருவதிகை வீரட்டானேச்சரர் திருக்கோயிலில் பொன் வேய்ந்தும் காமகோட்டம் எடுப்பித்தும் நூற்றுக்கால் மண்டபம் கட்டுவித்தும் திருநாவுக்கரசு அடிகளுக்குத் தனிக் கோயிலும் நடராசப் பெருமானுக்கு ஆடரங்கும் வேள்விச் சாலையும் அமைத்தும் தேவதான இறையிலி நிலங்கள் வழங்கியும் இவன் புரிந்துள்ள தொண்டுகள் பல என்லாம். இவற்றால் இவனது சிவபத்தியின் மாண்பு இனிது புலப்படுதல் காண்க. இவன் சைவ சமயத்திற்கு ஆற்றியுள்ள அரும் பணிகளுள் மிகச் சிறந்தது, சமய குரவர் மூவரும் பாடியருளிய தேவாரப் பதிகங்களைச் செப்பேடுகளில் எழுதுவித்துத் தில்லையம்பதியில் சேமித்து வைத்தமையேயாம். இவ்வாறு இவன் புரிந்த தொண்டுகளை யெல்லாம் விளக்கக் கூடிய முப்பத்தாறு வெண்பாக்கள்<sup>1</sup> தில்லையம்பதியிலும் இருபத்தைந்து வெண்பாக்கள்<sup>2</sup> திருவதிகை வீரட்டானத்திலும் உள்ள கோயில் களில் வரையப்பட்டுள்ளன. இவன் விக்கிரம சோழன் ஆட்சியிலும் உயர் நிலையில் இருந்தனன்<sup>3</sup> என்பது விக்கிரம சோழனுலாவினால் நன்கு புலனாகின்றது. அரும்பைத் தொள்ளாயிரம் என்னும் நூல் இவன்மேற் பாடப்பெற்றதாதல் வேண்டும்.

1. S.I.I., Vol. IV, No. 225. பெருந்தொகை, பாடல்கள் 1059-1094.

2. Ins. No. 369 of 1921.

பெருந்தொகை, பாடல்கள் 1095-1119.

3. விக்கிரம சோழ நூலா, வரிகள் 154-158.

#### (4) வாணகோ வரையன் சுத்தமல்லன் உத்தம சோழனாகிய இலங்கேசுவரன்

இவன் குலோத்துங்க சோழனுடைய அரசியல் அதிகாரி களுள் ஒருவன். வாணர் குடியில் தோன்றியவன்; அரசனால் வழங்கப் பெற்ற வாணகோவரையன் என்னும் பட்டம் எய்தியவன், கருணாகரத் தொண்டைமானோடு கலிங்கப் போர்க்குச் சென்ற படைத்தலைவர்களுள் ஒருவன். அதுபற்றிக் கலிங்கத்துப் பரணியில் ஆசிரியர் சயங்கொண்டாரால் புகழுப் பெற்ற பெருமையுடையவன்.<sup>1</sup> இவன் திருச்சிராப்பள்ளி ஜில்லாவிலுள்ள மேலப்பழுவுரிலிருந்த செங்கற் கோயிலைக் கற்றளியாக அமைத்து, அதற்குக் குலோத்துங்க சோழேச்சுரம் என்று பெயரிட்டு, நாள் வழிபாட்டிற்கும் பிறவற்றிற்கும் இறையிலி நிலங்கள் வழங்கியிருப்பது குறிப்பிடத் தக்கதாகும்<sup>2</sup> எனவே, இவன் சிவபத்தியும் அரசன்பால் பேரன்பும் உடையவன் என்பது தெள்ளிது.

#### (5) கஞ்சாறன் பஞ்சந்தி முடி கொண்டானான வத்தராயன்

இவன் சோழமண்டலத்தில் திருவிந்தனூர் நாட்டிலுள்ள கஞ்சாறு<sup>3</sup> என்னும் ஊரினன்; பஞ்சந்திவாணன் என்பவனுடைய புதல்வன், முடி கொண்டான் என்னும் இயற்பெயர் உடையவன் குலோத்துங்க சோழனுடைய படைத் தலைவர்களுள் ஒருவன்; இவ் வேந்தனால் அளிக்கப்பெற்ற வத்தராயன் என்ற பட்ட முடையவன். இது வத்ஸ ராஜன் எனவும் வச்சராயன் எனவும் வழங்கப் பெறுவதுண்டு. வச்சத் தொள்ளாயிரம் என்னும் நூல் இத்தலைவன் மீது பாடப்பெற்ற ஒரு பிரபந்தமாயிருத்தல் வேண்டும் என்று கருதற்கு இடமள்ளு. இவன் பங்களூர் ஜில்லா நிலமங்கலந் தாலுகாவிலுள்ள மண்ணையில் குலோத்துங்க னுடைய பகைவர்களாகிய மேலைச் சளுக்கியர்களைப் போரில்

1. க. பரணி, 11 – தா, 54.

2. Ins. Nos. 389, 390, 392, 393 and 396 of 1924.

3. திருவிந்தனூர் என்பது திருவழூந்தூர் என்வும் கஞ்சாறு என்பது ஆனந்ததாண்டவபுரம் எனவும் இக் காலத்தில் வழங்கப் படுகின்றன. இவற்றுள், திருவிந்தனூர் மாழாத்திற்கு அண்மையில் காவிரியாற்றின் வட கரையில் உள்ளது; ஆனந்ததாண்டவபுரம் இந்நாளில் ஒரு புதைவன்டி நிலையமாக இருக்கின்றது.

வென்று வாகை சூடியவன்.<sup>1</sup> கோதாவரி ஜில்லா இராமச் சந்திரபுரம் தாலுகாவைச் சேர்ந்த திராட்சாராமம் என்ற ஊரிலுள்ள பீமேசரமுடைய மகாதேவர்க்குக் குலோத்துங்கனது ஆட்சியின் 25ஆம் ஆண்டில் இவன் ஒரு நுந்தாவிளக்கு வைத்தன ணென்று அங்குச் செய்யுள் வடிவத்திலுள்ள ஒரு கல்வெட்டு<sup>2</sup> உணர்த்துகின்றது. தன் பெற்றோர்கள் நற்கதி பெறுமாறு இவன் அக் கோயிலில் நுந்தா விளக்கு வைத்துள்ளமை மற்றொரு கல்வெட்டால்<sup>3</sup> அறியப்படுகின்றது. இவ்வாறு சோணாட்டுத் தலைவர்கள் கங்கம், வேங்கி, கலிங்கம் முதலான நாடுகளில் அரசியல் அதிகாரிகளாக நிலவிய நாட்களில் புரிந்துள்ள அறங்கள், அந்நாடுகளிலுள்ள கல்வெட்டுக்களில் காணப்படுதல் அறியத்தக்க தொன்றாகும்.

#### (6) வேளான் மாதவனாகிய இராசவல்லபப் பல்லவரையன்

இவன், சோழமண்டலத்து விருதராச பயங்கரவளநாட்டு மண்ணி நாட்டிலுள்ள கடம்பங்குடி என்னும் ஊரினன். குலோத்துங்க சோழனுடைய அமைச்சர்களுள் ஒருவன். இவ்வேந்தனால் அளிக்கப்பெற்ற வேள், இராசவல்லபப் பல்லவ ராயன் என்னும் பட்டங்கள் பெற்றவன். குலோத்துங்க னது லெய்டன் சிறு செப்பேடுகளில்<sup>4</sup> கி. பி. 1090-ல் இவன் பெயர் காணப்படுதலாலும் கோதாவரி ஜில்லா பீமாவரத்திலுள்ள திருமால் கோயிலுக்கு<sup>5</sup> இவன் ஒரு நுந்தாவிளக்கு வைத்து அதற்கு கி. பி. 1115-ல் நிவந்தம் அளித்திருத்தலாலும் இவ்வமைச்சன் குலோத்துங்கன் ஆட்சிக்கால முழுவதும் உயர்

1. விக்கிரம சோழனுலா, வரிகள் 164-166. Ep. Ind, Vol. IX. p. 230.

2. புயல்மேவு பொழிற் றஞ்சை முதற்பஞ்ச நதிவாணன்

புதல்வன் பூண்ட

வயமேவு களியாணை முடிகொண்டான் மாநெடுவேல்

வத்தர் வேந்தன்

இயன்மேவு தோளபயற் கிருபத்தை யாண்டதனில்

இடர்க் காம்பைச்

செயன்மேவு மீச்சரற்குத் திருநந்தா விளக்கொன்று

திருத்தி னானே.


(S.I.I., Vol. IV, No. 1338)

3. S.I.I., Vol. IV, No. 1339 A.

4. Ep. Ind., Vol. XXII, No. 35.

5. Ibid., No. I VI. No. 20.

நிலையிலிருந்து அரசாங்கத்தை இனிது நடத்திய தலைவனா யிருத்தல் வேண்டு மென்பது திண்ணம்.



கடம்பூர்க் கரக் கோயில்

**(7) சேனாதிபதி ஞானமூர்த்திப் பண்டிதன் ஆகிய மதுராந்தக பிரமாதி ராஜன்**

இவன் சோழ நாட்டிலுள்ள நாலூர் என்னும் ஊரினன்; மதுராந்தகன் என்னும் இயற்பெயருடையவன்; குலோத்துங்க சோழனுடைய படைத் தலைவர்களுள் ஒருவன்; இவ்வேந்தனால் அளிக்கப்பெற்ற பிரமாதி ராஜன் என்னும் பட்டம் பெற்றவன்; எனவே, இவன் அந்தணன் என்பது தெள்ளிது. இவன் திருவொற்றியூரிலுள்ள கோயிலில் ஒரு நுந்தாவிளாக்கு வைப்பதற்கு நிவந்தம் அளித்துள்ளமை<sup>1</sup> அறியத்தக்கது.

**(8) அதிகாரி வீரசிகாமணி மூவேந்த வேளான்**

இவன் குலேத்துங்க சோழனுடைய அரசியல் அதிகாரிகளுள் ஒருவன்; தொண்டைமண்டலத்திலுள்ள பாண்டியம்பாக்கம் என்னும் ஊரினன்; இவ்வரசனால் அளிக்கப் பெற்ற மூவேந்தவேளான் என்னும் பட்டமுடையவன். இவன் மைசூர் இராச்சியத்தில் கோலார் என்று வழங்கும் குவளாலபுரத்திலுள்ள தூர்க்கையின் கோயிலில் நாள்வழிபாடு நன்கு நடைபெறுவதற்கு ஒரு குழு அமைத்து நிவந்தங்களை ஒழுங்குபடுத்துமாறு செய் தானென்று அவ்வூரிலுள்ள கல்வெட்டொன்று உணர்த்துகின்றது.<sup>2</sup>

இனி, நம் குலோத்துங்க சோழன் காலத்தில் வாழ்ந்து கொண்டிருந்த குறுநில மன்னர்களுள், கல்வெட்டுக்களால் அறியப்படும் சிலரைப் பற்றிய செய்திகளையும் ஈண்டுக் குறிப்பிடுவோம்.

**(1) கிளியூர் மலையமான்கள்**

இவர்கள் தென்னார்க்காடு ஜில்லாவில் அதன் வடமேற்குப் பகுதியாய் அமைந்திருந்த சேதி நாட்டை ஆட்சி புரிந்து கொண்டிருந்த குறுநில மன்னர்கள் மலையமான் மரபினர். இவர்கள் வழிவழி ஆண்டுவந்தமைபற்றி அந்நாடு மலையமான் நாடு எனவும், மலாடு<sup>3</sup> எனவும் வழங்கப்பட்டு வந்தது என்பது

1. Ins. 119 of 1912; Ep. Ind., Vol. V, p. 106.

2. S.I.I., Vol. III, No. 66.

3. இது செந்தமிழ் சேர்ந்த பன்னிரு நாடுகளுள் ஒன்றாகும்.

உணர்பாலது. இவர்கள் சேதிராயர் என்னும் பட்டமுடையவர்கள். கிளியூரைத் தம் தலைநகராகக் கொண்டு அரசாண்டவர்கள். குலோத்துங்க சோழனது ஆட்சிக்காலத்தில் சேதி நாட்டிலிருந்து அரசாண்ட சிற்றரசர்கள், கிளியூர் மலையமான் பெரிய உடைய வனான இராசராச சேதிராயன்,<sup>1</sup> சுதிரன் மலையானான இராசேந்திர சோழ மலையமான்,<sup>2</sup> சூரியன் சாவன சகாயனான மலைகுல ராசன்,<sup>3</sup> சூரியன் மறவனான மலைகுல ராசன்,<sup>4</sup> சூரியன் பிரமன் சகாயனான மலைகுல ராசன்<sup>5</sup> என்போர். இவர்களுள், இறுதியில் குறிப்பிடப் பெற்ற மூவரும் உடன்பிறந் தாராகவும் இராசேந்திர சோழ மலையமானுக்கு நெருங்கிய தொடர்புடையவராகவும் இருத்தல் வேண்டும். இவர்கள் எல்லோரும் குலோத்துங்க சோழனது ஆட்சியின் முற்பகுதியில் இருந்தவராவர். இவ்வேந்தனது ஆட்சியின் பிற்பகுதியிலிருந்த சேதி நாட்டுச் சிற்றரசன், கிளியூர் மலையமான் நானூற்றுவன் அத்திமல்லனான இராசேந்திர சோழச் சேதிராயன்<sup>6</sup> என்போன். இவன் திருக் கோவலூரிலுள்ள திருமால் கோயிலுக்கும் சித்தலிங்க மடத்திலுள்ள சிவன் கோயிலுக்கும் நிவந்தங்கள் அளித்துள்ளனன்.<sup>7</sup>

## (2) தகடுர் அதிகமான்

இவன் கொங்கு நாட்டின் வடபகுதியையும் கங்க நாட்டின் தென் பகுதியையும் அரசாண்ட ஒரு குறுநில மன்னன். கடைச்சங்க காலத்தில் வாழ்ந்த கடையெழு வள்ளல்களுள் ஒருவனும் ஓளவையாரால் பாடப்பெற்றவனுமாகிய அதிகமான் நெடு மானஞ்சியின் வழியில் தோன்றியவன்; சேலம் ஜில்லாவில் இக்காலத்தில் தர்மபுரி என்று வழங்கும் தகடுரைத் தலைநகராகக் கொண்டவன். இவன் தர்மபுரியிலுள்ள இரு கோயில்களில்

1. S.I.I., Vol. VII, No. 874.
2. Ibid, No. 879.
3. Ibid, No. 879.
4. Ibid, No. 133.
5. S.I.I., Vol. VII, No. 989.
6. Ibid, No.134.
7. Ins 388 of 1909.

பூசிப்பதற்கு ஒரு குருக்கள் நியமனங்கு செய்தனன் என்று கி.பி.1080-ல் வரையப்பெற்ற கல்வெட்டொன்று<sup>1</sup> கூறுகின்றது.

### (3) சீய கங்கன்

இவன் கங்கபாடி நாட்டின் ஒரு பகுதியையும் சித்தூர் ஜில்லாவின் ஒரு பகுதியையும் கோலார் என்று வழங்கும் குவளாலபுரத்திலிருந்து ஆட்சி புரிந்து கொண்டிருந்த ஒரு குறுநில மன்னன்; கங்கர் குலத்தில் தோன்றியவன். சித்தூர் ஜில்லாவில் இக்காலத்தில் வாவிலித்தோட்டமென்று வழங்கப் பெறும் வாழைத்தோட்டம் என்னும் ஊரிலுள்ள சிவன் கோயிலுக்கு இவன் கி. பி. 1101-ல் இறையிலி நிலம் அளித்துள்ளமை அவ்வூரிலுள்ள கல்வெட்டொன்றால்<sup>2</sup> அறியப் படுகின்றது. மூன்றாங் குலோத்துங்க சோழன் ஆட்சியில் அவனுக்குத் திறை செலுத்திக்கொண்டிருந்த சிற்றரசனும் பவணந்தி முனிவரைக் கொண்டு நன்னால் என்னும் இலக்கண நாலை இயற்றுவித்தவனுமாகிய அமராபரண சீய கங்கன் என்பான் இவனுடைய வழியில் தோன்றியவன் ஆவன்.

### (4) பாண்டியன் ஸ்ரீ வல்லபன்

இவன் முதற்குலோத்துங்க சோழன் காலத்தில் கி.பி.1106ல் பாண்டி நாட்டில் இருந்தனன் என்பது திருநெல்வேலி ஜில்லா ஆற்றராரிலுள்ள ஒரு கல்வெட்டினால்<sup>3</sup> அறியக் கிடக்கின்றது. குலோத்துங்கன் நிகழ்த்திய பாண்டி நாட்டுப் போரில் தோல்வி யெய்திய பாண்டியர் ஜவருள் இவனும் ஒருவனாதல் வேண்டும். பிறகு, இவன் குலோத்துங்கனுக்குக் கப்பஞ் செலுத்திக்கொண்டு, பாண்டி நாட்டிலிருந்து ஆட்சி புரிந்துவந்தான் என்று தெரிகிறது.

### (5) கேரள கேசரி அதிராசாதிராச தேவன்

இவன் கொங்கு மண்டலத்தில் ஆட்சி புரிந்து கொண்டிருந்த ஒரு குறுநில மன்னன்; சேரார் மரபினன்; வீரகேரளன், கேரள கேசரி

1. S.I.I., Vol. VII, No. 533.

2. Ins. 432 of 1929.

3. Ins. 402 of 1930.

என்னும் பட்டங்கள் உடையவன். இவன் தஞ்சாவூர் ஜில்லாவில் திருக்கண்ணபுரத்திலுள்ள திருமால் கோயிலுக்கு கி.பி. 1104, 1106-ஆம் ஆண்டுகளில் சந்தி விளக்குகட்டு நிவந்தம் அளித்த செய்தி அவ்வூரிலுள்ள கல்வெட்டுக்களில்<sup>1</sup> காணப்படுகின்றது. இவன் குலோத்துங்க சோழனுக்குக் கீழிருந்த ஒரு சிற்றரசன் ஆவன்.

#### (6) வெலநாண்டுத் தலைவனாகிய முதலாங் கொங்கன்

இவன் குலோத்துங்கனுக்குத் திறை செலுத்திக் கொண்டு ஆந்திர தேயத்தில் ஆட்சி புரிந்துகொண்டிருந்த தெலுங்கர் தலைவனாவன்; கீழைச் சருக்கிய வேந்தனாகிய இராசராச நரேந்திரனுடைய படைத் தலைவன் நன்னன் என்பவனுடைய புதல்வன். எனவே, இவன் தந்தை குலோத்துங்கனுடைய தந்தையின் கீழிருந்த ஒரு தலைவ னென்பது உணரத்தக்கது. இக் கொங்கனுடைய மகன் சோடன் என்பவனை நம் குலோத்துங்கன் தன் புதல்வர்களுள் ஒருவனாகக் கொண்டு பல்வகைச் சிறப்புக் களும் அளித்துப் பாராட்டினன் என்று பித்தாபுரத்திலுள்ள ஒரு கல்வெட்டுக் கூறுகின்றது.<sup>2</sup> அன்றியும், இச் சோடன் வேங்கி மண்டலத்தையும் ஆண்டு வருமாறு குலோத்துங்கன் அதனை அளித்திருந்தமை அக்கல்வெட்டால் அறியக்கிடக்கின்றது. இங்ஙனம் வெலநாண்டுத் தலைவர்கள் தம் சக்கரவர்த்தியாகிய குலோத்துங்க சோழன்பால் பெருநலங்கள் எய்தியும், இவனது ஆட்சியின் இறுதியிலும் விக்கிரம சோழன் ஆட்சியின் முற்பகுதியிலும் மேலைச் சருக்கியரோடு சேர்ந்து கொண்டு அவர்கட்டுக் கீழ் வாழ்ந்துகொண்டிருந்தமை குறிப்பிடத் தக்கது.

#### (7) பொத்தப்பிக் காமதேவ சோட மகாராஜன்

இவன் பொத்தப்பி நாட்டிலிருந்த ஒரு சிற்றரசன்; பொத்தப்பி என்பது கடப்பை ஜில்லாவிலுள்ள ஓர் ஊர். அதனைச் சூழ்ந்த நாடே பொத்தப்பி நாடாகும். அந்நாட்டை யாண்டவர் பொத்தப்பிச் சோடர் எனப்படுவர். அவர்களுள் ஒருவனே

1. Ins. Nos. 519 and 512 of 1922.

2. Ep. Ind., Vol. IV, No. 4.

காமதேவ சோட மகாராசன் என்பான். இவன் குலோத் துங்கனுக்குக் கப்பஞ் செலுத்திக்கொண்டிருந்த ஒரு குறுநில மன்னன் என்பது கர்நால் ஜில்லாவில் திரிபுராந்தகத்திலுள்ள இரு கல்வெட்டுக்களால் புலனாகின்றது.<sup>1</sup>

#### (8) மகா மண்டலேசுவரன் சூரப்ப ராஜன்

இவன் ஆந்திர நாட்டில் வீரகொட்டாவிலிருந்த ஒரு சிற்றரசன். இவன் தன்னைப் பாரத்துவாச கோத்திரத்தினன் என்றும் கட்டுவாங்க கேகதனன் என்றும் ரிஷப லாஞ்சனன் என்றும் காஞ்சீபுரேசுவரன் என்றும் கூறிக்கொள்வதால்,<sup>2</sup> பல்லவர் மரபினனான யிருத்தல் வேண்டுமென்பது நன்கு வெளியாகின்றது. எனவே, இவன் குலோத்துங்கனுக்குத் திறை செலுத்திக் கொண்டு தெலுங்கு நாட்டின் ஒரு பகுதியில் அரசாண்ட பல்லவர் குலத் தலைவனாதல் வேண்டும். கோதாவரி ஜில்லாவில் திராட்சாராமத்திலுள்ள கல்வெட்டொன்று இவன் குலோத்துங்கனுக்குக் கீழ்ப்பட்ட ஒரு குறுநில மன்னன் என்று உணர்த்துகின்றது.

இனி, தென்னார்க்காடு ஜில்லாவிலுள்ள திருவயீந்திரபுரத் திருமால் கோயிலுக்குப் பிள்ளையார் விஷ்ணுவர்த்தன தேவன் வேண்டிக்கொண்டவாறு குலோத்துங்க சோழன் இறையிலி நிலங்கள் வழங்கிய செய்தி, அவ்வுரிலுள்ள ஒரு கல்வெட்டினால்<sup>3</sup> புலப்படுகின்றது. இவ்விஷ்ணுவர்த்தனன் யாவன் என்பது தெரியவில்லை. விஷ்ணுவர்த்தனன் என்னும் பெயருடைய அரசர்கள் கீழேச் சருக்கிய நாடாகிய வேங்கி நாட்டில் ஆட்சி புரிந்துள்ளனர். நம் குலோத்துங்க சோழனோ வேங்கி நாட்டில் சப்தம விஷ்ணுவர்த்தனன் என்று வழங்கப் பெற்றனன் என்பது கல்வெட்டுக்களால் அறியப்படுகின்றது. எனவே, வேங்கி நாட்டில் அரசப் பிரதிநிதியாகவிருந்து ஆட்சி புரிந்த குலோத்துங்கன் புதல்வர்களுள் ஒருவனே திருவயீந்திர புரக்கல்வெட்டில் குறிப்பிடப்பெற்ற விஷ்ணுவர்த்தனதேவன் ஆதல் வேண்டும்.

1. Ins. Nos. 262 and 263 of 1905.

2. Ins. 405 of 1893; S.I.I., Vol. IV, No. 1327.

3. S.I.I., Vol. VII, No. 760.

அக் கல்வெட்டு, இவனைப் பிள்ளையார் என்று கூறுவதும் இவ்வண்மையை வலியுறுத்துவதாகும்.

### **குலோத்துங்கன் காலத்துப் புலவர்கள்**

இவ் வேந்தன் காலத்தில் நிலவிய புலவர்கள் ஆசிரியர் சயங்கொண்டார், கவி குழுத சந்திர பண்டிதராகிய திருநாராயணப் பட்டர், நெற்குன்றங் கிழார் களப்பாள ராயர், வீரர்ப் பரசமய கோளரி மாமுனிவர் என்போர். இவர்களுள் ஆசிரியர் சயங்கொண்டார் கவிச் சக்கரவர்த்தி என்ற பட்டம் பெற்றவர்; குலோத்துங்கனுடைய அவைக்களப் புலவர்; தஞ்சாவூர் ஜில்லா விலுள்ள தீபங்குடியிற் பிறந்தவர். இவ்வேந்தனது கலிங்க வெற்றியைப் பாராட்டி இவன் மீது கலிங்கத்துப் பரணி என்னும் அரிய நூலொன்று இயற்றி அரசவையில் அரங்கேற்றியவர்; பரணியிலுள்ள ஓவ்வொரு தாழிசைக்கும் ஓவ்வொரு பொற் றேங்காய் இவருக்குப் பரிசிலாக அரசனால் வழங்கப்பெற்றது என்பது செவி வழிச் செய்தியால் அறியப்படுகின்றது. கவிச் சக்கரவர்த்தியாகிய ஒட்டக்கூத்தர் இரண்டாங் குலோத்துங்க சோழன் மீது தாம் பாடிய பிள்ளைத் தமிழில் இப்புலவர் பெருமானையும் இவரது பரணியையும் உள்ளமுருகிப் பேரன்புடன் பாராட்டியிருத்தல் முன்னர் விளக்கப்பட்டுள்ளது.

கவி குழுத சந்திர பண்டிதராகிய திருநாராயணப் பட்டர் என்பார் கி. பி. 1097-ல் குலோத்துங்க சோழசரிதை என்ற நூலொன்று இயற்றி, புதுச்சேரியைச் சார்ந்த திரிபுவனி என்னும் ஊரில் இறையிலி நிலம் பரிசிலாகப் பெற்றவர்.<sup>1</sup> கவி குழுத சந்திர பண்டிதர் என்பது பட்டர் என்னும் பட்டத்தால் அறியக் கிடக்கின்றது. இவரது நூல் இக்காலத்தில் கிடைத்திலது. அது கிடைப்பின் குலோத்துங்கனது நீண்ட வாழ்க்கையில் நிகழ்ந்த எத்துணையோ உண்மை வரலாறுகள் தெள்ளிதிற் புலப்படு மென்பது திண்ணம்.

நெற்குன்றங் கிழார் களப்பாள ராயர் என்பார் தொண்டை மண்டலத்தில் புவியூர் கோட்டத்துப் பேரூர் நாட்டிலுள்ள நெற்குன்றம் என்னும் ஊரில் வாழ்ந்த ஓர்

1. Ins. 198 of 1919.

அரசியல் தலைவர்; கருவணாயகர் என்னும் இயற்பெயரும் அரையர், களப்பாள ராயர் என்ற பட்டங்களும் உடையவர். நெற்குன்றம் என்னும் ஊரைத் தமக்குரிய காணியாகக் கொண்டமை பற்றி நெற்குன்றங் கிழார் என்று வழங்கப் பெற்றவர். சிறந்த தமிழ்ப் புலமையும் சிவபத்தியும் வாய்க்கப் பெற்றவர். சோழ நாட்டில் திருப்புகலூரில் எழுந்தருளியுள்ள சிவபெருமான்பால் பெரிதும் ஈடுபட்டு திருப்புகலூரந்தாதி பாடிய கவிஞர் கோமான் இவரே யாவர். இவர் நம்பி காளியார் முதலான புலவர் பெருமக்களை ஆதரித்த பெருங் கொடை வள்ளல் என்பது அறியத்தக்கது. இவர் கல்வெட்டொன்று<sup>1</sup> திருப்புகலூரிலுள்ளது.

#### **வீரப்பரசமய கோளரி மாழுனிவர்**

என்பார் கி.பி.1111, 1119-ஆம் ஆண்டுகளில் விளங்கியவர்; வீர என்னும் ஊரினர்; பரசமய கோளரி என்ற பட்ட முடையவர். இவர் சைவ மடத்தின் தலைவராக நிலவிய ஒரு துறவியாவர். இவர் இயற்றிய நூல்கள் கண்ணிவன புராணம், பூம்புலியூர் நாடகம் என்பனவாம்.<sup>2</sup> இவற்றுள் கண்ணிவன புராணம் என்பது திருப்பாதிரிப்புலியூர் புராண மாசும். தமிழிலுள்ள தலப் புராணங்களுள் இதுவே பழையமை வாய்ந்தது. இஃது இந்நாளில் கிடைக்கவில்லை.



1. Ins. No. 96 of 1927 - 28.

2. S.I.I., Vol. VII, Nos. 752 and 753.

## 17. விக்கிரம சோழன் (கி. பி. 1118 – 1136)

இவ்வரசர் பெருமான் முதற் குலோத்துங்க சோழனுடைய புதல்வன்; இளமைப் பருவத்தில் வேங்கி நாட்டில் அரசப் பிரதிநிதியாயிருந்து அதனை ஆட்சி புரிந்தவன்; கி. பி. 1118-ல் சோழ நாட்டில் இளவரசப் பட்டம் கட்டப்பெற்றுத் தன் தந்தைக்கு உதவி புரிந்து வந்தவன். கி. பி. 1120 ஆம் ஆண்டில் முதற் குலோத்துங்க சோழன் இறக்கவே, இளவரசனாகவிருந்த இவ்விக்கிரம சோழன் அரியணையேறினான். இவன், குலோத்துங்கனுடைய நான்காம் புதல்வனாயிருந்தும் இளவரச பட்ட மெய்தி இறுதியில் முடி சூட்டப்பெற்றமைக்குக் காரணம் இவன் தமையான்மார்களாகிய இராசராச சோழகங்கள் இராசராச மும்முடிச் சோழன், வீர சோழன் என்போர் தம் தந்தையின் ஆட்சிக் காலத்திலேயே இறந்தமை எனலாம்.

சோழ மன்னர்கள் தம் ஆட்சிக் காலங்களில் மாறி மாறிப் புணந்துகொண்ட இராசகேசரி, பரகேசரி என்னும் பட்டங்களுள் பரகேசரி என்ற பட்டத்தையே இவன் புணந்து கொண்டு அரசாண்டான் என்பது கல்வெட்டுக்களால் அறியப் படுகின்றது.

செங்கற்பட்டு ஜில்லாவில் சிவன்கூடல் என்னும் ஊரிலுள்ள கோயிலில் இவன் பிறந்த ஆனித் திங்கள் உத்திரட்டாதி நாள்முதல் ஏழு நாட்கள் திருவிழா நடத்துவதற்கு கி. பி. 1128-ல் நிலம் அளிக்கப்பெற்ற செய்தி<sup>1</sup> அவ்வுர்க் கல்வெட்டொன்றில் காணப் படுகின்றது. எனவே, இவன் ஆனித் திங்களில் உத்திரட்டாதி<sup>2</sup> நன்னாளில் பிறந்தவன் என்பது தெள்ளிது. தில்லை மாநகரில்

1. Ibid, 385 of 1912

2. பேராசிரியர் K.A. நீலகண்ட சாஸ்திரியார் அவர்கள் இவன் உத்திராடத்தில் பிறந்தவன் என்று கூறியுள்ளனர். (The Colas, Vol. II, p. 61) இது, சிவன்கூடற் கல்வெட்டில் காணப்படும் நாளோடு முரண்படுவதால் பொருந்தாதென்றுணர்க.

இவன் ஆட்சிக் காலத்தில் ஆண்டு தோறும் உத்திரட்டாதி நாளில் பெருவிழா நிகழ்ந்ததென்று இவன் மெய்க்கீர்த்தி<sup>1</sup> உணர்த்துவதும் இதனை நன்கு வலியுறுத்துதல் காண்க.

இவ்வேந்தர்க்கு இரண்டு மெய்க்கீர்த்திகள் கல்வெட்டுக் களில் காணப்படுகின்றன. இவற்றுள் பெரியது, ‘பூமாலை மிடைந்து பொன்மாலை திகழ்’<sup>2</sup> என்று தொடங்குகின்றது; சிறியது, ‘பூமாது புணரப் புவிமாது வளர்’<sup>3</sup> என்று தொடங்குகின்றது. இவையிரண்டும் இவன் ஆட்சியின் இரண்டாம் ஆண்டு முதல் இவன் ஆட்சிக் காலம் முழுமையும் கல்வெட்டுக் களில் காணப் படுதல் குறிப்பிடத்தக்கது. இவன் இளமைப் பருவத்தில் வேங்கி நாட்டிலிருந்த காலத்தில் கலிங்க நாட்டில் நிகழ்த்திய போரோன்றைத் தவிர, மற்ற வரலாற்றுச் செய்தி யொன்றும் இம்மெய்க்கீர்த்திகளில் இல்லை. எனினும், இவன் தன் ஆட்சியின் பத்தாம் ஆண்டில் தில்லைச் சிற்றம்பலத் தெம்பெருமானுக்குப் புரிந்த அருந் தொண்டுகள் ‘பூமாலை மிடைந்து’ என்று தொடங்கும் பெரிய மெய்க்கீர்த்தியில் சொல்லப்பட்டுள்ளன. எனவே, குறிப்பிடத்தக்க பெரிய சரித நிகழ்ச்சியொன்றும் இவன் ஆட்சிக் காலத்தில் நிகழவில்லை யென்று கூறலாம்.

### விக்கிரமனும் வேங்கி நாடும்

கி. பி. 1118-ஆம் ஆண்டில் இவன் வேங்கியிலிருந்து சோழ நாட்டிற்குத் திரும்பி இளவரசப் பட்டம் பெற்றவுடன், அந்நாடு வெலநாண்டுத் தலைவனாகிய முதலாங் கொங்கனுடைய மகன் சோடன் எனபவனுக்குக் குலோத்துங்க சோழனால் அளிக்கப் பட்டது.<sup>4</sup> உடனே மேலைச் சருக்கிய வேந்தனாகிய ஆறாம்

1. இருநிலங் தழைப்பு இமையவர் களிப்புப் பெரிய திருநாட் பெரும்பெயர் விழாவெனும் உயர்ஷூ ரட்டாதி யுத்திராட்டாதியில் அம்பல நிறைந்த அற்புதக் கூத்தர் இம்பர் வாழ எழுந்தருள வதற்கு திருத்தேர்க் கோபில் செம்பொன் வேய்ந்து (விக்கிரம சோழன் மெய்க்கீர்த்தி)

2. S.I.I., Vol. III, No. 79; Ibid, Vol. V, No. 458.

3. Ibid, Vol. III, No. 80.

4. Ep. Ind., Vol. IV, No. 4, Verses 34 and 35.

விக்கிரமாதித்தன், வெலநாண்டுத் தலைவனை வென்று அந்நாட்டைத் தன் ஆட்சிக்குட்படுத்திவிட்டான். அந்நாடும் கி. பி. 1126-ல் அவ்வேந்தன் இறக்கும் வரையில் அவன் ஆளுகைக்குட்பட்டிருந்தது என்பது அங்குக் காணப்படும் அவன் கல்வெட்டுக்களால்<sup>1</sup> நன்கறியக் கிடக்கின்றது. எனினும் கி. பி. 1127-ல் மகா மண்டலேசவரன் நம்பயன் என்பான், விக்கிரம சோழனுக்குக் கீழ்ப்பட்ட சிற்றரசனாய் வேங்கி நாட்டிலிருந்து அரசாண்டனன் என்று குண்டுர் ஜில்லாவிலுள்ள கல்வெட்டொன்று<sup>2</sup> உணர்த்துகின்றது. கி. பி. 1135-ல் வெலநாண்டுத் தலைவர்கள் நம் விக்கிரம சோழனுக்குத் திறை செலுத்தும் குறுநில மன்னராயிருந்தனர் என்பது கிருஷ்ணா ஜில்லாவிலுள்ள ஒரு கல்வெட்டால் அறியப்படுகின்றது.<sup>3</sup> எனவே, கி. பி. 1126-ல் சருக்கிய விக்கிரமாதித்தன் இறந்தபிறகு வேங்கி நாட்டை மீண்டும் தன் ஆட்சிக்குட்படுத்தவேண்டுமென்று விக்கிரம சோழன் முயன்று, அம்முயற்சியில் வெற்றியும் பெற்றுவிட்டனன் என்று ஜயமின்றிக் கூறலாம். ஆகவே, வேங்கி நாட்டின் பெரும்பகுதி, கி. பி. 1126-க்குப் பிறகு இவன் ஆளுகைக்குள் இருந்தது என்பது ஒருதலை.

#### **விக்கிரமனும் கங்கபாடி நாடும்**

மைசூர் இராச்சியத்தில் உள்ள கோலார் ஜில்லாவில் சுகட்டுர் என்னுமிடத்தில் விக்கிரம சோழனுடைய அரசியல் அதிகாரிகளுள் ஒருவனாகிய உதயமார்த்தாண்ட பிரமமாராயன் என்பான் கி. பி. 1126-ல் ஒரு சிவன் கோயில் எடுப்பித்து அதற்கு நிவந்தமாக இறையிலி நிலம் அளித்தனன் என்று அவ்வூர்க் கல்வெட்டொன்று<sup>4</sup> கூறுகின்றது. அன்றியும், அந்த ஜில்லாவிலுள்ள மற்றொரு கல்வெட்டு<sup>5</sup> இவ்வேந்தனது ஆட்சியின் பத்தாம் ஆண்டில் குரநெல்லி உலோகீசவரமுடைய மகாதேவர்க்கு விக்கிரம சோழ வீர நூளம்பன் ஒரு விமானம் அமைத்த செய்தியை

1. S.I.I., Vol. IX, Nos. 196 and 213.
2. Ep. Ind., Vol. VI, No. 21A.
3. Ibid, No. 123.
4. Ep. Car., Vol. X, Sidlaghatta, Nos. 8 and 9.
5. Ibid, Srinivasapur, No. 61.

அறிவிக்கின்றது. இவற்றையெல்லாம் கூர்ந்து நோக்குமிடத்து, முதற் குலோத்துங்க சோழனது ஆட்சியின் இறுதியில் இழந்துவிட்ட கங்கபாடி நாட்டின் ஒரு பகுதியையாவது விக்கிரமசோழன் கைப்பற்றி யிருத்தல் வேண்டும் என்பது நன்கு வெளியாகின்றது.

அன்றியும், வேங்கி நாட்டிலும் கங்கபாடி நாட்டிலும் காணப்படும் இவன் கல்வெட்டுக்கள், அவ்விரு நாடுகளும் இவன் ஆட்சிக்காலத்தில் மீண்டும் கைப்பற்றப்பட்டுச் சோழர் ஆளுகைக்கு உள்ளாயின என்பதைத் தெள்ளித்திற் புலப்படுத்து வனவாகும்.

### பெருவெள்ளத்தால் நிகழ்ந்த பஞ்சம்

விக்கிரம சோழனது ஆட்சியின் ஆறாம் ஆண்டாகிய கி. பி. 1125-ல் தொண்டை நாட்டிலும் நடு நாட்டிலும் பெருவெள்ளம் ஏற்பட்டு<sup>1</sup> அதனால் அந்நாடுகளில் கொடிய பஞ்சம் உண்டாயிற்று என்பது வடஅர்க்காடு ஜில்லாவிலுள்ள திருவதிகையிலும் வரையப் பெற்றுள்ள கல்வெட்டுக்களால் அறியப்படுகின்றது.<sup>2</sup> அன்றியும், இவனது ஆட்சியின் பதினேராம் ஆண்டில் இத்தகைய பஞ்சம் ஒன்று சோழ நாட்டிலும் ஏற்பட்டது என்பது தஞ்சாவூர் ஜில்லாவிலுள்ள கோவிலிடி<sup>3</sup>யில் காணப்படும் கல்வெட்டெடான்றால் புலப்படுகின்றது. ஆனால், இதற்குக் காரணம் தெரியவில்லை. பஞ்சம் நிகழ்ந்த காலங்களில் அரசனும் செல்வமிக்கவர்களும் தம் பெருங்கொடையால் மக்களை இயன்றவரையில் காப்பாற்றியமையோடு கோயிலதிகாரிகள் அன்னோர்க்குக் கடன் கொடுத்து உதவி புரிந்திருத்தலும் குறிப்பிடத்தக்கது.

1. S.I.I., Vol. VII, No. 96. 'குடநகர்.....ஊரோம் இவ்வூர் யாண்டு ஆறாவது பெருவெள்ளங்கொண்டு ஊரும் போகமும் அழிந்து அந்தப்பட்டு இவ்வூரிறை இறுக்கைக் குடலில்லாமை யால்.....விற்றுக்கொடுத்தோம்.'
2. S.I.I., Vol. VIII, No. 303. 'மகா சபையோம் இவ்வூர்த் திருமேற் கோயிலான நியாய பரிபாலன விண்ணனகராஜ்வார் கோயிலை கூட்டம் குறைவறக் கூடியிருந்து நம்மூர் யாண்டு 6 ஆவது கடமைத் தட்டுண்டாய் இத் தட்டுக்கு சமுதாயமான நிலத்திலே சீறிது நிலம் விற்றாயினும் கடமைத் தட்டுப் போக்கறுக்க வேணுமென்று மகா சபையோம் சம்மதித்து..... நாங்கள் விற்றுக்கொடுத்த நிலமானது'
3. S.I.I., Vol. VII, No. 496. 'இவ்வூர் வடபிடாகை திருச்சடை முடியுடைய மகாதேவர் கோயிலில் திருமண்டபத்தில் கூட்டம் குறைவறக் கூடியிருந்து பண்ணின் பரிசாவது காலம் பொல்லாதாய் நம்மூர் அழிந்து குடியோடுப் போய் கிடந்தமை'-

### விக்கிரம சோழனது தில்லைத் திருப்பணி

இவ் வேந்தன் தன் ஆரைகையின் பத்தாம் ஆண்டில் பிற அரசர்கள் அளித்த திறைப்பொருளைக் கொண்டு தில்லையம் பதியில் அம்பலவாணரது கோயிலுக்குப் பற்பல திருப்பணிகள் புரிந்தனன் என்று இவன் மெய்க்கீர்த்தி<sup>1</sup> கூறுகின்றது. அத்திருப் பணிகள் எல்லாம் கி. பி. 1128 ஆம் ஆண்டு ஏப்ரல் திங்கள் 15 ஆம் நாளில் நிறைவேறின என்பது அம்மெய்க்கீர்த்தியிலுள்ள காலக் குறிப்பினால்<sup>2</sup> நன்கறியக் கிடக்கின்றது. தில்லைச் சிற்றம்பலத்தைச் சூழ்ந்த திருச்சற்று மாளிகை, கோபுரவாயில், கூடசாலை, பலிபீடம் என்பவற்றிற்குப் பொன்வேய்ந்தமையும் தான் பிறந்த உத்திரட்டாதி நாளில் நடை பெறும் பெருவிழாவில் இறைவன் எழுந்தருளும் திருத்தேரைப் பொன்வேய்ந்து அதற்கு முத்து வடங்கள் அணிவித்து அழகுறுத்தியமையும் இவன் ஆற்றிய அரிய திருப்பணிகளாகும். அன்றியும், இறைவன் திருவழுது புரிவதற்குப் பொற்கலங்கள் அளித்தமையோடு கோயிலில் பொன்னாலாகிய கற்பகத்தருக் களும் இவன் அமைத்துள்ளமை குறிப்பிடத்தக்க நிகழ்ச்சிகளாம். தில்லைச் சிற்றம்பலத்தைச் சூழ்ந்துள்ள முதல் திருச்சற்று மாளிகை விக்கிரம சோழன் திருமாளிகை என்று அந்நாளில் வழங்கியது என்பது சில கல்வெட்டுக்களால்<sup>3</sup> தெரிகின்றது. அஃது இவன் திருப்பணி புரிந்ததாக மெய்க்கீர்த்தி கூறும் திருச்சற்று மாளிகை போலும். இவன் தன் பெயரால் ‘விக்கிரம சோழன் திருவீதி’ என்ற பெருவீதி, தில்லைமா நகரில் அமைத்தனன் என்று இவனது மெய்க்கீர்த்தி யுணர்த்துகின்றது. முற்காலத்தில் அது ‘விக்கிரம சோழன் தெங்குத் திருவீதி’ என்று வழங்கியுள்ளது.<sup>4</sup> கவிஞர்

1. S.I.I., Vol. V. No. 458.

2. Ep. Ind., Vol. VII p. 5.

பத்தா மாண்டிற் சித்திநைத் திங்கள்  
அத்தம் பெற்ற ஆதிவா ரத்துத்  
திருவளர் மதியின் நியோதசிப் பக்கத்ரு  
இன்ன பலவும் இனிது சமைத்தருளி  
என்னும் மெய்க்கீர்த்திப் பகுதியிலுள்ள காலக் குறிப்பினைக் காண்க.

3. Ins. Nos. 282, 284 and 287 of 1913.

4. Ins. 312 of 1913.

பெருமானாகிய ஒட்டக்கூத்தர், இவன் அவ்வீதியமைத்த செய்தியைத் தாம் பாடிய குலோத்துங்க சோழன் பிள்ளைத் தமிழில்<sup>1</sup> கூறியிருப்பது குறிப்பிடத் தக்கதாகும். தில்லைத் திருக்கோயிலிலுள்ள நூற்றுக்கால் மண்டபத்தில் பன்னிரண்டு தாண்களில் ‘விக்கிரம சோழன் திருமண்டபம்’<sup>2</sup> என்ற பெயர் பொறிக்கப் பெற்றுள்ளது. எனவே, அம்மண்டபமும் இவ்வேந்தனால் அமைக்கப்பெற்றதாகல் வேண்டும். அதனை, இவன் ஆணையின் படி கட்டியவன் இவனுடைய படைத்தலைவனாகிய அரும்பாக்கிழான் மணவிற் கூத்தன் காலிங்கராயன் என்பான்.<sup>3</sup> பொன்னம்பலவானர் மாசித் திங்கள் மக நாளில் கடலாடி வீற்றிருக்க மண்டபமும் தில்லையம்பதியிலிருந்து அங்கு எழுந் தருஞுவதற்குப் பெருவழியும் இவன் ஆட்சியில்தான் அமைக்கப் பெற்றன. அத்திருப்பணியை அரசன் வேண்டுகோளின்படி நிறைவேற்றி யவன் இக்காலிங்கராயனே யாவன்.<sup>4</sup> இம்மண்டபம் அந்நாளில் சிதம்பரத்தைச் சார்ந்த கிள்ளை என்னும் ஊரில் இருப்பது அறியத்தக்கது.

### தலைநகர்

இவ்வரசர் பெருமானுக்குத் தலைநகராயிருந்தது கங்கை கொண்ட சோழபுரமேயாம். பழையாறை என்று இந்நாளில் வழங்கும் முடிகொண்ட சோழபுரமும் இவனுக்கு இரண்டாந்

- ‘பாவக நிர்ம்புதிரு மாலுமல ரோநும் பாந்தபதி ளெண்கணனும் வந்துபா வத்தஞ் சேவக நிர்ம்புதிரு வீதிபுலி யூரிற் செய்த பெரு மான்மதலை சிற்றில்சிதை யேலே’

(குலோந்துங்க சோழன் பிள்ளைத்தமிழ் 9-7.)

- Ins. 616 of 1930.
- மல்லற் குலவரையா னூற்றுக்கான் மண்டபத்தைத் தில்லைப் பிரானுக்குச் செய்தமைத்தான் – கொல்லம் அழிகண்டான் சேர னளப்பாய வாற்றற் கிழிவுகண்டான் தொண்டையா ரேறு.

(S.I.I., Vol. IV, p. 33)

- மாசிக் கடலாடி வீற்றிருக்க மண்டபமும் பேச்ற் ரவற்றைப் பெருவழியும் – ஈசநக்குத் தென்புலியுர்க் கேயமைத்தான் கூத்தன் திசையளைத்தும் மண்புலியா ணைநடக்க வைத்து.

(S.I.I., Vol. IV, p. 34)

தலைநகராக இருந்தது எனலாம்.<sup>1</sup> தில்லைமாநகர்,<sup>2</sup> காட்டு மன்னார்கோயில்<sup>3</sup> முதலான பேரூர்களில் அரண்மனைகளும் இருந்தன என்று தெரிகிறது. சோழ இராச்சியத்தில் பல ஊர்களில் கொட்டகாரம்<sup>4</sup> என்று வழங்கப்பெற்ற மண்டபங்களும் இருந்துள்ளன.

### **ஆட்சியின் சிறப்பு**

இவ்வேந்தன் ஆட்சிக் காலத்தில் பெரும்போர்களின்மையின், இவன் தன் ஆளுகைக் குட்பட்ட நாடுகளை எல்லாம் நேரிற் பார்த்து மக்கட்கு நலம் புரிந்துவந்தனன் என்பது இவன் பல ஊர்களிலிருந்து அனுப்பியுள்ள உத்தரவுகளால் நன்கறியக் கிடக்கின்றது. தம் நாட்டைச் சுற்றிப் பார்த்து அரசியல் காரியங்களைக் கவனிப்பது அரசர்கட்குரிய இன்றியமையாக் கடமையாகும். அக்கடமையில் நம் விக்கிரமன் சிறிதும் தவறிய வனல்லன் என்று ஐயமின்றிக் கூறலாம். எனவே, மெய்க்கீர்த்தி கூறுகின்றவாறு, இவன், ‘மன்னுயிர்க்கெல்லாம் இன்னுயிர்த்தாய்போல் - தண்ணளி பரப்பித் தனித் தனிப் பார்த்து - மன்முழுங்களிப்பவும் தன் கோயிற்கொற்ற வாயிற்புறத்தி - மனிநா வொடுங்கவும் ஆட்சி புரிந்து வந்த பெருவேந்தன் ஆவன். ஆகவே, இவன் ஆளுகையில் மக்கள் எல்லோரும் இன்னவின்றி வாழ்ந்து வந்தனர். என்பது தெள்ளிது.

### **அவைக்களப் புலவர்**

விக்கிரம சோழன், கவிஞர் பெருமானாகிய ஒட்டக் கூத்தரைத் தன் அவைக்களப் புலவராகக் கொண்டிருந்தமை குறிப்பிடத்தக்கது. அவர் இவ்வேந்தன் மீது விக்கிரமசோழனுலா என்னும் நூலொன்று இயற்றியுள்ளனர். அன்றியும், இவன் இளமையில் வேங்கி நாட்டில் அரசப் பிரதிநிதியாயிருந்த காலத்தில் தென் கவிங்க வேந்தனாகிய தெலுங்க வீமனைப்

1. Ins. 168 of 1906.

2. S.I.I., Vol. VII, No. 788.

3. Ins. 63 of 1918.

4. அரசன் தன் நாட்டைச் சுற்றிப் பார்த்து வருங்கால் அரண்மனை இல்லாத ஊர்களில் தங்கு வதற்கு அமைக்கப்பெற்றிருந்த மண்டபங்கள் அந்நாளில் கொட்டகாரங்கள் என்று வழங்கப் பட்டுள்ளன.

போரில் வென்று வாகை சூடிய வீரச்செயலைப் பாராட்டி, அப்புலவர் கலிங்கப்பரணி பாடியுள்ளனர் என்பது அவரது தக்கயாகப் பரணியாலும்<sup>1</sup> அதன் உரைக் குறிப்பினாலும்<sup>2</sup> நன்கறியக்கிடக்கின்றது. அந்நால் இக்காலத்தில் கிடைக்க வில்லை. தக்கயாகப் பரணியின் உரையாசிரியர் உணர்த்தா மலிருந்திருப்பின் ஒட்டக்கூத்தர் நம் விக்கிரம சோழன் மீது கலிங்கப்பரணி பாடிய செய்தியே மறைந்தொழிந்திருக்கும் என்பது ஒருதலை. ஒட்டக்கூத்தர், இரண்டாங் குலோத்துங்க சோழன் இரண்டாம் இராசராச சோழன் ஆகிய இருவர் மீதும் பாடியுள்ள இரண்டுலாக்களிலும்<sup>3</sup> விக்கிரமன் கலிங்கம் வென்று பரணி கொண்டதைப் பாராட்டியிருத்தல் அறியற் பாலதாம். அன்றியும், அவ்வாசிரியர் குலோத்துங்க சோழன் பிள்ளைத் தமிழிலும்<sup>4</sup> இவன் கலிங்கப் பரணி கொண்டமையைப் புகழ்ந்து கூறியிருப்பது உணரற்பாலது.

1. செருத்தந் தரித்துக் கலிங்கரோடத்  
தென்றுமிழுத் தெமைப் பரணிகொண்டு  
வருத்தந் தவிர்த்துல காண்டபிரான்  
மைந்தர்க்கு மைந்தனை வாழ்த்தினவே  
(த. பரணி, 9. பா. 49.)
2. “இப்பரணி பாடினார் ஒட்டக்கூத்தரான கலிச் சக்கரவர்த்திகள். இப் பரணி பாட்டுண்டார் விக்கிரம சோழவேந்தா” (மேற்படி பாடவின் கீழ்க் காணப்படும் உரைக்குறிப்பு)
3. (a) விரும்பரணில் வெங்களத்தீ வேட்டுக் கலிங்கப்  
பெரும்பரணி கொண்ட பெருமாள் – தஞ்சைதல்வன்  
கொற்றக் குலோத்துங்க சோழன்  
(குலோத்துங்க சோழ னுலா, வரிகள் 55 – 57)  
(b) தரணி யொருகவிகை தங்கக் கலிங்கப்  
பரணி புனைந்த பரிதி – முரணிப்  
புந்தர ணேமி பொருவ வகில  
துரந்தரன் விக்கிரம சோழன்  
(இராசராச சோழனுலா, வரிகள் 53 – 56)
4. பாவகன் வளைத்தெழு கலிங்கமும் விழுங்கப்  
பகட்டனி துணித்தொரு பெரும்பாணி கொள்ளுஞ்  
சேவக னபங்கனக னங்கன் மதஙாய்நின்  
சேவாதுக னாலெமது சிற்றில்சிதை யேலே  
(குலோத்துங்க சோழன் பிள்ளைத்தமிழ் IX பா. 3)  
விக்கிரம சோழன் கொண்டதாக இவற்றில் குறிப்பிடப்பெற்ற கலிங்கப் பரணியைச் சமயங்கொண்டாது பரணியாகப் பலரும் கருதி வந்தனர்; அஃது ஒட்டக்கூத்தரது பரணி என்பது தக்கயாகப் பரணி உரையால் வெளியாதல் உணரற்பாலது.



கவிச்சக்கரவர்த்தி ஒட்டக்கூத்தர்,  
கும்பகோணம் பெரியமடம்

### **விக்கிரமன்று சிறப்புப் பெயர்கள்**

இவ்வேந்தற்கு அக்காலத்தில் வழங்கிய சிறப்புப் பெயர்களுள் பெரும்பாலன<sup>1</sup> இவன் முன்னோர்க்கு வழங்கியனவேயாம். எனினும், இவனுக்கே உரியனவாய் வழங்கிய இரண்டு சிறப்புப் பெயர்கள் கல்வெட்டுக்களிலும் விக்கிரம சோழனுலாவிலும் காணப்படுகின்றன. அவை, தியாகசமுத்திரம், அகளங்கன் என்பனவாம்.<sup>2</sup> இம்மன்னன் தன் ஆட்சியின் ஏழாம் ஆண்டில் திருவிடை மருதூர்க்குச் சென்றிருந்த போது, அந்நகரைச் சார்ந்த வண்ணக்குடி என்ற ஊரினைத் தியாகசமுத்திர சதுரவேதி மங்கலம் என்று பெயர் மாற்றித் திருவிடைமருதூர்க் கோயிலுக்கு இறையிலி தேவதானமாக அளித்தனன் என்று அவனுர்க் கல்வெட்ட டொன்று<sup>3</sup> கூறுகின்றது. திருக்கோடிகா சிவாலயத்திலுள்ள சண்டேசவர நாயனாரது கோயில் அந்நாளில் தியாகசமுத்திரம் என்னும் பெயருடையதாயிருந்தது என்று தெரிகிறது.<sup>4</sup> அகளங்கன் எனவும், அகளங்கபுரம் எனவும் சில ஊர்கள் இவன் பெயரால் வழங்கப்பெற்று வருதல் அறியத்தக்கது.

### **விக்கிரம சோழனுடைய மனைவியரும் மக்களும்**

இவ்வரசர்க்கு மூன்று மனைவியர் இருந்தனர் என்பது கல்வெட்டுக்களால் புலப்படுகின்றது.<sup>5</sup> அன்னோர், முககோக் கிழானடிகள், தியாகபதாகை, நேரியன் மாதேவி<sup>6</sup> என்போர்.

1. Ep. Ind., Vol. VI, No. 21A.

2. Ep. Ind., Vol. VI, No. 21B; Ibid, Vol. IV, pp. 228 and 241.

(b) ஏனைக் கல்விகங்கள் ஏழினையும் போய்க்கொண்ட-

தாளைத் தியாக சமுத்திரமே –(விக்கிரம சோழ னுலா, வரிகள் 661 – 662)

எங்கோ னகளங்கள் ஏழுலகுங் காக்கின்ற

செங்கோல் கொடுங்கோல் சிலர்க்கென்றாள் – (மேற்படி வரிகள் 567 – 568)

அகளங்கன் என்னுஞ் சிறப்புப் பெயர் சயங்கொண்டாது கலிங்கத்துப் பரணியில் காணப்படனும், அது குலோத்துங்கனுக்கு வழங்கியதன்று. அது விக்கிரம சோழனுக்கே வழங்கிய சிறப்புப் பெயரென்பது கல்வெட்டுக்களால் நன்கு வெளியாகின்றது. கல்வெட்டுக் களில் குலோத்துங்கனுக்கு அப்பெயர் காணப்படவில்லை. ஒட்டக்கூத்தர், தன் விக்கிரம சோழனுலாவில் ஏழடங்களில் விக்கிரமனை அகளங்கன் என்று கூறியிருப்பதும் அப்பெயர் இவனுக்கே சிறப்பாக வழங்கியது என்பதை வலியுறுத்துவதாகும்.

3. Ins. No. 272 and 273 of 1907.

4. Ins. 49 of 1931.

5. S.I.I., Vol. V. No. 456.

6. Ibid No. 700.

இவர்களுள், முக்கோக் கிழானடியே பட்டத்தரசியாக விளங்கியவள். அவ்வரசி கி. பி. 1127ல் இறந்த பின்னர், தியாகபதாகை என்பாள் பட்டத்தரசியாயினான். விக்கிரம சோழனுக்குப் பிறகு பட்டம் பெற்ற இரண்டாங் குலோத்துங்க சோழன் இவனுடைய தவப் புதல்வன் ஆவன்.<sup>1</sup> அவ்வரசு குமாரன், விக்கிரம சோழனுடைய மனைவிமாருள் யாருடைய மகனென்பது புலப்படவில்லை.

இனி, இவ்வரசனது ஆட்சியின் 17ஆம் ஆண்டுக்கல்வெட்டுக்கள்<sup>2</sup> சிலஊக்களில்காணப்படுவதாலும் 18ஆம் ஆண்டுக்கல்வெட்டொன்றும் யாண்டும் காணப்படாமையாலும் இவன் கி. பி. 1135ஆம் ஆண்டின் இறுதியில் இறைவன் திருவடியை எய்தியிருத்தல் வேண்டுமென்பது தின்னனம். அதற்கு இரண்டு ஆண்டுகள்கு முன் கி. பி. 1133-ல் இவன் தன் புதல்வன் இரண்டாங் குலோத்துங்க சோழனுக்கு இளவரசப் பட்டம் கட்டி<sup>3</sup> அரசியலில் கலந்துகொள்ளுமாறு செய்திருந்தமை குறிப்பிடத்தக்கதாகும்.

### **விக்கிரம சோழன் காலத்து அரசியல் தலைவர்களும் சிற்றரசரும்**

இவ் வேந்தனது ஆட்சிக் காலத்திலிருந்த அரசியல் அதிகாரிகள் பலர் ஆவர். அவர்களுள் சிலருடைய பெயர்கள் இவன் கல்வெட்டுக்களில் காணப்படுகின்றன. அன்றியும், கவிஞர் பெருமானாகிய ஒட்டக்கூத்தர், இம்மன்னன் அரசியல் அதிகாரிகளும் சிற்றரசர்களும் மண்டலிகரும் இருமருங்குஞ் சூழ்ந்துவர உலாவப் போந்தானென்று தம் விக்கிரம சோழ னுலாவில்<sup>4</sup> கூறுமிடத்து, இவன் காலத்துத் தலைவர்களுள் சிலர் பெயர்களை நிரல்பட வைத்து அன்னோரின் வீரச் செயல் களையும் பெருமைகளையும் மிகப் பாராட்டிச் செல்கின்றனர்.<sup>5</sup>

1. கோயன்னன் புவனதரன் விக்கிரம சோழன்

குலமதலை குலோத்துங்க சோழனங்காத் தனிக்க

(குலோத்துங்கன் பிள்ளைத்தமிழ், காப்பு. 1)

2. Ins. 165 of 1906; Ins. 163 of 1897. (S.I.I., Vol. VI, No. 123.)

3. Ep. Ind., Vol. X, p.No. 138. Ibid. Vol. XI, p. 287.

4. விக்கிரம சோழ னுலா, வரிகள் 136 – 180.

5. இதன் விரிவினைத் தமிழ்ப்பொழில் 14-ஆம் துணையில் யான் எழுதிய ‘கூத்தராற் குறிக்கப்பெற்ற சில தலைவர்கள்’ (ப. 300 – 312) என்ற கட்டுரையில் காணலாம்.

அவ்வாறு சிறப்பிக்கப்பெற்றோர், முன்னம் கலிங்கம் வென்ற கருணாகரத் தொண்டைமான், முனையர்கோன், சோழகோன், மறையோன், கண்ணன், வாணன், கலிங்கர் கோன், செஞ்சியர் கோன் காடவன், வேணாடர் வேந்து, அனந்தபாலன், வத்தவன், சேதித் திருநாடர் சேவகன், காரானை காவலன், அதிகன், வல்லவன், திரிகர்த்தனன் என்போர். விக்கிரம சோழன் காலத்துக் கல்வெட்டுக்களின் துணைக்கொண்டு அவர்களைப் பற்றிய செய்திகளை ஆராய்தல் அமைவுடையதேயாம்.

### (1) கருணாகரத் தொண்டைமான்

இவனைப் பற்றிய செய்திகள் முன் அதிகாரத்தில் எழுதப் பட்டுள்ளன. விக்கிரம சோழன் ஆட்சியிலும் இவன் உயிர் வாழ்ந்தானென்பது விக்கிரம சோழனுலாவினால் நன்கறியக் கிடக்கின்றது. ஆனால் இவ்வேந்தன் ஆட்சியில் இவன் அரசாங்க அலுவல்களினின்றும் நீங்கி ஒய்வு பெற்ற நிலையில் இருந்திருத்தல் வேண்டுமென்பது உய்த்துணரப்படுகின்றது.

### (2) முனையர்கோன்

இவன் விக்கிரம சோழனுடைய அமைச்சர்களுள் ஒருவன் என்பது விக்கிரம சோழனுலாவினால் அறியப்படுகிறது. ஆனால் இதுகாறும் வெளிவந்துள்ள கல்வெட்டுக்களில் இவனைப் பற்றிய செய்தி காணப்படவில்லை. இவன், முனையதரையன், முனையரையன் என்ற பட்டங்களுள் ஒன்றை அரசன்பாற் பெற்றவன் என்று தெரிகிறது.

### (3) சோழ கோன்

இவன் விக்கிரம சோழனுடைய படைத் தலைவர்களுள் ஒருவன்; அரசனால் அளிக்கப்பெற்ற சோழ கோன் என்னும் பட்டம் பெற்றவன். இவன், கங்கர், மகாராட்டியர், கலிங்கர், கொங்கர், குடகர் ஆகியோரைப் போரில் வென்று வாகை சூடியவ என்பது விக்கிரம சோழனுலாவினால் அறியப்படுகின்றது.<sup>1</sup> இவன் முதற் குலோத்துங்க சோழன் ஆட்சியின் பிற்பகுதியில் அரசியல் அதிகாரிகளுள் ஒருவனாக நிலவியவன்

1. விக்கிரம சோழ னுலா, வரிகள் 143 – 46.

என்பது திருமழுபாடியிலுள்ள ஒரு கல்வெட்டால்<sup>1</sup> தெரிகின்றது. அக் கல்வெட்டால், இவன் பூபால சுந்தரன் என்னும் பெயரினன் என்பதும் இவனுடைய மனைவி இராசேந்திர சோழியார் என்னும் பெயருடையவள் என்பதும் புலப்படுகின்றன.

#### (4) மறையோன் கண்ணன்

இவன் விக்கிரம சோழனுடைய அமைச்சர்களுள் ஒருவன். மறையவர் குலத்தினன், கண்ணன் என்னும் பெயரினன்; பெரும்புரிசை சூழ்ந்த கஞ்சை என்னும் ஊரினன். கஞ்சை என்பது கஞ்சனூர், கஞ்சாறு என்ற பெயர்களின் மருஉவாதல் வேண்டும். இவ்விரண்டு ஊர்களிலும் சோழ மன்னர்களுடைய அரசியல் அதிகாரிகளுள் சிலர் முற்காலத்தில் இருந்தனர் என்பது கல்வெட்டுக்களால் புலப்படுகின்றது. இவற்றுள், இவ்வமைச்சன் எவ்வுரினன் என்பது தெரியவில்லை. வெளி வந்துள்ள கல்வெட்டுக்களும் இவனைப் பற்றி ஒன்றும் உணர்த்தவில்லை.

#### (5) வாணன்

இவன் விக்கிரம சோழனது ஆட்சியின் முற்பகுதியில் விளங்கிய ஒரு படைத் தலைவன்; முடிகொண்டாடென்ற பெயருடையவன்; வாணர் மரபினன்; வாணக்ப்பாடி நாட்டினன்; சண்டை என்னும் ஊரினன்; விருத்தராச பயங்கர வாணகோ வரையன் என்னும் பட்டம் எய்தியவன்; கி. பி. 1124ஆம் ஆண்டில் இவ்வாணகோ வரையன், கண்டராதித்த சதுர்வேதி மங்கலத்திற்கு அண்மையிலுள்ள வாணவிச்சாதர நல்லூர் முடிகொண்ட சோழேச்சரமுடைய மகாதேவர்க்கு நாள் வழி பாட்டிற்கு நிவந்தமாக மூன்றேகால் வேலி இறையிலி நிலம் அளித்துள்ளனன் என்று கீழேப் பழுவூரிலுள்ள கல்வெட்டெடான்று<sup>2</sup> கூறுகின்றது.

#### (6) காலிங்கர் கோன்

இவன் முதற் குலோத்துங்க சோழன் ஆட்சியின் பிற்பகுதியிலும் விக்கிரம சோழன் ஆட்சியின் முற்பகுதியிலும்

1. S.I.I., Vol. V. No. 640.
2. S.I.I., Vol. V, No. 673.

நிலவிய படைத் தலைவன்; அரும்பாக்கிமூன் எனவும், மணவிற் கூத்தன் எனவும் வழங்கப்பெற்றவன். காலிங்கராயன் என்னும் பட்டம் பெற்றவன். இவன் வரலாறு முன் அதிகாரத்தில் எழுதப் பெற்றுள்ளமையின் எஞ்சியவற்றை ஆண்டுக் காண்க.

#### (7) செஞ்சியர்கோன் காடவன்

இவன் செஞ்சியின்கண் வாழ்ந்த குறுநில மன்னன்; பல்லவர் குலத்தினன்; விக்கிரம சோழனது ஆட்சியின் பதினொன்றாம் ஆண்டாகிய கி. பி. 1129-ல் தஞ்சை ஜில்லா ஆலங்குடியில்<sup>1</sup> வரையப்பெற்றுள்ள கல்வெட்டொன்றில் சில தலைவர்கள் குறிக்கப் பெற்றுள்ளனர். அவர்களுள், செஞ்சி நாங்கொற்றன் ஆடவல்லான் கடம்பன் என்பான் ஒருவனுளன். அவனே, ஒட்டக்கூத்தரால் உலாவில் குறிப்பிடப்பெற்ற செஞ்சியர்கோன் ஆதல் வேண்டு மென்பது ஒருதலை.

#### (8) வேணாடர் வேந்து

இவன் சேர மண்டலத்தின் உள்நாடுகளுள் ஒன்றாகிய வேணாட்டிலிருந்த ஒரு சிற்றரசன்; சேரர் மரபினன். முதற் குலோத்துங்க சோழனுக்குச் சேர மன்னர்கள் திறை செலுத்தி வந்தமை முன்னர் விளக்கப்பட்டது. அவன் புதல்வன் விக்கிரம சோழன் ஆட்சியிலும் சேரர் அந்திலையிலேயே இருந்தனர். அவர்களுள், கூத்தரால் உலாவில் கூறப்பட்ட வேணாடர் வேந்தும் ஒருவனாவன். வேணாடு என்பது திருவாங்கூர் நாட்டின் தென் பகுதியாகும். கி. பி. பன்னிரண்டாம் நாற்றாண்டின் அப்பகுதியிலிருந்து ஆட்சி புரிந்த சேரர் அரசர் சிலர் வேணாட்டிகள் என்று வழங்கப்பெற்றனர் என்பது கல்வெட்டுக்களால்<sup>2</sup> அறியக்கிடக் கின்றது. எனவே, அவ்வேணாட்டிகளுள் ஒருவனே விக்கிரம சோழனுலாவில் குறிக்கப்பெற்ற வேணாடர் வேந்தாதல் வேண்டும் விக்கிரம சோழனது ஆட்சியின் நான்காம் ஆண்டில் திருவலஞ்சூழி சிவாலயத்திற்கு நிவந்தம் அளித்துள்ள சேரமான் இராமவர்மன்<sup>3</sup> என்பவன் இவ்வேணாடர் வேந்தாகவும் இருந்தல் கூடும்.

1. Ibid. No. 458.

2. T.A.S., Vol. III, No. 6; Ibid Vol. IV, No. 9.

3. S.I.I., Vol. VIII. No. 221.

### (9) அனந்த பாலன்

இவன் விக்கிரம சோழன் காலத்திலிருந்த தலைவர்களுள் ஒருவன்; அனந்தபாலன் என்னும் பட்டம் பெற்றவன். இவன் கி. பி. 1121-ல் திருவாவடுதுறையில் சங்கர தேவன் அறச்சாலை, அனந்தபாலர்ப் பெருந்திருவாட்டி என்ற அறச்சாலைகள் அமைத்து, தவசியர்க்கும் அந்தணர்க்கும் அனாதைகட்கும் உணவளித்தற் பொருட்டு நிலம் வழங்கியுள்ளனன் என்று அவ்வூரிலுள்ள கல்வெட்டுக்கள்<sup>1</sup> கூறுகின்றன. மருத்துவம் இலக்கணம் முதலியவற்றைக் கற்போர்க்கும் அதில் இலவசமாக உணவளிக்குமாறு இவன் ஏற்பாடு செய்திருந்தமை குறிப்பிடத் தக்கது.<sup>2</sup> இவனது அறச்செயல் விக்கிரம சோழனுலாவில்<sup>3</sup> ஒட்டக்கூத்தரால் நன்கு பாராட்டப் பெற்றுள்ளது. இவன், சோழ மண்டலத்தில் பேராவூர் நாட்டிலுள்ள இளங்காரிக் குடியிற் பிறந்தவ னென்பதும் சங்கரன் என்பவனுடைய புதல்வன் என்பதும் அம்பலங் கோயில் கொண்டான் என்னும் பெயருடையவன் என்பதும் கங்கைகொண்ட சோழபுரத்திலிருந்த சேனாபதிகளுள் ஒருவன்<sup>4</sup> என்பதும் திருவாவடுதுறைக் கல்வெட்டுக்களால் வெளியாகின்றன.

### (10) வத்தவன்

இவன், முதற் குலோத்துங்க சோழன் விக்கிரம சோழன் ஆகிய இருவர் ஆட்சிக்காலங்களிலும் நிலவிய ஒரு படைத் தலைவன். இவனைப் பற்றிய செய்திகள் முன் அதிகாரத்தில் எழுதப் பெற்றுள்ளமையின் அவற்றை விரிவாக அங்கே காணலாம்.

1. Ins. Nos. 158 of 1925. and 71 of 1926.

2. Ins. No. 159 of 1925.

3. ‘தலைத்தரும்’

வாரிக் குமரி முதல் மந்தா கிணியளவும்  
பாரித் தவனாந்த பாலனும்

(விக். உலா. வரிகள் 162 – 164)

கண்ணியாகுமரி முதல் கங்கை வரையில் அறச் சாலைகள் நிறுவி அன்னதானஞ் செய்த பெருந் திருவாளன் இத்தலைவன் என்பது இவ்வடிகளாற் பெறப்படுதல் காண்க.

4. கங்கைகொண்ட சோழன் திருக்கொற்றவாசலில் புறவாயில் சேனாபதி இளங்காரிக் குடையான் சங்கரன் அம்பலங்கோயில் கொண்டாகிய அனந்தபாலர் – Ins. 71 of 1926.

### (11) சேதித் திருநாடர் சேவகன்

இவன் சேதி நாடு எனவும் மலையமானாடு எனவும் வழங்கப்பெற்ற நிலப்பரப்பைத் திருக்கோவலூர், கிளியூர் ஆகிய நகரங்களைத் தலைநகர்களாகக் கொண்டு ஆட்சி புரிந்த குறுநில மன்னன்; சேதிராயன், மலையகுல ராசன் என்னும் பட்டங்கள் உடையவன். இவன் கருநாடரோடு போர்ப்புறிந்து வெற்றி எய்தியவ ணென்று விக்கிரம சோழனுலா உணர்த்து கின்றது. விக்கிரம சோழன் ஆட்சிக் காலத்தில் இராசேந்திர சோழ மலையகுலராசன் விக்கிரம சோழ சேதிராயன் என்ற இரு குறுநில மன்னர்<sup>1</sup> அந்நாட்டில் இருந்தனர் என்பது தென்னார்க்காடு ஜில்லாவில் காணப்படும் கல்வெட்டுக்களால் அறியக் கிடக்கின்றது.

### (12) அதிகன்

இவன், தகரூரைத் தலைநகராகக் கொண்டு கொங்கு மண்டலத்தை ஆட்சி புரிந்துகொண்டிருந்த ஒரு குறுநில மன்னன்; கடைச்சங்க நாளில் வாழ்ந்த அதிகமான் நெடுமானஞ்சியின் வழியில் தோன்றியவன். இவனது தகரூர் இக்காலத்தில் தர்மபுரி என்னும் பெயருடன் சேலம் ஜில்லாவில் உள்து. இவ்வத்கமான் வடகலிங்க வேந்தனை வென்றடக்கியவ ணென்பது விக்கிரம சோழனுலாவினால் புலனாகின்றது. முதற் குலோத்துங்க சோழன் வடகலிங்கத் தரசனோடு நிகழ்த்திய போரில் கருணாகரத் தொண்டைமானோடு இவனும் அங்குப் போயிருத்தல் கூடும். இவனைப் பற்றிய செய்திகள் வெளிவந்துள்ள கல்வெட்டுக் களில் காணப்படவில்லை.

விக்கிரம சோழனுலாவில் கூத்தரால் குறிப்பிடப்பெற்ற தலைவர்களுள், காரானை காவலன், வல்லவன், திகத்தன் என்போர் யாவர் என்பது இப்போது தெரியவில்லை.

இனி, விக்கிரம சோழன் கல்வெட்டுக்களால் அறியப்படும் தமிழ்நாட்டிலிருந்த அரசியல் அதிகாரிகளை ஈண்டுக் குறிப்பிடுதல் பொருந்தும் எனலாம்.

---

1. S.I.I., Vol. VII No. 915; Ins. 371 of 1908; Ins. 177 of 1906; Ins. 373 of 1908.

### (1) தேவுருடையான் மனதுக்கிணியான் ஆகிய விராடராசன்

இவன் நாகப்பட்டினங் தாலுகாவிலுள்ள தேவுரில் வாழ்ந்தவன்; வேள், விராடராசன் ஆகிய பட்டங்களை அரசன்பாற் பெற்றவன். மனத்துக்கிணியான் என்னும் பெயரினன். இவன் திருப்புகலூரில் முடிகொண்ட சோழப் பேராற்றின் வடக்கரையில் கி. பி. 1128-ல் ஒரு வைத்தியசாலையும் மடமும் நிறுவி ஆதூரரையும் அநாதரரையும் காப்பாற்றுவதற்கு நிலம் வழங்கியுள்ளனன் என்று அவ்வூரிலுள்ள கல்வெட்டொன்று<sup>1</sup> கூறுகின்றது.

### (2) திருச்சிற்றம்பலவன் மானசேகரன்

இவன் விக்கிரம சோழனுடைய அமைச்சர்களுள் ஒருவன்; இவன், சோழர்களின் பண்டைத் தலைநகராகிய பூம்புகார் நகரில் ஒரு மடம் அமைத்து, அந்தணர் ஐம்பதின்மர் நாள் தோறும் அதில் உண்பதற்கு நிலம் அளித்தனன் என்று சாயா வனத்திலுள்ள ஒரு கல்வெட்டு<sup>2</sup> அறிவிக்கின்றது.

### (3) சூரை நாயகன் மாதவ ராயன்

இவன் அரும்பாக்கிழான் மணவிற் சூத்தனாகிய காலிங்க ராயனுடைய புதல்வன். இவன் செங்கற்பட்டு ஜில்லாவிலுள்ள திருப்பாகுர்க் கோயிலுக்கு அணிகலங்கள் அளித்தும் நந்தவனம் வைத்தும் தொன்டு புரிந்தா என்று அவ்வூர்க் கல்வெட்டொன்றால்<sup>3</sup> தெரிகிறது. எனவே, இவன், தன் தந்தையைப் போல் சிவபத்தி வாய்ந்தவனா யிருத்தல் அறியத்தக்கது.

### (4) கருணாகரன் சுந்தரத் தோனுடையான் ஆகிய வளவன் பல்லவரையன்

இவன் கருணாகரன் சுந்தரத் தோனுடையான் என்னும் பெயருடையவன்; அரசனால் அளிக்கப்பெற்ற வளவன் பல்லவரையன் என்ற பட்டம் பெற்றவன்; பாண்டி நாட்டினன். இவன் நடு நாட்டில் பெண்ணாகடத்திலிருந்த ஓர் அரசியல்

1. Ins. 97 of 1928.

2. Ins. 269 of 1911.

3. Ins. 128 of 1930.

அதிகாரியாவன். இவன் அவ்வூர்க் கோயிலில் யாத்திரிகர்க்கு உணவளிக்கும் பொருட்டுப் பொருள் அளித்துள்ளான் என்பது அங்குள்ள கல்வெட்டொன்றால்<sup>1</sup> புலனாகின்றது.

#### (5) அம்மையப்பன் இராசேந்திர சோழ சம்புவராயன்

இவன் வடாழ்ர்க்காடு ஜில்லாவிலிருந்த ஒரு தலைவன்; பல்லவர் மரபில் செங்கேணிக்குடியில் தோன்றியவன்; அம்மையப்பன் என்ற பெயருடையவன்; இராசேந்திர சோழ சம்புவராயன் என்னும் பட்டம் பெற்றவன். இவன் வடாழ்ர்க்காடு ஜில்லாவிலிலுள்ள சீயமங்கலத் திறைவற்கு அர்த்தயாம வழி பாட்டிற்குச் சில வரிகளால் கிடைக்கும் பொருளை நிவந்தமாக அளித்தனன் என்று அவ்வூர்க் கல்வெட்டொன்று<sup>2</sup> உணர்த்து கின்றது. இவன் உடன் பிறந்தவன் புக்கத்துறை வல்லவனாகிய அகளங்க சம்புவராயன் என்பான் மதுராந்தகத்திலுள்ள சிவன் கோயிலில் ஒரு நுந்தாவிளக்கு எரித்தற்கு 96 ஆடுகள் அளித் துள்ளனன்.<sup>3</sup> இச் சம்புவராயர்களின் வழித் தோன்றல்களே சோழர் கட்டுப் பின்னர், தொண்டை மண்டலத்தில் படைவீட்டு இராச்சியம் அமைத்து அரசாண்டவர் என்பது அறியற்பாலது.

#### (6) சுந்தன் கங்கைகாண்டானாகிய துவராபதிவேளான்

இவன் பாண்டி நாட்டினன்; இராமநாதபுரம் ஜில்லா விலுள்ள சிவபுரியில் காணப்படும் கல்வெட்டொன்றால்<sup>4</sup> இவன் ஒருவாட்படையின் தலைவ ணென்று தெரிகிறது. இவன் துவராபதி வேள் என்னும் பட்டம் பெற்றவனாயிருத்தல் உணரற்பாலதாம்.

இனி, விக்கிரம சோழனுக்குக் கீழ்ப்பட்டிருந்த ஆந்திர நாட்டுத் தலைவர்களையும் ஆராய்தல் ஏற்படையதேயாம்.

#### (1) மகா மண்டலேசுவரன் பெத்தராசன்

இவன் கி. பி. 1121-ல் பொத்தப்பி நாட்டிலிருந்து ஆட்சி புரிந்துகொண்டிருந்த ஒரு சிற்றரசன் என்பது கடப்பை ஜில்லா

1. Ins. 262 of 1929.

2. S.I.I., Vol. VII, No. 67.

3. Ins. 400 of 1922.

4. Ins. 47 of 1929.

நந்தலூரிலுள்ள ஒரு கல்வெட்டால்<sup>1</sup> புலப்படுகின்றது. பொத்தப்பி நாடு யாண்டுடையது என்பது முன்னர் விளக்கப்பட்டுள்ளது.

#### (2) மகா மண்டலேக்வரன் விமலாதித்தன் ஆகிய மதுராந்தகப் பொத்தப்பிச் சோழன்

இவன், பெத்தராசனுக்குப் பிறகு பொத்தப்பி நாட்டில் அரசாண்ட ஒரு குறுநில மன்னன்; விமலாதித்தன் என்னும் பெயருடையவன்; அரசனால் வழங்கப் பெற்ற மதுராந்தக பொத்தப்பிச் சோழன் என்னும் பட்டமுடையவன். இவன் கல்வெட்டுக்கள்<sup>2</sup> நந்தலூர், திருக்காளத்தி ஆகிய ஊர்களில் உள்ளன. அவற்றால், இவன் விக்கிரம சோழனுக்குத் திறை செலுத்திக்கொண்டிருந்த ஒரு சிற்றரசன் என்பது வெளியாகின்றது.

#### (3) கன்னர தேவனாகிய இராசேந்திர சோழப் பொத்தப்பிச் சோழன்

இவன், விக்கிரம சோழன் காலத்திலிருந்த பொத்தப்பிச் சோழருள் ஒருவன் என்பது திருக்காளத்தியிலுள்ள ஒரு கல்வெட்டால்<sup>3</sup> புலனாகின்றது. இவன் கன்னர தேவன் என்னும் பெயரினன்; காமராசன் என்பவனுடைய புதல்வன்; இராசேந்திர சோழப் பொத்தப்பிச் சோழன் என்ற பட்டம் உடையவன்.

#### (4) மகா மண்டலேக்வரன் நம்பயன்

இவன் விக்கிரம சோழனுக்குக் கப்பஞ் செலுத்திக் கொண்டு வேங்கி நாட்டில் அரசாண்ட ஒரு குறுநில மன்னனாவன். இவனைப் பற்றிய செய்தி முன்னர்க் கூறப்பட்டுள்ளது.

#### (5) மகா மண்டலேக்வரன் கட்டி தேவ மகாராசனாகிய விக்கிரம சோழ கருப்பாறுடையான்

இவன் புடோலியரையன் என்றும் வழங்கப்பெற்றுள்ளனன். புடோலி என்பது கடப்பை ஜில்லாவிலுள்ள ஓர் ஊராகும். இவன் கல்வெட்டுக்கள், திருக்காளத்தி, குடிமல்லம் என்னும்

1. Ins. 583 of 1907.

2. Ins. Nos. 579 of 1907 and 100 of 1922.

3. Ins. 102 of 1922.

ஊர்களில் காணப்படுகின்றன.<sup>1</sup> அவற்றால் இவன் விக்கிரம சோழனுக்குக் கீழ்ப்பட்டிருந்த ஒரு சிற்றரசன் என்று தெரிகிறது. இவன் பெற்றுள்ள விக்கிரம சோழ கருப்பாறுடையான் என்னும் பட்டமும் இவ்வுண்மையை வலியுறுத்துதல் காணக்.

#### (6) இராசேந்திர சோழ காங்கேயராயன்

இவன் வெலநாண்டுச் சோழன் ஆவன்; இவனும் இவன் புதல்வன் இரண்டாங் கொங்கனும் விக்கிரம சோழனுக்குக் கீழ்ப்பட்ட சிற்றரசர்கள் என்பது திருக்காளத்திக் கல்வெட்டுக் களால்<sup>2</sup> அறியப்படுகின்றது.




---

1. Ins. 155 of 1922; S.I.I., Vol. VIII, No. 511.

2. Ins. 103 of 1922; Ins. 112 of 1922.

## 18. இரண்டாங் குலோத்துங்க சோழன் (கி. பி. 1133 – 1150)

விக்கிரம சோழன் கி. பி. 1135-ஆம் ஆண்டில் இறந்த பிறகு, முன்னர் இளவரசுப் பட்டம் கட்டப்பெற்றிருந்த அவன் புதல்வன் இரண்டாங் குலோத்துங்க சோழன் சக்கரவர்த்தியாக முடி குட்டப்பெற்றனன்.<sup>1</sup> இவன் சோழ மன்னர்களின் ஒழுகலாற்றின்படி இராசகேசரி என்னும் பட்டம் புனைந்து அரசாண்டான். இவன் மெய்க்கீர்த்திகள், ‘பூமன்னு பாவை’<sup>2</sup> எனவும், ‘பூமன்னுபதுமம்’<sup>3</sup> எனவும், ‘பூமன்னுயாணர்’<sup>4</sup> எனவும், ‘பூமருவிய புவியேழும்’<sup>5</sup> எனவும், ‘பூமேவிவளர்’<sup>6</sup> எனவும், ‘பூமேவு திருமகள்’<sup>7</sup> எனவும் தொடங்கித் தமிழ் மனங் கமழும் சிறப்புடையனவாய் உள்ளன. அவையெல்லாம் இவ் வேந்தனது ஆட்சியைப் புகழ்ந்து கூறுகின்றனவேயன்றி வரலாற்றுச் செய்தி களை உணர்த்துவனவாயில்லை. எனவே, இவன் ஆட்சிக் காலத்தில் வரலாற்றில் குறிப்பிடத்தக்க அரிய நிகழ்ச்சிகள் எவையும் நிகழவில்லை என்பது தேற்றம்.

இனி, திருமாணிகுழியில் காணப்படும் கல்வெட் டொன்று<sup>8</sup> தில்லைத் திருநகர் சிறப்புடைத்தாகத் திருமுடிகுடிய ஸ்ரீ குலோத்துங்க சோழ தேவர் என்று கூறுகின்றது. இதனைக் கூர்ந்து நோக்குங்கால், தில்லைநகர் நம் குலோத்துங்கன் ஆட்சிக்

1. இவனது ஆட்சி மாண்டு இவன் இளவரசுப் பட்டம் பெற்ற ஆண்டாகிய கி. பி. 1133 முதல் கணக்கிடப்பட்டு வருதல் உணர்பாலதாம்.

2. S. I. I., Vol. IV, No. 818.

3. Ibid, Vol. V. No. 705.


4. Ibid, No. 643.

5. Ibid, No. 645.

6. Ibid, Vol. VIII, Nos. 319,320 and 749.

7. Ins. 572 of 1907.

8. S. I. I., Vol. VII, No. 780.



சிவகாம கோட்டம், சிவகங்கை - சிதம்பரம்

காலத்தில்தான் எல்லா வளங்களும் நிறைந்த பெருநகராக அமைக்கப்பெற்றதாதல் வேண்டும் என்பது நன்கு புலனா கின்றது. அன்றியும் அம் மாநகரில் இவ்வரசர் பெருமான் முடிசூடிக்கொண்டமைக்குரிய குறிப்பும் இக் கல்வெட்டுத் தொடரில் இருத்தல் அறியத்தக்கது. எனவே, இவன் காலத்தில் தான் தில்லையம்பதியிலும் அங்குள்ள அம்பலவாணரது திருக்கோயிலிலும் பல பல திருப்பணிகள் நிகழ்த்தப் பெற்றன என்பது ஒருதலை. அத் திருப்பணிகளெல்லாம் ஓட்டக்கூத்தர் பாடியுள்ள குலோத்துங்க சோழனுலா<sup>1</sup> இராசராசசோழனுலா<sup>2</sup> தக்கயாகப் பரணி<sup>3</sup> ஆகிய மூன்று நூல்களிலும் அவ்வாசிரியரால் விளக்கிக் கூறப்பட்டுள்ளன. ஆகவே அவற்றின் துணைகொண்டு குலோத்துங்க சோழனது தில்லைத் திருப்பணிகளை ஆராய்தல் அமைவுடையதேயாம்.

### தில்லைத் திருப்பணி

இவன் தில்லையம்பதியில், தேவர்கோன் முதாரிலுள்ள பெரு வீதிகள் கண்டு நாணுமாறு நாற்பெருந்தெருக்கள் அமைத்தும் பற்பல மண்டபங்கள் கட்டுவித்தும் அந்நகரைச் சிறப்பித்தான்; சிற்றம்பலத்தைப் பொன்னாலும் பல்வகை மணிகளாலும் அலங்கரித்துப் பணிபுரிந்தான்; பேரம்பலத்தையும் உட் கோபுரத்தையும் திருச்சுற்று மாளிகையையும் மாமேரு போலப் பொன்மயமாக்கினான். எழுநிலைக் கோபுரங்கள் எடுப்பித்தான்; உமாதேவியார் தாம் பிறந்த இமய வெற்பை மறக்கும்படி சிவகாம கோட்டம் மிகப் பெரிதாக அமைத்தான்; அவ்வம்மையார் விழாநாளில் உலாவருதற்குப் பொன்னாலும் மணியாலும் அழகுறுத்தப் பெற்ற தேரோன்று செய்தளித்தான்; திருக்கோயிலில் பொன்னாலாகிய கற்பகத் தருக்களை அமைத்தான்,<sup>4</sup> நாற்புறமும் கூடங்களோடு திகழும் திருக்குளம் ஒன்று கட்டினான்; இவ்வாறு

1. குலோத்துங்க சோழனுலா, வரிகள் 77–116.

2. இராசராச சோழ நுலா, வரிகள் 57–66.

3. தக்க யாகப் பரணி, தாழைகள் 802, 804, 806, 807, 808, 809, 810.

4. இங்ஙனமே இவனுடைய தந்தையாகிய விக்கிரம சோழன் திருச்சிற்றம்பலத் திருக்கோயிற் பணி செய்தையில் பொன்னாலாகிய கற்பகத் தருக்களை அங்கு அமைத்தனன் என்று அவனது பூமாலை மின்டந்து<sup>5</sup> என்று தொடங்கும் மெய்க்கீர்த்தி உணர்த்துகின்றது. (S. I., Vol. V, No. 458)

இவ்வேந்தன் தில்லைத் திருக்கோயிலில் நிகழ்த்திய திருப்பணிகள் அளவற்றன எனலாம். இவன் இத் திருப்பணிகளை எல்லாம் மிக விரிவாகச் செய்யத் தொடங்கியபோது, தில்லைச் சிற்றம்பலத் திற்கு இடம் போதாதவாறு திருமுற்றத்தின்கண் இருந்த திருமால் மூர்த்தத்தைப் பெயர்த்தெடுத்து அலைகடலில் கிடத்தும்படி செய்து<sup>1</sup> அதனால் இடத்தைப் பெருக்கிக் கொண்டு, திருப்பணி களை நிறைவேற்றினான் என்று ஆசிரியர் ஒட்டக்கூத்தர் தம் நால்களில் கூறியிருப்பது குறிப்பிடத்தக்க நிகழ்ச்சியாகும்.

கி. பி. எட்டாம் நூற்றாண்டில் நந்திவர்மப் பல்லவ மஸ்லனால் தில்லையம்பல முன்றிலில் நிறுவப்பெற்று அந்நாள் முதல் நிலை பெற்றிருந்த திருமால் மூர்த்தத்தைக் கடலில் ஏறிந்த இவன் செயல் வைணவர் உள்ளத்தைப் பெரிதும் புண்படுத்தி விட்டது. அதுபற்றி வைணவ சமயத்தினர் எல்லோரும் இவனுக்குப் பகைஞர் ஆயினர் எனலாம். அன்னோர் கருதியவாறு இவன் வைணவ சமயத்தில் பெரிதும் வெறுப்புடையவன் என்று கூறுவதற்கு இடமில்லை. () தொன்று தொட்டுச் சமயப் பொறை யுடையவர்களாய் வழி வழி ஒழுகி வந்தவர்கள் என்பது கல்வெட்டுக் களாலும் செப்பேடுகளாலும் நன்கறியக் கிடக்கின்றது. எனவே, இவ்வேந்தர்கள் தம் சூடிகள் கைக்கொண்டெடாழுகிய எல்லாச் சமயங்களையும் விரிந்த மனப்பான்மையோடு பொது நோக்குடன் புரந்துவந்த பெருந்தகையினர் என்பது தெள்ளிது. இவனுடைய பாட்டனாகிய முதற் குலோத்துங்க சோழன் விஷ்ணு வர்த்தனன் என்னும் பெயருடையவன் என்பதும் அவன் தஞ்சாவூர் ஜில்லா விலுள்ள இராசமன்னார் கோயிலில் குலோத்துங்க சோழ

1. (அ) தில்லைத் திருமன்றின் முன்றிற் சிறுதெய்வத்  
தொல்லைக் குறும்பு தொலைத்தெடுத்து –

(குலோத். உலா, 77-78)

(ஆ) பொன்னிற் குமிற்றிப் புறம்பிற் குறும்பளைத்து  
முன்னார்க் கடலகழின் மூழ்குவித்த – சென்னி

(இராச. உலா, 65-66)

(ஐ) முன்றிற் கிடந்த கருங்கடல் போய்  
முன்னைக் கடல்புகப் பின்னைத் தில்லை  
மன்றிற் கிடங்கண்ட கொண்டன் மைந்தன்  
மரகத மேருவை வாழ்த்தினவே –

(தக்கமாகப் பரணி, தா. 777)

விண்ணகரம் என்னும் திருமால் கோட்டம் எடுப்பித்து அதற்கு வழிபாட்டிற்கு நிவந்தம் அளித்துப் புரந்து வந்தவன் என்பதும் முன் விளக்கப்பெற்ற செய்திகள் ஆகும். இவன் தந்தை விக்கிரம சோழனும் திருமாலிடத்தும் அன்புழுண்டொழுகியவன் ஆவன். ஆகவே, இத்தகைய தந்தையிடத்தும் பாட்டனிடத்தும் பழகி வளர்ந்துவந்த நம் குலோத்துங்கன் திருமாலிடத்து வெறுப்புக் கொண்டு வைணவர்களுக்குத் தீங்கிழைத்தான் என்று கூறுவது எவ்வாற்றானும் பொருந்துவதன்று. இவன் உண்மையில் திருமால் சமயத்தில் வெறுப்புடையவனா யிருந்திருப்பின் இவன் தன் ஆட்சிக்குட்பட்ட சோழ இராச்சியத்தில் உள்ள எல்லாத் திருமால் கோயில்கட்கும் இடையூறு புரிந்திருத்தல் வேண்டுமன்றோ? ஆனால், தில்லையிலென்றி வேறு எவ்விடத்தும் இவன் அங்ஙனம் செய்ததாகத் தெரியவில்லை. எனவே இவன் தில்லைச் சிற்றம்பலவாணிடத்து ஈடுபாடுடையவனாய் அப்பெருமான் எழுந்தருளியுள்ள கோயிலை மிகப் பெரிதாக அமைக்கக் கருதித் திருப்பணி தொடங்கியபோது, தில்லைக் கோவிந்தராசரை வழிபட்டுவந்த வைணவர்கள் அத் திருப்பணிக்கு முரண்பட்டு நின்றமையோடு தம்மாலியன்ற சில இடையூறு களைச் செய்தும் இருக்கலாம். அது பற்றிச் சினங்கொண்ட இவ் வேந்தன் அத் திருமால் மூர்த்தத்தைப் பெயர்த்துக் கடலில் போடச் செய்து பிறகு தான்மேற்கொண்ட திருப்பணியை நிறைவேற்றியிருத்தல் வேண்டும். இவன் தில்லைத் திருப்பணி நிகழ்த்தியபோது அதற்குத் திருமால் சமயத்தினர் செய்த இடையூறுகளை ஒரு பொருட்படுத்திக் கூறவிரும்பாத ஆசிரியர் ஒட்டக்கூத்தர், இவன் மன்றிற்கு இடங்காண் வேண்டித் திருமாலை அவருக்குரிய பழைய கடலுக்கே அனுப்பிவிட்டான் என்று தம் தக்கயாகப் பரணியில் கூறியுள்ளனர்.<sup>1</sup> பிற்காலத்தெழுந்த திவ்யகுரி சரிதம், கோயிலொழுகு முதலான சில வைணவ நூல்கள் இவன் புரிந்த இச்செயலை மிகைப்படக் கூறி இவன்மீது அடாத பழிகளைச் சுமத்தியும் இவனைக் கிருமிகண்ட சோழன் என்று இழித்துரைத்தும் உள்ளன. அவை யெல்லாம் வெறும் கற்பனைக் கதைகளேயன்றி வேறல்ல என்பது நுணுகியாராய்

<sup>1</sup> தக்க யாகப் பரணி, தா. 777.

வார்க்குப் புலப்படாமற் போகாது. இவன் செயல்பற்றிச் சோழ இராச்சியத்தில் அமைதியின்மையும் கலகமும் யாண்டும் ஏற்படவில்லை; பொதுமக்கள் எல்லோரும் அமைதியாகவே இனிது வாழ்ந்து வந்தனர்; எனவே, அவர்கள் இதனை நாட்டிற்குத் தீங்கு பயக்குங் கொடுஞ்செயலாகக் கருதவில்லை என்று தெரிகிறது. எனினும், பெருவேந்தனாகிய குலோத்துங்கன் இங்ஙனம் செய்தமைக்குத் தக்க காரணங்களிருப்பினும் இச் செயல் இவனது பெரும் புகழுக்குச் சிறிது இழுக்குண்டு பண்ணி விட்டது என்பதில் ஐயமில்லை.

இனி, திருமாலைக் கடவில் ஏறிந்த செயலை வீரராசேந்திரன் புதல்வனாகிய அதிராசேந்திர சோழன்மேலேற்றி வரலாற்று ஆராய்ச்சியாளர் சிலர் எழுதியிருப்பது எவ்வாறானும் பொருத்த முடையதன்று என்பது முன்னர் விளக்கப்பட்டுள்ளது.<sup>1</sup> குலோத்துங்கன் காலத்திலிருந்த ஒட்டக்கூத்தர் தம் காலத்தில் நிகழ்ந்த இந்நிகழ்ச்சியைத் தாம் நேரிற் கண்டவாறு உலாக்களிலும் பரணியிலுங் குறித்திருக்கும்போது இதனை எளிதாக வேறோர் அரசன் மேல் ஏற்றிக்கூறுவது எங்ஙனம் பொருந்தும்? தக்கயாகப் பரணியின் உரையாசிரியர் இச்செயல் நிகழ்த்தியவன் இராசராச சோழன் தந்தையாகிய குலோத்துங்க சோழன் என்று மிகத் தெளிவாகக் கூறியிருப்பதும் உணரற்பாலதாம்.<sup>2</sup>

தில்லையம்பதியில் விக்கிரம சோழன் தன் ஆட்சியின் பத்தாம் ஆண்டில் நிகழ்த்தியனவாக அவன் மெய்க்கீர்த்தியில் காணப்படும் திருப்பணிகளும் அவன் புதல்வனாகிய இக் குலோத்துங்கன் அங்கு நிகழ்த்தியனவாக உலாக்களிலும் தக்கயாகப் பரணியிலும் ஒட்டக்கூத்தரால் கூறப்படும் திருப்பணிகளும் வெவ்வேறு காலங்களில் நடைபெற்ற வெவ்வேறு திருப்பணி களேயாம். எனவே, அவையெல்லாம் விக்கிரம சோழன் ஆட்சிக் காலத்தில் தொடங்கப்பெற்று நிறைவேற்றப்படாமல் அவன் புதல்வன் குலோத்துங்க சோழன் ஆட்சியில் முடிக்கப்பெற்றன என்று கருதுவதற்குச் சிறிதும் இடமில்லை என்க.

1. பிற்காலச் சோழர் சரித்திராம் – முதற் பகுதி, பக. 247 – 8.

2. தக்க யாகப் பரணியில் 777 ஆம் தாழிசையின் உரையில் இதனைக் காணலாம்.

3. The Colas, Vol. II, p. 74.

### ஆட்சியின் சிறப்பு

இவ்வேந்தன் ஆளுகையில் சோழநாடு போரின்றி மிகச் சிரிய நிலையில் இருந்தது. அதனால் நாட்டிலுள்ள மக்கள் எல்லோரும் எத்தகைய இன்னல்களுமின்றி இனிது வாழ்ந்து கொண்டிருந்தனர். இவன் தந்தை விக்கிரம சோழனது ஆட்சியின் இறுதியில் சோழ இராச்சியம் எத்துணைப் பரப்புடையதாக இருந்ததோ அத்துணைப் பரப்புடையதாகவே இவன் ஆட்சியிலும் நிலைபெற்றிருந்தது எனலாம். ஆந்திர தேயத்தில் இவன் கல்வெட்டுக்கள் மிகுதியாகக் காணப்படுவதால் மேலைச் சஞ்சியரிடமிருந்து விக்கிரம சோழன் கைப்பற்றிய வேங்கி நாடு இவன் ஆளுகையின் கீழும் அமைதியாகவே இருந்து வந்தது என்பது ஒருதலை. எனவே, தன் ஆட்சிக்குட்பட்டிருந்த நாடெங்கும் அமைதி நிலவுச் செங்கோல் செலுத்திய பெருவேந்தன் இவன் என்பது நன்கு துணியப்படும்.

### குலோத்துங்கனது பல்கலைப் புலமை

இவன் தன் பாட்டனாகிய முதற் குலோத்துங்க சோழனைப் போல் பல்கலைகளிலும் தேர்ச்சி பெற்றவன் என்று தெரிகிறது. இவன் சிறப்பாகத் தமிழ்ப்புலமை மிக்கவன்; பல்வகைச் செய்யுட்களும் இயற்றும் ஆற்றல் வாய்ந்தவன்; இத்தகைய புலமையும் ஆற்றலும் தன் தந்தையின் அவைக்களைப் புலவராக இருந்தவரும் கவிச் சக்கரவர்த்தியமாகிய ஓட்டக்கூத்தர்பால் தமிழ் இலக்கண இலக்கியங்களை எல்லாம் நன்கு பயின்று இவன் பெற்றனவேயாம். இவன் தன் ஆசிரியராகிய ஓட்டக் கூத்தரிடத்தில் வைத்திருந்த அன்பும் மதிப்பும் அளவிட்டுரைக்குந் தரத்தன அல்ல. இவனைத் ‘துரக வித்தியா விநோதன்’ எனவும், ‘விநோதன்’ எனவும் ‘நித்திய கீதப்பிரமோகன்<sup>1</sup>’ எனவும், ‘ஞான கெம்பீரன்<sup>2</sup>’ எனவும் ஆசிரியர் ஓட்டக்கூத்தர் கூறியிருத்தலால் இவன் அசுவசாத்திரம், தனுர் சாத்திரம், இசை நூல் முதலான கலைகளிலும் வல்லவனா யிருந்தனன் என்பது நன்கு வெளியா கின்றது. வெளிநாட்டோடு போரின்மையும் உள்நாட்டில்

1. குலோத்துங்க சோழன் பிள்ளைத்தமிழ், பா. 78.

2. மேற்பாடு, பா. 6.

நிலைபெற்றிருந்த அமைதியுமே இவன் பல கலைகளிலும் தேர்ச்சி பெறுதற்கு ஏதுக்களாக இருந்தன எனலாம்.

### குலோத்துங்கனது சமயப்பற்று

இவன் தில்லை சிற்றம்பல வாணிடத்து எல்லையற்ற பேரன்புடையவன் என்பது ‘தில்லையில் நடஞ்செய் கமலங்களை வளைக்குங் சிந்தையபயன்’ எனவும் ‘நவநிதி தூய் - ஏத்தற் கருங் கடவுள் எல்லையிலானந்தக் கூத்தைக் களிகூரக் கும்பிட<sup>2</sup> டான் எனவும் ஆசிரியர் ஓட்டக்கூத்தர் கூறியுள்ளமையால் இனிது புலனாகின்றது. திருவாரூர்க் கல்வெட்டொன்று,<sup>3</sup> இவன் தில்லைக் கூத்தபிரான் திருவடித்தாமரையிலுள்ள அருளாகிய தேனைப் பருகும் வண்டு போன்றவன் என்று கூறுவதும் இவன் மையை வலியுறுத்துதல் காணக. இவன் தன் வழிபடு கடவுளாகிய தில்லையம்பலவாணரது திருக்கோயிலில் பற்பல திருப்பணிகள் புரிந்து அதனைச் சிறப்பித்தமை முன்னர் விளக்கப்பட்டுள்ளது. இவன், சைவ சமய குரவர் மூவரிடத்தும் அளவற்ற அன்புடையவன் என்பது அவர்கள் படிமங்களைத் திருவாரூர்க்கோயிலில் எழுந்தருளவித்து வழிபாட்டிற்கும் விழாவிற்கும் நிவந்தமாக இறையிலி நிலங்கள் மிகுதியாக வழங்கியுள்ளமையால் நன்கு வெளியாகின்றது.<sup>4</sup> எனவே, சிவபாதசேகரன் என்று பாராட்டப்படும் முதல் இராசராச சோழனைப்போல் இவனும் ஒப்பற்ற சிவபத்திச் செல்வம் வாய்ந்தவன் என்பது தெள்ளிதில் புலனாதல் காணக.

### அவைக்களப்புலவர்

இவன் தந்தையின் ஆட்சிக் காலத்தில் அவைக்களப் புலவராக விளங்கிய ஓட்டக்கூத்தர் இவனுக்குத் தமிழாசிரியராயமர்ந்து இவனைச் செந்தமிழ்ப் புலமை வாய்ந்த அரசனாகச் செய்தனர். அக்கவிஞர் பெருமான் இவன் அவைக்களப் புலவராகவும் இருந்தனர். இவனது இளமைப் பருவம் முதல்

1. மேற்படி, பா. 87.

2. குலோத்துங்க சோழன் உலா, வரிகள் 74-76.

3. S. I. I., Vol. IV, No. 397.

4. Ibid, Vol. VII, No. 485.

நெருங்கிப் பழகும் வாய்ப்புக் கிடைக்கப்பெற்ற அப்புலவர் பிரான் இவன் மீது பிள்ளைத்தமிழ் ஒன்றும் உலா ஒன்றும் பாடி இவனைச் சிறப்பித்துள்ளமை இவன் ஆட்சியில் நிகழ்ந்த ஒரு குறிப்பிடத்தக்க நிகழ்ச்சியாகும். அவ்விரு நூல்களும் முறையே குலோத்துங்க சோழன் பிள்ளைத்தமிழ் எனவும், குலோத்துங்க சோழனுலா எனவும் வழங்கி வருகின்றன. அந்நூல்களில் இவன் முன்னோர்களான சோழ மன்னர்களின் வரலாறுகளும், இவனுடைய செங்கோலின் மாட்சியும் சிவபத்தியும் இவன் புரிந்த தில்லைத் திருப்பணிகளும் இவனுடைய வன்மை வீரம் முதலான பண்புகளும் பிற சிறப்பியல்புகளும் கூத்தரால் கூறப்பட்டுள்ளன.

### பிறபுலவர்கள்

இவ்வேந்தன் காலத்திலிருந்த மற்றொரு புலவர் தண்டியா சிரியர் ஆவர். அவர், இரண்டாம் நரசிம்மவர்மன் என்ற பல்லவ மன்னனுடைய அவைக்களப் புலவராகிய தண்டி என்னும் வடமொழிப் புலவர்<sup>1</sup> இயற்றிய ‘காவியா தர்சம்’ என்ற வடமொழி அலங்கார நூலைத் தமிழில் மொழி பெயர்த்தவர். அவ்வணி நூலில் உதாரணச் செய்யுட்களும் அவரே பாடி அமைத்துள்ளனர். அப்பாடல்களுள் சிலவற்றில் நம் குலோத்துங்கனுடைய ஆற்றல் கொடை முதலான சிறந்த குணங்கள் அவ்வாசிரியரால் பாராட்டப்பட்டுள்ளன. அன்றியும், இவ்வரசனுடைய கங்கை கொண்ட சோழபுரத் தரண்மனையையும்<sup>2</sup> கவிச்சக்கரவர்த்தி யாகிய கூத்தரது வாக்கு நயத்தையும்<sup>3</sup> இரண்டு உதாரணப் பாடல்களில் அவர் புகழ்ந்துள்ளமை குறிப்பிடத்தக்கதாகும். எனவே, தண்டியாசிரியர் ஓட்டக்கூத்தருடைய மாணவரா யிருத்தல் வேண்டும் என்று கருதுவதற்கு இடம் உள்ளது. இவ்விரு புலவர்களும் மலரி என்னும் ஊரினராயிருத்தல் இக் கருத்தினை

1. History of the Pallavas of Kanchi, pp. 110 and 111.

2. தண்டியாலங்காரம், கு, 95, மேற்கோள்.

3. சென்று செவியளக்குஞ் செம்மைவாய்ச் சிந்தையாளோ

நின்றளவி லின்ப நினைப்பவற்றுன் – ஒன்று

மலரிவருங் கூந்தலார் மாதர் நோக் கொன்று

மலரிவருங் கூத்தன்றன் வாக்கு (தண்டி, 48, மேற்ற.)

ஓரளவு வலியறுத்துதல் உணரற்பாலதாம். இஃது எவ்வாறாயினும், நம் குலோத்துங்கனால் ஆதரிக்கப்பெற்ற தமிழ்ப் புலவர்களுள் தண்டியாசிரியரும் ஒருவர் என்பது ஒருதலை.

மருத்துருடையான் குன்றன் திருச்சிற்றம்பலமுடையார் என்பார், தொண்டை மண்டலத்தில் களத்தூர்க் கோட்டத்திலுள்ள மருத்துராரினர். இவர் சோணாட்டு உறத்தூர்க் கூற்றத்துப் பையூருடையான் வேதவன முடையான் மேல் ஒரு நூல் பாடி இரும்புதி என்ற ஊரைப் புலவர் முற்றுாட்டாகப் பெற்று அதனைப் பையூரில் எழுந்தருளியுள்ள சிவபெருமானுக்கு வழங்கியுள்ளனர் என்பது புதுக்கோட்டை நாட்டிற் காணப் படும் ஒரு கல்வெட்டால் புலப்படுகின்றது.<sup>1</sup> இந்திகழ்ச்சி கி. பி. 1145-ல் நிகழ்ந்ததாகும்.

குலோத்துங்கன் தன் ஆட்சிக் காலத்தில் பல புலவர்களை ஆதரித்துப் பாதுகாத்து வந்தான் என்பதைக் ‘கற்றவர் குடிபுடை சூழ் கற்பக இளவனமே’<sup>2</sup> என்னுங் கூத்தர் வாக்கினால் நன்கறியலாம். இச்செய்தி, ‘பெரும் புலவரும் அருங் கவிஞரும் - நரம்புறு நல்லிசைப் பாணருங் - கோடியருங் குயிலுவரும் நாடு நாடுசென் - றிரவலரா யிடும்பை நீங்கிப் புரவலராய்ப் புகழ்ப்படைப்ப’ என்னும் இவன் மெய்க்கீர்த்தியால்<sup>3</sup> உறுதியாதல் காண்க. இவ்வாறு புலவர் கவிஞர், பாணர் முதலானோர்க்கு இவன் புரவலனாக விளங்கியதை,

‘கோடியர் புலவர் விரலியர் பாணர்  
குலக்கிரி களும்குறை நிறையத்  
தேடிய நிதியங் குலோத்துங்க சோழன்  
உருட்டுக் கிறுதேநே’<sup>4</sup>

என்னும் பிள்ளைத்தமிழ் இறுதிப் பாடலில் ஆசிரியர் ஓட்டக் கூத்தருங் கூறியிருத்தல் அறியத்தக்கது. இஃது இங்ஙனமாக, தமிழ்ப் புலவர் வரலாறு எழுதியோர், குலோத்துங்கன் கூத்தர்

1. Inscriptions of the Pudukkotai State. No. 129.

2. குலோத்துங்க சோழன் பிள்ளைத்தமிழ், பா. 80.

3. S. I. I., Vol. V, No. 645.

4. குலோத்துங்க சோழன் பிள்ளைத்தமிழ், பா. 103.

ஆகிய இருவர் மீதும் வரலாற் றுண்மைக்கு முரண்பட்ட கற்பனைக் கதைகளை எழுதிப் பொய்ச் செய்திகளைப் பரவச் செய்துள்ளமை பெரிதும் வருந்தற் குரியதாகும்.

இனி, நம் குலோத்துங்கன் காலத்தில்தான் புகழேந்திப் புலவர், சேக்கிழாரடிகள், கம்பர் ஆகிய புலவர் பெருமக்கள் இருந்தனர் என்று ஆராய்ச்சியாளருள் சிலர் எழுதியுள்ளனர்.<sup>1</sup> அன்னோர் கருத்து உறுதிபெறுதற்குத் தக்க சான்றுகள் இன்மையின் அதனை ஏற்றுக்கொள்ள இயலவில்லை புகழேந்திப் புலவர் முதல் மாறவர்மன் குலசேகர பாண்டியன் ஆட்சிக் காலமாகிய கி. பி. 13-ம் நூற்றாண்டின் பிற்பகுதியிலும், சேக்கிழாரடிகள் மூன்றாங் குலோத்துங்க சோழன் ஆட்சியின் முற்பகுதியிலும், கம்பர் உத்தம சோழன் ஆட்சிக் காலத்திலும் இருந்தவர்கள் என்பது ஆராய்ச்சியாற் புலப்படுகின்றது. ஆகவே அப்புலவர் பெருமான்கள் மூவரும் வெவ்வேறு காலங்களில் நம் தமிழகத்தில் வாழ்ந்தோர் ஆவர்.

### தலைநகர்

நம் குலோத்துங்கன் ஆட்சியில் தலைநகராக விளங்கிய நகரம் கங்கைகொண்ட சோழபுரமேயாம். இம் மாநகர் கங்காபுரி என்று குலோத்துங்க சோழன் உலாவிலும் கங்காபுரம்<sup>2</sup> என்று தண்டியலங்கார மேற்கோள் பாடலிலும் கூறப்பெற்றிருத்தல் அறியற்பாலது. அன்றியும், தில்லை யம்பதியும் இவன் உவந்து வீற்றிருக்கும் ஒப்பற் ற நகராக இருந்தது எனலாம். அப் பெரும்பதி, குலநாயகராகிய கூத்தப்பிரான் தாண்டவம் பயிலும் தலமாதல் பற்றியே அத்தகைய சிறப்பினை எய்தியது எனக. விக்கிரம சோழபுரத் தரண்மனையிலிருந்து இவ் வேந்தன் அனுப்பிய உத்தரவுகள்<sup>3</sup> கீழேப் பழுவூர், பிரமதேயம், ஏமப்பேரூர் ஆகிய

1. The Colas, Vol. II. p. 75.
2. குலோத்துங்க சோழ னுலா, வரிகள் 117–118.
3. வண்டுயலைக் கீழ்ப்படுத்து வானத் தருமலைந்து மண்குளிரச் சாயல் வளர்க்குமாந் – தண் கவிகைக் கொங்கா ரலங்கலன பாயன் குளிர்பொழில்குழ் கங்கா புரமாளி கை.
4. Ins. Nos. 261 of 1926. 271 of 1915; 533 of 1921.

ஊர்களில் வரையப்பட்டிருத்தலால் இவன் அந்நகரத்திலும் ஆண்டுதோறும் இரண்டொரு திங்களாதல் தங்கியிருத்தல் வேண்டும் என்று தெரிகிறது.

### சிறப்புப் பெயர்கள்

இவனுக்கு அக்காலத்தில் வழங்கிய சிறப்புப் பெயர்கள், அபயன், அனபாயன், எதிரிலாப் பெருமாள்,<sup>1</sup> கலிகடிந்த சோழன்<sup>2</sup> திருநீற்றுச் சோழன்<sup>3</sup> பெரிய பெருமாள்<sup>4</sup> என்பனவாம். இவற்றுள், அபயன், திருநீற்றுச் சோழன் என்னும் இரு பெயர்களும் இவன் பாட்டன் முதற் குலோத்துங்க சோழனுக்கு முதலில் வழங்கிப் பிறகு இவனுக்கும் வழங்கி வந்தமை குறிப்பிடத் தக்கது. எஞ்சியுள்ள சிறப்புப் பெயர்களுள் அனபாயன் என்பது இவன் பிள்ளைத்தமிழில் காணப்படாமல் உலாவில் மாத்திரம் காணப்படுவதால் இப்பெயர் இவன் ஆட்சியின் முற்பகுதியில் வழங்கவில்லைபோலும்.

### குலோத்துங்கனுடைய மனைவியாரும் புதல்வனும்

இவ் வேந்தனுக்குத் தியாகவல்லி, முக்கோக் கிழானடி என்ற இருமனைவியர் இருந்தனர் என்பது திருமழபாடியிலுள்ள கல்வெட்டொன்றால்<sup>5</sup> அறியப்படுகின்றது. அவர்களுள், தியாகவல்லியே பட்டத்தரசியா யிருந்தனன். அவ்வரசிக்குப் புவன முழுதுடையாள் என்ற சிறப்புப் பெயர் ஒன்றும் உண்டு. முக்கோக் கிழானடி இரண்டாம் மனைவியாவள். அவ்வரசியை மலாடர் குலமணிவிளக்கு<sup>6</sup> என்று இவனது மெய்க்கீர்த்தி கூறுவதால், அவள் மலையமா னாடாகிய சேதி நாட்டை அந்நாளில் ஆட்சி புரிந்து கொண்டிருந்த ஒரு குறுநில மன்னன் மகளாயிருத்தல் வேண்டும் என்பது நன்கு வெளியாகின்றது.

1. S.I.I., Vol. VII No. 780.

2. Ibid, No. 460.

3. Ibid, No. 407.

4. த. பரணி, தா. 773; குலோ. உலா, வரிகள் 415-416.

5. S.I.I., Vol. V, No. 645.

6. 'பெருங்கற்பில் மலாடர் குலமணி விளக்குத் – திருந்துநித் திலமணி முறுவல் தெரிவை – முக்கோக் கிழா னாடகளும்' (குலோத்துங்கன் மெய்க்கீர்த்தி, Ibid.)

இவனுக்கு இராசராசன்<sup>1</sup> என்ற புதல்வன் ஒருவன் இருந்தனன். அவ்வரசுகுமாரன் இவனுடைய இருமனைவியருள் யார் வயிற்றுப் புதல்வன் என்பது இப்போது புலப்படவில்லை.

இனி, இவனது ஆட்சியின் 16, 17-ஆம் ஆண்டுக் கல்வெட்டுக்கள்<sup>2</sup> சில ஊர்களில் காணப்படுவதால் இவன் கி. பி. 1150 வரையில் அரசாண்டு அவ்வாண்டிலே இறைவன் திருவடியை அடைந்திருத்தல் வேண்டும் என்பது தெள்ளிதின் உணர்ப்படும். இவன் தான் இறப்பதற்கு நான்கு ஆண்டுகட்கு முன் கி. பி. 1146-ல்<sup>3</sup> தன் புதல்வனாகிய இராசராசனுக்கு இளவரசுப் பட்டம் கட்டி அரசியல் அலுவல்களில் பயிற்சி பெற்றுவரும்படி செய்திருந்தமை குறிப்பிடத் தக்கதாகும்.

நம் குலோத்துங்கன் காலத்தில் இவனுக்குக் கீழ்ப்பட்ட சிற்றரசர்களாகவும் அரசியல் அதிகாரிகளாகவும் இருந்து ஆட்சி நன்கு நடைபெறுமாறு செய்தோர் பலர் ஆவர். அவர்களுள் கல்வெட்டுக்களால் அறியப்படும் சில செய்திகளை மாத்திரம் ஈண்டுக் குறிப்பிடுவோம்.

### 1. அம்மையப்பன் கண்ணுடைப் பெருமாளான விக்கிரம் சோழ சம்புவராயன்

இவன் பல்லவர் மரபினன்; செங்கேணி என்னுங் குடிப் பெயருடையவன்; தொண்டை மண்டலத்தில் வட ஆர்க்காடு தென்னார்க்காடு ஜில்லாப் பகுதியில் அரசாண்டு கொண்டிருந்த ஒரு சிற்றரசன்; சம்பவராயன் என்னும் பட்டமுடையவன்; இவன் விக்கிரம சோழன் ஆட்சிக் காலத்திலிருந்த செங்கேணி அம்மையப்பன் நாலாயிரவன் என்பவனுடைய புதல்வன் ஆவன். இவன் நம் குலோத்துங்கன் ஆட்சிக் காலத்தில் வட-ஆர்க்காடு ஜில்லாவில் திருவல்லம், சோழபுரம் என்னும் ஊர்களிலுள்ள சிவாலயங்கட்குச் சில வரிகளால் வரும் பொருள்

1. பொன்னிற் குமிழ்றிப் புறம்பிற் குறும்பனைத்து முன்னர்க் கடலகழின் மூழ்குவித்த – சென்னி திருமகன் சீராச ராசன்,

(இராச. உலா. வரிகள் 65-67)

2. S.I.I., Vol. VI, No. 134; Ibid, Vol. IV, No. 1044; Ins. 60 of 1908.  
3. Ep. Ind., Vol. X, p. 138.

களை அளித்துள்ளனன் என்பது அவ்வூர்க் கல்வெட்டுக்களால்<sup>1</sup> புலனாகின்றது.

## 2. ஏழிசை மோகன் ஆட்கொள்ளியான குலோத்துங்க சோழ காடவராயன்

இவன் பல்லவர் குலத்தில் தோன்றிய ஒரு தலைவன்; கி. பி. 1136-ல் தென்னார்க்காடு ஜில்லாவில் திருமாணிகுழியைச் சார்ந்த நிலப்பரப்பில் நாடு காவல் புரியும் அரசாங்க அதிகாரியாய் நிலவியவன்; அரசனால் அளிக்கப்பெற்ற குலோத்துங்க சோழ காடவராயன், கச்சிராயன் என்னும் பட்டங்கள் பெற்றவன். இவன் திருநாவலூர், திருவதிகை, விருத்தாசலம் ஆகிய ஊர் களிலுள்ள சிவாலயங்கட்டகு'நிவந்தங்கள் அளித்தும் அணிகலன்கள் வழங்கியும், திருப்பணி புரிந்தும் தொண்டுகள் செய்திருத்தலால், இவன் ஒப்பற்ற சிவபக்தியுடையவன் என்று தெரிகிறது. இவன், தன் அறிவாற்றல்களால் அரசியலில் படிப் படியாக உயர்ந்து, சிறந்த பட்டம் பதவிகள் பெற்றுத் தென்னார்க்காடு ஜில்லா விலுள்ள திருமுணைப்பாடி நாட்டில் ஒரு சிற்றரசனா யிருந்தான் என்பது இவன் கல்வெட்டுக்களால் அறியக் கிடக்கின்றது.<sup>2</sup> இவன், ஆளப்பிறந்தான் எனவும் அரச நாராயணன் எனவும் தன்னைக் கூறிக்கொண்டிருத்தலைக் கல்வெட்டுக்களில் காணலாம். எனவே அழிந்தொழிந்த பல்லவர் பேரரசை மீண்டும் நிறுவுதற்குக் காலங் கருதிக் கொண்டிருந்த பல்லவ அரச குமாரர்களுள் இவன் முதல்வனாதல் வேண்டும். இவன் தொடங்கிய அம்முயற்சி மூன்றாம் இராசராச சோழன் ஆட்சியில் கி. பி. 1232-ல் இப்பல்லவன் வழியினாகிய கோப் பெருஞ்சிங்களால் நிறைவேற்றப்பட்டமை அறியத்தக்கது.

## 3. இராசராச மகதெநா டாழ்வான்

இவன் மகத நாட்டை அரசாண்ட வாணர் மரபில் தோன்றியவன்; நம் குலோத்துங்கன் ஆட்சியில் தென்னார்க்காடு ஜில்லாவின் ஒரு பகுதியில் நாடு காவல் அதிகாரியாய்

1. Ins. 343 of 1912; S.I.I., Vol. III, No. 61.

2. S.I.I., Vol. VII. No. 1004; Ins. 391 of 1921; S.I.I., Vol. VII, No. 150.

3. Ins. 467 of 1921; S.I.I., Vol. VIII, Nos. 319 and 320.

விளங்கியவன். இவன் திட்டகுடித் தேவதான நிலங்களிலிருந்து தனக்குக் கிடைக்க வேண்டிய ‘பெரும்பாடி காவல்’ என்னும் வரியை அவ்வூர்க் கோயிலுக்கு அளித்தனனென்று அங்குள்ள கல்வெட்டொன்று<sup>1</sup> உணர்த்துகின்றது.

#### 4. விக்கிரம சோழ சேதிராயன்

இவன் தென்னார்க்காடு ஜில்லாவிலுள்ள மலைய மாணாட்டில் திருக்கோவலூரைச் சூழ்ந்த நிலப்பகுதியை அரசாண்ட ஒரு சிற்றரசன். இவன் புதல்வன் விக்கிரம சோழ கோவலராயன் என்பான்; கி. பி. 1137-ல் விக்கிரம சோழ சேதிராயன் மனைவி திருக்கோவலூரிலுள்ள வீரட்டான முடையார் கோயிலில் ஒரு மடைப்பள்ளி கட்டினாள் என்று அவ்வூர்க் கல்வெட்டொன்று கூறுகின்றது.<sup>2</sup> நம் குலோத்துங்கன் காலத்திலிருந்த மலையமாணாட்டு சிற்றரசருள் கிளியூர் மலையமான் குலோத்துங்க சோழ சேதிராயனும் ஒருவன்.<sup>3</sup> இவன் மலையமாணாட்டில் கிளியூரைச் சூழ்ந்த நிலப் பரப்பை அரசாண்ட ஒரு குறுநில மன்னன் ஆவன். தென்னார்க்காடு ஜில்லாவில் சன்னபை என்னும் ஊரிலுள்ள சிவன் கோயிலுக்கு கி. பி. 1147-ல் இறையிலி நிலம் வழங்கிய கிளியூர் மலையமான் இராசகம்பீர சேதிராயன் என்பவன்,<sup>4</sup> மேலே குறிப்பிட்ட குலோத்துங்க சோழ சேதிராயனுக்குத் தம்பியோ அன்றி புதல்வனோ ஆதல்வேண்டும்.

#### 5. குலோத்துங்க சோழ யாதவராயன்

இவன் திருக்காளத்தியைச் சூழ்ந்த நிலப் பகுதியை அரசாண்ட ஒரு யதுகுலச் சிற்றரசன். கட்டி தேவனென்னும் பெயருடையவன். இவன் திருக்காளத்திக் கோயிலில் நாள்தோறும் தவசிகளையும் அந்தணர்களையும் பிறரையும் உண்பித்தற் பொருட்டு வீரமங்கலம் என்னும் ஊரை கி. பி. 1139-ல் அக்கோயிலுக்கு அளித்துள்ளை குறிப்பிடத்தக்கதாகும்.<sup>5</sup>

1. S. I. I., Vol. VIII, No. 283.

2. S. I. I., Vol. VII, No. 914.

3. Ibid, No. 913.

4. Ins. 102 of 1906.

5. Ins. 83 of 1922.

## 6. சீயகங்கள்

இவன் மைகூர் இராச்சியத்தில் கங்க நாட்டிலிருந்த ஒரு குறுநில மன்னன்; கங்கர் மரபினன்; கி. பி. 1147-ல் திருக்காளத்தி இறைவர்க்கு நாள்தோறும் திருவிளக்கு வைக்கும் பொருட்டு இவன் 32 பசுக்கள் கொடுத்துள்ளனன்.<sup>1</sup> நன்னா வாசிரியராகிய பவணந்தி முனிவரை ஆதரித்துப் போற்றிய அமராபரண சீயகங்களுடைய முன்னோர்களுள் இச் சீயகங்கள் ஒருவனென்பது உணர்ந்பாலது.

## 7. அதியமான்

இவன் கொங்கு நாட்டில் தகடுரிலிருந்து அரசாண்டு கொண்டிருந்த ஒரு சிற்றரசன். சேரரின் ஒரு கிளையினரான அதியமான் வழியினருள் ஒருவன். இவன் நலத்தின் பொருட்டுத் தர்மபுரிக் கோயிலில் கி. பி. 1145-ல் திருப்பணி செய்யப் பெற்றது என்று ஒரு கல்வெட்டு அறிவிக்கின்றது.<sup>2</sup>

## 8. மதுராந்தக பொத்தப்பிச் சோழ தீதரசன்

இவன் கடப்பை ஜில்லாவிலுள்ள பொத்தப்பி என்னும் ஊரிலிருந்து அதனைச் சூழ்ந்த நாட்டை அரசாண்ட ஒரு சிற்றரசன். கி. பி. 1141-ல் கடப்பை ஜில்லா நந்தலூரிலுள்ள குலோத்துங்க சோழ விண்ணகரத்திற்குரிய நிலங்களின் எல்லைகளைக் கோயிலில் கல்வில் வரையும்படி இவன் உத்தரவு செய்தான் என்று அங்குள்ள கல்வெட்டொன்று கூறுகின்றது.<sup>3</sup>

தெலுங்க நாட்டில் குலோத்துங்கனுக்குத் திறை செலுத்திக் கொண்டிருந்த வேறு சிற்றரசர்கள், மகா மண்டலேசுவரன் பல்லய சோட மகாராசன்<sup>4</sup> வெல நாண்டி குலோத்துங்க சோட கொங்கராசன்,<sup>5</sup> திரிபுவன மல்ல சோட மகாராசன்,<sup>6</sup> மகா

1. Ins. 93 of 1922.

2. S.I.I., Vol. VII, No. 534.

3. Ins. 572 of 1907.

4. S.I.I., Vol. VI, No. 170.

5. Ins. 123 of 1922.

6. S.I.I., Vol. VI, No. 630.

மண்டலேசுவரன் வீம நாயகன்,<sup>1</sup> பண்டராசன்,<sup>2</sup> கந்தரவாடி வீமராசன்<sup>3</sup> என்போர். இவர்கள், தெலுங்க நாட்டில் வேங்கி நாடு முதலான வெவ்வேறு பகுதிகளிலிருந்து அரசாண்டவர் ஆவர். இவர்கள், தம் நாடுகளில் தாம் புரிந்த அறச் செயல்களை வரைந்துள்ள கல்வெட்டுக்களில் நம் குலோத்துங்க சோழனது ஆட்சியாண்டு குறித்திருப்பதால் இவர்கள் எல்லோரும் இவனுக்குக் கீழ்ப்பட்டிருந்த குறுநில மன்னரென்பது தெள்ளிது.




---

1. Ibid, No. 133.

2. Ibid, No. 137.

3. Ins. 116 of 1917.

## 19. இரண்டாம் இராசராச சோழன் கி. பி. (1146—1163)

இரண்டாங் குலோத்துங்க சோழன் கி. பி. 1150-ல் இறந்த பிறகு, அவன் புதல்வனாகிய இரண்டாம் இராசராச சோழன் சோழ இராச்சியத்திற்குச் சக்கரவர்த்தியாகக் கங்கைகொண்ட சோழபுரத்தில் முடி சூட்டப்பெற்றான். இவன் தந்தை இராசகேசரி என்னும் பட்டமுடையவனாயிருந்தமையால் இவன் பரகேசரி என்னும் பட்டம் புனைந்து கொண்டு அரசாளத் தொடங்கினான். இவனுடைய மெய்க்கீர்த்திகள் ‘பூமருவிய திருமாதும்’ எனவும், ‘பூமருவிய பொழிலேழும்’ எனவும் தொடங்குகின்றன. இவையிரண்டும் இவனது ஆட்சியின் மூன்றாம் ஆண்டு முதல் கல்வெட்டுக்களில் காணப்படுகின்றன.<sup>1</sup> இவற்றுள், ‘பூமருவிய பொழிலேழும்’ என்று தொடங்கும் மெய்க் கீர்த்தி மிக நீண்ட தொன்றாம். இம் மெய்க்கீர்த்திகளில் வரலாற்றுக் குறிப்புகள் காணப்படவில்லை. ஆயினும், இவற்றால் இவன் ஆட்சியின் சிறப்பு, தமிழ்த்தொண்டு, மனைவிமார்களின் பெயர்கள் ஆகியவற்றை அறியலாம். ‘கடல் சூழ்ந்த பார்மாதரும்’ எனவும், ‘புயல் வாய்த்து வளம் பெருக’ எனவும் தொடங்கும் வேறு இரண்டு மெய்க் கீர்த்திகள் இவன் கல்வெட்டுக்களில் மிக அருகிக் காணப்படுகின்றன.<sup>2</sup> இவற்றுள், ‘கடல் சூழ்ந்த பார்மாதரும்’ என்பது இவனுக்குப் பிறகு பட்டம் பெற்ற இரண்டாம் இராசாதிராச சோழனுக்கு உரியதாயிற்று. ‘புயல் வாய்த்து வளம் பெருக’ என்னும் பிறிதொரு மெய்க் கீர்த்தியின் தொடக்கம் இரண்டாம் இராசாதிராச சோழனுக்குப் பிறகு முடி சூடிய

1. Ins.465 of 1919, Ins. 243 of 1930.

2. S. I. I., Vol. VII. No. 432, Ins. 165 of 1908.

இராசராசனது ஆட்சியின் பத்தாம் ஆண்டில் செங்கற்பட்டு ஜில்லா மாகாறவில் வரையப்பெற்ற கல்வெட்டில் ‘கடல் சூழ்ந்த பார்மாதரும்’ என்று தொடங்கும் மெய்க் கீர்த்தியும், தஞ்சை ஜில்லாவில் திருநெற்றியறுவள்ள ஜந்தாம் ஆட்சி யாண்டுக் கல்வெட்டில் ‘புயல் வாய்த்து’ என்று தொடங்கும் மெய்க்கீர்த்தியும் உள்ளன.

முன்றாங் குலோத்துங்க சோழனுக் குரியதாயிற்று என்பது அவன் கல்வெட்டுக்களால் அறியக் கிடக்கின்றது. எனவே, அவ் விரு வேந்தரும் இராசராசன் மெய்க்கீர்த்திகளின் தொடக்கங் கணையே தமக்கு உரிமையாக்கிக் கொண்டனர் போலும்.

### ஆட்சியின் இயல்பு

நம் இராசராசன் கல்வெட்டுக்கள் வடக்கேயுள்ள கோதாவரி,<sup>1</sup> கிருஷ்ணா,<sup>2</sup> குண்டூர்,<sup>3</sup> நெல்லூர்,<sup>4</sup> ஜில்லாக்களிலும், மேற்கேயுள்ள சேலம்,<sup>5</sup> கோலார்<sup>6</sup> ஜில்லாக்களிலும் காணப்படுவதால் வெங்கி நாடு, கொங்கு நாடு, கங்க நாடு ஆகியவை இவன் ஆட்சிக் குட்பட்டிருந்தன என்பது தின்னாம், ஆகவே, இவன் தந்தை குலோத்துங்க சோழனது ஆளுகைக்கு உட்பட்டிருந்த நாடுகள் எல்லாம் சோழ இராச்சியத்திலிருந்து விலகாமல் இவன் ஆட்சியின் கீழும் அமைதியாக இருந்து வந்தன எனலாம். இவன் காலத்திலும் பெரும் போர்கள் நிகழாமையின் மக்கள் எல்லோரும் அல்லவின்றி இனிது வாழ்ந்து வந்தனர். இவன் தன் நாட்டில் ‘தந்தையிலோர்க்குத் தந்தையாகியும் தாயிலோர்க்குத் தாயாகியும் - மைந்தரிலோர்க்கு மைந்தராகியு மன்னுயிர்கட்டு யிராகியும்’ இருந்து அரசாண்டு வந்தான் என்பது இவனது மெய்க்கீர்த்தி கூறுவதால் அறியற்பாலதாகும்.

### இருமொழிப் புலமை

இவ்வேந்தன், தன் தாய்மொழியாகிய தமிழிலும், வடமொழியிலும் சிறந்த பயிற்சியடையவனா யிருந்தனன் என்று தெரிகிறது. இவனை ‘முத்தமிழுக்குந் தலைவன்’<sup>7</sup> என்றும்,

1. S. I. I., Vol. IV. Nos. 1050 of 1051.
2. Ins.847 of 1917, S. I. I., Vol. IV. No. 626.
3. S. I. I., Vol.VI. Nos. 163 and 175; Ins. No. 114 of 1917.
4. Nellore Inscriptions, O. 51 and 59.
5. S. I. I., Vol. VII No. 18.
6. Ep. Car., Vol. X, Kl. 75.
7. எத்துறையும் இறைவுணையும் வாஞ்சலையும் பெருந்தவ மெனவும் முத்தமிழுக்குந் தலைவுணையும்

முன்றுவகின் முதல்வ னொனவும் (இராசராசன்  
மெய்க்கீர்த்தி)

‘இராச பண்டிதன்’<sup>1</sup> என்றும் இவனது மெய்க்கீர்த்தி கூறுவதால் இவ்வண்மையை நன்குணரலாம். முதல் இராசேந்திர சோழனாகிய கங்கைகொண்ட சோழன் ‘பண்டித சோழன்’ என்று வழங்கப் பெற்றனன் என்பது அறியற்பாலது. இவனை ‘முத்தமிழுக்குந் தலைவன்’ என்று மெய்க்கீர்த்தி உணர்த்துவதால் இயல், இசை, நாடகம் ஆகிய முத்தமிழிலும் இவன் வஸ்லவனாயிருந்திருத்தல் வேண்டும் என்பது ஒருதலை. இத்தகைய தமிழ்ப் புலமையை ஆசிரியர் ஓட்டக்குத்தர்பால் கல்வி பயின்றே இவன் பெற்றிருத்தல் வேண்டும். இவன், தன் தந்தை பாட்டன் ஆகிய இருவர் காலத்தும் அவைக்களப் புலவராக நிலவிய ஓட்டக்குத்தர், தன் காலத்தும் இருந்து தனக்குத் தமிழாசிரியர் ஆயினமையைப் பெரும் பேறாகக் கருதி, அவர்க்கு வேண்டியன வெல்லாம் உதவி, அவர்பால் அளவற்ற அன்பும் மரியாதையும் உடையவனாய் ஒழுகி வந்தனன் என்று தெரிகிறது. இவன் வடமொழிப் பயிற்சி யாரிடம் பெற்றனன் என்பது பிறகு விளக்கப்பெறும்.

### சமயநிலை

இவன் தன் தந்தையைப்போல் தில்லைக் கூத்தப்பிராணிடம் எல்லையற்ற அன்புடையவன். இதனைத் தொல்லைத் திருமரபிற் கெல்லாந் தொழுகுலமாந் - தில்லைத் திருநடனஞ் சிந்தித்து<sup>2</sup> என்னுங் கூத்தர் வாக்கினால் நன்கறியலாம். இவன், தன் தந்தை, தில்லையம்பலமுன்றிலிருந்த திருமாலை அலைகடலில் கிடத்தியமைபற்றி வைணவர்கள் மனம் புண்பட்டிருத்தலை யுணர்ந்து தன் ஆட்சியில் அன்னோர்க்கு ஆதரவளித்து அவர்கள் உளங்குளிரச் செய்தனன். இதுபற்றியே, ‘விழுந்த அரி சமயத்தையும் மீளவெடுத்’ தனன் என்று இவன் மெய்க்கீர்த்தி கூறும். எனவே, இவன் சிறந்த சைவனாயினும் புறச் சமயங்களிடத்தில் வெறுப்பின்றிச் சமயப் போறையுடை யவனாய்த் திசுப்பந்தனன் என்பது தெள்ளிது.

### போர் நிகழ்ச்சி

இவன் கல்வெட்டுக்களை நோக்குங்கால், இவனது ஆட்சிக் காலத்தில் போர்களே நிகழவில்லை என்று தெரிகிறது. ஆனால்,

1 முந்தைமுழு துலகும்ய முடிகுடும் ராஜ பண்டிதன் (இராசராசன் மெய்க்கீர்த்தி)

2 இராசராச சோழ னுலா, வரிகள் 93 – 94.

இவன் வஞ்சிமா நகரைத் தாக்கிச் சேரனை வென்று வாகை புணந்தா னென்றும், மதுரைமேற் படையெடுத்துப் பாண்டியனை வென்றான் என்றும் தக்கயாகப் பரணி<sup>1</sup> கூறுகின்றது. அன்றியும், சேர நாட்டிடற்குப் படைத்தலைமை வகித்துச் சென்று போர் புரிந்து வெற்றி யெதிகி நம் இராசராசனுக்கு வாகை சூட்டியவன், காரிகைக் குளத்தூருடையான் திருச்சிற்றம் பலமுடையான் பெருமான் நம்பியாகிய பல்லவராயன் என்பது தக்க யாகப் பரணியாலும், அவன் உரையாலும் நன்கறியக் கிடக்கின்றது.<sup>2</sup> இவன் சேரனோடு நிகழ்த்திய இப்போர் இராசராச சோழனுலா விலும் சொல்லப்பட்டுள்ளது.<sup>3</sup> இராசராசனுக்கு ஆண்டுதோறும் திறை செலுத்திவந்த சேரனும் பாண்டியனும் முரண்பட்டமை பற்றி அன்னோர்பால் திறை கொள்ள வேண்டி இப்போர்களை இவன் நிகழ்த்தியிருத்தல் வேண்டும் என்பது ஒருதலை. அதுபற்றியே, இவன் இவற்றைப் பெரும்போர்களாகக் கருதித் தன் மெய்க்கீர்த்தியில் குறிப்பிடவில்லை போலும்.

### காவிரிக்கு வழி கண்டது

இவ் வேந்தன் ஆயுத்திக் காலத்தில் மலையமலைப் பக்கத்தில் காவிரியாறு அடைப்புண்டு கிழக்கு நோக்கித் தண்ணீர் வாராமல் தடைப்படவே, சோணாட்டு வளம் சுருங்குவதாயிற்று. அதனை யறிந்த இராசராசன் அம்மலையை நடுவில் வெட்டுவித்துக் காவிரியாற்றிற்கு வழிகண்டு, சோழ நாட்டிடற்கு என்றும் தண்ணீர் வந்து கொண்டிருக்குமாறு செய்தனன். இச் செய்தி,

- 1 இஞ்சியின் வல்லுரு மேறு கிடந்த வஞ்சியின் வாகை புணந்தவன் வாழியே.  
(தக்கயாகப்பரணி, பா. 800)
- 2 தென்னவர் தென்மது ராபுரிசீறிய மன்னவர் மன்னன் வரோதையன் வாழியே      (மேற்படி, பா. 803)
- 3 வில்லவனைத் திறைகொண்ட வேற்றறண்ட காபதியை பல்லவனைப் பாடாதார் பசியனைய பசியினமே.  
(மேற்படி, பா. 236)
3. இடப்புண்ட பேரிஞ்சி 'உதியர் வஞ்சியில்டை கடப்ப முதுமரங் காணீ'. (இராசராச சோழ னுலா, வரிகள் 172 -74)

இப்பாடலின் உரையில் உரையாசிரியர் எழுதியுள்ள வரலாற்றுக் குறிப்பினாலும் சேர நாட்டின் மேல் படையெடுத்துச் சென்றவனிவேன யாவன் என்பதை நன்கறியலாம்.

‘ மலைகொன்று பொன்னிக்கு வழிகண்ட கண்டன்  
வரராச ராசன்கை வாளென்ன வந்தே’<sup>1</sup>

என்னுந் தக்க யாகப் பரணிச் செய்யுளாலும் அதன் உரையாலும்

‘ சுழியிட்ட காவிரிக்குச் சோணாடு வாழ  
வழியிட்ட வாள்காண வாரீ’<sup>2</sup>

என்னும் இராசராச சோழனுலா அடிகளாலும் நன்கு வெளியாகின்றது. இவ்வரலாறு இராசராசன் கல்வெட்டுக்களில் யான்டும் காணப்படவில்லை. ஆதலால், காவிரியாறு மேற்குத் தொடர்ச்சி மலைப் பக்கத்தில் பகையரசனால் அடைக்கப் பெற்றபோது இவன் அவனைப் போரில் வென்று அதனைத் திறந்து கொணர்ந்தனனா அல்லது இயற்கை நிகழ்ச்சி யொன்றால் அடைப்புண்ட இடத்தை வெட்டுவித்து அவ்வாற்றிற்கு வழி கண்டனா என்பது இப்போது புலப்படவில்லை. ஆனால், இராசராச சோழனுலாவிலுள்ள ‘காவிரிக்குச் சோணாடு வாழ வழியிட்ட வாள்’ என்னும் தொடரை நுணுகி யாராயுமிடத்து, இவன் பகை வேந்தனை வென்று, அவனால் அடைக்கப் பெற்றிருந்த காவிரியைத் திறந்துகொண்டு வந்திருத்தல் வேண்டுமென்பது குறிப்பாக உணரக் கிடக்கின்றது. இஃது எவ்வாறாயினும், இவன் ஆட்சிக்காலத்தில் ஓராண்டில் காவிரி நீர் சோழ மண்டலத்திற்கு வந்து சேராதவாறு நிகழ்ந்த தடையொன்றை இவன் தன் ஆற்றலால் நீக்கி முன்போல என்றும் அத்தன்னீர் வந்துகொண்டிருக்குமாறு செய்திருத்தல் வேண்டும் என்பது ஒருதலை. எனவே, நாட்டு நலங் கருதி இவன் ஆற்றிய அருஞ்செயல் இஃது எனலாம்.

### தலைநகர்

இவ் வேந்தன் ஆட்சியின் முற்பகுதியில் கங்கை கொண்ட சோழபுரமே தலைநகராயிருந்தது. பிறகு, இவன் பழையாறை

1. தக். பரணி, தா. 549.

2. இரா. சோழனுலா, வரிகள் 169 – 170.

‘மலைக்கிறைதீர் வாட்கண்டன் வெள்ளனிநாள் வாழ்த்திக் கொலைக்கிறை தீர் வேந்துக் குழாம்

என்னும் பழங்பாடற் பகுதியிலும் இவ்வரலாறு குறிக்கப் பட்டிருத்தல் காண்க. (தொல். புற்குத். 36 – நச். மேற்.)

நகரைத்<sup>1</sup> தான் தங்குதற்கு ஏற்ற நகராகக் கருதி அதனையே தலைநகராக வைத்துக்கொண்டனன் என்று தெரிகிறது. அது சுந்தரசோழன், முதல் இராசேந்திர சோழன்<sup>2</sup> ஆகிய அரசர் பெருமான்கள், சில ஆண்டுகளில் வீற்றிருந்து செங்கோல் செலுத்திய திருவுடை நகரமாகும். அங்கு அவர்களால் அமைக்கப் பெற்ற அரண்மனைகளுமிருந்தன. நம் இராசராசன் அப்பெரு நகரைப் பல்வகையாலும் சிறப்பெய்தும்படி செய்து அதன் பெயரையும் இராசராசபுரம்<sup>3</sup> என்று மாற்றித் தான் அங்கு வசித்து வந்தனன். கவிஞர் பெருமானாகிய ஓட்டக்கூத்தர், ‘எண்டிசைத் தேவரும் புகுதும் ராசராசபுரி’<sup>4</sup> என்றும் ‘செம்பொன் மாட நிரை இராசராசபுரி’<sup>5</sup> என்றும் தக்கயாகப் பரணியில் அதனைப் பாராட்டியிருத்தல் உணரற்பாலது. அந்நகரின் வடபகுதி, இந்நாளில் தாராசரம் என்னும் பெயருடையதாய்க் கும்பகோணத் திற்கு மேற்புறத்தில் புகைவண்டி நிலையமுள்ள ஓர் ஊராக இருக்கின்றது. அவ்வூரிலுள்ள பெரு வீதிகள் அதன் பண்டைப் பெருமையினை இன்றும் உண்டிக்குறுத்தல் அறியத்தக்கது.

### இராசராசேச்சரம் எடுப்பித்தது

இவ்வேந்தன், தான் வசித்து வந்த இராசராசபுரம் என்னும் பெரு நகரின் வட கீழ் பகுதியில் இராசராசேச்சரம்<sup>6</sup> என்ற

1. இம் மாநகரைப் பற்றிய செய்திகளைச் செந்தமிழ் 43-ஆம் தொகுதி 4, 5 – ஆம் பகுதிகளில் யான் எழுதியின்ஸ் பழையாறை நகர் என்றால் கட்டுரையில் காணலாம்.
2. முதல் இராசேந்திர சோழன் ஆட்சியில் பழையாறை நகர் முடிகொண்ட சோழபுரம் என்னும் மற்றொரு பெயரும் உடையதாயிருந்தமை அறியத்தக்கது.
3. கீழேப் பழையாறையாகிய இராசராசபுரம் என்றும் இராசராசபுரத்திலுள்ள திருச்த்தி முற்றமுடைய நாயனார் என்றும் கல்வெட்டுக்களில் காணப்படுஞ் செய்திகள் பழையாறை நகர் இராசராசபுரம் என்று வழங்கப்பெற்றமையை நன்கு உணர்த்துவனவாகும். (Ins. 495 of 1907; Ins. 392 of 1908.)
4. தக். பரணி, தா. 18.
5. தக். பரணி, தா. 17.
6. தாராக வண்டந் தொடுத்தணிந்தார்  
தமக்கிடம் போதத் தமனியத்தாற்  
சீராச ராசீச் சாஞ்சமைத்த  
தெய்வப் பெருமாளை வாழ்த்தினவே. (தக். பரணி. தா. 772)

தக்கயாகப் பரணியின் பதிப்பாசிரியர் இராசராசபுரி என்பது தஞ்சை மாநகரம் என்றும் இராசராசீச்சரம் என்பது தஞ்சைப் பெருவுடையார் கோயிலென்றும் எழுதியின்ஸனர். தஞ்சை மாநகர்க்கு இராசராசபுரி என்னும் பெயர் இருந்திருப்பின் அது கல்வெட்டுக்களில்

சிவாலயம் ஒன்று எடுப்பித்து அதில் இராசராசேக்ஸர முடையாரை எழுந்தருங்கித்து வழிபாடு புரிந்தனன். ஆசிரியர் ஒட்டக்கூத்தர், தக்கன் யாகம் அழிக்கப்பட்ட பிறகு உமாதேவியார்க்குப் போர்க்களங் காட்டி அங்கு இறந்தவர்கள் எல்லோர்க்கும் அருள் புரியும் பொருட்டு இராசராசபுரி ஈசா<sup>1</sup> எழுந்தருளினார் என்று தம் தக்கயாகப்பரணியில் கூறியிருப்பது குறிப்பிடத்தக்கதாகும். கண்டோர் கண்களைப் பிணிக்குஞ் சிற்பத் திறம் வாய்ந்து, முற்காலத்தில் பெருமையுடன் நிலவிய அம் மாடக் கோயில், இக்காலத்தில் தன் சிறப்பனைத்தும் இழந்து அழிவுற்ற நிலையில் உளது. எனினும், அப்பெருங் கோயிலிலுள்ள கருப்ப கிரகத்தின் புறச்சவரில் சிவனடியார் அறுபத்துமூவருடைய வரலாறுகளை அறிவிக்கும் முறையில் அமைக்கப்பெற்றுள்ள படிமங்களும், திருச்சற்று மாளிகையின் வட புறத்திலுள்ள சைவாசாரியர் நூற்றெண்மர் படிமங்களும் அக்கோயிலிலுள்ள இராசகம்பீரன் திருமண்டபமும் இன்றும் அதன் பழைய பெருமைகளை அறிவுறுத்திக்கொண்டு நம் இராசராசனது புகழ்போல நிலை பெற்றுள்ளன எனலாம். அக்கோயில், இந்நாளில் புகைவண்டியில் செல்வோருள் சிலருடைய கண்களையாவது கவரும் நிலையில், தாராசரம் நிலையத்திற்கு வடபுறத்தில் இருத்தல் அறியற்பாலதாம்.


### அவைக்களைப் புலவர்

இவ்வரசன் காலத்தில் அகைகளைப்புலவராக விளங்கியவர் கவிச்சக்கரவர்த்தியாகிய ஒட்டக்கூத்தரேயாவர். அவர் இவ்வேந்தன் காலத்தில் முதுமை எய்தி உடல் தளர்ச்சி யற்றிருந்தும் அறிவில் தளர்ச்சியறாமல் இவன் மீது இராசராச சோழனுலா என்ற நூலொன்று இயற்றியுள்ளனர். அவ் வுலாவை அப்புலவர்பிரான் அரங்கேற்றியபோது, இவன் மகிழ்ச்சி யெய்தி ஒவ்வொரு

வரையப் பெற்றிருக்கும் என்பது திண்ணனாம். தஞ்சைக் கல்வெட்டுக்களில் அப்பெயரே காணப்பட வில்லை. ஆகவே, இராசராசபுரியைத் தஞ்சை மாநகர் என்று கூறுவது சிறிதும் பொருந்தாது. எனவே, அதில் எடுப்பிக்கப் பெற்ற இராசராசீச்சரமும் தஞ்சைப் பெருவுடையார் கோயில் ஆகாதென்க.

- 1 ஒருமருங்குடைய மூல நாயகியோ பொற்றைவெள்விடை யூர்திமேல் இருமருங்குமறைதொழுவெழுந்தருளி யிராசராசபுரியீசனே.

(தக். பரணி., தா. 778)



தஞ்சை இயாசுராகேசரச்சராம்

கண்ணிக்கும் ஒவ்வோராயிரம் பொன் பரிசிலாக வழங்கி அந்நாலை ஏற்றுக்கொண்டான்.<sup>1</sup> இவ்வருஞ் செயல், இவன், அந்நாலிடத்தும் அதன் ஆசிரியரிடத்தும் எத்துணை மதிப்பும் அன்பும் வைத்திருந்தனன் என்பதை நன்கு புலப்படுத்துவதாகும். தக்கயாகப் பரணியும் இவன் ஆட்சிக்காலத்தில் கூத்தரால் பாடப் பெற்றுள்ளது என்பது அந்நாலின் இறுதியிலுள்ள வாழ்த்து என்ற பகுதியாலும் இடையிலுள்ள சில பாடல்களாலும்<sup>2</sup> அறியக் கிடக்கின்றது. அன்றியும், அந்நால் இராசராசன் தலைநகராகிய இராசராசபுரத்தில் இயற்றி அரங்கேற்றப் பெற்றிருத்தல் வேண்டும் என்பது அதிலுள்ள கடைதிறப்புப் பாடல்களால்<sup>3</sup> வெளியாகின்றது.

இவ்வேந்தன் காலத்தில் காவிரிக்கரையிலிருந்த இராசேந்திர சோழ சதுரவேதி மங்கலம் என்னும் ஊரில் கேசவசவாமி என்ற வடமொழிப் புலவர் ஒருவர் இருந்தனர். அவர் இராசராசனுடைய அரசியல் அதிகாரிகளுள் ஒருவரும் ஆவர். இவன் அவரையே தன் வடமொழி ஆசிரியராகக் கொண்டு அம்மொழியைக் கற்று அதில் புலமை எய்தியிருத்தல் வேண்டும் என்று தெரிகிறது. அவர்பால் நெருங்கிப் பழகி வடமொழி பயின்று வரும் நாட்களில், இம்மன்னன் அவருடைய சிறந்த புலமையையும் ஆற்றலையும் நன்குணர்வானாயினன்; எனவே வடமொழியைக் கற்போர்க்குப் பயன்படுமாறு அம்மொழியில் ஓர் அகராதி எழுதியுதவுமாறு இவன் அவரைக் கேட்டுக் கொண்டதோடு அவ்வகராதி எம்முறையில் அமையவேண்டும் என்பதையும் அறிவித்தனன். இவன் விரும்பியவாறு அவர் எழுதிய வடமொழி அகராதி, ‘நானார்த்தார்ணவ சம்கோஷபம்’ என்பது.<sup>4</sup> ஆகவே இவன் வடமொழி வளர்ச்சியிலும் ஈடுபட்டிருந்தமை குறிப்பிடத்

1. . . . . தெள்ளித்தம்

முன்னா யகரிலவன் மூதுலாக் கண்ணிதோறும்  
பொன்னா யிரஞ்சொரிந்த பூத்தியும்

என்னும் சங்கா சோழனுலா வடகளால் இச்செம்தியை அறியலாம். அன்றியும், தமிழ்விடுதாதிலும் இந்திகழ்ச்சி குறிக்கப்பட்டுள்ளது.

2. தக். பரணி, தாழிசைகள் 549, 772, 774, 775, 776, 777.

3. தக். பரணி, தாழிசைகள் 16, 17, 18, 19, 20.

4. Journal of Oriental Research, Vol. XI, p. 2.

தக்கது. கவிச் சக்கரவர்த்தியாகிய ஒட்டக்கூத்தர் வடமொழி யிலும் புலமை எய்தியிருந்தனர் என்பது அவர் இயற்றியுள்ள நூல்களால் இனிது விளங்கும்.

இனி இவ்வேந்தன், தன் அவைக்களத்தில் புலவர்கள் தமிழ் நூல்களிலுள்ள நயங்களை எடுத்துக்கூற, அவற்றை விரும்பிக் கேட்டு மகிழ்ந்து வீற்றிருக்கும் இயல்பினாக இருந்தனன். ஆகலால், இவனது அரசவை ‘ஓவாது - செய்ய தமிழ் மழங்கத் தெய்வப் பொதியிலாய்’ விளங்கியது என்று ஆசிரியர் ஒட்டக்கூத்தர் பாராட்டியுள்ளார். அக் கவிஞர் கோமான் இவன் ஆட்சிக் காலத்தில்தான் உலக வாழ்வை நீத்து இறைவன் திருவடியை யடைந்தனர் என்று தெரிகிறது.

### இராசராசனது சிறப்புப் பெயர்கள்

இம் மன்னர் பெருமானுக்கு அந்நாளில் வழங்கிய சிறப்புப் பெயர்கள், சோழேந்திர சிங்கன், தெய்வப் பெருமாள், கண்டன், சொக்கப் பெருமாள், இராச கம்பீரன் என்பன. இவற்றுள், சோழந்திர சிங்கன்,<sup>1</sup> இராச கம்பீரன்<sup>2</sup> என்ற இரண்டு பெயர்களும் இவன் கல்வெட்டுக்களில் காணப்படுவதோடு முறையே இராசராச னுலாவிலும் தக்கயாகப் பரணியிலும் கூறப்பட்டும் உள்ளன. எஞ்சிய மூன்றும் உலா, பரணி ஆகிய இரு நூல்களில் மாத்திரம் காணப்படுகின்றன.<sup>3</sup> இவற்றுள் சொக்கப் பெருமான் என்பது தக்கயாகப் பரணி உரையாசிரியர் கூற்றால்தான் அறியப்படுகின்றது.<sup>4</sup> இராசகம்பீரன் என்பது இவனது ஆட்சியின் பிற்பகுதியில் வழங்கிய சிறப்புப் பெயராகும். சோழேந்திர சிங்கநல்லூர், இராசகம்பீர நல்லூர்,<sup>5</sup> இராச கம்பீர

1. Ins. 336 of 1917; இராசராச சோழ னுலா வரிகள் 252, 685

2. தக். பரணி, தா. 774. Ins. 440 of 1912 and Ins. 146 of 1937 - 38.

3. மேற்படி தாழிசைகள் 772, 549.

இராசராச சோழ னுலா வரிகள் 76, 726.

4. ‘முன்றிந்தி கிடந்த’ என்று தொடங்கும் 777ஆம் தாழிசையின் உரையிலுள்ள ‘குலோத்துங்க சோழ தேவர் மைந்தராகிய சொக்கப்பெருமாளான ராசராச தேவரை வாழ்ந்தின்’ என்ற பகுதியால் இதனை உணரவாம்.

5. இராசகம்பீர நல்லூர் என்று இரண்டுர்களுக்குப் பெயர் வைத்து அவற்றைத் திருப்பாலைத் துறை இறைவர்க்கும் திருச்செந்துறை இறைவர்க்கும் நம் இராசராசன் இறையிலியாக அளித்து உள்ளனன் என்பது இரு கல்வெட்டுக்களால் அறியப்படுகின்றது. (Ins. 440 of 1912; Ins. 146 of 1937 - 38).

திருமண்டபம்,<sup>1</sup> இராச கம்பீரன் திருவீதி<sup>2</sup> என்பன இவன் பெயரால் இவனது ஆட்சிக் காலத்தில் அமைக்கப் பெற்றவை என்று தெரிகிறது.

### **இராசராசனுடைய மனைவிமார்கள்**

‘பூமருவிய பொழிலேழும்’ என்று தொடங்கும் இவனது மெய்க்கீர்த்தியினால் இவனுக்கு மனைவியர் நால்வர் இருந்தனர் என்பது நன்கு தெளியப்படும். அன்னோர், புவன முழுதுடையாள், தரணி முழுதுடையாள், அவனி முழுதுடையாள், தென்னவர் கிழானடி என்போர். அவர்களுள், புவன முழுதுடையாள் என்பவள் பட்டத்தரசியா யிருந்தனன் என்பது கல்வெட்டுக் களாலும் இராசராச னுலாவினாலும் புலனாகின்றது. அவனி முழுதுடையாளுக்கு உலகுடை முக்கோக்கிழானடிகள் என்ற மற்றொரு பெயர் உண்டு என்பதும் அவ்வரசி, திருக்கோவலூரில் அந் நாட்களில் வாழ்ந்து கொண்டிருந்த மலையமானாட்டுச் சிற்றரசன் ஒருவனுடைய மகள் என்பதும் இவனது மெய்க் கீர்த்தியால் அறியப்படுகின்றன.

இனி, இராசராசன் காலத்துக் குறுநில மன்னர்களும் அரசியல் தலைவர்களும் யாவர் என்பதை ஆராய்ந்து காண்பாம்.

#### **1. மலையமானாட்டுக் குறுநிலமன்னர்கள்:**

இவர்களுள் நம் இராசராசன் காலத்தில் இருந்தவர்கள் மலையமான் பெரிய உடையான் நீரேற்றான் ஆன இராசராச மலையகுலராசன்.<sup>3</sup> மலையமான் அத்திமல்லன் சொக்கப் பெருமாள் ஆன இராச கம்பீர சேதிராயன், கரியபெருமாள் பெரிய நாயனான நரசிங்க மலாடுடையான் என்போர். இவர்களுள், இராசராச மலையகுல ராசனைப் பற்றி ஒன்றுந் தெரிய வில்லை. இராச கம்பீர சேதிராயன் என்பவன் மலையமானாட்டில் கிளியூரிலிருந்து அதனைச் சூழ்ந்த நிலப்பரப்பை அரசாண்டவன்.<sup>4</sup> கரிய பெருமாள் என்பவன் திருக்கோவலூரிலிருந்து

1. இது தாராகாத்தில் உள்ளது.

2. இது திருப்பனந்தாளிலிருந்த பெருவழியாம்.

3. Ins. 163 of 1906.

4. Ins. 411 of 1909.

அரசாண்டவன். கி. பி. 1058-ல் அவ்வூரிலுள்ள திருமால் கோயிலைக் கற்றளியாக எடுப்பித்த மலாடுடையான் நரசிங்கவர்மனுடைய பேரன்.<sup>1</sup> இவனும் அக்கோயிலுக்குத் தொண்டு புரிந்துள்ளனன். ஈண்டுக் குறிக்கப் பெற்ற மலையமானாட்டுச் சிற்றரசர் மூவரும் ஒருவருக்கொருவர் என்ன முறையினர் என்பது இப்போது புலப்படவில்லை.

## 2. கூடலூர் ஆளப்பிறந்தான் மோகன் ஆகிய இராச ராச காடவராயன்:

இவன் இராசராசனுடைய தந்தையின் காலத்தில் தென்னார்க்காடு ஜில்லாவின் ஒரு பகுதியில் நாடு காவல் புரியும் அரசாங்க அதிகாரியாயிருந்த குலோத்துங்க சோழ காடவராயனுடைய தமையன்; இவன் மலையவிச்சாதிரி நல்லூரி லிருந்து பல வரிகளால் கிடைக்கக்கூடிய பொருள் முழுதும் கி. பி. 1152-ல் எலவானாகுர்க் கோயிலுக்கு நிவந்தமாக அளித்துள்ளான்.<sup>2</sup>

## 3. இராசேந்திர சோழ பல்லவராதித்தன்:

இவன் பல்லவர் குலத் தோண்றல். இத்தலைவன் கோலார் ஜில்லா விலுள்ள சூருர் மலையில் ஒரு கோயில் எடுப்பித்து அதற்குத் தேவதான் இறையிலி கி. பி. 1153-ல் அளித்திருத்தலால்<sup>3</sup> இவன் நம் இராசராசன் பிரதிநிதியாகக் கங்கநாட்டிலிருந்திருத்தல் வேண்டுமென்று தெரிகிறது. இவன் காடுவெட்டி எனவும், காஞ்சிபுர பரமேசவரன் எனவும் அக் கோயிற் கல்வெட்டில் குறிக்கப்பட்டிருத்தல் அறியத் தக்கது.

## 4. சம்புவராயர்கள்:

இவர்களுள், இராசராசன் காலத்திலி ருந்தவர்கள், நித்த விநோத சம்புவராயன், இராச நாராயண சம்புவராயன் ஆகிய இருவருமே யாவர். இன்னோருள் நித்த விநோத சம்புவராயன் மனைவி சோறுடையாள் என்பாள்<sup>4</sup> தென்னார்க்காடு ஜில்லா

1. Ep. Ind., Vol. VII, p. 147.

2. Ins. 166 of 1906.

3. Ep. Car., Vol. X, KI. 75.

4. Ins. 168 of 1918.

பிரம்மதேசத்திலுள்ள கோயிலுக்குத் திருவிளக்கு வைத்து அதற்காக 32 பசுக்கள் அளித்துள்ளனர். இராச நாராயண சம்புவராயனுக்கு அம்மையப்பன் சீயன் பல்லவாண்டான் என்னும் பெயர் அந்தாளில் வழங்கியது என்று தெரிகிறது. இவன், செங்கற்பட்டு ஜில்லாவில் நாடு காவல் புரியும் அரசாங்க அதிகாரியாயிருந்தனன். இவன், அச்சிறுபாக்கம்,<sup>1</sup> மூந்நார்,<sup>2</sup> ஆகிய ஊர்களிலுள்ள கோயில்களுக்கு நிவந்தங்கள் அளித்துள்ளமை குறிப்பிடத் தக்கதாகும்.

#### 5. இராசராச வங்கார முத்தரையன்:

இவன் தென்னார்க்காடு ஜில்லாவில் திட்டக்குடி, பெண்ணாகடத்தைச் சூழ்ந்த பிரதேசத்தில் நாடு காவல் புரியும் அரசாங்க அதிகாரியா யிருந்தவன்.<sup>3</sup> சேந்தன் கூத்தாடுவான் என்பது இவனது இயற்பெயர். இராசராச வங்கார முத்தரையன் என்பது அரசனால் அளிக்கப்பெற்ற பட்டமாகும். இவன் திட்டக் குடியில் தனக்குப் பாடிகாவல் வரியாகக் கிடைத்தற் குரிய நெல்லை ஆண்டுதோறும் அவ்வுர்க் கோயிலதிகாரிகள் நிவந்தமாகப் பெற்றுக்கொண்டு, இறைவர்க்கு அர்த்தயாம வழிபாடு செய்து வருமாறு ஏற்பாடு செய்தனன் என்று அங்குள்ள கல்வெட் டொன்று<sup>4</sup> உணர்த்துகின்றது.

#### 6. குலோத்துங்க சோழ கடம்பராயன்:

இவன் புதுக் கோட்டையைச் சார்ந்த நிலப் பரப்பில் இராசராசன் காலத்தி விருந்த ஓர் அதிகாரியாவன். இவன் குடுமியான் மலையிலுள்ள திருநலக் குன்றமுடையார் கோயிலில் நாள்தோறும் இரண்டு திருவிளக்கு வைப்பதற்கு நிவந்தம் அளித்துள்ளன் என்பது அவ்வுர்க் கல்வெட் டொன்றால் அறியக் கிடக்கின்றது.<sup>5</sup>

1. S. I. I., Vol. VII, No. 458.

2. Ins. 52 of 1919.

3. Ins. 28 of 1908.

4. S. S. I. Vol. VIII, No. 285.

5. Inscriptions of Pudukkottai State, No. 135.

## 7. திருச்சிற்றம்பலமுடையான் பெருமான் நம்பியான் பல்லவராயன்:

இவன் சயங்கொண்ட சோழ மண்டலத்து ஆழர்க் கோட்டத்துச் சிறுகுன்ற நாட்டுக் காரிகைக் குளத் தூரினன்; இராசராசன் ஆட்சியில் நிலவிய ஒரு சிறந்த படைத்தலைவன்; இவரசனால் அளிக்கப்பெற்ற பல்லவராயன் என்னும் பட்டம் பெற்றவன்; இவனது அன்பிற்குரியவனாகிச் சிறந்த உசாத் துணையாய் விளங்கியவன்; சேரனைப் போரில் வென்று அவன்பால் திறைகொண்டு இவனுக்கு வெற்றிமாலை சூட்டியவன்;<sup>1</sup> சோழ மண்டலத்து இராசாதிராச வளநாட்டுத் திருவிந்தனூர் நாட்டுக்குளத்தூரில் தன் அரசன் பெயரால் இராசராசேச்சரம் என்னுங் கோயில் எடுப்பித்து அதற்கு நிவந்தங்கள் வழங்கியவன்<sup>2</sup>. மாயூரத்திற்கு அண்மையிலுள்ள அவ்வூர், இப்படைத் தலைவனுடைய பெயரால் பல்லவராயன் பேட்டை என்று வழங்கி வருகின்றது. இவன் கூத்தரால் தக்க யாகப் பரணியில் புகழுப் பெற்றவன் ஆவன்.

இனி, இராசராசன் ஆட்சியின்கீழ் ஆந்திர நாட்டில் சிற்றரசர்களாக இருந்தோர், மகா மண்டலேசுவரன், திரிபுவன மல்லதேவ சோட மகாராஜன்,<sup>3</sup> ஜிக்கிதேவ சோட மகாராஜன்,<sup>4</sup> புத்த ராஜன்,<sup>5</sup> மகா மண்டலேசுவரன் குலோத்துங்க ராசேந்திர சோடன்,<sup>6</sup> ராசேந்திரகோண லோகராஜன்<sup>7</sup> மகா சாமந்தன் ஜிய்யருவாரு<sup>8</sup> என்போர். இவர்களுள், முன்னவர் இருவரும் கரிகாலன் மரபினர் என்று தம்மைக் கூறிக்கொள்வது குறிப்பிடத் தக்கது. குலோத்துங்க ராசேந்திர சோடன் என்பான் வெலநாண்டுச் சோழன் ஆவன். இவர்கள் ஆந்திர தேயத்தில்

1. தக். பரணி, தா. 236.

2. Ins. 427 of 1924 and 435 of 1924.

3. Ins. 203 of 1897; S. S. I. Vol. VIII, No. 163.

4. Ins. 193 of 1897; S. S. I. Vol. VI, No. 153.

5. Ins. 216 of 1893; S. S. I. Vol. VIII, No. 1050.

6. Ins. 217 of 1893; S. S. I. Vol. IV, No. 1051, Ins. 132 of 1917.

7. Ins. 213 of 1897; S. S. I. Vol. VI, No. 175.

8. Nellure Inscriptions O. 51.

வேங்கி நாடு முதலானவற்றிலிருந்து அரசாண்டவர் ஆவர். இன்னோர் நம் இராசராசனுக்குக் கீழ்ப்பட்டிருந்த சிற்றரசர்கள் என்பது இவர்களுடைய கல்வெட்டுக்களால் அறியப்படுகின்றது.

### **இராசராசன் எதிரிலிப் பெருமானுக்கு இளவரசுப் பட்டங்கட்டியது:<sup>1</sup>**

இராசராசன் தன் வாழ்நாளின் இறுதிக் காலத்தில் பழையாறையிலிருந்த ஆயிரத்தளி அரண்மனையில் நோய்வாய்ப் பட்டுத் துன்புற்ற நிலையில் இருந்தனன். அதுபோது தான் அந் நோயினின்று விடுபட்டுப் பிழைக்க முடியாது என்பதையும் இவன் உணர்ந்துகொண்டான். அந்நாளில் இவனுடைய மக்கள் இருவரும் சராண்டும் ஓராண்டும் நிரம்பிய இளங்குழந்தை களாக இருந்தனர். ஆகவே, அவர்கள் முடிகுட்டப் பெறுவதற்குத் தக்க வயதினராக இல்லை. அதுபற்றி அரசன் பெருங்கவலை கொண்டு, அந்நிலையில் செய்யத்தக்கது யாது என்பதை ஆராய்ந்து, தன் தாயத்தினருள் ஒருவனாகிய நெறியுடைப் பெருமாளின் புதல்வன் எதிரிலிப் பெருமாளைக் கங்கை கொண்ட சோழபுரத்திலிருந்து வருவித்து, அவ்வரசுகுமாரனுக்கு இளவரசுப் பட்டங்கட்டியிட்டு, அந்நாளிலேயே இறந்து போனான். அச்சமயத்தில் சோழ நாட்டில் ஆட்சியுரிமை பற்றித் தாயத்தினருள் கலகம் ஏற்படுமோ என்ற ஜயப்பாடு உண்டாயிற்று. உடனே, அமைச்சர் தலைவனாகிய திருச்சிற்றம்பல முடையான் பெருமானம்பி என்பான் இராச ராசனுடைய அந்தப்புரமகளிரையும் இளஞ்சிறுவர் இருவரையும் பரிவாரங்களோடு ஆயிரத்தளி அரண்மனையிலிருந்து அழைந்து வந்து, பாதுகாவல் மிக்கதாய் அதற்கண்மையிலிருந்த இராசராசபுரத்தரண்மனையில் வைத்துக் காப்பாற்றினான். அக்காலத்தில் உள்நாட்டில் குழப்பம் உண்டாகாதவாறு நாட்டையுங் காத்தனன். அன்றியும், அவ்வமைச்சன், இராசராசன் இறக்குந் தறுவாயில் இளவரசுப் பட்டங்கட்டிய எதிரிலிப் பெருமானுக்கு அப்பட்டம் பெற்ற நான்காம் ஆண்டில் இராசாதிராசன் என்னும் பெயருடன்

1 இப்பகுதி பல்வராயன் பேட்ஸைக் கல்வெட்ஸை ஆராய்ந்து எழுதியதாகும். (Ep. Ind., Vol., XXI, No. 31).

திரு அபிடேகன் செய்து நாடும் உடன் கூட்டமும் ஒன்றுபட்டுச் செல்லுமாறு செய்தான்; இராசராசன் தாயத்தினராய்ச் சோழ இராச்சியத்திலிருந்த மற்றையோர் மிகைசெய்யாதபடியும் பார்த்துக்கொண்டான். இவ்வமைச்சன் எதிரிலிப் பெருமாளுக்கு முறைப்படி முடி சூட்டுவதற்கு நான்கு ஆண்டுகள் வரையில் காலம் தாழ்த்தினமைக்குக் காரணம் நாடும் உடன் கூட்டமும் ஒன்றுக்கொன்று முரண்பட்ட கருத்துக்களுடன் இருந்தமை போலும்.

### இராசராசனது ஆட்சியின் இறுதிக்காலம்:

இவ் வேந்தனது 28-ஆம் ஆட்சி யாண்டுக் கல்வெட்டு ஆந்திர நாட்டில் காணப்படுவதால்<sup>1</sup> இவனது ஆட்சியின் இறுதிக் காலம் கி. பி. 1173-ஆம் ஆண்டாதல் வேண்டு மென்று கருதப்படுகிறது.<sup>2</sup> ஆனால், சோழ நாட்டிலும் தொண்டை நாட்டிலும் இவனது 19-ஆம் ஆட்சி யாண்டுக் கல்வெட்டுக்கள்<sup>3</sup> தான் காணப்படுகின்றன. அவற்றால் கி. பி. 1166 வரையில் இவன் அரசாண்டவன் ஆதல் வேண்டும் என்பது புலனாகின்றது. தஞ்சாவூர் ஜில்லா பல்லவராயன் பேட்டையிலுள்ள கல்வெட் டொன்றால் இவன் கி. பி. 1163-ஆம் ஆண்டின் தொடக்கத்தில் இறந்திருத்தல் வேண்டுமென்பது உய்த்துணரப் படுகின்றது.<sup>4</sup> ஆகவே கி. பி. 1173, 1166, 1163 ஆகிய மூன்றாண்டுகளுள் இராசராசன் எவ்வாண்டில் இறந்திருத்தல் வேண்டுமென்பது ஆராய்தற்குரியது. இவ்வேந்தன் தன் இறுதி நாளில் எதிரிலிப் பெருமாள் என்பவனுக்கு இளவரசுப் பட்டங் கட்டிவிட்டு அன்றே இறந்தனன் என்பது மேலே குறிப்பிட்ட பல்லவராயன் பேட்டை கல்வெட்டால் அறியப்படுகின்றது.<sup>5</sup> எனவே, எதிரிலிப் பெருமாள் இளவரசுப் பட்டங் கட்டப்பெற்ற நாளே

1. Ins. 181 of 1899; S. S. I. Vol. VI, No. 626.

2. The Cholos, Vol. II, p. 87.

3. Ins. 86 of 1928; Ins. 411 of 1909.

4. Ep. Ind. Vol. XXI, No. 31.

5. உடையார் விக்கிரம சோழதேவர் பேரனார் நெறியுடைப் பெருமாள் திருமகனார் எதிரிலிப் பெருமாளைப் பெரிய தேவர் துஞ்சி யருளின நாளிலே மன்றைக் கலிப்பித்துப் போந்தாராளவாறே இவளைத் திரு அபிஷேகம் பண்ணுவிக்கக் கடவராக. (பல்லவராயன் பேட்டைக் கல்வெட்டு, வரிகள் 11, 12).

இராசராசன் இறந்த நாளாதல் வேண்டு மென்பது தெள்ளிது. எதிரிலிப் பெருமான் கி. பி. 1163-ஆம் ஆண்டின் தொடக்கத்தில் பட்டம் பெற்றனன் என்பது கணிதநூல் வல்லார் கண்ட முடிபாகும்.<sup>1</sup> ஆகவே இராசராசனும் அவ்வாண்டில்தான் இறந்திருத்தல் வேண்டு மென்பது தின்னைம்.

இனி, சோழ நாட்டிலும் தொண்டை நாட்டிலும் இராசராசனது 18, 19 ஆம் ஆட்சி யாண்டுக் கல்வெட்டுக்களும்<sup>2</sup> ஆந்திர நாட்டில் 26, 28 ஆம் ஆட்சி யாண்டுக் கல்வெட்டுக்களும்<sup>3</sup> காணப்படுவதற்குக் காரணம் யாது என்பது நோக்கற்பாலது.

எதிரிலிப் பெருமான் இளவரசுப் பட்டம் பெற்ற நான்காம் ஆண்டாகிய கி. பி. 1166-ல் தான் இராசராசன் என்னும் பெயருடன் முறைப்படி அரசனாக அபிடேகன் செய்யப் பெற்றனன்<sup>4</sup> என்பது பல்லவராயன் பேட்டைக் கல்வெட்டின் துணை கொண்டு உறுதி செய்யப்பெற்ற செய்தியாகும். அவ்வாண்டு வரையில் இராசராசன் ஆட்சியாண்டுகள் கல்வெட்டுக்களில் குறிக்கப்பெற்று வந்தமையால்தான் இவனது 18, 19 -ஆம் ஆட்சியாண்டுக் கல்வெட்டுக்கள் சோழ நாட்டிலும் தொண்டை நாட்டிலும் காணப்படுகின்றன என்பது அறியற்பாலதாம்.

சோழ நாட்டிலேயே இராசராசனது 19-ஆம் ஆட்சி ஆண்டற்குப் பிறகு இவன் கல்வெட்டுகள் இல்லையெனின் அதற்கு வடக்கே நெடுந்தூரத்திலுள்ள ஆந்திர நாட்டில் இவனது 26, 28 -ஆம் ஆட்சி யாண்டுக் கல்வெட்டுக்கள் எங்ஙனம் இருத்தல் கூடும்? ஆகவே, இவன் இறந்த பின்னரும் ஆந்திர நாட்டுக் கல்வெட்டுக்களில் இவன் ஆட்சி ஆண்டுகள் வரையப் பெற்றிருப்பது அறியாமையால் நேர்ந்த பிழையே எனலாம். ஆதலால் அவ் வாண்டுகளில் இராசராசன் உயிர் வாழ்ந்திருந்தனன் என்று கொள்வது எவ்வாற்றானும் ஏற்படுத்ததன்று.

1. Ep. Ind. Vol. IX, p. 211.

2. S. S. I. Vol. VII, Nos. 458 and 483; Ins. 28 of 1908; Ins. 411 of 1909; Ins. 86 of 1928.

3. Ins. 704 of 1920; Ins. 181 of 1899.

4. 'நாலாந் திருநகூலத்தீரத்திலே இராஜாத்ரீராஜ தேவர் என்று திருஅபிஷேகம் பண்ணுவித்து' (பல்லவராயன் பேட்டைக் கல்வெட்டு, வரிகள் 12, 13).

இனி, இராசராசன் இறந்த நான்காம் ஆண்டில் எதிரிலிப் பெருமாளுக்கு இராசாதிராசன் என்னும் அபிடேகப் பெயருடன் முடி சூட்டிய அமைச்சன் திருச்சிற்றம்பலமுடையான் பெருமான்நம்பி என்பவன் கி. பி. 1171ஆம் ஆண்டில் இறந்து விட்டான் என்பது பல்லவராயன் பேட்டைக் கல்வெட்டால் அறியக்கிடக்கின்றது. இந்நிலையில் ஆந்திர நாட்டுக் கல்வெட்டுக் களை ஆதாரமாகக் கொண்டு இராசராசன் கி. பி. 1173-ஆம் ஆண்டில் உயிருடன் இருந்தனன் என்று கொள்வது சிறிதும் பொருந்தாது. அன்றியும், அவ்வாண்டில் இவன் உயிருடன் இருந்திருப்பின் பாண்டி நாட்டில் சூலசேகர பாண்டியன் பொருட்டுச் சோழ நாட்டுப் படைத் தலைவர்கள் நிகழ்த்திய போர்கள், இவன் ஆட்சியில் நிகழ்ந்திருத்தல் வேண்டும். ஆனால் அப்போர்கள் எல்லாம் இராசாதிராசன் ஆட்சியில் நடைபெற்றன என்பது கல்வெட்டுக்களால் வெளியாகின்றது. ஆகவே, இராசராசன் அப்போர் நிகழ்ந்த காலத்தில் இல்லை என்பது தேற்றம். எனவே, இராசராசன் கி. பி. 1163ஆம் ஆண்டின் தொடக்கத்தில் இறந்திருத்தல் வேண்டுமென்பது நன்கு துணியப் படும்.



## 20. இரண்டாம் இராசாதிராச சோழன் (கி. பி. 1163 – 1178)

இரண்டாம் இராசராச சோழனால் கி. பி. 1163-ஆம் ஆண்டில்<sup>1</sup> இளவரசுப் பட்டங் கட்டப் பெற்று, கி. பி. 1166-ஆம் ஆண்டில் சோழ இராச்சியத்திற்குச் சக்கரவர்த்தியாக முடி சூட்டப் பெற்ற இவ்வரச குமாரன், விக்கிரம சோழனுடைய பேரன், நெறியுடைப் பெருமாளின் புதல்வன். இவனது பிள்ளைத் திருப்பெயர் எதிரிலிப் பெருமாள் என்பது. இவன் முடி சூட்டப் பெற்ற நாளில் இராசாதிராசன் என்னும் அபிடேகப் பெயர் எய்தினன்.<sup>2</sup> இவனுக்கு முன் அரசாண்ட இரண்டாம் இராசராசசோழன் பரகேசரி என்னும் பட்டமுடைய வனாயிருந்தமையால், அக் காலத்துச் சோழ மன்னர்களின் ஒழுகலாற்றின்படி இவன் இராசகேசரி என்ற பட்டத்துடன் ஆட்சி புரிவானாயினன். கல்வெட்டுக்களில் இவனுக்கு மூன்று மெய்க்கீர்த்திகள் காணப்படுகின்றன. அவற்றுள் ஒன்று ‘கடல் சூழ்ந்த பார் மாதரும்’<sup>3</sup> எனவும், மற்றொன்று ‘கடல் சூழ்ந்த பாரேழும்’<sup>4</sup> எனவும், பிறிதொன்று ‘பூமருவிய திசை முகத்தோன்’ எனவும் தொடங்குகின்றன. அம்மெய்க்கீர்த்திகள் இவன் ஆட்சியின் சிறப்பை அழகுற கூறுகின்றனவேயன்றி இவன் வரலாற்றுச் செய்திகளை உணர்த்துவனவாயில்லை. எனினும், இவன் கல்வெட்டுக்களுள் சில, இவன் ஆட்சிக் காலத்தில் நடைபெற்ற பாண்டி நாட்டுப் போர் நிகழ்ச்சிகளை நன்கு புலப்படுத்துகின்றன.

1. Ep. Ind., Vol. IX, p. 211.

2. Ibid. Vol. XXI, p. 190; Ibid, Vol. XXII, p. 86, Foot Note.

3. S.I.I., Vol. VII, No. 227.

4. Ins. 172 of 1908; Ins. 540 of 1904.

5. S.I.I., Vol. VII, No. 890.

இனி, இராசாதிராச சோழன் ஆட்சிக் காலத்தில் பாண்டி நாட்டில் தாயத்தினரான இரு பாண்டி வேந்தர்களுக்குள் அரசாங்கம் உரிமைபற்றிப் பகைமை உண்டாயிற்று. அதனால், அவ் விருவரும் சில ஆண்டுகள் வரையில் தமக்குள் போர் புரிந்துகொண்டிருந்தனர். அவர்களுள், குலசேகர பாண்டியனுக்கு நம் இராசாதிராச சோழனும் பராக்கிரம பாண்டியனுக்கு சிங்கள மன்னாகிய பராக்கிரம பாகுவும் படையனுப்பி உதவி புரிந்தனர். ஆகவே, அப்போர் பாண்டியர்களுக்கு நிகழ்ந்த தெனினும், அஃது உண்மையில் சோழ மன்னனுக்கும் சிங்கள வேந்தனுக்கும் நடைபெற்றதென்றே கூறவேண்டும். ஆட்சி உரிமை பற்றி நிகழ்ந்த அப்பாண்டி நாட்டுப் போரின் முதற் பகுதி இலங்கைச் சரிதமாகிய மகாவம்சத்திலும்<sup>1</sup> எஞ்சிய பகுதிகள் சோழ நாட்டிலும் தொண்டை நாட்டிலுமுள்ள நான்கு கல்வெட்டுக்களிலும் குறிக்கப்பட்டுள்ளன. அக்கல்வெட்டுக்களுள் காஞ்சிமா நகரைச் சார்ந்த ஆர்ப்பாக்கத்துக் கல்வெட்டு<sup>2</sup> இராசாதிராசனது ஐந்தாம் ஆட்சியாண்டிலும், மாயூரத்தைச் சார்ந்த பல்லவராயன் பேட்டைக் கல்வெட்டு<sup>3</sup> எட்டாம் ஆட்சியாண்டிலும் அரக்கோணத்தைச் சார்ந்த வட திருவாலங்காட்டுக் கல்வெட்டும்<sup>4</sup> திருக்கடலூர் மயானக் கல்வெட்டும்<sup>5</sup> பன்னிரண்டாம் ஆட்சி யாண்டிலும் வரையப் பெற்றன வாகும்.<sup>6</sup> ஒவ்வொரு கல்வெட்டிலும் அவ்வப் போது நிகழ்ந்த சில போர் நிகழ்ச்சிகளே காணப்படுகின்றன. அவற்றின் துணை கொண்டு அப்போர் நிகழ்ச்சிகளை ஆராய்வது அமைவுடைய தேயாம்.

பராக்கிரம பாண்டியன் மதுரையில் வீற்றிருந்து அரசாண்டு கொண்டிருக்குங்கால், அவனுக்கும் அவன் தாயத்தின

1. மகா வம்சத்தில் 76, 77 ஆம் அதிகாரங்களில் இப் போர் நிகழ்ச்சிகள் கூறப்பட்டுள்ளன.

2. S.I.I., Vol. VI, No. 456.

3. Ep. Ind., Vol. XXI, No. 31.

4. Ibid. Vol. XXII, No. 14.

5. Ins. 261 of 1925.

6. வட திருவாலங்காட்டுக் கல்வெட்டும் திருக்கடலூர் மயானக் கல்வெட்டும் ஒன்றாகவே இருந்தல் அறியத்தக்கது ஆனால் பிந்தியது மிகச் சிதைந்த நிலையில் உளது; எனினும், முந்தியதில் சிதைந்துள்ளவற்றை அறிவதற்குப் பயன்படுகிறது.

னாகிய குலசேகர பாண்டியனுக்கும் பாண்டி நாட்டின் ஆட்சி யுரிமை பற்றி வழக்குண்டாயிற்று. குலசேகர பாண்டியன் மதுரை மாநகரை முற்றுகையிட்டான். பராக்கிரம பாண்டியன் சிங்கள வேந்தனாகிய பராக்கிரமபாகுவைத் தனக்கு உதவி புரியுமாறு வேண்டிக்கொண்டான். அவனும் பாண்டியன் வேண்டுகோளுக்கு உடன்பட்டு, இலங்காபுரித்தண்ட நாயகன் தலைமையில் பெரும் படையொன்றை அனுப்பினான். அப்படை பாண்டி நாட்டிற்கு வருவதற்குள், மதுரையை முற்றுகையிட்டிருந்த குலசேகர பாண்டியன், பராக்கிரம பாண்டியனையும், அவன் மனைவி மக்களையும் கொன்று அத் தலைநகரைக் கைப்பற்றி அங்கிருந்து பாண்டி நாட்டை ஆட்சிபுரியத் தொடங்கினான். அதனையறிந்த இலங்காபுரித் தண்ட நாயகன் பெருஞ் சினங் கொண்டு, பாண்டி நாட்டைப் பிடித்துக் கொலையுண்ட பராக்கிரமப் பாண்டியனைச் சேர்ந்தோர்க்கு அளிக்க எண்ணி, அந்நாட்டில் இராமேசுவரம் முதலான ஊர்களைக் கைப்பற்றினான். சிங்களப் படைக்கும் குலசேகர பாண்டியன் படைக்கும் பாண்டி நாட்டில் பல ஊர்களில் கடும் போர்கள் நடைபெற்றன. இறுதியில், இலங்கா புரித் தண்ட நாயகனே வெற்றி எய்தினான். அதனை யணர்ந்த குலசேகர பாண்டியன், கொங்கு நாட்டிலிருந்த தன் மாமன் படைகளையும் சிதறிக் கிடந்த பராக்கிரம பாண்டியன் படைகளையும் தன் படைகளையும் ஒருங்குசேர்த்துக் கொண்டு, தானே இலங்காபுரித் தண்ட நாயகனை எதிர்த்துப் போர் புரிவா னாயினான். அப்போரிலும் இலங்காபுரித் தண்ட நாயகன் வெற்றி பெற்று மதுரை மாநகரைக் கைப்பற்றி, கொலையுண்ட பராக்கிரம பாண்டியன் புதல்வனும் மலை நாட்டில் ஓளிந்து கொண்டிருந்தவனுமாகிய வீரபாண்டியனை அழைப்பித்துப் பாண்டி நாட்டை ஆட்சிபுரிந்து வருமாறு செய்தான்; அந் நாட்டில் கீழைமங்கலம் மேலைமங்கலம் முதலான ஊர் களடங்கிய பகுதியைக் கண்ட தேவ மழவராயன் ஆண்டு வருமாறு அளித்தனன்; தொண்டி, கருந்தங்குடி முதலான ஊர்களடங்கிய பகுதியை மழவச் சக்ரவர்த்தி ஆளும்படி வழங்கினான். இவ்வாறு பாண்டி நாட்டுத் தலைவர் சிலர்க்கு ஆட்சியுரிமை நல்கி, அன்னோரை இலங்காபுரித் தண்ட நாயகன் தன் வயப்படுத்தி வைத்திருந்த காலத்தில், குலசேகர பாண்டியன் படை திரட்டிக்

கொண்டு மறுபடியும் போர்க்குத் தயாராயினான். அதுபோது அத்தலைவர்கள் குலசேகர பாண்டியனோடு சேர்ந்து கொள்ளவே, எல்லோரும் சேர்ந்து வீரபாண்டியனைப் போரிற் புறங்கண்டு மதுரையை விட்டுத் துரத்திவிட்டனர். அந்திகழ்ச்சிகளை அறிந்த இலங்காபுரித் தண்ட நாயகன், ஈழ நாட்டிலிருந்து தனக்குத் துணைப் படை அனுப்புமாறு பராக்கிரம பாகுவுக்கு ஒரு கடிதம் விடுத்தான். அவ்வேந்தன் ஜகத் விஜய தண்ட நாயகன் தலைமையில் பெரும் படையொன்றை அனுப்பவே, சிங்களப் படைத் தலைவர் இருவரும் சேர்ந்து குலசேகர பாண்டியனைப் போரில் வென்று, தம் அரசன் ஆணையின்படி வீரபாண்டியனை மீண்டும் மதுரையில் அரியாசனத் தமர்த்தி முடிகுட்டு விழாவும் நிகழ்த்தினார்.

குலசேகர பாண்டியன் இவ்வாறு பன்முறையும் தோல்வி யெய்தியமையால் கி. பி. 1167-ஆம் ஆண்டில் சோழ நாட்டிற்கு வந்து, தன் நாட்டைத் தான் பெறுமாறு தனக்குப் படையனுப்பி உதவி புரிய வேண்டு மென்று கேட்டுக்கொண்டான். அவன் வேண்டுகோருக்கிணங்கிய இராசாதிராச சோழன், திருச் சிற்றம்பலமுடையான் பெருமானம்பிப் பல்லவராயன் தலைமையில் ஒரு பெரும் படையைப் பாண்டி நாட்டிற்கு அனுப்பினான். சோணாட்டுப் படைக்கும் சிங்களப் படைக்கும் தொண்டி பாசிப்பட்டனம் முதலான ஊர்களில் பெரும் போர்கள் நடைபெற்றன. அப்போர்களில் சிங்களப் படைத் தலைவர்கள் வெற்றி எய்தினர்.<sup>1</sup> பகைஞர்களாகிய சிங்களவரின் வெற்றி, அந்நாட்களில் சோழ நாட்டு மக்களுக்குப் பேரச்சத் தையும் கலக்கத்தையும் உண்டுபண்ணியது என்று தெரிகிறது.<sup>2</sup>

1. இதுவரையில் குறிக்கப்பெற்ற செய்திகள் இலங்கைச் சரிதமாகிய மகா வம்சத்தில் காணப்படுகின்றன. ஏஞ்சிய நிகழ்ச்சிகள் அதில் காணப்படவில்லை.

2. S.I.I., Vol. VI, No. 456. 'பின்பு மகராஜா ஸ்ரீராஜாதி ராஜதேவர் சாமந்தரோடே பூசல் பொரத் தொடங்கி தொண்டி பாசி பிரதேசத்திலே பூசலுண்டாய் அபாயத்திலே ஈழப்படை ஜயித்தவாரே சோழ மண்டலத்திலும் மற்றுள்ள நாடுகளிலுமிருள்ள ஜனங்களைல்லாம் பயப்பட்டமையைக் கேட்டு எதிரிலி சோழச் சம்பவராயனேன் எனக்கு இது, எங்களேயாமோ வென்று விசாரந் தோண்றி கவாபிதேவர் ஸ்ரீபாதத்தேநச் சென்று இப்படிப் புகுந்தது ஈழப் படையாகிறது சாலப்பாபக் கர்மாக்கள் அவர்கள் சோழ மண்டலத் தெல்லையிலே புகுதில் ஸ்ரீ மகா தேவர் கோயிலுள்ளிட்ட தேவர்கள் கோயிலுக்கும் பிராமணர்க்கும் ராஷ்டிரத்துக்கு மடங்க விரோதமுண்டாய்.'

(ஆர்ப்பாக்கத்துக் கல்வெட்டு, வரிகள் 12-21)

பிறகு நடைபெற்ற போர்களில், நம் இராசாதிராச சோழன் படைத்தலைவனாகிய திருச்சிற்றம்பலமுடையான் பெருமானம்பிப் பல்லவராயன், சிங்களப் படைகளை வென்று புறங்காட்டி யோடும்படிச் செய்தமையோடு, சிங்களப் படைத் தலைவர் இருவரையுங் கொண்று அவர்கள் தலைகளை யாவருங் காணுமாறு மதுரைக் கோட்டை வாயிலிலும் வைப்பித்தான்.<sup>1</sup> பிறகு, அவன் குலசேகர பாண்டியனுக்கு மதுரையம்பதியை அளித்து ஆட்சிபுரிந்து வருமாறு செய்தான்.<sup>2</sup> சில ஆண்டுகள் வரையில் அவ்வேந்தன் ஆட்சியும் பாண்டி நாட்டில் நடைபெற்று வந்தது எனலாம்.

இனி, சிங்கள மன்னாகிய பராக்கிரமபாகு என்பான், தன் எண்ணத்தை நிறைவேற்ற முடியாமற் போயினமையால் இராசாதிராச சோழனையும் இவனால் ஆதரிக்கப் பெற்று மதுரையில் ஆட்சி புரிந்துகொண்டிருந்த குலசேகர பாண்டியனையும் மீண்டும் தாக்கிப் போரிற் புறங் காணவேண்டும் என்ற கருத்தினாய், ஈழ நாட்டில் ஊராத்துறை,<sup>3</sup> புலைச்சேரி, மாதோட்டம், வல்லிகாமம், மட்டிவாழ் என்னும் ஊர்களில் தன் படைகளைத் திரட்டிப் படகுகளும் தயாரித்தான். அச்செய்தி சோழ நாட்டிற் கெட்டியது.<sup>4</sup> அந்நாட்களில் இராசாதிராச சோழனுடைய அமைச்சர் தலைவனாக விளங்கிய வேதவன

1. Ep. Ind.; Vol. XXI, No. 31. இவை பல்லவராயன் பேட்டைக் கல்வெட்டில் காணப்படுஞ் செய்திகள் ஆகும்.

2. Ep. Ind.; Vol. XXI, No. 31. (Pallavarayanpettai Inscription of Rajadhiraja II, line. 19)

3. ஊராத்துறை என்பது யாழ்ப்பாணாத்திற்கு மேற்கேயென்ன ஒரு தீவில் உள்ளது. இந்நாளில் 'கய்ட்ஸ்' (Kayts) என்று வழங்குகின்றது. இது பராக்கிரம பாகுவின் காலத்தில் ஒரு சிறந்த கடற்றுறைப் பட்டினமாக இருந்ததாம். ஊர்காவல் துறை என்பதே ஊராத்துறை எனச் சிதைந்து போயிற்று என்று கூறுவர். புலைச்சேரி என்பது மகா வம்சத்தில் சொல்லப்பட்டுள்ள புனைச்சேரியோம். மாதோட்டம் என்பது ஈசவ சமய குராவர்களால் பாடப்பெற்ற ஈழ நாட்டுத் தலங்கள் இரண்டாண்டுகள் ஓன்றாகும். அங்குள்ள திருக்கேதீச்சரம் என்னும் பெயருடையது 'மாதோட்டமான இராசராசபுரம்' என்னும் கல்வெட்டுப் பகுதியால் (S.I.I., Vol. IV, No. 1412) அவ்வூர்க்கு இராசராசபுரம் என்ற மற்றொரு பெயரும் உண்டு என்று தெரிகிறது. வல்லிகாமம் என்பது இந்நாளில் வலிக்காமம் என்ற பெயருடன் மன்னார்க்குத் தெள்கிழக்கில் 5 மைலில் உள்ளது. மட்டிவாழ் என்பது மட்டுவில் என்ற பெயருடன் யாழ்ப்பாணத்திற்குக் கிழக்கே 10 மைல் தூரத்தில் உள்ளது. (Ibid, p. 187)

4. Ins. 171 of 1925.

முடையான் அம்மையப்பனான் அண்ணன் பல்லவ ராயன் என்பான்<sup>1</sup> அதனை யறிந்து ஈழ நாட்டுச் சிங்காதனம் பற்றிப் பராக்கிரம பாகுவோடு பகைமை கொண்டு சோழ நாட்டிற்கு வந்து தங்கியிருந்த அவ் வேந்தன் மருமகன் சீவல்லபனுக்கு<sup>2</sup> ஆற்றல் வாய்ந்த பெரும் படை யுதவி ஈழத்தின் மீது படை யெடுத்துச் செல்லுமாறு செய்தனன். சீவல்லபனோடு ஈழ நாட்டிற்குச் சென்ற அப் படை ஊராத்துறை, வல்லிகாமம், மட்டிவாழ் உள்ளிட்ட ஊர்களிலே புகுந்து, புலைச்சேரி ஊர்களையும் அழித்து, அவ் ஊர்களிலிருந்த யானைகளையும் மாதோட்டம் உள்ளிட்டவற்றை ஏற்றுக்கொண்டு, ஈழ மண்டலத்தில் கீழ் மேல் இருபதின் காதத்திற்கு மேற்படவும் தென்வடல் முப்பதின் காதத்திற்கு மேற்படவும் அழித்து,<sup>3</sup> சில சிங்களத் தலைவர்களைக் கொன்று, எஞ்சியோரைச் சிறைப் பிடித்துக் கொண்டு சோழ நாட்டிற்குத் திரும்பியது. அப் படையெடுப்பில் ஈழ நாட்டிலிருந்து கொண்டு வரப்பட்டவை யெல்லாம், அமைச்சர் தலைவனான அண்ணன் பல்லவராயனால் இராசாதிராச சோழனுக்கு அளிக்கப்பெற்றமை குறிப்பிடத் தக்கதாகும்.

சீவல்லபன், சோழ மன்னன் துணைகொண்டு நிகழ்த்திய படையெடுப்பினால் பராக்கிரம பாகுவின் முயற்சிகள் எல்லாம் பயன்படாமற் போயின. அன்றியும், ஈழ நாட்டில் அமைதி யின்மையும் பொருளாழிவும் மிகுதியாக ஏற்பட்டு விட்டன. அவற்றைக் கண்ட அச் சிங்கள வேந்தன், தான் பராக்கிரம பாண்டியன் புதல்வனை ஆதரித்தமையால் அத்தகைய துன்பங்கள் உண்டாயின என்ற முடிபிற்கு வந்தான். உடனே, அவன் மதுரையிலிருந்து ஆட்சி புரிந்துகொண்டிருந்த குலசேகரனைப் பாண்டி வேந்தனாக ஏற்றுக்கொண்டு உற்ற நண்பனாக வைத்துக்

1. Ep. Ind., Vol. XXII. No. 14.
2. இவன் பராக்கிரம பாகுவின் உடன் பிறந்தாளான மித்தா என்னும் இராச குமாரத்தியின் மகன். இவன் தந்தை மாணாபரணன் என்பான்.
3. 'ஸ்யுத் தானினவாய் இவ்லூர்களில் நின்ற ஆணைகளும் கைக்கொண்டு ஈழ மண்டலத்தில் கீழ்மேல் இருபதின் காத மேற்படவும் தென்வடல் முப்பதின் காதமேற்படவும் அழித்து' என்னும் திருவாலங்காட்டுக் கல்வெட்டுப் பகுதியால் இந் நிகழ்ச்சிகளையறியலாம். (Ep. Ind., Vol. XXII, p. 90)

கொள்வதுதான் நலமென்று கருதி, அவனுக்குச் சில பரிசில்கள் அனுப்பினான். குலசேகர பாண்டியன், சோழ மன்னன் தனக்குச் செய்த எல்லா நன்மைகளையும் மறந்து, சிங்கள வேந்தன் அனுப்பிய பரிசில்களைப் பெற்றுக்கொண்டு, அவனோடு நட்பும் மணவினைத் தொடர்பும் வைத்துக்கொள்ளவும் உடன் பட்டான்.<sup>1</sup> அன்றியும், அக் குலசேகர பாண்டியன் சோழ இராச்சியத்திற்கு விரோதமான காரியங்களைச் செய்யத் தொடங்கி, இராசாதிராச சோழன்பால் அன்புடையவர்களான இராசராசக் கற்குடி மாராயன், இராசகம்பீர அஞ்ச கோட்டை நாடாழ்வான் முதலான பாண்டி நாட்டுத் தலைவர்களை அந்நாட்டைவிட்டு வெள்ளாற்றுக்கு வட கரையிலே<sup>2</sup> போகும்படி செய்து, சிங்களப் படைத் தலைவர்களின் தலைகளை மதுரைக் கோட்டை வாயிலிலிருந்து எடுத்து விடுமாறும் செய்தான். அந்நிலையில், குலசேகர பாண்டியனும் பராக்கிரபாகுவும் நன்பர்களாகி ஒன்றுபட்டிருத்தலை யுணர்த்தும் சில ஒலைகளும் இராசாதிராச சோழனுக்குக் கிடைத்துவிட்டன. எனவே, இவன் குலேசேகரப் பாண்டியன் செயல்கள் அனைத்தையும் பல்வகையாலும் நன்கறிந்து கொண்டான்; பின்னர் நன்றி மறந்து பகைவனோடு சேர்ந்துகொண்ட அப் பாண்டியனை அரியணையிலிருந்து நீக்கி, பராக்கிரம பாண்டியன் புதல்வன் வீரபாண்டியனுக்கு அதனை அளிக்குமாறு தன் அமைச்சன் அண்ணன் பல்லவ ராயனுக்கு ஆணையிட்டான். உடனே, அவன் மதுரை மாநகர் மீது படையெடுத்துச் சென்று, மிகச் சுருங்கிய நாட்களில் குலசேகர பாண்டியனைப் போரிற் புறங்கண்டு வீர பாண்டியனுக்குப் பாண்டி நாட்டை அளித்துவிட்டுச் சோழ நாட்டிற்குத் திரும்பினான்.<sup>3</sup> வீர பாண்டியனும், அப் பஸ்லவராயன் தனக்கு வழங்கிய பாண்டி நாட்டை மதுரையம்பதியிலிருந்து

1. 'பாண்டியனார் குலசேகர் தமக்கு முன்பு செய்த நன்மைகளும் பாராதே ஈழத்தானுடன் சம்பந்தம் பண்ணவும்' (Ibid.) என்னுங் கல்வெட்டுத் தொடர்களால் இவ்வுண்மை நன்கறியக்கிடத்தல் காண்க.
2. வெள்ளாற்றிற்கு வடக்கராயிலுள்ள நிலப் பரப்புச் சோழ நாட்டைச் சேர்ந்ததாகும். அந்நாளில் இவ்வெள்ளாறு, பாண்டி நாட்டின் வட எல்லையாகவும் சோழ நாட்டின் தென் எல்லையாகவும் இருந்தமை அறியத் தக்கது.
3. இது முடிய வரையப்பெற்றுள்ள நிகழ்ச்சிகள் எல்லாம் திருவாலங்காட்டுக் கல்வெட்டில் காணப்படுவனவாகும். (Ep. Ind., Vol. XXII, No. 14.)

ஆட்சி புரிந்து வருவானாயினான். அக் காலமுதல் இராசாதிராசன் ஆட்சிக் கால முழுவதும் வீரபாண்டியனே<sup>1</sup> மதுரையிலிருந்து அரசாண்டு வந்தனன் என்பது அறியற்பாலதாகும்.

நம் இராசாதிராசன் ஆட்சிக் காலத்தில் நிகழ்ந்த அப்பாண்டி நாட்டுப் போர் கி. பி. 1167 முதல் கி. பி. 1175 வரையில் நடைபெற்றதால் வேண்டும். இவ்வேந்தன் அத்துணையாண்டு கரும் அப் போரில் ஈடுபட்டிருந்தமை உணரற் பாலதாகும். குலசேகர பாண்டியனுடைய வேண்டுகோளின் படி இவன் பாண்டி நாட்டுப் போரில் கலந்துகொண்டானெனினும், அவன் நன்றி மறந்து சோழ நாட்டிற்குத் தீங்கிழைத்தற்கு முயன்றமை பற்றி அவனையே பாண்டி நாட்டுச் சிங்காதனத் திலிருந்து நீக்குவது இன்றியமையாத தாயிற்று. அந்திலையில் இவன் தனக்குப் பகைவனா யிருந்த பராக்கிரம பாண்டியன் புதல்வன் வீரபாண்டியனை ஆதரித்து மதுரையில் அரியணையில் அமர்த்து மாறு நேர்ந்தது எனலாம். இராசாதிராச சோழன் ஆட்சியின் இறுதியிலிருந்த பாண்டி நாட்டு நிலை இதுவேயாகும். எனவே, பாண்டி நாட்டுப் போரில் நம் இராசாதிராசன் என்னை நன்கு நிறைவேறியது என்பது ஒருதலை. அப்போரில் சோழ நாட்டுப் படை சிற்சில காலங்களில் தோல்வி யெய்தும்படி நேர்ந்த தாயினும், சிங்களப் படைகளைப் பன்முறை வென்று பேரழிவிற் குள்ளாக்கியமையோடு சிங்களவரைப் பாண்டி நாட்டிலிருந்து துரத்தியமையும் குறிப்பிடத்தக்கதாகும். அச் செயல் நம் இராசாதிராசனுக்குப் பெருமகிழ்ச்சி அளித்திருக்கும் என்பது திண்ணைம். அவ் வெற்றி காரணமாக, இவன் ‘மதுரையும் ஈழமும் கொண்ட<sup>2</sup> கோ இராசகேசரிவர்மன்’ என்று வழங்கப் பெற்றனன். சோழ நாட்டுப் படை ஈழத்தில் போர் புரிந்து வாகை சூடியமை பற்றி இவன் ஈழமுங் கொண்டவன் என்று கூறப்பெற்றனன் போலும். ஈழ நாட்டில் ஒரு சிறு பகுதிகூட இவன் ஆட்சிக் குட்பட்டிருக்க வில்லை என்று தெரிகிறது.

1. இம்முறையில் வீர பாண்டியன் கி. பி. 1175 முதல் 1180 வரையில் பாண்டி நாட்டில் அரசாண்டான் என்று தெரிகிறது.
2. திருக்கடவுளிலுள்ள இராசாதிராசனது 12-ஆம் ஆட்சியாண்டுக் கல்வெட்டில்தான் இவன் மதுரையும் ஈழமுங் கொண்ட திரிபுவனச் சக்கரவர்த்திகள் என்று முதலில் குறிக்கப் பெற்றுள்ளான். (Ins. 36 of 1906.)

### **இராசாதிசாசன் சிறப்புப் பெயர்**

தஞ்சாவூர் ஜில்லா மாஸூரந் தாலுகாவிலுள்ள ஆற்றாரில் காணப்படும் கல்வெட்டொன்றால்<sup>1</sup> இவ்வேந்தனுக்குக் கரிகால சோழன் என்னும் சிறப்புப் பெயரும் அந்நாளில் வழங்கியது என்று தெரிகிறது. அன்றியும், சிதம்பரத்திலுள்ள இவன் கல்வெட்டொன்று<sup>2</sup> ‘இராசாதிராச தேவராகிய கரிகால சோழ தேவர்’ என்று கூறுவதால் இச்செய்தி உறுதியாகின்றது.

### **இவன் மனைவி மக்கள்**

‘பூமருவிய திசை முகத் தோன்’ என்று தொடங்கும் இவனது ஐந்தாம் ஆட்சி யாண்டுக் கல்வெட்டில்<sup>3</sup> இவன் பட்டத்தரசி, புவனமுழுடையாள் என்று குறிக்கப் பெற்றுள்ளனர். அவ்வாட்சி யாண்டிலேயே வரையப்பெற்ற ‘கடல் சூழ்ந்த பார் மாதரும்’ என்று தொடங்கும் மற்றொரு கல்வெட்டு<sup>4</sup> பட்டத்தரசியின் பெயர் உலகுடை முக்கோக் கிழானடிகள் என்று உணர்த்துகின்றது. ஒரே ஆட்சி யாண்டில் பட்டத்தரசியின் பெயராக இவ்விரு பெயரும் காணப்படுவதால், இவ் வேந்தனுடைய பட்டத்தரசி புவனமுழுடையாள் எனவும் உலகுடை முக்கோக்கிழானடிகள் எனவும் அந்நாளில் வழங்கப்பெற்றிருத்தல் வேண்டு மென்பது நன்கு துணியப்படும். இவர்கள் வெவ்வேறு அரசியராயிருந் திருப்பின் இவர்கள் இருவரும் ஒரே யாண்டில் பட்டத்தரசி என்று கல்வெட்டுக்களில் குறிக்கப் பெற்றிருக்கமாட்டார்கள் என்பது திண்ணைம். இவ் வேந்தனுக்குப் பிறகு முடி குட்டப் பெற்றவன் மூன்றாங் குலோத்துங்க சோழன் ஆவான். எனவே, இராசாதிராசனுக்கு மக்கள் உண்டா இல்லையா என்பது தெரியவில்லை.

### **இவனது ஆட்சிக் காலத்தில் சோழ இராச்சியத்தின் நிலை**

இவன் ஆட்சிக் காலத்தில் சோழ இராச்சியத்தின் பெருமையும் பரப்பும் சிறிது குறைந்து போயின எனலாம். எனினும், இவன்

- 
- 1. Ins. 129 of 1927.
  - 2. Ins. 263 of 1913.
  - 3. S.I.I., Vol. VII, No. 890.
  - 4. Ibid, Vol. VI, No. 456.

காலத்துக் கல்வெட்டுக்கள் கடப்பை ஜில்லாவிலுள்ள நந்தலூரிலும்<sup>1</sup> நெல்லூர் ஜில்லாவிலும்<sup>2</sup> திருக் காளத்தியிலும்<sup>3</sup> காணப்படுகின்றன. ஆகவே, அப்பகுதிகள் இவனுக்குத் திறை செலுத்திக் கொண்டிருந்த சிற்றரசர்களால் ஆளப்பட்டு வந்தன வாதல் வேண்டும்.

### இவனது இறுதிக் காலம்

இவனது ஆட்சியின் பதினாறாம் ஆண்டுக் கல்வெட் டொன்று திருவதிகை வீரட்டானத்தில் உள்ளது.<sup>4</sup> இவ் வாண்டிற்கு மேல் இவனுடைய கல்வெட்டுக்கள் தமிழ் நாட்டிற் காணப் படவில்லை. ஆனால் பதினாறாம் ஆண்டிற்கு மேற்பட்ட இவனுடைய கல்வெட்டுக்கள் ஆந்திர நாட்டில் திராட்சாராமம் முதலான ஊர்களில் காணப்படுகின்றன. இவனது பதினாறாம் ஆட்சி யாண்டிற்குப் பின்கி. பி. 1178-ல் மூன்றாங் குலோத்துங்க சோழன் சோழ நாட்டில் ஆட்சியுரிமையைக் கைக்கொண்டு அரியனை யேறினான் என்பது சில கல்வெட்டுக்களால் நன்கறியக் கிடக்கின்றது.<sup>5</sup> இராசாதிராசனுக்கும் குலோத்துங்கனுக்கும் இடையே ஆட்சி யுரிமைப் பற்றி உள்நாட்டில் சிறிது குழப்பம் ஏற்பட்டிருத்தல் வேண்டுமென்பது தென்னார்க்காடு ஜில்லா திட்டக்குடியிலுள்ள கல்வெட்டொன்றால் குறிப்பாக உணரக் கிடக்கின்றது.<sup>6</sup> இக்குழப்பத்தினாலேயே இம் மன்னன் தமிழ்நாட்டை விட்டு ஆந்திர நாட்டையடைந்து தன் இறுதிக் காலத்தை அங்கேயே கழித்திருத்தல் வேண்டுமென்று தோன்று கிறது. இப்பொழுது கிடைத்துள்ள கல்வெட்டுக்களின் துணை கொண்டு இதுபற்றித் தெளிவாகத் தெரிந்து கொள்ள இயல வில்லை.

- 
1. Ins. 571 of 1907.
  2. Nellure Inscriptions, N. 108.
  3. Ins. 105 of 1922.
  4. Ins. 389 of 1921.
  5. Ep. Ind., Vol. IV, p. 266;  
Ibid., Vol. VIII, p. 264.
  6. S.I.I., Vol. VIII, No. 284.

### **இவன் காலத்து குறுநில மன்னர்களும் தலைவர்களும்**

இவன் ஆட்சிக் காலத்தில் அரசியல் அதிகாரிகளாக இருந்தோர் பலர் ஆவர். சோழ இராச்சியத்தில் யாண்டும் அமைதி நிலவியிருந்தமைக்குக் காரணம் அன்னோரின் பேராற்றலும் பேருதவியுமே எனலாம். இவ்வேந்தனுக்குட்பட்டிருந்த குறுநில மன்னர்கள் தம் சக்கரவர்த்தியின்பால் பேரன்புடையவர்களாய் உற்றுழியுதவி வந்தமையும் அத்தகைய நிலைக்கு ஒர் ஏதுவாயிருந்தது என்பது உணரற்பாலது. எனினும், இவன் ஆட்சிக் காலத்தில் சிற்றரசர்களும் அரசியல் தலைவர்களும் தாம் வாழ்ந்து கொண்டிருந்த இடங்களில் தம் அதிகாரங்களை நிலைபெறச் செய்து மிக சுயேச்சை யுடையவர்களாய் இருந்து வந்தமை குறிப்பிடத் தக்கதாகும். நம் இராசாதிராசன் இரண்டாம் இராசராசனுடைய மகனல்லன் என்பதும் புதிதாக ஆட்சி யுரிமை அளிக்கப் பெற்றவன் என்பதும் முன்னர் விளக்கப் பட்டுள்ளன. எனவே, குறுநில மன்னர்களின் ஆகராவும் அரசியல் அதிகாரிகளின் அன்புடைமையும் இவனுக்கு இன்றியமையாதனவா யிருந்தன. அது பற்றி இவ்வேந்தன் அன்னோர்பால் பற்றுடையவனாய் விரிந்த மனப் பான்மையுடன் ஒழுகி வந்தனன். அவர்கள் அதனையே தங்கட்குத் தக்க வாய்ப்பாகக் கருதித் தம் அதிகாரங்கள் ஆங்காங்கு நிலை பெற்றிருக்கும்படி செய்து கொண்டனர். இத்தகைய நிலை நாளும் வளர்ச்சி யெய்திப் பதின்மூன்றாம் நூற்றாண்டின் இறுதியில் சோழர் களின் வீழ்ச்சிக்கும் சோழ இராச்சியத்தின் அழிவிற்கும் காரணமாயிற்று என்பது ஒருதலை. இனி, நம் இராசாதிராசன் காலத்து அரசியல் தலைவர்களுள், கல்வெட்டுக்களால் அறியப்படும் சிலர் வரலாற்றை ஈண்டு ஆராய்வோம்.

#### **1. திருச்சிற்றம்பலமுடையானான பெருமானம்பிப் பல்லவராயன்:**

இவன் இரண்டாம் இராசராச சோழன் ஆட்சியின் பிறபகுதியில் முதல் அமைச்சனாக இருந்தவன்; அவன் இறந்தபோது அவனுடைய இளங்குழந்தைகளையும் அந்தப்புரமகளிரையும் இராசராசபுரத்திற்கு அழைத்துவந்து பாதுகாத்தவன்; அவன் விரும்பியவாறு சோழ நாட்டில் இராசாதிராச சோழனுக்கு முடிகுட்டி இவ்வேந்தனது ஆட்சி நன்கு நடைபெறுமாறு

உதவி புரிந்து வந்தவன்; இம் மன்னன் ஆணையின்படி பாண்டி நாட்டிற்குப் படையெடுத்துச் சென்று, சிங்களப் படையை வென்று குலசேகர பாண்டியனுக்கு மதுரை மாநகரில் அரசு வழங்கியவன்; இவன் கி. பி. 1171-ல் இறந்தபோது இவன் மனைவியர்க்கும் மக்களுக்கும் இராசாதிராசன் குளத்தூரில் நாற்பது வேலி நிலம் இராசாதிராச சோழனால் அளிக்கப்பெற்ற செய்தி, பல்லவராயன் பேட்டையிலுள்ள ஒரு கல்வெட்டால்<sup>1</sup> அறியக் கிடக்கின்றது. இவன் வரலாற்றுள் பிறவற்றை முன் அதிகாரத்தில் காணலாம்.

**2. வேதவனமுடையான் அம்மையப்பன் அன்னன் பல்லவராயன்:** இவன் தொண்டை மண்டலத்தில் பழையனூர் திருவாலங்காட்டிற் பிறந்தவன்; திருச்சிற்றம்பலமுடையான் பெருமானம்பிப் பல்லவராயன் இறந்தபின்னர், இராசாதிராச சோழன் பால் அமைச்சர் தலைவனாக நிலவிய பெருமை யுடையவன். இவ்வரசன் ஆணையின்படி பாண்டி நாட்டின் மேற் படையெடுத்துச் சென்று, நன்றி மறந்த குலசேகர பாண்டியனை அரியணையினின்றும் நீக்கி, அதனை வீரபாண்டியனுக்கு வழங்கிய பெருவீரன்; சிங்கள வேந்தனாகிய பராக்கிரம பாகுவின் என்னம் நிறைவேறாதவாறு சீவல்லபனுக்குத் துணைப்படையளித்து அவ்வேந்தனைப் போரில் வெல்லும்படி செய்த சூழ்சித் திறம் வாய்ந்தவன். எனவே, இவன் சிங்களவர் படையெழுச்சியிலிருந்து சோழ நாட்டைக் காப்பாற்றியவன் என்பது உணரத் தக்கது. இவன் சோழ இராச்சியத்திற்குப் புரிந்த பெருந் தொண்டுகள் பற்றி இவனுக்கு அருமொழித்தேவ வளநாட்டு நென்மலை நாட்டு இராசராசன் பழையனூரில் பத்து வேலி நிலம் இராசாதிராச சோழனால் அளிக்கப்பெற்றது.<sup>2</sup> இவன் திருவாழுரிலும்<sup>3</sup> வடத்திருவாலங் காட்டிலும்<sup>4</sup> உள்ள கோயில்களுக்கு முறையே இறையிலி நிலமும் மூன்று திருவிளக்குகட்கு நிவந்தமும் கொடுத்தி ருத்தலால் இவன் சிவபத்தி வாய்ந்தவன் என்று தெரிகிறது.

1. Ep. Ind., Vol. XXI, No. 31.

2. Ibid, Vol. XXII, No. 14.

3. Ins. 538 of 1904.

4. Ins. 474 of 1905.

### 3. வேதவனமுடையான் கருணாகர தேவனான அமரகோன்:

இவன் மேலே குறிப்பிட்ட அண்ணன் பல்லவராயனுக்குத் தமையன் அல்லது தம்பியாதல் வேண்டும். இவன் திருவலஞ் சூழியிலுள்ள கோயிலுக்கு<sup>1</sup> இரண்டு நுந்தாவிளாக்கும் பழையாறை நகரிலுள்ள திருச்சத்தி முற்றக் கோயிலுக்கு<sup>2</sup> ஐந்து நுந்தாவிளாக்கும் வைத்து அவற்றிற்கு நிவந்தம் வழங்கியுள்ளான். இவன் அரசாங்கத்தில் ஓர் உயர்ந்த நிலையிலிருந்தவனாதல் வேண்டும்.

### 4. செங்கேணி அம்மையப்பன் எதிரிலி சோழ சம்புவராயன்:

இவன் பல்லவர் மரபில் செங்கேணிக்குடியில் தோன்றியவன்; செங்கற்பட்டு, வடார்க்காடு ஜில்லாக்களாடங்கிய நிலப்பரப்பில் நாடு காவல் அதிகாரியாய் நிலவியவன்; இவன் வேண்டிக் கொண்டவாறு சிங்களப் படை தோல்வி யெய்திப் பாண்டி நாட்டை விட்டோடும்படி இருபத்தெட்டு நாட்கள் இரவும் பகலுந் தவங்கிடந்த உமாபதி தேவராகிய ஞானசிவ தேவர்க்கு 167 வேலியுள்ள ஆர்ப்பார்க்கம் என்ற ஊரை ஏகபோக இறையிலியாக இவன் கி. பி. 1168-ல் வழங்கினன் என்று அவ்வூர்க் கல்வெட்டொன்று கூறுகின்றது.<sup>3</sup> சில வரிகளாற் கிடைக்கும் பொருளைச் செங்கற்பட்டு ஜில்லாவிலுள்ள திருப்புவிவனத் திறைவர்க்கு வழிபாட்டிற்கும் கோயில் திருப்பணிக்கும் கி. பி. 1167-ல் இவன் நிவந்தமாக அளித்தனன் என்று அங்குள்ள ஒரு கல்வெட்டு உணர்த்துகின்றது.<sup>4</sup> எனவே, அரசாங்கத்தில் மிக்க அதிகாரம் வாய்ந்தவனாக இவன் இருந்திருத்தல் வேண்டு மென்பது தின்னைம்.

### 5. அம்மையப்பன் பாண்டி நாடு கொண்டானான கண்டார் சூரியன் சம்புவராயன்:

இவன் பல்லவர் மரபினன்; செங்கேணிக் குடியினன்; தென்னார்க்காடு ஜில்லாவின் ஒரு பகுதியில் நாடு காவல் அதிகாரியாய் விளங்கியவன்; இவன் பாண்டி நாடு கொண்டா

1. S.I.I., Vol. VIII, No. 216.

2. Ins. 270 of 1927.

3. S.I.I., Vol. VI, No. 456.

4. Ins. 393 of 1923.

னென்று அக்காலத்தில் வழங்கப் பெற்றிருத்தலால் இராசாதிராச சோழன் ஆட்சியில் பாண்டி நாட்டுப் போருக்குச் சென்றிருந்த சோணாட்டுப் படைத் தலைவர்களுள் இவனும் ஒருவனாதல் வேண்டும். இவன் நடுநாட்டுத் தலங்களுள் ஒன்றாகிய திருவக்கரையில் சூரியன் திருக்கோபுரம் என்னுங் கோபுரமொன்று எடுப்பித்தானென்பது அவ்வூர்க் கல்வெட்டொன்றால்<sup>1</sup> அறியப்படுகின்றது. அன்றியும், சிற்றாழூரிலுள்ள சமணர் கோயிலுக்கு இவன் பள்ளிச் சந்தமாக நிலம் அளித்துள்ளமை ஒரு கல்வெட்டால்<sup>2</sup> புலனாகின்றது.

#### **6. அம்மையப்பன் ஜென் பல்லவாண்டானான இராச நாராயண சம்புவராயன்:**

பல்லவர் குலத்தில் செங்கேணிக் குடியில் தோன்றிய இத்தலைவன், தென்னார்க்காடு ஜில்லாவிலுள்ள முந்நூர்க் கோயிலுக்குத் திருப்பணி புரிதற்பொருட்டு சில வரிகளை கி. பி. 1174-ல் நிவந்தமாகக் கொடுத்துள்ளனன்.<sup>3</sup> இவன் இரண்டாம் இராசராச சோழன் காலத்தும் இருந்தவனாவன் செங்கேணி அம்மையப்பன் பாண்டியான இராசராச சம்புவராய ணென்பவனும் அந் நாட்களிலிருந்த ஒரு பல்லவர் குலத் தோன்றல் என்பது மேல் சேலூரிலுள்ள ஒரு கல்வெட்டால்<sup>4</sup> வெளியாகின்றது.

#### **7. மலையானாட்டுச் சிற்றரசர்கள்:**

இவர்கள் திருக்கோவலூர், கிளியூர், ஆடையூர் ஆகிய ஊர்களிலிருந்து மலைய மானாட்டை ஆண்டு வந்தவர்கள்; இவர்களுள், இராசாதிராசன் காலத்திலிருந்தவர்கள், இராசராச மலையரையன் ஆகிய அருளாளப் பெருமாள்,<sup>5</sup> இராசராச சேதிராயன்,<sup>6</sup> இராசராச கோவலராயன்,<sup>7</sup> கிளியூர் இராசகம்பீர

1. Ins. 195 of 1904.
2. S.I.I., Vol. VII, No. 829.
3. Ins. 71 of 1919.
4. Ins. 222 of 1904.
5. S.I.I., Vol. VII, No. 547.
6. Ibid., No. 890.
7. Ibid.

சேதிராயன்,<sup>1</sup> நீறணிந்தானாகிய சேதிராயன்<sup>2</sup> திருவரங்க முடையான் இராசாதிராச மலையரையன்,<sup>3</sup> ஆகார சூரமலைய மான்,<sup>4</sup> என்போர். இவர்களுள் தென்னார்க்காடு ஜில்லாவிலுள்ள திருக்கோவலூர், கீழுர், சித்தலிங்க மடம் என்னும் ஊர்களிலுள்ள கோயில்களுக்கு நிவந்தமளித்துள்ள இராசராச கோவலராயன், இராச கம்பீரசேதிராயன், ஆகார சூர மலையமான் என்போர் மலையமான் மரபினராவர். எஞ்சிய மூவரும் அரசனால் வழங்கப் பெற்ற மலையரையன், சேதிராயன் என்ற பட்டம் பெற்றவர் கலேயன்றி மலையமான் மரபின ரல்லர் என்பது சில குறிப்புக் களால் உய்த்துணரக் கிடக்கின்றது.

#### **8. கடந்தை சேந்தன் ஆதித்தனான இராசராச சிங்கார முத்தரையன்:**

இவன் பெண்ணாகடத்தைச் சூழ்ந்த நிலப்பரப்பில் நாடு காவல் அதிகாரியாயிருந்தவன்; இவன், திட்டக்குடியிலுள்ள திருமால் கோயிலுக்கு ஐந்து வேலி நிலத்தை இறையிலியாக கி. பி. 1168-ல் அளித்துள்ளனன் என்பது இங்குள்ள ஒரு கல்வெட்டால்<sup>5</sup> அறியக் கிடக்கின்றது.

#### **9. அரச நாராயணன் ஏழிசை மோகனாகிய சந்நாத கச்சிராயன்:**

இவன் பல்லவர் மரபில் பிறந்தவன்; திருமுனைப் பாடி நாட்டில் திருவதிகை திருநாவலூர் முதலான ஊர்களைச் சார்ந்த நிலப்பகுதியில் நாடு காவல் அதிகாரியாக விளங்கியவன். கி. பி. 1171-ல் இவன் திருவதிகை வீரட்டானேச்சவரர்க்குத் திருவிளக்கிற்கு நிவந்தம் அளித்துள்ளான் என்று ஒரு கல்வெட்டு உணர்த்துகின்றது.<sup>6</sup>

#### **10. திருக்கொடுக் குன்றமுடையான் நிஷதராசன்:**

பாண்டி நாட்டில் பொன்னமராவதியிலிருந்த ஒரு தலைவன், இராமநாதபுரம் ஜில்லாவிலுள்ள திருக்களக்குடிக்

1. Ins. 311 of 1921; 322 of 1921.

2. Ins. 297 of 1912.

3. Ins. 150 of 1930.

4. Ins. 427 of 1909.

5. S.I.I., Vol. VIII, No. 298.

6. Ibid, No. 322.

கோயிலுக்கு இவன் இறையிலி நிலம் கொடுத்துள்ளனன் என்பது அங்குள்ள கல்வெட்டொன்றால்<sup>1</sup> அறியப்படுகின்றது. இவன் ஓர் அரசியல் அதிகாரியாயிருந்திருத்தல் வேண்டு மென்பது தின்னைம்.

#### **11. குணமலைப்பாடி யுடையான் ஆட்கொண்டான் கங்கை கொண்டானாகிய பொத்தப்பிச் சோழன்:**

இவன் சோழ மண்டலத்தில் சுத்தமல்லி வளநாட்டில் வெண்ணிக் கூற்றத்திலிருந்த ஓர் அரசியல் அதிகாரியாவன். இவன், ஆந்திர தேயத்தில் நிகழ்த்திய வீரச் செயல் பற்றிப் பொத்தப்பிச் சோழன் என்னும் சிறப்புப் பெயர் பெற்றனன் போலும். இவன் திருவெலஞ்சுழி யிறைவர்க்கு மூன்று திருவிளக்கிற்கு நிவந்தம் அளித்துள்ளமை அவ்வூர்க்கல்வெட்டொன்றால்<sup>2</sup> புலனா கின்றது.

#### **12. நெல்லூர்க் கித்தியரையன்:**

இவன் இராசாதிராசன் ஆட்சிக்காலத்தில் நெல்லூரில் வாழ்ந்து கொண்டிருந்த ஒரு சிற்றரசன் என்பது திருக்காளத்தியி மூளை ஒரு கல்வெட்டால்<sup>3</sup> புலப்படுகின்றது.

#### **13. புசபல வீரன் ஆகோ மல்லராசன்:**

இவன் கங்க நாட்டிலிருந்த ஒரு சிற்றரசன்; சோழமாராசன் என்னும் பட்டம் பெற்றவன்; மகா மண்டலாதிபதி என்று அக்காலத்தில் வழங்கப் பெற்றவன். இவன் காஞ்சி மாநகரில் ஒரு நந்தவனத்திற்கு நிலம் வாங்கும் பொருட்டுப் பொருள் வழங்கியுள்ளனன் என்பது காஞ்சிக் கல்வெட்டால்<sup>4</sup> உணரக் கிடக்கின்றது. ஆகவ மல்லராசன் என்பதே ஆகோ மல்லராசன் எனத் திரிந்தது போலும்.



- 
1. Ins. 43 of 1916.
  2. S.I.I., Vol. VIII, No. 218.
  3. Ins. 105 of 1922.
  4. S.I.I., Vol. IV. No. 861.

## 21. மூன்றாங் குலோத்துங்க சோழன் (கி. பி. 1178 – 1218)

இரண்டாம் இராசாதிராச சோழனுக்குப் பிறகு மூன்றாங் குலோத்துங்க சோழன் கி. பி. 1178-ஆம் ஆண்டில்<sup>1</sup> சோழ இராச்சியத்திற்குச் சக்கரவர்த்தியாக முடி குட்டப்பெற்றான். இவன் இரண்டாம் இராசாதிராசன் தம்பி என்று சிலர் கூறுகின்றனர்.<sup>2</sup> அதற்குக் கல்வெட்டுக்களில் சான்றுக விண்மையின் அஃது ஏற்றுக் கொள்ளத்தக்கதன்று. சங்கர சோழன் உலாவில் சொல்லப்படும் சங்கமன் மக்களான நல்லமன், குமார மகீதரன் ஆகிய இருவரும் முறையே இரண்டாம் இராசாதிராசனும் மூன்றாங் குலோத்துங்கனு மாயிருத்தல் வேண்டுமென்று கூறுவர் சிலர். அவ்வுலாவில் கூறப்பெற்ற சங்கமனும் அவன் மக்களாகிய நல்லமன், குமார மகீதரன், சங்கரன் என்போரும் கொங்கு நாட்டிலிருந்த கொங்குச் சோழராவர். சங்கமன் என்ற பெயர் அவன் வீர சைவனா யிருத்தல் வேண்டுமென்பதை வலியுறுத்துகின்றது. சங்கர சோழன் உலாவும் குலோத்துங்க சோழன் கோவையும் கொங்கு நாட்டிலிருந்து கிடைத்தவை. அவ் வேட்டுப் பிரதிகள் தஞ்சை யரண்மனைப் புத்தகசாலையிலும் சோழ நாட்டிலும் இல்லாமை குறிப்பிடத் தக்கது. எனவே, அவை சோழர்களின் வரலாற்றா ராய்ச்சிக்கு ஏற்றுக்கொள்ளத் தக்கவை யல்ல. இரண்டாம் இராசாதிராசன் எதிரிலிப் பெருமாள் எனவும் அவன் தந்தை நெறியடை பெருமாள் எனவும் வழங்கப்பெற்றனர் என்பது பல்லவராயன் பேட்டைக் கல்வெட்டால் அறியப்படுகிறது.<sup>3</sup> அப் பெயர்களுள் எதுவும் சங்கர சோழன் உலாவிலும் குலோத்துங்க சோழன் கோவையிலும் காணப்படவில்லை. அன்றியும் நெறியடைப் பெருமாள் என்பான் விக்கிரம சோழன் பேரனென்று அக்கல்வெட்டு

1. Ep. Ind., Vol. VIII, p. 260.

2. Kulottunga Chola III, p. 31.

3. Ep. Ind., Vol. XXI, No. 31.



முன்றாங் குலோத்துங்க சோழன்,  
திரிபுவனம் கோயில் விமானம்

கூறுகின்றது. அச்செய்தியும் உலாவில் சொல்லப்படவில்லை. ஆகவே, சங்கர சோழன் உலாவில் கூறப் பெற்ற சங்கமம், குமார மகீதரன் என்போர் சோழ நாட்டை ஆட்சி புரிந்த மன்னர் அல்லர் என்பது தேற்றம்.

இனி, இரண்டாம் இராசராச சோழன் இறந்தபோது அவனுக்கு ஒரு வயதும் இரண்டு வயதுமுள்ள இரண்டு பிள்ளைகளிருந்தனர் என்றும் அன்னாருள் ஒருவனுக்காதல் முடி சூட்டு வதற்குரிய வயதின்மையால் கங்கைகொண்ட சோழபுரத்திலிருந்த நெறியடைப் பெருமாள் புதல்வன் எதிரிலிப் பெருமாளை அழைத்து வந்து அவனுக்கு இளவரசப் பட்டங்கட்ட வேண்டிய நிலைமை ஏற்பட்டதென்றும் பல்லவ ராயன் பேட்டையிலுள்ள கல்வெட்டெடான்று கூறுகின்றது. அதனை நுனுகியாராயு மிடத்து, அதில் குறிப்பிடப்பெற்ற இரண்டு வயதுப் பிள்ளையே கி. பி. 1178-ல் பட்டம் பெற்ற இக் குலோத்துங்க சோழனாக விருத்தல் வேண்டும் என்பது உய்த்துணரக் கிடக்கின்றது. அக் கல்வெட்டில் குறிப்பிடப் பெற்ற இரண்டாம் இராசராசனுடைய இரண்டு பிள்ளைகளும் பெண் மக்களாயிருத்தல் வேண்டும் என்று ஆராய்ச்சியாளருள் சிலர் கூறுகின்றனர்.<sup>1</sup> அவர்கள் பெண்மக்களாயிருந் திருப்பின், அக் கல்வெட்டில் ‘பிள்ளைகளுக்கு ஒன்றும் இரண்டும் திருநட் சத்திரமாகையால்’ என்ற செய்தி கூறப்பெறுதற்குச் சிறிதும் இடமில்லை. அன்றியும், அக் கல்வெட்டின் பிற்பகுதியில் ஓரிடத்தில் பெண் பிள்ளைகளைச் சொல்ல நேர்ந்தவிடத்து அவர்களைப் பெண் மக்கள் என்றே ஐயமறக் குறித்திருப்பது உணரற்பாலதாம். எனவே, அக்கல்வெட்டில் காணப்படும் ‘பிள்ளைகள்’ என்னுஞ் சொல் ஆண் மக்களையே உணர்த்துதல் அறியத்தக்கது.

கும்பகோணத்திற்கு மேற்புறத்தி லுள்ளதும் இக்காலத்தில் தாராரசரம் என்று வழங்கிவருவதுமாகிய இராசராசபுரத்தி லுள்ள இராசராசேச்சரம் என்னும் சிவன் கோயில் இரண்டாம் இராசராச சோழனால் எடுப்பிக்கப்பெற்றது என்பது தக்கயாகப் பரணியாலும்<sup>2</sup> கல்வெட்டுக்களாலும் நன்கு அறியக் கிடக்கின்றது.

1. Quarterly Journal of Mythic Society, Vol. XIX, pp. 62 and 63.

2. த. பரணி, தா. 772.

அக்கோயில், தன் தந்தையால் கட்டப்பெற்றது என்பதைப் புதுக்கோட்டை நாட்டிலுள்ள குடுமியான் மலைக் கல்வெட் டொன்றில்<sup>1</sup> நம் குலோத்துங்கன் குறித்திருப்பதால் இரண்டாம் இராசராச சோழனே இவன் தந்தையாயிருத்தல் வேண்டு மென்பது இனிது வெளியாகின்றது. ஆகவே, இவ் வேந்தன் இரண்டாம் இராசராச சோழனுடைய புதல்வன் என்பது நன்கு துணியப்படும்.

இனி, இவனுக்கு முன் அரசாண்ட இராசாதிராசசோழன், இராசகேசரி என்ற பட்டம் புனைந்து கொண்டிருந்தமையால் சோழ மன்னர்களின் ஒழுகலாற்றின்படி இவன் பரகேசரி என்ற பட்டம் புனைந்து ஆட்சி புரிவானாயினன். எனினும், சில கல்வெட்டுக்களில் இவன் இராசகேசரி என்று தவறாகக் கூறப் பட்டிருப்பதும் குறிப்பிடத்தக்கதாகும்.

நம் குலோத்துங்கன் நாற்பது ஆண்டுகள் அரசாண்டிருத் தலால் இவன் கல்வெட்டுக்கள் தமிழ்நாடு முழுவதும் மிகுதியாகக் காணப்படுகின்றன. அக்கல்வெட்டுக்களில் இவனுடைய வீரம் ஆற்றல் முதலானவற்றை விளக்கும் சில மெய்க்கீர்த்திகளும் உள்ளன. அவற்றுள், ‘புயல் வாய்த்து வளம் பெறுக’ என்று தொடங்கும் மெய்க்கீர்த்தி இவனது முன்றாம் ஆட்சி யாண்டு முதல் கல்வெட்டுக்களில் வரையப் பெற்றுள்ளது.<sup>2</sup> இதுவே, ‘புயல் வாய்த்து மண் வளர’ என்றும், ‘புயல் பெருக வளம் பெறுக’ என்றும் சில கல்வெட்டுக்களில் சிறிது வேறுபட்டுக் காணப்படுகின்றது.<sup>3</sup> பிறிதொன்று, ‘மலர் மன்னு பொழிலேழும்’<sup>4</sup> என்னும் தொடக்கத்தை யுடையதாகும். இம் மெய்க்கீர்த்தி இவனது ஆட்சியின் ஐந்தாம் ஆண்டு முதல் கல்வெட்டுக்களில் பொறிக்கப் பட்டுள்ளது. ‘பூமருவிய முகத் தோன்’ என்று தொடங்கும் வேறொரு மெய்க்கீர்த்தியும் இவனது ஐந்தாம் ஆட்சியாண்டு முதல் சில கல்வெட்டுக்களில் உள்ளது. அன்றியும், புதுக்கோட்டை நாட்டைச் சார்ந்த குடுமியான் மலையிலுள்ள ‘புயல் வாய்த்து

1. Inscriptions of Pudukkottai State, No. 166.

2. S.I.I., Vol. III, No. 85.

3. Ibid, Vol. V, No. 632; Ibid, Vol. VII, No. 797.

4. Ins. 173 of 1918.

மண்வளர்' என்று தொடங்கும் நீண்ட மெய்க்கீர்த்தி கொண்டு<sup>1</sup> இவன் தன் ஆட்சியில் நிகழ்த்திய பல அரிய செயல்களைத் தெளிவாக உணர்த்துகின்றது. அந்நாளில், இவன் இயற் பெயரோடு இணைத்து வழங்கப்பெற்று வந்த சில பட்டங்களும் இவன் வீரச் செயல்களை நன்கு விளக்குவன வாயிருத்தல் அறியற் பாலதாம். இனி, அவற்றின் துணை கொண்டு இவன் காலத்தில் நிகழ்ந்துள்ள போர் நிகழ்ச்சிகளை ஆராய்ந்து காண்போம்.

### இவன் பாண்டியனோடு நிகழ்த்திய முதற் போர்

இவ்வேந்தனுக்கு முன் அரசாண்ட இரண்டாம் இராசாதி ராசன் பாண்டி மன்னர்க்குள் ஆட்சியுரிமை பற்றி நடைபெற்ற போர்களில் கலந்துகொள்ள நேர்ந்தமையும், வீரபாண்டியனை வென்று குலசேகர பாண்டியனுக்குப் பாண்டி நாட்டை வழங்கியமையும், பிறகு அக்குலசேகரன் ஈழ நாட்டரசன் பராக்கிரம பாகுவோடு சேர்ந்துகொண்டு சூழ்ச்சி செய்தமை பற்றி அவனைப் போரில் வென்று அவன் ஆட்சிபுரிந்து கொண்டிருந்த பாண்டி நாட்டை வீரபாண்டியனுக்கு அளித்தமையும் முன்னர் நன்கு விளக்கப்பட்டுள்ளன. நாட்டை யிழந்த குலசேகர பாண்டியன் தன் செயலே தனக்குத் தீமை விளைத்தது என்னுங் கருத்தினாய் ஒரு சில ஆண்டு உயிர் வாழ்ந்திருந்து பிறகு இறந்திருத்தல் வேண்டும். அவனுக்கு விக்கிரம பாண்டியன் என்ற புதல்வனைருவன் இருந்தனன். நம் குலோத்துங்கன் பட்டம் பெற்றவுடன், அவ்வரச குமாரன் இவன்பால் அடைக்கலம் புகுந்து, தன் தந்தையிழந்த பாண்டி நாட்டைத் தான் பெற்று அரசாளும்படி செய்தல் வேண்டுமென்று வேண்டிக் கொண்டான். இச் சமயத்தில் பாண்டி நாட்டில் ஆட்சி புரிந்துகொண்டிருந்த வீர பாண்டியனும் இராசாதிராச சோழன் தனக்குப் புரிந்த உதவியை மறந்து, மறுபடியும் இலங்கை மன்னோடு சேர்ந்துகொண்டு சோழ நாட்டிற்குப் பகைவனாகி முரண்பட்ட நிலையிலிருந்தனன்.<sup>2</sup> எனவே, குலோத்துங்கன்

1. Ins. 176 of 1908; S.I.I., Vol. VII, No. 942. இதன் முதல் வரிதான் உளது.

2. Inscriptions of Pudukkottai State, No. 166. இதுகாறும் கிடைத்துள்ள கல்வெட்டுக்களில் இரண்டில் மாத்திரம் இம்மெய்க்கீர்த்தி உளது. ஒன்று குடுமியான் மலையிலும் மற்றொன்று புதுக்கோட்டை நாட்டுச் சேரனாரிலும் இருத்தல் அறியற்பாலது. (Ibid, Nos. 166 and 163.)

வீரபாண்டிய னோடு போர் தொடுப்பது இன்றியமையாத தாயிற்று. ஆகவே, இவன் பாண்டி நாட்டின்மேல் படையெடுத்துச் சென்று அப்பாண்டி வேந்தனோடு போர் புரிந்தபோது அவன் புதல்வருள் ஒருவன் இறந்தமையோடு அவனுடைய ஏழகப் படைகளும் மறவர் படைகளும் எதிர்நின்று போர்புரியும் ஆற்றலையிழந்து அழிந்தும் போயின. அவனுக்கு உதவிபுரிதற் பொருட்டுப் பராக்கிரம பாகுவால் அனுப்பப்பெற்ற சிங்களப் படைகளும் பெருந்தோல்வியெய்தி இலங்கைக்கு ஓடிவிட்டன. எனவே, குலோத்துங்கன் இப்போரில் பெருவெற்றி பெற்று, மதுரையும் அரசுங் கொண்டு வெற்றித்துாண் நிறுவி, அம் மதுரையும் அரசும் நாடும் தன்னை அடைந்த விக்கிரம பாண்டியனுக்கு அளித்தனன்.<sup>1</sup> இதுவே இவன் பாண்டி நாட்டில் நிகழ்த்திய முதற் போராகும்.

### இவன் பாண்டியனோடு நிகழ்த்திய இரண்டாம் போர்

வீரபாண்டியன் தன் நாட்டை யிழந்த பிறகு மலை நாடு சென்று, சேர மன்னன் உதவி பெற்று அதனை மீட்க முயன்றான். அவ்வேந்தன் தனக்குத் துணையாக அனுப்பிய சேர நாட்டுப் படையுடன் சிதறிக் கிடந்த தன் படையையும் ஒருங்கு சேர்த்துக் கொண்டு அவ்வீரபாண்டியன் மதுரை மாநகர் மீது போர்க்குப் புறப்பட்டான். அதனை யறிந்த குலோத்துங்கன் பெரும் படையோடு சென்று அவனை எதிர்ப்பானாயினன். மதுரைக்குக் கிழக்கேயுள்ள நெட்டுரில்<sup>2</sup> இருபெரும் படைகளும் எதிர்த்துக் கொடும்போர் புரிந்தன. இப் போரிலும் பாண்டி நாட்டுப் படையும் சேர நாட்டுப் படையும் முற்றிலும் தோல்வியுற்றுச் சிதறுண்டும் அழிந்தும் போயின. இப்போர் நிகழ்ச்சியில் வெற்றியெய்தி வாகைக்குடிய குலோத்துங்கன் பாண்டியர்க்கு வழிவழி யுரியதாயிருந்த முடியைக் கைப்பற்றிக் கொண்டமையோடு வீரபாண்டியனுடைய பட்டத்தரசியையும் சிறை

1. இஃது இலங்கையிலிருந்து படை வந்தமையால் அறியப்படும்.

2. S.I.I., Vol. III, Nos. 86 and 87; Ibid, Vol. No. 436.

3. நெட்டுர் என்பது இராமநாதபுரம் ஜில்லா சிவகங்கைத் தாலுக்காவில் இளையான்குடிக் கண்மையில் உள்ளது.

பிடித்து வேளம் ஏற்றினான்.<sup>1</sup> தன் முயற்சி பயன்படாமையோடு தனக்குப் பேரழிவையும் பெருந்துன்பத்தையும் தந்ததைக் கண்டு பெரிதும் வருந்திய வீர பாண்டியன், தன் சுற்றத்தினருடன் மலைநாடு சென்று சேர மன்னன்பால் அடைக்கலம் புகுந்தான். பாண்டியனுக்கு உதவி புரிந்தமை பற்றி குலோத்துங்கன் தனக்கு ஏதேனும் தீங்கிழைத்தல் கூடும் என்றஞ்சிய அச் சேர வேந்தன் அவனையும் அவன் மக்கள் இருவரையும்<sup>2</sup> அழைத்துக்கொண்டு சோணாட்டில்கு வந்து எல்லோரும் ஒருங்கே குலோத்துங்கனிடத்தில் அடைக்கலம் புகுந்தனர். இவன் எல்லோரையும் அன்புடன் ஏற்று அவர்களுள் வீரபாண்டியனுக்குப் பாண்டிநாட்டில் ஒரு பகுதியும் முடியும் அளித்தனன். சேரனுக்குப் பிற வேந்தர் பெறாத பெருந் திருவும் வழங்கினான். வீரகேரளனுக்குப் பாரறிய வாழ்வருளித் தன் பக்கமிருந் துண்ணச் செய்தான்; பருதி குலபதி என்னும் பெயருடைய வீரபாண்டியன் புதல்வனுக்கு ‘இருநிதியும் பரிசட்டமும் இலக்குமணிக் கலனும்’ நல்கினான்.<sup>3</sup> எனவே, அடைக்கலம் புகுந்தாரை இவன் நன்கு ஆதரித்தமை அறிக. இவன் பாண்டி நாட்டில் இரண்டாம் முறை நடத்திய போர் இவ்வாறு முடிவெய்தியது எனலாம்.

இனி, இவ்வேந்தன் பாண்டி நாட்டில் பெற்ற முதல் வெற்றி, இவனது இரண்டாம் ஆட்சி யாண்டில் திருவக்கரை கோயிலில் வரையப்பெற்றுள்ள கல்வெட்டொன்றில்<sup>4</sup> காணப்படுதலால் அப்போர் கி. பி. 1180-ஆம் ஆண்டில் நடை பெற்ற தாதல் வேண்டும். இவன் நிகழ்த்திய இரண்டாம் போர் நெல்லூரி லுள்ள இவனது பத்தாம் ஆட்சியாண்டுக் கல்வெட்டில்<sup>5</sup> கூறப்

1. S.I.I., Vol. VII, No. 797; Inscriptions of Pudukkottai State, No. 166.
2. வீரபாண்டியன் தன் மகனுக்குப் பருதி குலபதி என்று பெயரிட்டுக் குலோத்துங்கன்பால் அழைத்து வந்தமையாலும், அவனினும் வேறாய வீர கேரளன் ‘மீனவனாம் வீர கேரளன்’ என்று கல்வெட்டுக்களில் குறிக்கப்பட்டிருத்தலாலும் பருதி குலபதியும் வீரகேரளனும் வீரபாண்டியன் புதல்வர்கள் ஆதல்வேண்டும். திருக்கொள்ளம் பூதாரிலுள்ள கல்வெட்டொன்று வீரபாண்டியன் மக்கள்’ என்று பள்ளையிற் கூறுவதும் அவனுக்குப் பல புதல்வர் இருந்தனர் என்பதைப் புலப்படுத்தாமீந்தும். (S.I.I., Vol. VI, No. 436.) அவர்களுள் எஞ்சியிருந்தோர் இவ்விருவருமே போலும்.
3. S.I.I., Vol. III, No. 88; Inscriptions of Pudukkottai State, No. 166.
4. Ins. 190 of 1904.
5. S.I.I., Vol. V, No. 492; Nellure Inscriptions, N. 169.

பட்டிருத்தலால் அப்போர் கி. பி. 1188-ல் நிகழ்ந்ததாதல் வேண்டும். தன்பால் அடைக்கலம் புகுந்த வீரபாண்டியன், அவன் மக்கள், சேர மன்னன் ஆகிய எல்லோர்க்கும் நம் குலோத்துங்கன் ஆதரவளித்து அவர்கட்கு வேண்டியவற்றை அன்புடன் வழங்கிய நிகழ்ச்சிகள் எல்லாம் கி. பி. 1188 ஆம் ஆண்டிற்கும் 1193-ஆம் ஆண்டிற்குமிடையில் நடை பெற்றிருத்தல் வேண்டுமென்பது ஒருதலை.<sup>1</sup>

### இவன் நிகழ்த்திய ஈழ நாட்டுப் போர்

சிங்கள மன்னர்க்கும் சோழ மன்னர்க்கும் நெடுங் காலமாகப் பகைமை இருந்து வந்தது. இராசாதிராச சோழன் ஆட்சியில் ஈழ மன்னாகிய பராக்கிரம பாகு என்பான் வீரபாண்டியனுக்கு உதவி புரியப் படையனுப்பித் தோல்வி யுற்றமையும், பிறகு குலசேகரப் பாண்டியனைத் தன் வயப்படுத்திக் கொண்டு சோணாட்டிற்குத் தீங்கிழைக்க முயன்றமையும், அதனால் குலசேகரபாண்டியன் தன் அரசிழக்க வீர பாண்டியன் பாண்டி நாட்டில் மறுபடியும் ஆட்சி புரியும்படி இராசாதிராசன் செய்ய நேர்ந்தமையும் முன்னர் விளக்கப்பட்டன. அவ் வீர பாண்டியன் சில ஆண்டுகளுக்குப் பிறகு குலோத்துங்கனோடு முரண் பட்டமையும் அது பற்றி இவன் பாண்டி நாட்டின் மேல் படையெடுத்துச் சென்று அவனைப் போரிற் புறங்கண்டு, அவன் நாட்டைக் கைப்பற்றி, அதனை விக்கிரம பாண்டியனுக்கு அளித்தமையும் முன்னர்க் கூறப்பட்டுள்ளன. நம் குலோத்துங்கன் வீரபாண்டியனோடு அப்போர் நிகழ்த்தியபோது சிங்கள மன்னன் பாண்டியனுக்குப் பெரும் படையொன்றை ஈழ நாட்டி விருந்து அனுப்பி உதவி புரிந்தனன்.<sup>2</sup> அக் காரணம் பற்றியே இவன் ஈழ நாட்டின்மேல் படையெடுத்துச் சிங்கள வேந்தனை அடக்குவது இன்றியமையாததாயிற்று. இவன் அந்நாட்டில் புரிந்த போரில் சிறந்த வெற்றி யெய்தியிருத்தல் வேண்டுமென்பது இவன் கல்வெட்டுக்களால் நன்கறியக் கிடக்கின்றது.<sup>3</sup> இப்போர்

1. திருக்கடலூரிலுள்ள இவனது 15, 16 ஆம் ஆட்சியாண்டுக் கல்வெட்டுக்களில் இச் செய்திகள் காணப்படுவதால் இவை கி. பி. 1193-க்கு முன் நிகழ்ந்தனவாதல் வேண்டும்.

2. S.I.I., Vol. III, No. 86.

3. Ibid, No. 36; Ins. 505 of 1922; Ins. of Pudukkottai State, No. 166.

நிகழ்ச்சி குலோத்துங்கனது பத்தாம் ஆட்சியாண்டுக் கல்வெட்டில்<sup>1</sup> காணப்படுவதால் இது கி. பி. 1188-ஆம் ஆண்டு வாவது அதற்குச் சிறிது முன்னராவது நடைபெற்றதாதல் வேண்டும். சிங்கள நாட்டில் இப்போர் நிகழ்ந்தபோது அங்கு ஆட்சி புரிந்து கொண்டிருந்தவன் பராக்கிரம பாகு<sup>2</sup> என்ற அரசனா அல்லது அவனுக்குப் பிறகு பட்டம் பெற்ற மன்னருள் ஒருவனா என்பது இப்போது புலப்படவில்லை.

### இவன் கொங்கு நாட்டில் நடத்திய போர்

குலோத்துங்கன் ஈழ நாட்டு மன்னனை வென்ற பின்னர், கொங்கு நாட்டின்மேற் படையெடுத்துச் சென்று, அதன் தலைநகராகிய கருவுரைக் கைப்பற்றி, அங்குச் சோழ கேரளன் என்னும் பெயருடன் விசய மாழடி சூடினானென்று இவன் கல்வெட்டுக்கள் கூறுகின்றன.<sup>3</sup> கொங்கு நாட்டு மன்னர், சேரருள் ஒரு கிளையினரே யாவர். அவர்கள் முதல் ஆதித்த சோழன் கால முதல் சோழ மன்னர்க்குத் திறை செலுத்திக் கொண்டு குறுநில மன்னராயிருந்து வந்தனர். அவர்கள் இரண்டாம் இராசாதிராசன் ஆட்சிக் காலத்தில் சூயேச்சையெய்திச் சோழர்க்குக் கப்பஞ் செலுத்துவதை நிறுத்தியிருத்தல் வேண்டுமென்பதும், அதுபற்றியே நம் குலோத்துங்கன் தன் ஆட்சியில் கொங்கு நாட்டின்மேற் படையெடுத்துச் சென்று, அந்நாட்டு மன்னனைப் போரில் வென்று கருவுரைக் கைப்பற்றினன் என்பதும் அறியற் பாலனவாம். தோல்வியுற்ற கொங்கு வேந்தன் குலோத்துங்கன் பால் அடைக்கலம் புகுதலும் இவன் அவனுக்குரிய நாட்டை வழங்கித் தனக்குட்பட்ட சிற்றரசனாயிருந்து அரசாண்டு வருமாறு செய்தமை குறிப்பிடத்தக்கது. இங்ஙனம் கொங்கு நாட்டரசனுக்குக் குலோத்துங்கன் அரசரித்து முடி வழங்கியமைப் பற்றிக் கருவூர் முடி வழங்கு சோழபுரம் என்னும் பெயர் எய்துவ தாயிற்று. கொங்கு நாடும் சோழர் ஆட்சிக்குட்பட்டமையால் சோழ கேரள மண்டலம் என்னும் பெயர் பெற்றது. ‘கொங்கான

1. Nellore Inscriptions, N. 85.

2. இவன் முதல் பராக்கிரம பாகு ஆவன்; கி. பி. 1153 முதல் 1186 முடிய ஈழ நாட்டில் ஆட்சி புரிந்தவன்.

3. Inscriptions of Pudukkottai State, No. 166.

சோழ கேரள மண்டலத்து வெங்கால நாட்டுக் கருவூரான முடி வழங்கு சோழபுரத்துத் திருவானிலை மாதேவர்' என்னுங் கல்வெட்டுத் தொடர் மொழிகள் இவ் வண்மையை நன்கு விளக்கி நிற்றல் காண்க.<sup>1</sup> இப்போர் நிகழ்ச்சி இவனது பதினோராம் ஆட்சியாண்டுக் கல்வெட்டில்<sup>2</sup> காணப்படுவதால் இது கி. பி. 1194-ஆம் ஆண்டிற்கு முன்னர் நிகழ்ந்திருத்தல் வேண்டுமென்பது நன்கு துணியப்படும். இது முதல் இவன் ஆட்சிக்காலத்துக் கல்வெட்டுக்கள் கருவரிலும் கொங்கு நாட்டிலும் காணப்படுதல் அறியற்பாலதாம்.

### இவன் வடநாட்டில் நிகழ்த்திய போர்

நம் குலோத்துங்கன் காலத்தில் சித்தூர், நெல்லூர், கடப்பை ஜில்லாக்களில் சில தெலுங்க மன்னர்கள் ஆட்சி புரிந்து கொண்டிருந்தனர். அவர்கள் தெலுங்குச் சோடர் எனவும் கூறப்படுவர். அன்னோருள், நல்லசித்தரசன், தம்முசித்தியரசன், திருக்காளத்தி தேவன் என்போர், குலோத்துங்கன் ஆட்சிக் காலத்திலிருந்த தெலுங்க மன்னர் ஆவர். அவர்கள் எல்லோரும் இச் சோழர் பெருமானுக்குத் திறை செலுத்திக் கொண்டு குறுநில மன்றராக வாழ்ந்து வந்தவர் என்பது அவர்கள் நாட்டில் காணப்படும் கல்வெட்டுக்களால்<sup>3</sup> நன்கறியக் கிடக் கின்றது. எனவே, வட புலத்திலுள்ள அன்னோர் நாட்டின் மேல் இவ் வேந்தன் படையெடுப்பதற்கு ஏது சிறிதும் இல்லை யெனலாம். ஆனால், திருவரங்கத்திலுள்ள இவனது 19-ஆம் ஆட்சியாண்டுக் கல்வெட்டொன்று,<sup>4</sup> இவன் வட வேந்தரைப் போரில் வென்று கோபந்தணிந்து காஞ்சி மாநகர் புகுந்து அரசர்களிடம் திறை வாங்கினான் என்று கூறுகின்றது. சில கல்வெட்டுக்கள் இவன் காஞ்சியைக் கைப்பற்றினான் என்று உணர்த்துகின்றன.<sup>5</sup> எனவே, இவன் பிறவேந்தன் ஓருவணைப்

1. S.I.I., Vol. III, No. 23.

2. Ins. 397 of 1925.

3. Nellore Inscriptions, N. 85; Ibid. 40; S.I.I., Vol. V, No. 496; Ins. 601 of 1904; Ins. 578 of 1907; Nellore Inscriptions. A. 18; Ibid, G. 86.

4. S.I.I., Vol. III, No. 88.

5. Inscriptions of the Pudukkottai State, No. 164; Ins. 2 of 1905 Ibid, No. 158.

போரில் வென்று அவன் பாலிருந்த காஞ்சியைக் கைப்பற்றி, அம் மாநகருள் வெற்றி முரசொலிப்பப் புகுந்திருத்தல் வேண்டு மென்பது தெள்ளிதிற் புலனாதல் காண்க. ஆகவே, இந்நிகழ்ச்சி குலோத்துங்கன் ஆட்சியில் இவனது தொண்டை நாட்டு நகர மாகிய காஞ்சி சில திங்களாதல் பிற வேந்தன் ஆட்சிக்குட்பட்டிருத்தல் வேண்டுமென்பதை உணர்த்துதல் அறியத் தக்கது.

இனி, வடபுலத்திலிருந்த ஆந்திர மன்னர்கள் சோழர்க்குட்பட்ட குறுநில மன்னரா யிருந்து வந்தனராயினும், அவர்கள் வாய்ப்பு நேருங்கால் தாம் சுயேச்சையாகத் தனியரசு புரியும் கருத்தினராகவே இருந்து வந்தனர் என்பது சிற்சில நிகழ்ச்சிகளால் புலப்படுகின்றது. கி. பி. 1192-ல் கடப்பை ஜில்லாவில் மகாராஜபாடி நாட்டை வல்லூரபுரத்திலிருந்து ஆண்டு கொண்டிருந்த புஜபல வீர நல்லசித்தனதேவ சோழ மகாராசன் என்னும் தெலுங்குச் சோடன் காஞ்சியிலிருந்து தான் கப்பம் வாங்கி வந்ததாகப் பெருமையுடன் கூறுவது குறிப்பிடத் தக்கதாரும்.<sup>1</sup> எனவே, நம் குலோத்துங்கன் பாண்டி நாட்டுப் போரில் ஈடுபட்டிருந்த காலத்தில் கி. பி. 1192-ல் அத்தெலுங்குச் சோழன் சுயேச்சை எய்திச் சில ஆண்டுகள் வரையில் சோழச் சக்கரவர்த்திக்குத் திறை செலுத்தாமல் இருந்திருக்கக்கூடும். அன்றியும், அந்நாளில் அவனே காஞ்சியையும் கைப்பற்றி யிருக்கலாம். பேராற்றல் படைத்த பெரு வீரனாகிய குலோத்துங்கன் இச் செயல்களை எங்கனம் பொறுக்க முடியும்? ஆகவே, இவன் ஆந்திர நாட்டின்மேல் படையெடுத்துச் சென்று அந் நல்லசித்தனதேவனை வென்று குறுநில மன்னனாக்கி, அவன்பாற் கப்பமும் பெற்றுக்கொண்டு காஞ்சியைக் கைப்பற்றி அதனுள் வாகை மாலையுடன் புகுந்திருத்தல் வேண்டும். இந் நிகழ்ச்சியைத்தான் இவனது 19-ம் ஆட்சி யாண்டுக் கல்வெட்டு கூறுகின்றது.<sup>2</sup> எனவே, இப்போர் கி. பி. 1194 -க்கும் 1197-க்கும் இடையில் நிகழ்ந்ததால் வேண்டும். நெல்லூர் ஜில்லா நெல்லூரில் கி. பி. 1197-ல் வரையப்பெற்றுள்ள கல்வெட்டொன்று<sup>3</sup>

1. Ins. 483 of 1906.

2. 'வடமன்னரைத் தறைப்படுத்து முனிவாறிக் கச்சிபுக்கு முழு தாஸையுந் திறைகவர்ந்து' (S.I.I., Vol. III. No. 88.)

3. S.I.I., Vol. V. No. 496.

அவ்வாண்டில் தெலுங்குச் சோடர்கள் நம் குலோத்துங்கனுக்குக் கீழ்ப்படிந்து சிற்றரசராக வாழ்ந்து கொண்டிருந்தனர் என்பதை வலியுறுத்துதல் உணரற்பாலதாம்.

இனி, குடுமியான் மலையிற் காணப்படும் இவனது முப்பத்துநான்காம் ஆட்சி யாண்டுக் கல்வெட்டொன்று<sup>1</sup> இவன் வட்புல மன்னரை வென்று, வேங்கி மண்டலத்தைக் கைப்பற்றி உறங்கை என்னும் பொன்னகர் புகுந்தனன் என்று கூறுகின்றது. இச் செய்திகளை விளக்கக்கூடிய வேறு ஆதாரங்கள் கிடைக் காமையின் இவற்றை ஆராய்ந்து முடிவு காண இயலவில்லை. அன்றியும், இப்போர் நிகழ்ச்சியில் சில ஜயப்பாடுகளும் தோன்றுகின்றன. நெல்லூர் ஜில்லாவுக்கு வடக்கே குலோத்துங்கன் கல்வெட்டுக்கள் காணப்படவில்லை. எனவே, வேங்கி நாடு இவன் ஆட்சிக்குட்பட்டிருந்தது என்று கருதுவதற்குச் சிறிதும் இடமில்லை. இந்நிலையில் இவன் வேங்கியைக் கைப் பற்றினான் என்று இவன் கல்வெட்டு உணர்த்துவது குறிப்பிடத் தக்கது. கி. பி. 1199-ல் பட்டம் பெற்ற ஓரங்கல் மன்னாகிய காகதீய கணபதி என்பான் வடபுலத்தில் பெருவலி படைத்த வேந்தனாய் நிலவியமையோடு அப் பகுதியிலிருந்த வேங்கி, பொத்தப்பி முதலான நாடுகள் எல்லாவற்றையும் தன்னடிப் படுத்தித் தன் ஆட்சியை யாண்டும் பரப்ப முயன்றனன் என்றும் தெரிகிறது.<sup>2</sup> வட புலத்தில் பேரரச ஒன்று நிறுவக் காலங் கருதிக் கொண்டிருந்த அக் காகதீய மன்னன் கி. பி. பதின்மூன்றாம் நூற்றாண்டின் தொடக்கத்தில் சோழ இராச்சியத்தின் வட பகுதியின்மேல் படையெடுத்து வந்திருக்கலாம். அந்நாட்களில் நம் குலோத்துங்கன் அவனைப் போரிற் புறங்கண்டு வடக்கே ஒடுமாறு துரத்தியு மிருக்கலாம்.<sup>3</sup> இந் நிகழ்ச்சிகளையே இவனது குடுமியான் மலைக் கல்வெட்டுக் குறிப்பாக உணர்த்துகின்றது எனலாம். அக்கல்வெட்டுக் கூறும் உறங்கை என்னும் நகர்

1. Inscriptions of the Pudukkottai State, No. 166.

2. The Colas, Vol. II, page. 141.

3. குலோத்துங்கனது 31-ஆம் ஆட்சியாண்டுக் கல்வெட்டிலும் இச் செய்திகள் வரையப் பெற்றுள்ளன. ஆனால், சில எழுத்துக்கள் உதிர்ந்து போய்விட்டன. எனினும், இப்போர் கி. பி. 1209க்கு முன்னர் நடைபெற்றிருந்தல் வேண்டுமென்பதை இக்கல்வெட்டு உணர்த்துவதாகும்.

இப்போது எவ்விடத்தில் உளது என்பது தெரியவில்லை. வரலாற்றராய்ச்சியாளர் சிலர், காகதீய வேந்தர்களின் தலைநகர மாகிய ஓரங்கல் என்ற ஊரே உறங்கை எனக் கல்வெட்டில் குறிக்கப்பெற்றுள்ளது என்று கூறுகின்றனர்.<sup>1</sup> அதனை ஒரு தலையாகத் துணிந்துரைத்தற்குத் தக்க சான்றில்லை. ஆகவே, குலோத்துங்கனது வடநாட்டுப் போர் நிகழ்ச்சிகளைத் தெளிவாக விளக்கக்கூடிய ஆதாரங்கள் கிடைத்தாலன்றி இத்தகைய ஜயங்கள் நீங்கமாட்டா என்பது திண்ணம்.

### பாண்டியனோடு நிகழ்த்திய மூன்றாம் போர்

நம் குலோத்துங்கனது பேருதவியினால் பாண்டி நாட்டில் பட்டம் பெற்ற விக்கிரம பாண்டியன் இறந்தபின்னர் அவன் புதல்வன் சடையவர்மன் குலசேகர பாண்டியன் என்பான் கி. பி. 1190-ல் மதுரையம்பதியில் அரியணை ஏறினான்.<sup>2</sup> அவன் தன் ஆட்சியின் தொடக்கத்தில் சில ஆண்டுகள் வரையில் குலோத்துங்கனுக்குட்பட்டிருந்தான்; இராசாதிராச சோழன் ஆட்சியில் இரு முறையும் இவன் ஆட்சியில் இரு முறையும் பாண்டி நாட்டில் நடைபெற்ற போர்களில் சோணாட்டுப் படைத் தலைவர்கள் தம் படைகளோடு சென்று போர் புரிய நேர்ந்தமை முன்னர் விளக்கப்பட்டுள்ளது. அந் நிகழ்ச்சிகள் எத்துணையோ பொருளாழிவையும் இன்னல்களையும் சோழ இராச்சியத்திற்கு உண்டுபண்ணிவிட்டன என்பதில் ஜயமில்லை. எனினும், நம் குலோத்துங்கன் பாண்டி நாட்டில் அமைதியும் ஒழுங்கும் நின்று நிலவுமாறு தக்க ஏற்பாடு செய்தமை அறியற் பாலதாம். தன் நாடு அத்தகைய நிலையில் இருக்குங்கால், குலசேகர பாண்டியன் நன்றி மறந்து குலோத்துங்கனுக்குப் பகைவனாகிச் சில அடாச் செயல்கள் புரியத் தொடங்கவே, இவன் அந்நாட்டின்மேல் மறுபடியும் படையெடுத்துச் செல்வது இன்றியமையாததாயிற்று. சோழ மன்னர்களின் பேருதவியினால் தம் நாடும் அரசும் பெற்ற பாண்டியர்கள் இவ்வாறு அடிக்கடி முரண்பட்டுச் சோழர்களின் பகைவர்களோடு சேர்ந்துகொண்டு சோணாட்டிற்குத் தீங்கிழைக்க முயல்வதைக் கண்ட

1. The Colas, Vol. II, p. 142; Kulottunga III, p. 35.

2. பாண்டியர் வரலாறு, பக். 46.

குலோத்துங்கன் அவர்கள்பால் பெருஞ் சினங் கொள்வது இயல்பேயாம். எனவே, இவன் பேராற்றல் படைத்த பெரும் படைகளைத் திரட்டிக்கொண்டு பாண்டி நாட்டின்மேல் படையெடுத்துச் சென்றான். அதனையறிந்த குலசேகர பாண்டியன், தன் மறப் படையும் ஏழகப் படையுந் திரட்டிக்கொண்டு குலோத்துங்கனோடு போர் புரியப் புறப்பட்டான். மட்டியூர்<sup>1</sup> கழிக் கோட்டை என்ற ஊர்களில் பெரும் போர்கள் நடைபெற்றன. பாண்டியப் படைகள் பேரழிவிற்குள்ளாகித் தம் ஆற்றல் இழந்து புறங் காட்டி யோடிவிடவே, குலசேகர பாண்டியன் தோல்வி எய்தித் தன் தம்பியோடு மதுரை மாநகரை விட்டு ஒடிவிட்டான். குலோத்துங்கன் தன் படையுடன் அந்நகருள் புகுந்து, அரண்மனையில் சில மண்டபங்களைத் தகர்ந்தெறிந்தும் சில இடங்களை இருந்தவிடந் தெரியாமல் அழித்தும் தன் பெருஞ் சினத்தை ஒருவாறு ஆற்றிக் கொண்டான். பின்னர், இவன் தான் எய்திய பெருவெற்றி காரணமாக அந் நகரில் சோழ பாண்டியன் என்னும் பட்டம் புனைந்து வீர மாழுடி சூடிக்கொண்டான்; இங்ஙனம் செய்ததோடு அமையாமல், பாண்டி மண்டலத் திற்குச் சோழ பாண்டியன் மண்டலம் எனவும் மதுரை மாநகர்க்கு முடித்தலை கொண்ட சோழபுரம் எனவும் கொலு மண்டபத்துக்குச் சேர பாண்டியன் தம்பிரான் எனவும் இவன் பெயர்கள் வழங்கியுள்ளமை குறிப்பிடத்தக்கதாகும்.<sup>2</sup>

நம் குலோத்துங்கன் சேர நாடு பாண்டி நாடு ஆகிய இரண்டையும் வென்று தன்னடிப்பட்டுத்தி, சோணாட்டுள்ளிட்ட முப்பெருந் தமிழ்நாடுகளிலும் ஒப்பற்ற வீரனாகத் திகழ்ந்தமை பற்றித் திரிபவன வீர தேவன் என்னுஞ் சிறப்புப் பெயர் எய்துவா னாயினன். இவ் வேந்தன் மதுரை மாநகரில் தங்கியிருந்த காலத்தில் அவ்வரிய பெயருடன் விசயாபிஷேகமும் வீரா பிஷேகமும் செய்துகொண்டான் என்பது இவன் கல்வெட்டுக் களால்<sup>3</sup> நன்கறியப்படுகின்றது. அந் நாட்களில், இவன் ஆலவாய்ப்

1. மட்டியூர் என்பது இராமநாதபுரம் ஜில்லா திருப்பத்தூர்த் தாலுகாவில் சதுர்வேதிமங்கலம் என்னும் பெயருடன் இக்காலத்தில் உள்ளது. (Ins. 298 of 1927-28)

2. Inscriptions of the Pudukkottai State, No. 166.

3. Inscriptions of the Pudukkottai State, Nos. 169, 176 and 178.

பெருமானடிகளுக்குப் பல்வகை அணிகலன்கள் அளித்தும் தன் பெயரால் திருவிழாக் கண்டும் திருவீதி அமைத்தும் அப் பெருமான் திருக்கோயிலைப் பொன் வேய்ந்தும் ஆற்றிய அருந்தொண்டுகள் பலவாம்.<sup>1</sup>

இனி, திருவாரூரிலுள்ள இவனது இருபத்து நான்காம் ஆட்சி யாண்டுக் கல்வெட்டில்<sup>2</sup> இவன் மதுரையில் புனைந்து கொண்ட திரிபுவன வீரதேவன் என்ற பட்டம் காணப்படுதலால், கி. பி. 1202-ஆம் ஆண்டிற்கு முன்னரே இவன் பாண்டியருடன் நிகழ்த்திய மூன்றாம் போர் நடைபெற்றிருத்தல் வேண்டு மென்பது திண்ணம். இவனது ஆட்சியின் 18, 21, 39-ஆம் ஆண்டுக் கல்வெட்டுக்கள்<sup>3</sup> பாண்டி நாட்டிலிருத்தலால் அந்நாடு இவன் ஆட்சிக் காலம் முழுவதும் இவனுக்கு உட்பட்டிருந்தது என்று தெரிகிறது. தான் வென்று கைப்பற்றிய பாண்டி நாட்டைச் சில ஆண்டுகட்குப் பிறகு தன்பால் அடைக்கலம் புகுந்த சடைய வர்மன் குலசேகரனுக்கே இவன் வழங்கியமை உணரற்பாலது. மூன்றாம் முறை நிகழ்ந்த பாண்டி நாட்டுப் போர் இங்ஙனம் முடிவெய்தியது எனலாம்.


### குலோத்துங்கன் காலத்தில் சோழ ராச்சியத்தின் பரப்பு

இவ் வேந்தர் பெருமான் கல்வெட்டுக்கள், தென் பாண்டி நாட்டில் திருநெல்வேலியிலும், மதுரை ஜில்லாவிலுள்ள தேனூரிலும் புதுக்கோட்டை நாட்டில் சில ஊர்களிலும்<sup>4</sup> சேலம் ஜில்லாவில் தடாவுர், தக்ஞர், ஆற்களூர் முதலான ஊர்களிலும்<sup>5</sup> கொங்கு நாட்டுக் கருவுரிலும்<sup>6</sup> மைசூர் நாட்டில்

1. அறந்தரு திருவாலவாயில் அமர்ந்தவர்க்குத் தன் போர் சிறந்தபெருந் திருவீதியுந் திருநாளங்க கண்டருளிப் பொருப்பநெடுஞ் சிலையால்முப் பூரவெரித்த சொக்கர்க்குத் திருப்பவனி கண்டருளித் திருவீதியில் சேவித்துத் தென்மதுரைத் திருவாலவாய் பொன்மலையெனப்

பொன்வேய்ந்து (Ibid. No. 166)

2. Ins. 554 of 1904.
3. Ins. 28 of 1927 Ins. 311 of 1928 Ins. 606 of 1926.
4. Inscriptions of the Pudukkottai State Nos. 152, 158, 161, 170 and 176.
5. Ins. 461 of 1913; Ins. 458 of 1913; 435 of 1913.
6. S.I.I., Vol. III, Nos. 23 and 24 Ins. 141 of 1905.



திரிபுவன வீரேச்சரம் - திரிபுவனம்



திரிபுவன ஸீரேச்சுரம் - (திரிபுவனம் கோயில்)  
பின்புறத் தோற்றம்

ஹேமவதி ஆவனி முதலான ஊர்களிலும்<sup>1</sup> வடக்கேயுள்ள நெல்லூர் ஜில்லாவில் நெல்லூர், ரெட்டிப்பாளையம், மல்லம் ஆகிய ஊர்களிலும்<sup>2</sup> கடப்பை ஜில்லாவில் நந்தலூர், பொத்தப்பி என்ற ஊர்களிலும்<sup>3</sup> இன்றும் உள்ளன. எனவே, தெற்கேயுள்ள குமரிமுனை முதல் வடக்கேயுள்ள வேங்கி நாடு வரையில் இவன் ஆட்சிக் காலத்தில் சோழ இராச்சியம் பரவியிருந்தது என்பது ஒருதலை. ஆகவே, சேர நாடு, பாண்டி நாடு, கொங்கு நாடு, கங்க நாடு, தெலுங்க நாடு என்ற புற நாடுகள் எல்லாம் இவன் காலத்தில் சோழ இராச்சியத்திற்கு உட்பட்டிருந்தமை உணரற் பாலதாம். இவனுடைய முன்னோர்களான முதல் இராசராச சோழன், கங்கைகாண்ட சோழன், முதற் குலோத்துங்க சோழன் ஆகிய பெரு வேந்தர் காலங்களில் சோழ இராச்சியத்தில் எங்ஙனம் ஆட்சி அமைதியாக நடைபெற்று வந்ததோ அங்ஙனமே இவன் காலத்தும் நடைபெற்றுள்ளது என்பது நம் தமிழகத்தும் அதற்கப்பாலும் காணப்படும் இவன் கல்வெட்டுக்கள் பல வற்றாலும் நன்கறியக் கிடக்கின்றது. எனவே, இன்றும் அத்தகைய பெரு வேந்தர்களுள் ஒருவனாக வைத்துப் பாராட்டத்தக்க சிறந்த குணங்கள் படைத்த பெரு வீரன் ஆவான்.

### இவன் சமயநிலையும் திருத்தொண்டும்

சோழ மன்னர் எல்லோரும் சைவ நெறியைக் கைக் கொண்டு ஒழுகியவர் எனலாம். நம் குலோத்துங்கனும் அங்ஙனமே சைவ சமயத்தில் பெரிதும் ஈடுபாடுடையவனா யிருந்தனன் என்று தெரிகிறது. இவனது சிவபக்தி அளவிட்டுரைக்குந் தரத்ததன்று; தஞ்சாவூர் ஜில்லா திரிபுவனத்திலுள்ள கல்வெட்டொன்று<sup>4</sup> இவனைத் தில்லைச் சிற்றம்பலவாணருடைய ‘ஏகபக்தன்’ என்று கூறுவது குறிப்பிடத்தக்கது. திருவாரூரில் எழுந்தருளியுள்ள இறைவன் தம் கோயில் தானத்தார்க்கு அருளிய உத்தர வொன்றில், இவ்வரசர் பெருமானை ‘நம் தோழன்’ எனக் கூறியுள்ளனர் என்று அவ்வுரிலுள்ள இவனது இருபத்து நான்காம் ஆட்சியாண்டுக்

1. Ibid, Vol. VI, No. 553. Ep. Car., Vol. X. Mb. 44(b) Ibid No. 125.

2. Nellore Inscriptions. N. 69 Ibid, 72; G 86; Ibid, No. 53 Ins. 521 of 1908.

3. Ins. 586 of 1907 Ins. 601 of 1907 Ins. 435 of 1911.

4. Annual Report on Epigraphy, Southern Circle, for 1908, part II, para 64.

கல்வெட்டொன்று<sup>1</sup> உணர்த்துகின்றது. சைவ சமய குரவராகிய சுந்தரமூர்த்திகளைச் சிவபெருமான் தம் தோழராகக் கொண்டிருந்தனர் என்பதும் அது பற்றி அவ்வடிகள் ‘தம்பிரான் தோழர்’ என்று வழங்கப்பெற்று வந்தனர் என்பதும் பெரிய புராணம் முதலான வரலாற்று நூல்களாலும் பிறவற்றாலும் அறியப்படுகின்றன. அவ் வடிகளுக்குப் பிறகு இறைவனோடு அத்தகைய தோழமை நிலையில் அமைந்திருந்தோர் யாரும் இலர். அஃஞ் அங்ஙனமாக, நம் குலோத்துங்கள் சிவபெருமானுக்குத் தோழன் ஆகும் பேறு பெற்றமை இவன் எத்துணைச் சிவபக்தி வாய்ந்தவனாகயிருத்தல் வேண்டும் என்பதை நன்கு புலப் படுத்துவதாகும்.

இவ் வேந்தன் சிவாலயங்களுக்குச் செய்துள்ள திருப் பணிகள் மிகப் பல. புதுக்கோட்டையைச் சார்ந்த குடுமியான் மலையிலும் சேரனூரிலும் காணப்படும் இரு கல்வெட்டுக்கள்<sup>2</sup> அவற்றை விளக்கிக் கூறுகின்றன. அன்றியும், திருவிடைமருதூர்க் கண்மையிலுள்ள திரிபுவனத்தில் வரையப்பெற்ற இவனது வடமொழிக் கல்வெட்டொன்று<sup>3</sup> இவன் புரிந்துள்ள சிவன் கோயில் திருத்தொண்டுகளை ஆராயுமிடத்து, இவன் தன் ஆட்சிக் காலத்தில் பெரும் பொருளைச் சிவாலயங்களுக்குத் திருப்பணி செய்வதில் செலவிட்டுள்ளமை நன்கு புலனாகும்.

இவனது 24-ஆம் ஆயுத்சியாண்டில் இவன் திரிபுவன வீரதேவன் என்றும் பட்டம் எய்தியமை முன்னர் விளக்கப் பெற்றது. அச் சிறப்புப் பெயர் என்றும் நின்று நிலவ வேண்டுமென்ற கருத்தினானாய்த் திருவிடைமருதூர்க்கு அண்மையில் திரிபுவன வீரேச்சரம் என்னும் சிவன் கோயில் ஒன்று இவ் வேந்தன் எடுப்பித்துள்ளமை குறிப்பிடத்தக்கது.<sup>4</sup> இப் பெருங் கோயில் சிற்பத் திறத்தில் ஈடும் எடுப்புமற்றதாகவும் கண்கவரும் வனப்பின தாகவும் பிற்காலச் சோழர் காலத்துக் கோயில்களுக்கு ஒர் எடுத்துக் காட்டாகவும் இன்றும் விளங்கிக்கொண்டிருப்பது

1. Ins. 554 of 1904.

2. Inscriptions of the Pudukkottai State, Nos. 163 and 166.

3. Ins. 190 of 1907.

4. ARE for 1908, part II, para 64.

அறியற்பாலது. இக்கோயிலுக்குக் கடவுண் மங்கலம் செய்தவர். இவ் வேந்தனுடைய குருவும் சித்தாந்த ரத்நாகரம் என்ற நூலியற்றியவரும் சீகண்ட சம்புவின் புதல்வரும் ஆகிய ஈசவர சிவனார் ஆவார்.<sup>1</sup>

இனி, இவ் வரசர் பெருமான் புரிந்த சிவன் கோயில் திருப்பணிகளுள் மதுரைத் திருப்பணிகள், முன்னர்க் கூறப் பட்டுள்ளன. பிற திருப்பணிகள் தில்லையம்பதியில் பேரம் பலம் பொன் வேய்ந்தமையும் அம்பலவானரது திருக்கோயில் முகமண்டபம் மூன்றாம் பிரகாரம் சிவகாமி யம்மையின் கோயிற் கோபுரம் என்பவற்றை எடுப்பித்தமையும், காஞ்சி, திருவிடைம ருதார், இராசராசபுரம் ஆகிய இடங்களில் அரும் பணிகள் ஆற்றியமையும் திருவாரூரில் சபா மண்டபமும் பெரிய கோபுரமும் கட்டுவித்தமையும் ஆகும்.<sup>2</sup>

இத்துணைச் சிவபக்தி வாய்ந்த இம் மன்னவன் மற்றைச் சமயங்களிடத்தில் சிறிதும் வெறுப்புக் காட்டாமல் அவற்றை அன்புடன் ஆதரித்து வந்தனன் என்பது இவன் கல்வெட்டுக் களால் அறியக் கிடக்கின்றது. தென்னார்க்காடு ஜில்லா வேலூரிலுள்ள திருமால் கோயிலுக்குக் குலோத்துங்க சோழ விண்ணகரம் என்று தன் பெயர் வைத்து, அதற்கு நிவந்தமாகக் குலோத்துங்க சோழ நல்லூர் என்ற ஊரை இவன் தன் ஆட்சியின் 3-ஆம் ஆண்டாகிய கி. பி. 1181-ல் வழங்கினன் என்று அவ்வூர்க் கல்வெட்டொன்று<sup>3</sup> கூறுகின்றது. இங்ஙனமே செனப் பள்ளி களுக்குப் பள்ளிச் சந்த இறையிலியாக இவன் நிலம் அளித்த செய்திகள் கல்வெட்டுக்களில்<sup>4</sup> காணப்படுகின்றன. எனவே,

1. சித்தாந்தசாரம் என்னும் நூல் இயற்றியுள்ள ஈசான சிவர் என்பார் இவ் வீசுவர சிவனாராகவே இருத்தல் கூடும் என்பது அறிஞர்களது கருத்து. (Ibid)

2. Ibid, paras 64 and 65.

3. Ins. 114 of 1919.

4. 'திரிபுவனச் சக்கரவர்த்திகள் மதுரையும் பாண்டியன் முடித் தலையுங் கொண்டருளிய பூர்ணாகாரம் கோயிலுக்கு மாண்டு 21 ஆவது மண்டியங்கிழான் குலோத்துங்க சோழ காடு வெட்டுகள் ராஜ காரியஞ் செய்து நாடானால்த் திருவுடித்தொழு உன்கு வேண்டுவன வேண்டிக்கொள்ளன்று திருவுள்ளாமாட்டருளா ..... எங்கள் குருக்கள் சந்திரகீர்த்தி தேவர் திருப்பருத்திக் குள்றிலே இருப்பார். அக்கோயிலுக்கு இருப்பது வேலி நிலம் திருவுள்ளாமாட்டத் தருளி வேந்துமென்று இக்கோயிற் காணி..... கொட்டையூர் ஆசிரியப் பட்டமுங் கொடுத் தருளி அம்பையிலே இருபதின்று வேலி நிலத்துக்கு திருமுகம் பிரசாத்தத் திருமுகப்படி கல்வெட்டு' (S.I.I., Vol. IV, No. 366.)

பேரரசர்கட்கு இன்றியமையாது வேண்டப்படும் சமயப் பொறை இவன்பால் நன்கு அமைந்திருந்தமை காண்க.

### தலைநகர்

இவ் வேந்தன் ஆட்சியில் கங்கைகொண்ட சோழபுரமே தலைநகரமாக இருந்தது. பழையாறையாகிய இராசராசபுரம் இரண்டாவது தலைநகராக விளங்கியது. விக்கிரம சோழபுரமும் இவன் ஆட்சியில் அரசன் தங்கியிருத்தற்குரிய சிறிய நகரமாக இருந்ததென்று தெரிகிறது.<sup>1</sup>

### மனைவியரும் புதல்வனும்

இவ்வரசர் பெருமானுடைய பட்டத்தரசி புவன முழுதுடையாள் என்று வழங்கப் பெற்றனள் என்பது 'செம்பொன் வீர சிம்மாசனத்துப் புவன முழுதுடையாளோடும் வீற்றிருந் தருளிய கோப்பரகேசரி பன்மரான திரிபுவன சக்கரவர்த்திகள் மதுரையும் ஈழமுங் கொண்டு பாண்டியன் முடித்தலையுங் கொண்டருளினபூரீகுலோத்துங்க சோழ தேவர்' என்னுங் கல்வெட்டுப் பகுதியால்<sup>2</sup> நன்கறியக் கிடக்கின்றது. இவ் வரசியைப் பற்றிய பிற செய்திகள் புலப்படவில்லை. இவ் வேந்தனுக்கு வேறொரு மனைவியும் இருந்தனள். இச் செய்தியை 'நம்பிராட்டியாரில் இளைய நம்பிராட்டியார்' என்ற கல்வெட்டுத் தொடர் ஒன்றால் உணரலாம்.<sup>3</sup> இவனுக்குப் பிறகு அரசாண்ட மூன்றாம் இராசராச சோழன் இவனுடைய புதல்வன் ஆவன். ஆனால், இவ்வுண்மையை உணர்த்தக்கூடிய கல்வெட்டுக் களாதல் பிற ஆதாரங்களாதல் இதுகாறுங் கிடைக்க வில்லை. எனினும், நம் குலோத்துங்கனுடைய புதல்வனே மூன்றாம் இராசராச சோழன் என்பதில் சிறிதும் ஐயமில்லை.

### புலவர் பெருமக்கள்

இவ் வேந்தன் தன் முன்னோர்களைப் போல் தமிழ் வளர்ச்சியில் பெரிதும் ஈடுபட்டுத் தன் காலத்தில் நிலவிய புலவர்

1. இவ் விக்கிரம சோழபுத் தாண்மையில் விருந்தபோது தான் வேலூர்த் திருமால் கோபிலுக்கு இவன் இறைபிலி நிலம் வழங்கினான் என்று கல்வெட்டுக் கூறுகின்றது. (Ins. 114 of 1919)

2. S.I.I., Vol. III, No. 88; Ibid, Vol. VII, No. 797; Ibid, Vol. V. No. 1359.

3. Ins. 458 of 1913.

பெருமக்களை நன்கு ஆதரித்து வந்தனன். இவன் அவைக்களாப் புலவராக விளங்கியவர் வீராந்த பஸ்லவரையர் ஆவர். இப் புலவரது வேண்டுகோளின்படி இவ் வரசர்பிரான் காலவிநோத நிருத்தப் பேரரரையனான பாரசவன் பொன்னன் என்பவனுக்குத் திருக்கடலூர்க் கோயிலில் ‘நட்டுவ நிலை’ என்னும் விருத்தி அளித்தனன் என்று அவ்வூர்க் கல்வெட்டொன்று கூறுகின்றது.<sup>1</sup> இப் புலவர் நம் குலோத்துங்கன் மீது பிரபந்தங்களும் பல தனிப்பாடல்களும் இயற்றியிருத்தல் கூடும். அவையெல்லாம் இந்நாளில் கிடைக்காமற் போயினமை வருந்தத்தக்கது.

நேமிநாதம், வச்சணந்தி மாலை, வெண்பாப் பாட்டியல் என்ற இலக்கண நூல்களை இயற்றியவரும் களந்தை வச்சணந்தி முனிவரின் மாணவரும் ஆகிய குணவீர பண்டிதர் என்பார் இவ்வரசன் காலத்தில் வாழ்ந்த புலவரே யாவர். வெண்பாப் பாட்டியலின் பாயிரத்தில் திரிபுவனதேவன் என்ற வேந்தன் காலத்தில் அந்நால் இயற்றப்பெற்ற செய்தி கூறப்பட்டுள்ளது.<sup>2</sup> அதில் கூறப்பெற்ற திரிபுவன தேவன் என்பார் திரிபுவன வீரதேவன் என்னும் சிறப்புப் பெயர் பெற்ற நம் குலோத்துங்கச் சோழனே யாவான் என்பது ஜயமின்றித்துணியப்படும். எனவே, இம் மன்னனால் ஆதரிக்கப் பெற்ற புலவர் பெருமக்களுள் குணவீர பண்டிதரும் ஒருவ ரெங்பது தெள்ளிது.

தமிழ் இலக்கிய வரலாற்றில் குறிப்பிடத்தக்கதாய் இவ்வேந்தன் காலத்தில் நிகழ்ந்ததோர் அரிய நிகழ்ச்சி மாபாரதம் தமிழில் மொழிபெயர்க்கப்பட்டமையே யாம். அப் பெருஞ் செயலை ஆற்றியவர் தொண்டை மண்டலத்துக் குன்றவர்த் தனக் கோட்டத்து இல்லத்தூர் நாட்டு அரும்பாக்கமுடையான் அறநிலை விசாகன் திரைலோக்ய மல்லன் வத்சராசன் என்பவர்.

1. Ins. 255 of 1925.

நிருத்தம் வல்லார்க்குக் கோயில்களில் அளிக்கப்பெறும் இறையிலி நிலங்கள் நட்டுவக் காணி எனவும் நிருத்த போகம் எனவும் அக்காலத்தில் வழங்கியுள்ளமை அறிக்.

2. இந்நால் யார் காலத்துச் செய்ததோவெனின் குருத்தவு மனிமுடிக் கொற்றவர் கோமான் திருத்தகு மனிமுடித் திருபுவன தேவன், என்னும் அராசன் காலத்திற் செய்ததென் றுணர்க (வச்சணந்தி மாலை வெண்பாப் பாட்டியல் பாயிரவுரை) என்பதனால் இதனை அறியலாம்.



கேக்கிழார் - திருநாகேக்சரம் திருக்கோயில்

வட திருவாலங்காட்டிலுள்ள குலோத்துங்கனது முப்பத்தி ரண்டாம் ஆட்சி யாண்டுக் கல்வெட்டொன்று,<sup>1</sup> இப்புலவர் பெருந்தகையைப் ‘பாரதந் தன்னை அருந் தமிழ்ப்படுத்துச் சிவநெறி கண்டவர்’என்று கூறுவது குறிப்பிடத்தக்கது. இவர் குலோத்துங்கனுடைய அரசியல் அதிகாரிகளுள் ஒருவர் என்பதும் தொண்டை நாட்டிலுள்ள அரும்பாக்கம் என்ற ஊரினர் என்பதும் நன்கு புலனாகின்றன. இவர் இயற்றிய மகாபாரதம் இக் காலத்தில் கிடைக்காமையின் அழிந்துவிட்டது போலும்.

தமிழிலக்கணப் பயிற்சி பெற விரும்புவோர் யாவரும் முதலில் கற்கத் தொடங்கும் நன்னால் என்ற இலக்கண நூலை இயற்றிய பவணந்தி முனிவர் என்பார் இவ் வேந்தன் காலத்தில் நிலவிய புலவர் ஆவர். நம் குலோத்துங்கனுக்குக் கப்பஞ் செலுத்திக் கொண்டு கங்க நாட்டில் அரசாண்ட அமராபரண சியகங்கன்<sup>2</sup> என்ற குறுநில மன்னன் ஒருவன் வேண்டிக் கொண்ட வாறு இம்முனிவர் நன்னால் இயற்றினர் என்பது அந்நாற் சிறப்புப் பாயிரத்தால் வெளியாகின்றது. இவர் மைசூர் ஜில்லாவில் திருமுக்கூடல் நரசிபூர் தாலுகாவிலுள்ள சுநநாதபுரத்திலிருந்த ஒரு சமண முனிவர் ஆவர். சோழ மன்னர்களின் ஆளுகைக்குட்பட்டிருந்த கங்க நாட்டுச் சிற்றரசர்கள் தமிழ் வளர்ச்சியிலும் ஈடுபட்டுத் தக்க புலவர்களை ஆதரித்து அரிய நூல்கள் இயற்றுவித்தமைக்கு இங்கு ஓர் எடுத்துக்காட்டாகும்.

இனி, சைவ சமயத்திற்கும் தமிழ் மொழிக்கும் இவன்தன் ஆட்சியின் தொடக்கத்தில் நிகழ்த்திய அரும் பெருந்தொண்டு அருண்மொழித் தேவராகிய சேக்கிழாரடிகளைக் கொண்டு பெரியபுராணம் என்று வழங்கும் திருத்தொண்டர் புராணம் பாடுவித்தமையேயாம். தொண்டை நாட்டில் புலியூர்க் கோட்டத்திலுள்ள குன்றத்தூரில் தோன்றிய இக் கவிஞர் பெருமான், குலோத்துங்கனுக்கு அமைச்ச ராயமர்ந்து உத்தம

1. Ins. 482 of 1905.

2. S.I.I., Vol. III, No. 62; திரிபுவனச் சக்கரவர்த்திகள் மதுரையும் பாண்டியன் முடித் தலையாம் கொண்டருளிய மீரீ குலோத்துங்க சோழ தேவர்க்கு யாண்டு 27 ஆவது..... காஞ்சிபுரத்து உடையார் திருவேகம்பழுமடையார்க்கு ..... மூர்மத் குவளாபூர் பரமேஸ்வரன் கங்க குலோற்பவன் சீகங்கன் அமராபரணனான் திருவேகம்பழுமடையானேன் வைத்த திருநூந்தா விளக்கு 1-க்குப் பக 302 ரிஷபம் 1, (S.I.I., Vol. VI, No. 823)

சோழப் பல்லவராயர் என்ற பட்டமும் பெற்று உயரிய நிலையிலிருந்துவரும் நாட்களில் இவரது ஒப்பற்ற சிவபத்தியையும் புலமைத் திறத்தையும் கண்ட இம்மன்னர் பிரான் இவரைத் திருத்தொண்டர் புராணம் பாடித் தருமாறு வேண்டிக் கொள்ளவே, இவர் தில்லை மாநகரில் தங்கி அம்பல வாணரது திருவருள் துணைகொண்டு அப் பெருநூலைப் பாடி முடித்து இவ்வேந்தனது அவைக்களத்தில் அதனை அரங்கேற்றிப் பெறற்கரும் புகழேய்தினர்.<sup>1</sup> இவரது பெருமைக்கேற்றவாறு இவருக்கு இம்மன்னன் பல வரிசைகள் வழங்கித் தொண்டர்சீர் பரவுவார் என்னும் சிறப்புப் பெயரும் அளித்துப் பாராட்டுவானாயினன். இவ் வரசர் பெருமானைச் சேக்கிழா ரடிகள் தம் திருத்தொண்டர் புராணத்தில் பத்திடங்களில் புகழ்ந்து கூறியிருப்பது அறியற்பாலதாகும். இவ் வடிகள் இரண்டாங் குலோத்துங்க சோழன் விரும்பியவாறு திருத் தொண்டர் புராணம் இயற்றினார் என்பது சில ஆராய்ச்சி யாளரின் கொள்கை. அஃது எவ்வாற் றானும் ஏற்படைத்தன்று. இரண்டாங் குலோத்துங்கனுக்கு ஆசிரியராகவும் அவைக்களப் புலவராகவும் அவன் ஆட்சிக் காலம் முழுதும் நிலவிய ஒட்டக் கூத்தரையன்றி வேறு எப் புலவரையும் எந்நாலும் இயற்றும்படி அவன் வேண்டிக்கொள்ள மாட்டான் என்பது ஒருதலை. அன்றியும், இரண்டாங் குலோத்துங்கனுக்குப் பிறகு அவன் புதல்வன் இரண்டாம் இராசராசன் ஆட்சிக் காலத்தும் உயிர் வாழ்ந்திருந்து இராசராசன் உலாவும் தக்கயாகப் பரணியும் இயற்றியவரும் தம் நூல்களில் இறையனாரகப்பொருள்,<sup>2</sup> களவழி நாற்பது,<sup>3</sup> கலிங்கத்துப் பரணி<sup>4</sup> ஆகிய தொன்னால்களை மனமாரப் பாராட்டும் இயல்புடையவரும் சிவபத்திச் செல்வம் வாய்ந்தவரும் ஆகிய ஒட்டக்கூத்தர், தம் காலத்தில் திருத் தொண்டர் புராணம்

1. பெரியபுராணம், பாயி. 8.

2. குலோத்துங்க சோழன் பிள்ளைத்தமிழ், பா. 2.

3. மேற்படி, 103.

விக்கிரம சோழ னுலா, கண்ணி, 14.

குலோத்துங்க சோழ னுலா, கண்ணி, 20.

இராசராச சோழ னுலா, கண்ணி, 18.

4. குலோத்துங்க சோழன் பிள்ளைத்தமிழ், பா, 14.



சேக்கிழார் தாயார் - திருநாகேச்சரம் திருக்கோயில்

பாடப்பெற்றிருப்பின் பக்திச் சவை யொழுகும் அவ்வரிய நூலையும் அதனைப் பாடிய ஆசிரியரையும் தாம் இயற்றிய நூல்களில் புகழ்ந்திருப்பர் என்பது தின்னம். அப்புலவர் பெருமான் தம் நூல்களில் திருத் தொண்டர் புராணத்தைக் குறிப்பிடாமையின் அந்நால் அவர் காலத்திற்குப் பின்னரே இயற்றப்பெற்றிருத்தல் வேண்டும் என்பது நன்கு துணியப் படும்.<sup>1</sup> சேக்கிழாரடிகள் கூறியுள்ள பேரம்பலம் பொன்வேய்ந்த அனபாயன் மூன்றாங் குலோத்துங்கனே யாவன். இவன் எதிரம்பலம் பொன் வேய்ந்தான் என்று கல்வெட்டுகள் உணர்த்துகின்றன.<sup>2</sup> எதிரம்பலமே பேரம்பலம் என்று வழங்கியது என்பது அறியற் பாலது. எனவே எதிரம்பலம் பொன் வேய்ந்த மூன்றாங் குலோத்துங்கனே பேரம்பலம் பொன் வேய்ந்த அனபாயன் என்பதும் இவன் காலத்தில் விளங்கியவரே சேக்கிழாரடிகள் என்பதும் தெள்ளிதிற் புலனாதல் காண்க.

### சிறப்புப் பெயர்கள்

அந்நாளில் இவ் வேந்தருக்குப் பல சிறப்புப் பெயர்கள் வழங்கியுள்ளன. அவற்றுள், வீரராசேந்திரன்,<sup>3</sup> முடிவழங்கு சோழன்,<sup>4</sup> சோழ கேரள தேவன்,<sup>5</sup> திரிபுவன வீர தேவன்,<sup>6</sup> முடித்தலை கொண்ட பெருமான்,<sup>7</sup> உலகுடைய வந்த நாயனார்,<sup>8</sup> இராசாக்கள் தம்பிரான்,<sup>9</sup> உலகுய்யவந்த நாயனார்,<sup>10</sup> தனி நாயகன்<sup>11</sup> என்பன

1. ஓட்டக்கூத்தர் தம் தக்கயாகப் பரணியில் கூறியுள்ள திருஞானசம்பந்தர் வரலாற்றிற்கும் சேக்கிழார் கூறும் அவ்வடிகள் வரலாற்றிற்கும் வேறுபாடுகளிருப்பது ஒன்றே அவ் விருவரும் ஒரே காலத்தினர் அல்லது என்பதை உணர்த்துவதாகும்.

2. S.I.I., Vol. IV, No. 222; Inscriptions of the Pudukkottai State, No. 166.

3. இச் சிறப்புப் பெயர் இவனது இரண்டாம் ஆட்சி யாண்டிலிருந்து 36 ஆம் ஆண்டு முடியக் கல்வெட்டுகளில் காணப்படுகின்றது. (நூஜீ, ஏடி. ஏஜீ, சூ. 88. ஜோ. 323 டீக் 1911.)

4. S.I.I., Vol. III, No. 23.

5. Ins. 75 of 1925.

6. Ins. 554 of 1904; Ins. 162 of 1926.

7. Ins. 266 of 1913.

8. Ins. of the Pudukkottai State, No. 169.

9. Ins. 80 of 1928.

10. Ins. 120 of 1912.

11. Ins. 147 of 1927.

குறிப்பிடத் தக்கனவாம். இவன் கொங்கு நாட்டை வென்று தன்னடிப் படுத்தியமை பற்றிச் சோழ கேரளன் என்றும் தன்பால் அடைக்கலம் புகுந்த கொங்கு மன்னனுக்கு அரசளித்து முடி வழயங்கியமை பற்றி முடிவழங்கு சோழன் என்றும் மக்களால் வழங்கப் பெறுவானாயினன். இவன் ஆட்சியில் கொங்கு நாடு சோழ கேரள மண்டலம் எனவும் இதன் தலைநகராகிய கருவூர் முடி வழங்கு சோழபுரம் எனவும் பெயர்கள் எய்தியமை முன்னர்க் கூறப்பட்டுள்ளது. இவன் திரிபுவன வீரதேவன். முடித்தலைக் கொண்ட பெருமாள் என்ற சிறப்புப் பெயர்கள் பெற்றமைக்குக் காரணம் முன் விளக்கப்பெற்றுள்ளது. தில்லையம்பதியிலுள்ள மேற்கு இராசவீதி முடித்தலை கொண்ட பெருமாள் திருவீதி என்றும் கோயிலுள்ள மூன்றாம் பிரகாரம் இராசாக்கள் தம்பிரான் திருவீதி என்றும் இவன் பெயரால் அக்காலத்தில் வழங்கி வந்தன என்பது சில கல்வெட்டுக்களால்<sup>1</sup> அறியப் படுகின்றது. சோழ நாட்டில் காவிரி யாற்றிற்கு வடக்கரையிலுள்ள பாடல் பெற்ற தலங்களுள் ஒன்றாகிய திருக்கருப் பறியலூர் என்பது இவ்வேந்தன் பெயரால் தனிநாயக சதுரவேதி மங்கலம்,<sup>2</sup> என்று வழங்கப்பெற்று வந்தமை அவ்வூர்க் கல்வெட்டுக்களால் புலப்படுகின்றது.

### சில நிகழ்ச்சிகள்

இவனது ஆட்சியின் 12, 13 மும் ஆண்டுகளில் தொண்டை மண்டலத்தில் பெருமழை பெய்தமையால் வெள்ளம் ஏற்பட்டு அங்குப் பெரும் பஞ்சம் உண்டாய செய்தி ஒரு கல்வெட்டால்<sup>3</sup> அறியக்கிடக்கின்றது. அன்றியும், இவனது ஆட்சியின் 23,

1. S.I.I., Vol. IV. No. 229. Ibid, Vol. XII, Nos. 245 and 154.

2. சீர்காயிக்கு மேற்கேயுள்ள இவ்வூர் இந்நாளில் தலைநாயிறு என்று வழங்கப்படுகிறது.

3. S.I.I., Vol. VII, No. 393. “மதுரையும் ஸழையும் கொண்டருளின் ஸ்ரீ குலோத்துங்க சோழ தேவர்க்கு யாண்டு 44 வது சோமங்கலமான பஞ்சநதி வாண சதுரவேதிமங்கலத்து ஏரி இத்தேவர்க்குப் பன்னிரண்டாவது பெருவர்ஷம் பெய்து ஒரு நாளே ஏழிடத்தில் பெருமடையாக உடைந்த இது திருச்சுரக் கண்ணப்பன் திருவேகம்ப்ரமடையான் காமன் கண்ட வானவன் இம்மடை எழும் அடைப்பித்து பதின்மூன்றாவதும் ஏரி நிறைந்த இரண்டிடத்தில் உடைந்ததுவும் அடைப்பித்து இவ்வேரி பதினாலாவது நிலைநின்ற பின்பு இம் மடைகளும் கரையும் பருமை செய்கைக்கு பதினாலாவது தைமாசத்து திருச்சுரக் கண்ணப்பன் திருவேகம்ப் முடையான் ..... பக்கல் இவ்வூர் மகாசஸபை யோம் பொலியூட்டாகக் கைக்கொண்ட பழங்காச 40.....”

24 ஆம் ஆண்டுகளில் மழையின்மையால் நாடெங்கும் பெரும் பஞ்சம் தோன்றி மக்கட்கு இன்னல் இழைத்த செய்தி, திருவண்ணாமலை, திருப்பாம்புரம் என்ற ஊர்களில் உள்ள கல்வெட்டுக்களால்<sup>1</sup> நன்கு புலனாகின்றது. அப் பஞ்சத்தில் காசக்கு முந்தாழி நெல் விற்றதென்றும் வேளாளன் ஒருவன் தன் மகளிர் இருவருடன் 110 காசக்குக் கோயில் மடத்திற்குத் தன்னை விற்றுக் கொண்டு அடிமையாயினன் என்றும் திருப்பாம்புரத்திலுள்ள கல்வெட்டொன்று உணர்த்துகின்றது. இத்தகைய பஞ்ச நிகழ்ச்சிகளில் செல்வராயுள்ளவர்கள், ஆற்றிற்குக் கரை போட்டும் ஏரி அமைத்தும் காடு வெட்டியும் கழனி திருத்தியும் அவற்றிற்குக் கூலியாகக் குடிமக்கட்குப் பொன்னும் நெல்லும் அளித்து அன்னோரைக் காப்பாற்றி வந்தமை அறியற் பாலதாம்.

இவனது ஆட்சியின் 22-ஆம் ஆண்டில் குகையிடி கலகம் ஓன்று நிகழ்ந்ததென்றும் அந்தாட்களில் சைவத் துறவிகளின் மடங்களாகிய பல குகைகள் அழிக்கப்பெற்றன என்றும் அங்குனம் அழிக்கப்பட்டவற்றுள், திருத்தருப்புண்டியிலிருந்த குகை ஓன்று என்றும் மூன்றாம் இராசராசன் (ஆட்சியின் இரண்டாம் ஆண்டுக் கல்வெட்டொன்று<sup>2</sup> கூறுகின்றது.) இக் குகையிடி கலகம், சோழ மன்னர்க்குக் குருமார்களாக நிலவியவர்களும், கோளகி மடம், பிட்சாவிருத்தி மடம் முதலான சைவாதீனங்கட்குத் தலைவர்களாயிருந்தவர்களும் ஆகிய வடநாட்டுப் பிராமணர்கள் விரதம், சீலம், ஞானம் ஆகியவற்றில் சிறந்த தென்னாட்டுச் சைவத் துறவிகளின் செல்வாக்கையும் மேம்பாட்டையும் குறைப்பதற்கு உண்டு பண்ணியது என்று ஆராய்ச்சியாளர்கள் கருதுகின்றனர்.<sup>3</sup> எனினும், நம் குலோத்துங்கனுக்குப் பிறகு பட்டம் பெற்ற மூன்றாம் இராசராசன் ஆட்சியில் சைவத்

1. S.I.I., Vol. VIII, No. 151. “திரிபுவன சக்கரவர்த்திகள் ஸ்ரீ குலோத்துங்க சோழ தேவர்க்கு யாண்டு 204வது அருங்குன்றங்கிழான் நாற்பத்தெண்ணாபிராம் பிள்ளையும் மங்கையர்க்கரசியாரும் --- இருபத்துநாலாவது பஞ்சத்திலே காசக்கு உழக்கு அரிசி விற்கக்கே பூண்ட பொன்னும் நேடுன அந்தமும் நெல்லும் அடையாயிட்டு திருநதியைக் கட்டி ஏரி காண்கையாலும்” (திருவண்ணாமலைக் கல்வெட்டு.) (திருப்பாம்புரம்). Ins. 86 of 1911.

2. Ins. 471 of 1912.

3. Annual Report on Epigraphy, Southren Circle for 1913 part II, para 42.

துறவிகளின் குகைகள் மறுபடியும் சிறந்து விளங்கின என்பது கல்வெட்டுகளால் வெளியாகின்றது.<sup>1</sup>

இனி, இவ்வேந்தன் ஆட்சியில் நிகழ்ந்த செயல்களுள் சிறப்பாகக் குறிப்பிடத் தக்கது இவனது 38ஆம் ஆட்சியாண்டில் சோழ நாடு அளக்கப்பெற்றமையே யாம். இந் நிகழ்ச்சியைத் தெளிவாக விளக்கக் கூடிய ஆதாரங்கள் கிடைக்கவில்லை யாயினும் மூன்றாம் இராஜேந்திர சோழனது கோயிலூர்க் கல்வெட்டொன்று<sup>2</sup> இச்செய்தியை யுணர்த்துவது அறியத்தக்கது.

### குலோத்துங்கனது இறுதிக்காலம்

இவனது ஆட்சியின் 40ஆம் ஆண்டுக் கல்வெட்டுக்கள், கைச்சினம், ஊட்டத்தூர், திருவரண்குளம் ஆகிய ஊர்களில்<sup>3</sup> காணப்படுதலால், இவன் நாற்பது ஆண்டுகள் வரையில் ஆட்சி புரிந்திருத்தல் வேண்டும் என்பது நன்குணரக்கிடக்கின்றது. எனவே, இவன் கி. பி. 1218-ஆம் ஆண்டு சிவபெருமான் திருவடி நிழலை எய்தியிருத்தல் வேண்டும் என்பது திண்ணம். இவன் தான் இறப்பதற்கு இரண்டாண்டுகட்கு முன்னர் கி. பி. 1216 ஆம் ஆண்டில்<sup>4</sup> தன் புதல்வன் மூன்றாம் இராசராசனுக்கு இளவரசப் பட்டம் கட்டி அரசாங்க அலுவல்களில் கலந்து கொள்ளுமாறு செய்தனன். இவன் கி. பி. 1218-ல் இறந்த பின்னர் இராசராசன் சோழ இராச்சியத்திற்குச் சக்கரவர்த்தியாக முடிகுட்டப் பெற்ற சில திங்கள்களில், அவனது ஆற்றலின்மையை நன்குணர்ந்த முதல் மாறவர்மன் சுந்தர பாண்டியன் என்பான் தன் ஆட்சியின் மூன்றாம் ஆண்டாகிய கி. பி. 1129-ல் சோழ நாட்டின்மீது படையெடுத்து வந்து அதனைக் கைப்பற்றிக் கொண்டான். இந்திகழ்ச்சி நம் குலோத்துங்கனது ஆட்சியின் இறுதியில் நிகழ்ந்த தென்றும் அப் பாண்டி வேந்தன் பால் பொன்னமராவதியில் அடைக்கலம் புகுந்து தனக்குரிய சோழ நாட்டை மீண்டும் பெற்றுக் கொண்டவன் இவனே என்றும் சில ஆராய்ச்சியாளர்கள்

1. Ins. 477 of 1912; ARE for 1909, part II.

2. Ins. 188 of 1908.

3. Ins. 162 of 1926; Ins. 489 of 1912; Inscriptions of the Pudukkottai State, No. 176.

4. Ep. Ind., Vol. VIII, page 260.

எழுதியுள்ளனர்.<sup>1</sup> அன்னோர் கூறுவது எவ்வாற்றானும் பொருந்துவதன்று. அறிவு திரு ஆற்றல்களில் சிறந்து பகைவர் எல்லோரும் நடுங்குமாறு பேராண்மை படைத்துப் பெருவீரனாக நிலவிய நம் குலோத்துங்கனை மாறவர்மன் சுந்தர பாண்டியன் போரில் வென்றிருப்பானேல் இவனைத் தான் வென்ற செய்தியைத் தன் ஆட்சியின் மூன்றாம் ஆண்டு முதல் தன் கல்வெட்டுக்கள் எல்லாவற்றிலும் தவறாமல் குறித்திருப்பான் என்பது ஒருதலை. அவன் அங்ஙனம் குறிக்காமையால் அச் செய்தி ஏற்றுக்கொள்ளத் தக்கதன்று. அன்றியும் மாறவர்மன் சுந்தர பாண்டியன் நம் குலோத்துங்கனுக்குப் பொன்னமராவதியில் சோணாடு வழங்கியதாகச் சொல்லப்படும் செய்தி அவனது ஆட்சியின் மூன்றாம் ஆண்டு முதல் 14 ஆம் ஆண்டு முடிய கல்வெட்டுக்களில் குறிக்கப்படவில்லை. அவனது 15-ம் ஆட்சியாண்டாகிய கி. பி. 1231 -ல் வரையப்பெற்ற கல்வெட்டொன்றில் மாத்திரம் அச்செய்தி காணப்படுகின்றது.<sup>2</sup> எனவே, அதனை உண்மைச் செய்தி எனக் கோடற்குச் சிறிதும் இடமில்லை. அன்றியும், மாறவர்மன் சுந்தர பாண்டியன் இரண்டாம் முறை நிகழ்த்திய சோணாட்டுப் போரில் தோல்வி யுற்ற சோழ மன்னனே முதற் போரில் தோல்வி எய்தி அப் பாண்டியன்பால் அடைக்கலம் புகுந்து தன் நாட்டைத் திரும்பப் பெற்றுக்கொண்டவன் என்பது அச் சுந்தர பாண்டியன் மெய்க்கீர்த்தியால்<sup>3</sup> நன்கறியக் கிடக்கின்றது. ஆகவே, சுந்தர பாண்டியனது இரண்டாம் படையெழுச்சியில் தோல்வியுற்ற மூன்றாம் இராசராசனே அவனது முதற்படையெழுச்சியில் அவன்பால் அடைக்கலம்புகுந்து அவன் வழங்கிய நாட்டைப் பெற்று அரசாண்டவன் என்பது தெள்ளிதிற் புலனாதல் காண்க. எனவே சுந்தரபாண்டியன் படையெழுச்சியின்போது நம் குலோத்துங்கன் உயிருடனிருந்து அவன்பால் தோல்வி எய்தினான் என்று கூறுவது சிறிதும் பொருந்தாததொன்றாம். குலோத்துங்கனது இறுதிக் காலம்

1. The Colas, Vol. II, pp. 148 and 149; ARE for 1926 part II, para 32; A Manual of the Pudukkottai State, Vol. II, part I, p. 613.

2. Ins. 9 of 1926.

3. S.I.I., Vol. V, No. 431.

வரையில் சுந்தர பாண்டியன் கல்வெட்டுக்கள் சோழ நாட்டில் காணப்படாமையொன்றே இவன் ஆட்சிக் காலத்தில் அவன் படையெடுத்து வரவில்லை என்பதை நன்கு வலியுறுத்தவதாகும். ஆகவே சிலர் கருதுவது போல் நம் குலோத்துங்கன் தன் ஆட்சியின் இறுதிக் காலத்தில் சுந்தர பாண்டியன் பால் தோல்வியற்றுப் பேரின்னலுக்கு உள்ளாக வில்லை என்பதும் தன் வாணாள் முழுமையும் பெரு வீரனாக நிலவிப் பகைவேந்தர்கள் அடிபணிந்து திரை செலுத்தப் புகழுடன் வாழ்ந்துவந்தனன் என்பதும் அறியற்பாலனவாம்.

இனி, நம் குலோத்துங்கனது ஆட்சிக் காலத்தில் நிலவிய குறுநில மன்னர்களும் அரசியல் தலைவர்களும் யாவர் என்பதைக் கல்வெட்டுக்களின் துணைகொண்டு ஆராய்ந்து காண்பாம்.

### **1. கிளியூர் மலையமான் இறையூரன் இராசராச சேதிராயன்:<sup>1</sup>**

இவன் மலையமான் மரபில் தோன்றிய ஒரு குறுநில மன்னன்; கிளியூரத் தலைநகராகக் கொண்டு சேதி நாடு எனப்படும் மலையமானாட்டை அரசாண்டவன். இவன் குலோத்துங்கனுக்குப் படைத் தலைவனா யிருந்தமையோடு இவ் வேந்தன் பால் பேரன்புடையவனாகவும் ஒழுகி வந்தனன் என்பது கல்வெட்டுக்களால் அறியக் கிடக்கின்றது. கி. பி. 1200 ல் திரு அறையனி நல்லூர்க் கோயிலில் மூன்று நந்தா விளக்குகள் எளிக்கும் பொருட்டு இறையிலி நிலம் வழங்கியுள்ள பெரியடையான் இராசராச கோவலராயன் என்பான் இச் சேதிராயனுடைய புதல்வன் ஆவான்; எனவே, இம் மலையமான் மரபினர் அந்நாட்களில் சேதிராயன், கோவலராயன் என்ற இரு பட்டங்களை யடைய வராயிருந்தமை அறியற்பாலது.

### **2. மலையன் நரசிம்மவர்மன் ஆகிய கரிகால சோழ ஆடையூர் நாடாள்வான்:<sup>2</sup>**

இவன் மலையமான் மரபில் தோன்றிய ஒரு குறுநில மன்னன்; ஆடையூரத் தலைநகராகக் கொண்டு சேதி நாட்டில்

1. S.I.I., Vol. VII, No. 1021.

2. Ibid, Vol. VIII, No. 128.

ஒரு பகுதியை ஆட்சி புரிந்தவன்; இரண்டாம் இராசாதிராசன் மூன்றாங் குலோத்துங்கன் ஆகிய இரு வேந்தர் ஆட்சிக்குப் படைத் தலைவர்களாக நிலவிய வீரர்களுள் ஒருவன். இவன், இராசாதிராசன் ஆட்சியில் திருச்சிற்றம்பல முடையான் பெருமானம்பிப் பல்லவராயனோடு பாண்டி நாடு சென்று, ஈழ நாட்டுப்படையுடன் போர் புரிந்து வாகை சூடியவன் என்பது இலங்கைச் சரிதமாகிய மகா வம்சத்தால் உய்த்துணரப்படு கின்றது.

### 3. அதிகமான் இராசராச தேவன்:<sup>1</sup>

இவன் கடையெழு வள்ளல்களுள் ஒருவனும் கடைச்சங்க காலத்திலிருந்தவனு மாகிய அதிகமான நெடுமானஞ்சியின் வழித்தோன்றல்; சேரர் மரபினன்; கங்க நாட்டிலுள்ள தக்குரி லிருந்து அந்திலப் பரப்பை அரசாண்ட ஒரு குறுநில மன்னன். இவனது தலைநகராகிய தக்குர் இந்நாளில் தர்மபுரி என்ற பெயருடன் சேலம் ஜில்லாவில் உளது. இவன், திருவண்ணா மலைக் கோயிலுக்குத் தக்குர் நாட்டிலுள்ள மலையனார் என்ற ஊரை இறையிலியாக வழங்கியுள்ளனன் என்பது அக்கோயிலில் காணப்படும் கல்வெட்டொன்றால்<sup>2</sup> அறியப்படுகின்றது.

### 4. விடுகாதழகிய பெருமாள்:

இவன் மேலே குறிப்பிட்ட அதிகமான் இராசராச தேவனுடைய புதல்வன். சேலம் ஜில்லாவிலுள்ள கம்பயனல்லாரில் காணப்படும் ஒரு கல்வெட்டால்<sup>3</sup> இவன் நம் குலோத்துங்கனுக் குட்பட்டிருந்த ஒரு குறுநில மன்னன் என்பது நன்கு புலனாகின்றது. இவன் கல்வெட்டுகள் தென்னார்க்காடு, வடார்க்காடு ஜில்லாக்களிலும் உள்ளன. இவனும் கரிகால சோழ ஆடையூர் நாடாழ்வானும் செங்கேணி அம்மையப்பன் அத்திமஸ்லனான விக்கிரம சோழச் சாம்புவராயனும் தம்முள் ஓற்றுமையுடையவர்களாயிருத்தல் வேண்டும் என்று செய்து கொண்ட உடன்படிக்கை யொன்று

1. Ep. Ind., Vol. VI, pp. 332 - 334.

2. S.I.I., Vol. VIII, No. 126.

3. Ep. Ind., Vol. VI, pp. 332 - 334.

திருவண்ணாமலைத் தாலுகாவிலுள்ள செங்கைமாக் கோயிலில் வரையப்பெற்றுள்ளது.<sup>1</sup>

### 5. அமராபரண சீயகங்கள்:

இவன் கங்கர் மரபினன்; இந்நாளில் கோலார் என்று வழங்கும் குவளாலபுரத்தைத் தன் தலைநகராகக் கொண்டு கங்கபாடி நாட்டை ஆட்சிபுரிந்த ஒரு குறுநில மன்னன். இவனைக் ‘குவளாலபுர பரமேஸ்வரன் கங்க குலோத்தமன் சூர நாயகன் திருவேகம்ப முடையானான அமரா பரண சீயகங்கள்’ என்று கல்வெட்டுக்கள் கூறுவது<sup>2</sup> குறிப்பிடத்தக்கது. இவன் கல்வெட்டுக்கள் குலோத்துங்கனது மூன்றாம் ஆட்சியாண்டு முதல் 34-ம் ஆண்டு முடிய நம் தமிழகத்தில் காணப் படுகின்றன.<sup>3</sup> இவன் பட்டத்தரசி அரியபிள்ளை என்பாள் கி. பி. 1212-ல் திரு வல்லத்திலுள்ள சிவன் கோயிலில் இரண்டு சந்தி விளக்குகள் எரித்ததற்கு நிவந்தம் அளித்துள்ளமை அவ்வூர்க் கல்வெட்டால்<sup>4</sup> அறியப்படுகின்றது. கி. பி. 1181-ல் இவன் புதல்வன் அருங்குன்றைப் பிள்ளையான சீயகங்கள் என்பான் திருக்காளத்தி இறைவர்க்கு ஒரு நூந்தா விளக்கு எரித்தற் பொருட்டுச் சாவா மூவாப் பசுக்கள் அளித்தனன் என்று அவ்வூர்க் கல்வெட்டொன்று<sup>5</sup> கூறுகின்றது; இவ் வமராபரண சீயங்கனும் திருக்காளத்தி, காஞ்சி ஆகிய ஊர்களிலுள்ள திருக்கோயில்களில் நூந்தா விளக்குகள் வைத்துள்ளனன். எனவே, இவனும் இவன் குடும்பத்தினரும் சிறந்த சிவபக்தியுடையவர்களா யிருந்தனர் என்று தெரிகிறது. இவன் கண்ணட மொழி வழங்கும் நாட்டில் ஆட்சி புரிந்து கொண்டிருந்தவனாயினும் இவன் தமிழ் மொழியிலும் பெரும் பற்றுடையவனாயிருந்தமை அறியத் தக்கது. இவன் தன் நாட்டிலிருந்த அரிய புலவராகிய பவணந்தி முனிவரைக் கொண்டு நன்னால் என்ற இலக்கண நூல் ஒன்று இயற்றுவித்த செய்தி முன்னர் விளக்கப்பட்டுள்ளது.

1. S.I.I., Vol. VII, Nos. 127 and 119.

2. Ibid, Vol. IV, No. 823; Ins. 116 of 1922.

3. Ibid. No. 643; Ins. 116 of 1922.

4. S.I.I., Vol. III, No. 62.

5. S.I.I., Vol. VIII, No. 149.

அந்நாற்பாயிரம் இவனை ‘அருங்கலை விநோதன் அமராபரணன்’ என்று பாராட்டுவது குறிப்பிடத் தக்கது.

இனி, திருவண்ணாமலைக் கோயிலுக்கு நிவந்தம் வழங்கியுள்ள பங்கள் நாட்டுப் பிருதிகங்கள் அழகிய சோழனும்<sup>1</sup> அகஸ்திய கொண்டாவில் திருநாவுக்கரசு அடிகளை எழுந்தருள வித்த அரசியின் கணவனாகிய உத்தம சோழங்கனும் நம் குலோத்துங்கன் காலத்திலிருந்த கங்கர் குலச் சிற்றரசர்கள் என்பது சில கல்வெட்டுக்களால் புலப்படுகின்றது.<sup>2</sup>

#### **6. அம்மையப்பன் பாண்டி நாடு கொண்டானாகிய கண்டர் சூரியன் சம்புவராயன்:**

இவன் பல்லவர் மரபில் செங்கேணிக்குடியில் தோன்றியவன்; இராசாதிராசன் ஆட்சியின் பிற்பகுதியிலும் குலோத்துங்கன் ஆட்சியின் முற் பகுதியிலும் நிலவிய ஒரு படைத்தலைவன். கி. பி. 1170-ல் இவன் பாண்டி நாடு கொண்டான் என்ற சிறப்புப் பெயருடன் கல்வெட்டொன்றில்<sup>3</sup> குறிக்கப்பட்டிருத்தலால் இராசாதி ராசன் ஆட்சியில் நிகழ்ந்த பாண்டி நாட்டுப் போர் கட்குச் சென்ற படைத் தலைவர்களுள் இவனும் ஒருவனாதல் வேண்டும் என்பது தின்னம். இவன் திருவக்கரையிலுள்ள சிவன் கோயிலில் சூரியன் திருக்கோபுரம் என்ற கோபுரமும் கண்டர் சூரியன் என்ற ஆயிரக்கால் மண்டபமும் எடுப்பித்தனன் என்று அவ்வுர்க் கல்வெட்டுக்கள்<sup>4</sup> உணர்த்துகின்றன.

இனி அம்மையப்பன் கண்ணுடைய பெருமாளான விக்கிரம சோழச் சம்புவராயன்,<sup>5</sup> சீயமங்கலத்திலுள்ள கோயிலுக்கு இறையிலி நிலம் வழங்கியுள்ள குலோத்துங்க சோழச் சம்புவராயன்;<sup>6</sup> திருவோத்தார் இறைவர்க்குத் தேவ தானமாக நிலம் அளித்துள்ள செங்கேணி அம்மையப்பன் அழகிய சோழனான எதிரிலி

1. Ibid. Vol. IV, No. 643.

2. Ins. 559 of 1906.

3. Ins. 195 of 1904.

4. Ins. 190 of 1904.

5. Ins. 620 of 1919.

6. S.I.I., Vol. VII, No. 66.

சோழச் சம்புவராயன்<sup>1</sup> என்பவர் களும் நம் குலோத்துங்கன் காலத்தில் இருந்தவர்கள் என்பது சில கல்வெட்டுக்களால் அறியக் கிடக்கின்றது.

#### 7. ஏகவாசகன் குலோத்துங்க சோழ வாண கோவ ரையன்:

இவன் வாணர் மரபில் தோன்றியவன்; குலோத்துங்கன் காலத்தில் நிலவிய அரசியல் தலைவர்களுள் ஒருவன். இவன் கல்வெட்டுக்கள் தஞ்சாவூர்,<sup>2</sup> திருச்சிராப்பள்ளி,<sup>3</sup> சேலம் ஜில்லாக் களில்<sup>4</sup> குலோத்துங்கனது ஆட்சிக் காலம் முழுமையும் காணப்படுவதால் இவன் அக்காலத்தில் அரசாங்கத்தில் விளங்கிய ஒரு சிறந்த தலைவன் என்பது தெள்ளிது.

#### 8. பொன் பரப்பினான் மகதைப் பெருமாளான இராச ராச வாணகோவரையன்:

இவன் வாணர் மரபில் தோன்றிய ஒருக்குறு நில மன்னன்; சேலம் ஜில்லாவிலுள்ள ஆற்கழுரைத் தலைநகராகக் கொண்டு மகத நாட்டை அரசாண்டவன். இவனது மகத நாடு சேலம் ஜில்லாவின் கீழ்ப்பகுதியும் தென்னார்க்காடு ஜில்லாவின் மேற் பகுதியும் தன்னகத்துக் கொண்டு முற்காலத்தில் நிலவிய ஒரு நிலப் பரப்பாகும். இவ் வாண கோவரையன் திருவண்ணா மலைக் கோயிலைப் பொன் வேய்ந்த காரணம் பற்றிப் ‘பொன் பரப்பினான் மகதைப் பெருமாள்’ என்று அந்நாளில் வழங்கப் பெற்றுள்ளான்.<sup>5</sup> அக் கோயில் சுவர்களில் இவனுடைய அறச் செயல்களையும் வீரச் செயல்களையும் கூறும் இருபத்திரண்டு பாடல்கள் வரையப் பெற்றிருத்தலை இன்றும் காணலாம்.<sup>6</sup> இவன் நம் குலோத்துங்கனுக்குச் சில போர் நிகழ்ச்சிகளில் படைத்தலைவனா யிருந்தனன் என்று தெரிகிறது.

1. S.I.I., Vol. VII, No. 103.

2. Ins. 166 of 1908.

3. Ins. 521 of 1912; S.I.I., Vol. IV, No. 396.

4. Ins. 461 of 1913.

5. S.I.I., Vol. VIII, No. 148.

6. Ibid, No. 145; செந்தமிழ்த் தொகுதி – 3, பக்கங்கள் 427 – 432.

**9. கூடலூர் அரசு நாராயணன் ஆளப்பிறந்தான் வீர சேகரக் காடவராயன்:**

இவன் பல்லவர் மரபில் தோன்றிய ஒரு தலைவன்: தென்னார்க்காடு ஜில்லாவிலுள்ள கூடலூர் என்ற நகரில் வாழ்ந்து கொண்டிருந்தவன்; குலோத்துங்கன் ஆட்சியில் திருமுனைப்பாடி நாடு எனப்படும் நடு நாட்டில் பாடிகாவல் அதிகாரியாய் விளங்கியவன். திருவதிகை, திருவெண்ணெய் நல்லூர், திருமாணிகுழி, திருவண்ணாமலை, எலவானாகுர், சித்தலிங்கமடம் ஆகிய ஊர்களில் இவன் கல்வெட்டுக்கள்<sup>1</sup> காணப்படுகின்றன. அவற்றால் அவ்வூர்க் கோயில்களுக்கு இவன் அளித்துள்ள நிவந்தங்களும் அணிகலன்களும் செய்துள்ள திருப்பணிகளும் நன்கு புலனாகின்றன.

**10. கூடல் ஏழைமோகன் மணவாளப் பெருமாள் வாணிலை கண்ட பெருமாளாகிய இராசராசக் காடவ ராயன்:**

இவன், மேலே குறிப்பிட்ட பல்லவர் குலத் தலைவன் வீரசேகரக் காடவராயனுடைய புதல்வன்; தன் தந்தைக்குப் பிறகு திருமுனைப்பாடி நாட்டில் நாடு காவல் அதிகாரியாயிருந்தவன், குலோத்துங்கன் நிகழ்த்திய போர் ஒன்றில், வாள் கொண்டு பேராண்மையுடன் பொருது பகைவனை வென்று வாகை சூடிய காரணம் பற்றி அரசனால் வாணிலை கண்ட பெருமாள் என்ற பட்டம் வழங்கிப் பாராட்டப் பெற்றவன்.<sup>2</sup> இவனுடைய போர் வீரத்தையும் பேராற்றலையும் உணர்ந்த நம் குலோத்துங்கன் அவனுக்குத் தன் மகளை மணஞ் செய்து கொடுத்துப் பற்பல சிறப்புகள் செய்தான்.<sup>3</sup> அந்நாள் முதல் இவன் மணவாளப் பெருமாள் என்று சோழ இராச்சியத்தில் யாண்டும் வழங்கப் பெற்றனன் என்று தெரிகிறது. இவனுக்கு

1. S.I.I., Vol. VII, No. 941; Ibid. Vol. VIII, No. 121.

2. S.I.I., Vol. VII, No. 942. Ibid, No. 146.

3. சுந்தரத் தோரண நாட்டித் துகிற்கொடி குடி முத்துப் பந்தர பாலிகை தீபம் பரப்புமின் பல்லவர்கோன் செந்தளிர்க் கைகோத் தபயன் மகஞ்சன் தில்லையுலா வந்தளிக்கும்பெருமாள் வெற்பார் மாதை மணஞ்செய்யவே

(S.I.I., Vol. XII, Intro. p. 10.)

அழகிய சீயன், அவனி யாளப் பிறந்தான், காடவன், கோப்பெருஞ் சிங்கன் என்ற வேறு பெயர்களும் உண்டு. கோப்பெருஞ்சிங்கன் என்னும் பெயர் இவன் புதல்வனுக்கும் அக்காலத்தில் வழங்கி யிருத்தலால் இவனை முதற் கோப்பெருஞ் சிங்கன்என்று வரலாற்றாராய்ச்சி யாளர்கள் கூறுவார். குலோத்துங்கனுடைய மகளை மணந்து இவ்வேந்தனது அன்பிற்குரியவனாய்ப் பெருமையுடன் வாழ்ந்து வந்த இப்பல்லவர் தலைவனே பிற்காலத்தில் சோழ இராச்சி யத்தின் அழிவிற்கு வழி தேடியவன் ஆவன்.<sup>1</sup> இவன் நன்றி மறந்து, தன்னலங் கருதிச் செய்த அடாத செயல்களே, கி. பி. பதின் மூன்றாம் நூற்றாண்டின் நடுவில் சோழராச்சியத்தில் அமைதி யின்மையையும் ஆட்சியில் தளர்ச்சியையும் உண்டு பண்ணி விட்டமையோடு இறுதியில் பேரரசு வீழ்ச்சி எய்தி மறைந் தொழியமாறும் செய்துவிட்டன என்பது ஒருதலை. அந்நிகழ்ச்சிகள் எல்லாம் அடுத்த அதிகாரத்தில் நன்கு விளக்கப்படும்.

இனி, கி. பி. 1187-ல் குலோத்துங்க சோழன் நியாய பரிபாலன சதுரவேதிமங்கலம் என்ற ஊர் அமைத்தவனும் சிதம்பரத்திற் கண்மையில் பரகேசரி நல்லூரில் விக்கிர சோழேச்சரம் என்ற ஆலயம் எடுப்பித்தவனுமாகிய சேந்தமங்கலமுடையான் அரையன் எதிரிலி சோழனும்,<sup>2</sup> செங்கற்பட்டு ஜில்லாவிலுள்ள திருக்கச்சூர், கடப்பேரி, திருமழிசை என்னும் ஊர்களில் கோயில் களுக்கு நிவந்தம் வழங்கியுள்ள குலோத்துங்க சோழ கண்ணப்பன் பஞ்சந்தி வாணனாகிய இராசராசநீலகங்கரையனும்,<sup>3</sup> கி. பி. 1183-ல் திட்டக்குடியில் திருமால் கோயிலுக்கு 5-வேலி நிலம் இறையிலியாக அளித்தவனும் அந்நிலப் பரப்பில் பாடிகாவல் அதிகாரியாக நிலவியவனுமாகிய இராசராச வங்கார முத்தரையனும்,<sup>4</sup> புதுக்கோட்டை நாட்டில் சில கோவில்களுக்கு நிவந்தங்கள் அளித்துள்ள திருக்கொடுங்குன்ற முடையான் கேரள

1. Ibid, Vol. VIII, No. 350. இவன் குலோத்துங்கன் ஆட்சியின் பிற்பகுதியில் மூண் பட்டுவிட்டமை ஒரு கல்வெட்டால் நன்கு புலனாகின்றது. (S.I.I., Vol. VIII, No. 106)

2. Ins. 393 of 1907; Ins 309 of 1913.

3. Ins. 275 of 1909; S.I.I., Vol. V. No. 966; Ins. 2 of 1911.

4. S.I.I., Vol. VIII, No. 298. Ibid, No. 288.

ராசனாகிய நிஷ்ட ராசனும்,<sup>1</sup> அந்நாட்டு ஊருடைப் பெருமாளான எதிரிலி சோழக் கடம்பராயனும்,<sup>2</sup> நம் குலோத்துங்கனது ஆட்சிக் காலத்தில் விளங்கிய அரசியல் தலைவர்கள் என்பது இன்னோர் கல்வெட்டுக்களால் நன்கு அறியக்கிடக்கின்றது.

நம் குலோத்துங்கனது ஆளுகையின் தொடக்கத்தில் கடப்பை, நெல்லூர், சித்தூர் ஜில்லாக்களில் ஆட்சி புரிந்து கொண்டிருந்த சில தெலுங்கச் சோழர்கள் இவ்வேந்தற்குத் திறை செலுத்தாமல் முரண்பட்டிருந்தனர் என்பதும் பிறகு இவன் அவர்களைப் போரில் வென்று முன்போல் தனக்குக் கப்பஞ் செலுத்தும் சிற்றரசர்களாகச் செய்துவிட்டான் என்பதும் முன்னர் விளக்கப்பட்டுள்ளன. பொத்தப்பி, நெல்லூர் ஆகிய ஊர்களிலிருந்து அரசாண்டு கொண்டிருந்த அக் குறுநில மன்னர்கள் இவனது ஆணைவழி ஒழுகி உற்றுழியுதவி வந்தமையும் அறியற்பால தாம். அத்தெலுங்கச் சோழருள், மதுராந்தக பொத்தப்பிச் சோழன், அவன் புதல்வன் நல்ல சித்தரசன், சோடன் திருக்காளத்தி தேவன் என்போர் ஈண்டு குறிப்பிடத் தக்கவராவர். நெல்லூர்<sup>3</sup> கடப்பை<sup>4</sup> ஜில்லாக்களில் காணப்படும் சில கல்வெட்டுக்களால் இவர்கள் நம் குலோத்துங்கனுக்குக் கீழ்ப்பட்டிருந்த சிற்றரசர்கள் என்பது நன்கு புலனாகின்றது.

சோழ இராச்சியத்திலிருந்த குறுநில மன்னர்களும் தலைவர் கரும் தம் சக்கரவர்த்தியின் அரசாங்கம் இனிது நடைபெறுமாறு தாம் நடந்து கொண்டமையோடு போர் நிகழ்ச்சிகளில் படைத் தலைமை வகித்து உதவி புரிந்தும் வந்தனர். இராச்சியத்தின் நலங்கருதி இவர்கள் தங்களுக்குள் உடன் படிக்கை செய்து கொள்வதும் உண்டு. அத்தகைய உடன் படிக்கைகள் சில கோயில் களில் வரையப் பெற்றிருத்தலை<sup>5</sup> இந் நாளிலும் பார்க்கலாம்.

- 
1. Ins. 311 of 1928; Inscriptions of the Pudukkottai State. Nos. 174, 168 and 161.
  2. Inscriptions of the Pudukkottai State. No. 169.
  3. Nellure Inscriptions, N. 67; G. 86; R. 8 and 66.
  4. Ins. 582 of 1907; Ins. 435 of 1911; Ins. 601 of 1907.
  5. Ins. 254 of 1919; Ins. 440 of 1913; Ins. 223 of 1904; Ins. 483 of 1908; S.I.I., Vol. VII, No. 127; Ibid. Vol. VIII, No. 106; Ins. 435 of 1913.

சக்கரவர்த்தியின் உடன்பாடு பெறாமலே குறுநில மன்னர்கள் தமக்குள் ஒற்றுமை கருதி உடன்படிக்கை செய்து கொள்ளும் வழக்கம் பிற்காலத்தில் ஏற்பட்டு விட்டமை குறிப்பிடத்தக்கது. இவ்வழக்கம் சோழ இராச்சியம் நாளைவில் பெருகிப் பேரரசர்க்கு அடங்காமல் தனியரசு புரிய வேண்டும் என்ற எண்ணத்தையும் விருப்பத்தையும் சிற்றரசர்கட்கு உண்டு பண்ணி விட்டது என்பது ஒருதலை. எனவே நம் குலோத்துங்கன் காலத்திற்குப் பிறகு சில குறுநில மன்னர்களும் தலைவர்களும் தமக்குட்பட்டிருந்த நிலப் பரப்பிற்கு தாமே யரசராகி எவருக்கும் அடங்காமல் தனியரசு நடத்தத் தொடங்கினர். இதனால்தான் கி. பி. பதிமுன்றாம் நூற்றாண்டின் இறுதியில் அழிவெய்தும் நிலையை அடைந்தது என்பது உணர்ந்பாலது.



## 22. முன்றாம் இராசராச சோழன் (கி.பி. 1216 – 1256)

முன்றாங் குலோத்துங்க சோழன் கி. பி. 1218இும் ஆண்டில் இறந்தவுடன், அதற்கு இரண்டாண்டுகட்கு முன் கி. பி. 1216ல்<sup>1</sup> இளவரசுப் பட்டம் கட்டப்பெற்றிருந்த முன்றாம் இராசராச சோழன் சோழ இராச்சியத்திற்குச் சுக்ரவர்த்தியாக முடி சூட்டப் பெற்றான். இவன் முன்றாங் குலோத்துங்க சோழனுடைய புதல்வன் என்று கூறுவதற்குத் தக்க ஆதாரங்கள் இதுகாறும் வெளிவந்துள்ள கல்வெட்டுக்களில் காணப்பட வில்லை. எனினும், இவன் அவ் வேந்தனுடைய மகன் என்பதில் சிறிதும் ஜயமில்லை. இச்செய்தி இனி வெளிவரும் கல்வெட்டுக்களால் உறுதியெய்துதல் கூடும்.

சோழ மன்னர்கள் ஒருவர்பின் ஒருவராக மாறி மாறிப் புனைந்துகொண்ட இராசகேசரி பரகேசரி என்ற பட்டங்களுள் இவன் இராசகேசரி என்னும் பட்டம் புனைந்து அரசாண்டவன் ஆவான். எனினும், சில கல்வெட்டுக்கள் இராசகேசரியைப் பரகேசரி என்றும் பரகேசரியை இராசகேசரி என்றும் இவன் காலத்தும் இவன் தந்தையின் காலத்தும் குறிப்பிடுகின்றன.<sup>2</sup> அவையனத்தும் கல்வெட்டுக்களைப் பொறிப்போரால் நேர்ந்த பிழைகளே எனலாம்.

இவ் வேந்தன் கல்வெட்டுக்களில் இரு மெய்க்கீர்த்திகள் காணப்படுகின்றன. அவற்றுள் ஒன்று, ‘சீர்மன்னி இருநான்கு திசை விளங்கும்’<sup>3</sup> என்று தொடங்குகின்றது. இதில் வரலாற்றுக்

1. Ep. Ind., Vol. VIII, p. 260.

2. இக்காலப் பகுதியில் ஒரே அரசனுக்கு இராசகேசரி பரகேசரி என்ற பட்டங்கள் இரண்டும் முறையின்றி வழங்கப்பட்டுள்ளன என்று ஆராம்ச்சியாளர்கள் கூறியிருப்பது அறியத் தக்கது. (The Colas, Vol. II, p. 174; Annual Report on South Indian Epigraphy for 1908 - 09; part II, para 50.)

3. S.I.I., Vol. IV, Nos. 424 and 540.

குறிப்புக்கள் காணப்படாமையின் இஃது ஆராய்ச்சிக்குப் பயன்படுவதன்று. “சீர்மன்னு மலர்மகளும் சிறந்ததனி நிலைச் செல்வியும்”<sup>1</sup> என்னும் தொடக்கத்தையுடையது. இது நீண்ட மெய்க்கீர்த்தியாயிருத்தலால் சோணாட்டுச் சிறப்பையும் இவனது குணம் ஆட்சி இவற்றின் பெருமையையும் இவனுடைய பட்டத்தரசியின் அருங்குணங்களையும் எடுத்துரைப்பதாக உள்ளது.

### **இராசராசன் ஆளுகையில் சோழ இராச்சியத்தின் நிலை**

இவன் ஆட்சிக் காலத்தில் சோழ இராச்சியம் பல்வகைத் துன்பங்களுக்குள்ளாகித் தன் சீருஞ் சிறப்பும் இழந்தது. இவனுடைய முன்னோர்கள் தம் பேராற்றலால் உயர்நிலைக்குக் கொணர்ந்த சோழர் பேரரசை அதன் நிலை குன்றாதவாறு தாங்கிப் புரததற்குரிய ஆண்மையும் வீரமும் இவன்பால் இல்லாமற் போயினமையே அதன் வீழ்ச்சிக்கு முதற் காரணம் ஆகும். அன்றியும் சோழ இராச்சியத்திற்கு வடமேற்கே ஹோய் சனரும், தெற்கே பாண்டியரும் வல்லரசுகளாகித் தம் பேரரசை நிறுவுதற்குப் பெரிதும் முயன்று அம் முயற்சியில் ஒரளவு வெற்றியும் பெற்று வந்தனர். நம் இராசசாசன் காலத்தில் அவ்விரு பேரரசர்களும் ஒருவருக்கொருவர் முரண்பட்டு நின்றமையால்தான் நடுவிலிருந்த சோழ இராச்சியம் அவர்களால் கவர்ந்து கொள்ளப் பட்டு அவர்கள் இராச்சியங்களுக்குள் ஒடுங்கி மறைந்தோழி யாமல் ஒருவாறு நிலைபெற்றிருந்தது எனலாம். சோழ இராச்சியத்திற்கு வடக்கிழக்கே நெல்லூர்ப் பக்கத்தில் ஆட்சிபுரிந்து கொண்டிருந்த தெலுங்கச் சோழர்கள், தமக்கு வடக்கேயிருந்த காகதீயரை உற்ற நன்பராகவும் உறவினராகவுங் கொண்டு வலிமை எய்தி வந்தனர். இந்நிலையில், மகத நாட்டு வாண கோவரையர், திருமுனைப்பாடி நாட்டு காடவராயர் முதலான குறுநில மன்னர்கள் நம் இராசராசனோடு பகைமை கொண்டு உள்நாட்டில் கலகமும் குழப்பமும் உண்டுபண்ணித் தாமே தனியரச நடத்த முயன்றனர். எனவே, வலிகுன்றிய வேந்தன் ஒருவன் இத்துணை அல்லல்களையும் போக்கித் தன் இராச்சியத்தில் அமைதி நிலவச் செய்வது இயலாத்தொன்றாம்.

1. Ins. 392 off 1918; Ins 504 of 1918.

ஆகவே, இவன் ஆட்சியில் பல்வகை இன்னல்களும் உண்டாயின மையில் வியப்பொன்று மில்லை. பொதுவாக நோக்குமிடத்து, இவன் ஆஞ்சை நல்லோரையில் தொடங்கவில்லை என்பது தெள்ளிதிற் புலனாகும்.

### **மாறவர்மன் சுந்தர பாண்டியனது முதற்படையெழுச்சி**

இராசராசன் இளவரசுப் பட்டம் பெற்ற ஆண்டாகிய கி. பி. 1216-ல் முதல் மாறவர்மன் சுந்தர பாண்டியன் என்பான் பாண்டி நாட்டில் முடிகுட்டப் பெற்றனன். அவன் அறிவு ஆற்றல்களிற் சிறந்த பெருவீரன் ஆவான். பலஆண்டுகளாகத் தன் முன்னோர்களாகிய பாண்டி வேந்தர்கள் சோழர்க்கு அடங்கி அன்னோர்க்குத் திறை செலுத்தும் குறுநில மன்னராக வாழ்ந்து வந்ததையும் தன் இளமைப் பருவத்தில் மூன்றாம் குலோத்துங்கன் பாண்டி நாட்டின் மேல் படையெடுத்து அங்குப் பலபல அழிவு வேலைகளை நிகழ்த்திச் சென்றதையும் அவன் மறந்தவன்ஸ்லன். ஆகவே, வாய்ப்பு நேருங்கால் சோழ நாட்டில் அத்தகைய செயல்களைச் செய்து தன் வெற்றிப் புகழை யாண்டும் பரப்ப வேண்டும் என்ற எண்ணம் அவனது இளம் உள்ளத்தில் வேருள்ளிக் கிடந்தது. அதற்கேற்ப, பேராற்றல் படைத்த பெரு வேந்தனாகிய மூன்றாங் குலோத்துங்கன் கி. பி. 1218ஆம் ஆண்டில் இறந்தான். பிறகு அறிவும் வன்மையும் குன்றிய அவன் புதல்வன் இராசராசன் சோணாட்டில் அரியணை ஏறினான். சோழ நாட்டின்மேல் படையெடுப்பதற்குத் தக்க காலத்தை எதிர்பார்த்துக் கொண்டிருந்த சுந்தர பாண்டியன், தன் கருத்தை நிறைவேற்றுவதற்கு அதுவே உரிய காலம் என்று கருதினான். எனவே, குலோத்துங்கன் இறந்த பின்னர், நம் இராசாசன் முடிகுடிய சில திங்கள்களில் கி. பி. 1219 ஆம் ஆண்டின் முற்பகுதியில் சுந்தர பாண்டியன் பெரும் படையைத் திரட்டிக்கொண்டு சோழ மண்டலத்தின்மீது படையெடுத்து வந்து இச் சோழ மன்னனைப் போரில் வென்று நாட்டைக் கைப்பற்றிக் கொண்டான். இப்படையெழுச்சியில் சோழரின் பழைய தலைநகரங்களாகிய தஞ்சாவூரும் உறையூரும் பாண்டி நாட்டு வீரர்களால் கொளுத்தப்பட்டன;<sup>1</sup> பல மாட மாளிகைகளும்

1. 'தஞ்சையு முறந்தையாஞ் செந்தமூல் கொளுத்தி' என்று சுந்தர பாண்டியன் மெய்க்கீர்த்தி கூறுவது கான்க.

கூட கோபுரங்களும் ஆடலரங்குகளும் மணி மண்டபங்களும் இடிக்கப்பெற்றன. நீர் நிலைகள் அழிக்கப்பட்டன. சோழன் கரிகார் பெருவளத்தான் என்பான் தன் மீது பட்டினப் பாலை பாடிய கடியலூர் உருத்திரங்கண்ணனார் என்ற புலவர்க்கு முற்காலத்தில் பரிசுலாக வழங்கியிருந்த பதினாறுகால் மண்டபம் ஒன்றுதான் சோழ நாட்டில் இடிக்கப்படாமல் விடப்பெற்றது என்றும் பிற எல்லாம் அழிக்கப்பட்டு விட்டன என்றும் திருவெவள்ளறையில் பாடலாகவுள்ள சுந்தர பாண்டியன் கல்வெட்டொன்று<sup>1</sup> கூறுகின்றது. அதனால் அப் பாண்டி வேந்தன் தன் படையெடுப்பில் சோழ நாட்டில் எத்தகைய அழிவு வேலைகளைச் செய்திருத்தல் வேண்டும் என்பது நன்கு புலப்படுதல் கான்க. ஆகவே பல தலைமுறைகளாகச் சோணாட்டு மக்கள் தம் வாழ்நாளில் கண்டறியாத பல்வகைத் துன்பங்களுக்குள்ளாகுமாறு இம்முறைதான் நேர்ந்தது எனலாம்.

இனி இப் போர் நிகழ்ச்சியில் தோல்வியுற்ற இராசராசன், தன் உரிமைச் சுற்றுத்தினருடன் தலைநகரை விட்டு நீங்கி, வேறிடஞ் சென்று கரந்துறையும் நிலையை எய்தினான். வாகை சூடிய சுந்தர பாண்டியன், அந்நாளில் சோழர்க்குத் தலைநகராக விளங்கிய முடிகொண்ட சோழபுரம் எனப்படும் பழையாறை நகர்க்குச் சென்று, அங்கு ஆயிரத்தளி அரண்மனையிலிருந்த சோழனது அபிடேக மண்டபத்தில் வீராபிடேகஞ் செய்து கொண்டான். பிறகு அவ்வேந்தன் தில்லையம்பதிக்குச் சென்று பொன்னம்பலவாணரை தரிசித்துவிட்டுப் பாண்டி நாட்டிற்குத் திரும்புவானாயினன். அங்கு சென்றவன் தன் நாட்டிலுள்ள நகரங்களுள் ஒன்றாகிய பொன்னமராவதியில் சில நாட்கள் வரையில் தங்கியிருந்த காலத்தில் நாட்டை இழந்த இராச-

1. வெறியார் தளவுத் தொடைக்கெய மாறன் வெகுண்ட தொன்றும் அறியாத செம்பியன் காவிரி நாட்டு ராமியத்துப் பறியாத தூணில்லை கண்ணன் செய் பட்டினப் பாலைக்கள்று நெறியால் விடுந்துாண் பதினாறு மேயங்கு நின்றனவே

(திருவெவள்ளறைக் கல்வெட்டு - செந்தமிழ்த் தொகுதி 41, பக், 215)

இப்பாடலில் குறிக்கப்பெற்றுள்ள கண்ணன் என்பார் சோழன் கரிகார் பெருவளத்தான் மீது பட்டினப்பாலை என்றும் நூலை இயற்றிய கடியலூர் உருத்திரங்கண்ணனார் என்ற புலவர் பெருமான் ஆவர். இவருக்கு அங்வேந்தன் பதினாறு நூற்றாயிரம் போன் பரிசுலாக வழங்கி அந்நாலைப் பெற்றுக்கொண்டான் என்று கலிங்கத்துப் பரணி கூறுகின்றது.

ராசனோடு தன்துதார்கள் மூலம் சமாதானம் பேசத் தொடங்கினான். பிறகு, அப்பாண்டி மன்னன் இவனைப் பொன்னமராவதிக்கு அழைப்பித்துத் தனக்கு ஆண்டு தோறுங் கப்பஞ் செலுத்திக் கொண்டு சோழ நாட்டை அரசாண்டு வருமாறு ஆணையிட்டுத் தலைநகரையும் பிறவற்றையும் அளித்தனன். தன் நாட்டைப் பெற்ற ராசராசனும் முடிகொண்ட சோழபுரத்திற்குச் சென்று முன்போல ஆட்சிபுரிந்து கொண்டிருந்தான். முதல் மாறவர்மன் சுந்தர பாண்டியனது மூன்றாம் ஆட்சி யாண்டுக் கல்வெட்டுக்கள், அவனைச் ‘சோணாடு கொண்டருளிய சுந்தர பாண்டிய தேவர்’ எனவும், ‘சோணாடு வழங்கியருளிய சுந்தர பாண்டிய தேவர்’ எனவும் கூறுவதால் அவன் ராசராசனைப் போரில் வென்று சோழ நாட்டைக் கைப்பற்றியமையும் பிறகு அந்நாட்டை இவனுக்குத் திரும்ப அளித்தமையும் ஆகிய இரண்டு நிகழ்ச்சிகளும் கி. பி. 1219-ஆம் ஆண்டில் நடைபெற்றிருத்தல் வேண்டும் என்பது தெள்ளிது.

இனி, திருவெள்ளாறையில் செய்யுள் வடிவிலுள்ள கல்வெட்டைான்று முதல் மாறவர்மன் சுந்தரபாண்டியன் இராச ராசனை வென்று கைப்பற்றிய சோணாட்டைத் திரும்ப இவனுக்கு அளித்த போது அதில் ஒரு பகுதியைப் பிரித்துத் தனக்கு உதவி புரிந்த மகதையர் கோணாகிய வாணாதிராயனுக்கு வழங்கினான் என்று கூறுகின்றது. சோழ நாட்டின் தென் பகுதியில் புதுக்கோட்டை பக்கங்களில் காணப்படும் வாணர்களின் கல்வெட்டுக்கள் இதனை உறுதிப்படுத்துதல் அறியத் தக்கது.<sup>3</sup>

இச் செய்திகள் எல்லாம் இராசராசன் கல்வெட்டுக்களில் காணப்படவில்லையாயினும் சுந்தரபாண்டியன் கல்வெட்டுக்களில் விளக்கமாகச் சொல்லப்பட்டிருக்கின்றன.<sup>4</sup> தோல்வி யெய்தியவன் போர் நிகழ்ச்சிகளைத் தன் கல்வெட்டுக்களில்

1. Inscriptions of the Pudukkottai State, No. 249; Ins. 358 of 1916.
2. Ins. 322 of 1927 - 28.
3. வாணர்கள் பாண்டியரது ஆதரவு கொண்டு தெற்கே குறுநில மன்னராயினாமை கி. பி. 1219-ம் ஆண்டிற்குப் பின்னரே யென்பது இதனாற் புலனாதல் காணக் A.R.E. for 1939, part II, para 27; Ins. 196 of 1938-39.
4. Inscriptions of the Pudukkottai State, No. 290; S.I.I., Vol. IV, No. 372; Ibid, Vol. V, No. 300.

கூறாமல் விடுதலும் வெற்றி பெற்றவன் அவற்றையெல்லாம் தன் கல்வெட்டுக்களில் குறிப்பிடுதலும் இயல்பேயாம்.

இனி, சுந்தர பாண்டியன் தான் கைப்பற்றிய சோழ நாட்டைச் சில திங்கள்களுக்குள் இராசராசனுக்கு அளித்தமைக்குக் காரணம் போசன மன்னாகிய இரண்டாம் வல்லாள தேவனும் அவன் மகன் வீர நரசிம்மனும் இடையிற் புகுந்து இச் சோழ மன்னனுக்குப் பல்வகையாலும் உதவிபுரிய வந்தமையேயாம். அன்னோர் முயற்சி இல்லையேல் சுந்தர பாண்டியன் சோழ நாட்டைத் திரும்பக் கொடுத்திருக்க மாட்டான் என்பது திண்ணைம். அவர்கள் இந் நிகழ்ச்சியில் கலந்து கொண்டு இராசராசனுக்கு உதவி புரிந்திருத்தல் வேண்டும் என்பது, அவர்கள் புணைந்துகொண்ட சோழ இராச்சியப் பிரதிட்டாசாரியன்<sup>1</sup> ‘பாண்டிய கஜகேசரி’<sup>2</sup> சோழ குல ஏகரட்சகன்<sup>3</sup> என்னும் பட்டங்களால் நன்கு வெளியாகின்றது. அன்றியும், சகநாத விசயம் என்ற நூலின் ஆசிரியராகிய உருத்திரப்பட்டர் என்பார் இரண்டாம் வல்லாள தேவன் ராசராச சோழனுக்கு உதவி புரிந்து அவனை அரியணை ஏற்றினான் என்று அந்தநூலில் கூறியிருப்பது<sup>4</sup> இச் செய்தியை உறுதிப்படுத்துதல் காணக.

போசன வேந்தனாகிய இரண்டாம் வல்லாளத்தேவன் இராசராச சோழன்பால் இத்துணை அன்புபுண்டு ஒழுகி யமைக்குக் காரணம் அவன் ஒரு சோழர்குலப் பெண்மனியை மணந்திருந்தமை<sup>5</sup> என்பது அறியற்பாலது. அன்றியும், தென் புலத்தில் தோன்றியுள்ள புதிய வல்லரசோன்று நடுவில் அமைந்த சோழ இராச்சியத்தைக் கவர்ந்து கொள்ளும்படி விட்டுவிட்டால், அது வாய்ப்பு நேருங்கால் தன் பேரரசுக்கும் இடையூறு விளைக்க முயலும் என்று அவ் வல்லாள தேவன் கருதியிருத்தல் வேண்டும் என்பது ஒருதலை. இக் காரணங்கள் பற்றியே அவன் இராசராசனுக்கு உதவி புரிந்தனன் எனலாம்.

1. Journal of Indian History, Vol. VI, p. 200.

2. Ibid, pp. 200 and 201.

3. Ibid, p. 203.

4. Ibid, pp. 199 and 200.

5. Annual Report on South Indian Epigraphy for 1912, part II, para 30.

### **இராசராசனது ஐந்தாம் ஆட்சியாண்டில் நிகழ்ந்த கலகம்**

இனி, தஞ்சை ஜில்லாவிலுள்ள தலைச்செங்காடு,<sup>1</sup> திருவேள்விக்குடி,<sup>2</sup> உடையாளூர்<sup>3</sup> என்ற ஊர்களில் காணப் படுங் கல்வெட்டுக்கள் இராசராசனது ஐந்தாம் ஆட்சியாண்டில் ஒரு கலகம் நிகழ்ந்தது என்றும் அதில் ஊர்க் கணக்குப் புத்தகங்களையும் பத்திரங்களையும் பிறவற்றையுங் இழக்கும்படி நேர்ந்தது என்றும் கூறுகின்றன. இக் கலக நிகழ்ச்சிக்குரிய காரணம் தெளிவாகப் புலப்படவில்லை. எனினும் மகதநாட்டுக் குறுநில மன்னனாகிய வாணகோவரையன் என்பான் இராசராசனோடு முரண்பட்டு, கி. பி. 1221-ம் ஆண்டில் சோழ நாட்டின் மீது படையெடுத்து உள்நாட்டில் குழப்பத்தையும் கலக்கத்தையும் உண்டுபண்ணிப் பலவற்றை அழித்திருத்தல் வேண்டும் என்பது திருவேள்விக்குடியிலுள்ள கல்வெட்டால்<sup>4</sup> உய்த்தணரக் கிடக்கின்றது. அவ் வாணகோவரையன் மூன்றாங் குலோத்துங்கனது ஆட்சியின் பிற்பகுதியிலேயே சோழ மன்னனோடு பகைமை கொள்ளத் தொடங்கிவிட்டான் என்பது திருவண்ணாமலையிலுள்ள ஒரு கல்வெட்டால்<sup>5</sup> அறியப் படுகின்றது. எனவே, குலோத்துங்கன் இறந்த பிறகு இராசராசன் ஆட்சியின் முற்பகுதியில் அவன் சோழ நாட்டின்மேல் படையெடுத்திருத்தல் வேண்டும் என்பது திண்ணம். பல்லவர் குலக் குறுநில மன்னனாகிய கோப்பெருஞ் சிங்கனும் வாணகோவரையனும் ஒருங்கு சேர்ந்து படையெடுத்து அக் கலகத்தை நிகழ்த்தியிருத்தலும் இயல்பேயாம். திருவேள்விக்குடிக்கு அண்மையிலுள்ள நீடுரில் கி. பி. 1231-ல் வரையப் பெற்ற கல்வெட்டொன்று<sup>6</sup> அந்திலப்பரப்பு முன்பு கோப்பெருஞ் சிங்கன் ஆளுகைக்கு

1. Ins. 213 of 1925.

2. Ins. 141 of 1926.

3. Ins. 309 of 1927.

4. Ins. 141 of 1926. இராசராசனது 5 ஆம் ஆட்சியாண்டில் நிகழ்ந்த கலகத்தில் வாணகோவரையனுடைய பரிவாரத்தினர் திருவேள்விக்குடி கோயிலிலிருந்த கடவுட்படிமங்களைத் தூக்கிச் சென்று பழையாறையிலுள்ள திருச்சத்திமுற்றும் என்னுங் கோயிலில் வைத்து விட்டனர் என்றும் பிறகு அவற்றைத் தேடிக் கண்டு பொருள் கொடுத்து வாங்கி வரும்படி நேர்ந்தது என்றும் திருவேள்விக்குடி கல்வெட்டுக் கூறுவது அறியத்தக்கது.

5. S.I.I., Vol. VIII, No. 106.

6. Ins. 536 of 1921.

உட்பட்டிருந்தது என்று உணர்த்துவது அவ் வண்மையை வற்புறுத்தும் எனலாம். அவ்விருவர் செயலாலும் சோழநாடு அல்லற்பட்டுக் கொண்டிருந்ததை யறிந்த போசள மன்னாகிய இரண்டாம் வீரநரசிம்மன் என்பான் கி. பி. 1222-ல் அந்நாட்டிற்குப் பெரும்படையுடன் மீண்டும் வந்து, அவர்களை யடக்கி நம் ராசராசனுக்கு உதவி புரிந்தான் என்று தெரிகிறது.<sup>1</sup> எனினும் வாணகோவரையனும் கோப்பெருஞ் சிங்கனும் மாறவர்மன் சுந்தரபாண்டியனோடு சேர்ந்துகொண்டு சோழ நாட்டிற்குப் பல்வகையாலும் தீங்குகள் இழைக்க முயன்றமையோடு ராசராசனுக்கு அடங்காமல் தனியரசு புரியவும் தொடங்கி விட்டனர். ஆகவே, துவாரசமுத்திரத்திலிருந்து அரசாண்டு கொண்டிருந்த போசள மன்னர்கள் சோழ நாட்டையும் இராசராசனையும் காப்பாற்றுதற் பொருட்டு அடிக்கடி வரவேண்டிய இன்றியமையாமை ஏற்பட்டுக் கொண்டிருந்தது எனலாம். தென்னார்க்காடு ஜில்லாவிலுள்ள நெல்வாயில் அறத்துறையில் கி. பி. 1226-ல் வரையப்பெற்றுள்ள கல்வெட் டொன்று<sup>2</sup> போசள வீரநரசிம்மன் படையெடுத்து வந்து நாட்டையும் கோயில்களையும் அழித்து விட்டுக் கடவுட் படிமங்களைக் கொண்டுபோய் விட்டான் என்று கூறுவது குறிப்பிடத் தக்கதாகும். அவன் அத்தகைய அழிவு வேலைகளைச் செய்த அந்நாடு, வாணகோவரையனுக்காதல் கோப்பெருஞ் சிங்கனுக்காதல் அக்காலத்தில் உரியதாயிருந்திருத்தல் வேண்டும் என்பது ஒருதலை. ஆகவே அந் திலப்பரப்பு அவ் வீரநர சிம்மனுக்குப் பகைப்புலமாக இருந்தது என்பதும் அது பற்றியே அவ்வழிவு வேலைகளை அவன் அங்கு நிகழ்த்தினன் என்பதும் நன்கு துணியப்படும்.

### **மாறவர்மன் சுந்தரபாண்டியனது இரண்டாம் படையெழுச்சி**

கி. பி. 1219-ல் நடைபெற்ற போரில் தோல்வியெய்திப் பாண்டியனுக்குத் திறை செலுத்திக் கொண்டிருந்த இராசராசன், வளம் பொருந்திய நாட்டையடைய தனக்கு வலி மிகுதியாய் உளது என்று எண்ணிக்கொண்டு, சில ஆண்டுகளுக்குப் பிறகு

1. Ep. Car., Vol. VI, Cm. 56; Ep. Ind., Vol. VII, p. 162.

2. Ins. 228 of 1929.

அவனது ஏவலைப் பொருட்படுத்தாமலிருந்தமையோடு அவனுக்குத் திறை கொடுக்கவும் மறுத்தனன். அதனையுணர்ந்த சுந்தரபாண்டியன் பெருஞ்சினங் கொண்டு கி. பி. 1231-ல் சோழ நாட்டின்மேல் இரண்டாம் முறை படையெடுத்துவந்தான். இராசராசன் தன் நிலையை நன்குணராமல் நாற்படையுடன் சென்று அவனை எதிர்த்துப் போர்புரிவானாயினன். அப்போது நிகழ்ந்த கடுமேபோரில் இவன் யானைப்படையும் குதிரைப் படையும் பேரழிவிற் குள்ளாயின. சோணாட்டு வீரர்கள் பல்லாயிரவர் போர்க்களத்தில் உயிர் துறந்தனர். அங்குக் குருதி வெள்ளாம் பெருக்கெடுத்தோடுவதாயிற்று. இறுதியில் இராசராசன் பெருந்தோல்வியெய்தித் தன் நாட்டை இழந்து வேறு நாட்டிற்குச் செல்ல வேண்டிய நிலையை அடைந்தான். இவனுடைய உரிமை மகளிரும் சிறை பிடிக்கப் பெற்றனர். முதல் மாறவர்மன் சுந்தர பாண்டியனது இரண்டாம் படையெழுச்சியினால் சோழ நாடு எத்துணைத் துன்பங்களுக்கு உள்ளாயிற்று என்பது அளவிட்டுரைக்குந்தரத்தன்று. இப்போரில் வாகை சூடிய சுந்தர பாண்டியன், அந்நாட்களில் சோழர்க்குத் தலைநகராக விளங்கிய முடிகொண்ட சோழ புரத்திற்குச் சென்று, எட்டுத் திசைகளிலும் வெற்றித் தூண் நிறுவி, அந்நகரத்தில் விசயாபிடேகமும் வீராபிடேகமும் செய்து கொண்டான். அவ்வாண்டிலும் அதற்குப் பின்னரும் வரையப் பெற்ற அவன் கல்வெட்டுக்களெல்லாம் ‘சீகோ மாறவர்மரான திரிபுவனச் சக்கரவர்த்திகள் சோணாடு கொண்டு முடிகொண்ட சோழபுரத்து வீராபிடேகம் பண்ணியருளிய ஸ்ரீ சுந்தர பாண்டிய தேவர்’<sup>1</sup> என்று அவனைப் பாராட்டிக் கூறுவது உணரற்பாலதாம்.

இனி சுந்தர பாண்டியனது முதற் படையெழுச்சியில் நாடிமுந்த இராசராசனுக்கு அவன் சோணாடு வழங்கிய செய்தியை விளக்கிக் கூறும் அவனது மெய்க்கீர்த்தி, இரண்டாம் படையெழுச்சியில் அவன் முடிகொண்ட சோழபுரத்திற்குச் சென்று

1 சுந்தர பாண்டியனது 15ஆம் ஆட்சி யாண்டுக் கல்வெட்டுக்களுள் சில, ‘சோணாடு வழங்கி யருளிய சுந்தர பாண்டிய தேவர்’ என்றும் வேறு சில ‘சோணாடு கொண்டு முடிகொண்ட சோழபுரத்து வீராபிடேகமும் பண்ணியருளிய வீர சுந்தர பாண்டிய தேவர்’ என்றும் கூறுவதால் இரண்டாம் படையெழுச்சி அவனது 15 ஆம் ஆட்சி யாண்டின் பிற்பகுதியில் நல்லபெற்றதால் வேண்டும். (Inscriptions of the Pudukkottai State, Nos. 293, 296, 292, 297 and 298.)

அங்கு விசயாபிடேகமும் வீராபிடேகமும் செய்து கொண்டா என்று உணர்த்துகின்றதே யன்றித் தோல்வி யெய்திய இராசராசன் அதன் பின்னர் எங்குச் சென்றனன் என்பதைக் கூறிற்றில்லை. ஆயினும் கத்திய கர்ணாமிர்தம் என்ற கண்ணடநூலொன்றும்<sup>1</sup> வடதூர்க்காடு ஜில்லா திருவயிந்தி புரத்திலுள்ள மற்றொரு கல்வெட்டுமும்<sup>2</sup> இராசராசன் நாடிழந்த பிறகு நிகழ்ந்த செய்திகளை நன்கு விளக்குகின்றன. அவை கிடைத்திலவேல் அக்காலப்பகுதியில் நிகழ்ந்த வரலாற்றுண்மைகளைச் சிறிதும் அறிய இயலாதென்பது ஒருதலை. அவற்றுள் கத்திய கர்ணாமிர்தம் என்னும் நூல், சுந்தர பாண்டியன்பால் தோல்வியுற்று நாடிழந்த இராசராசன் தன் நண்பனாகிய குந்தளநாட்டரசனிடம் உதவி பெறும் பொருட்டு வடதிசை நோக்கிச் சென்றான் என்றும், அப்போது காடவர் குல மன்னன் ஒருவன் இவனை இடையில் போரில் வென்று பரிவாரத்துடன் சிறை பிடித்துத் தன் தலை நகராகிய சேந்த மங்கலத்தில் சிறையிட்டனன் என்றும், அத்துயர நிகழ்ச்சிகளைச் சேன்வியுற்ற போசள மன்னன் வீரநரசிம்மன் என்பான் பெரும் படையுடன் புறப்பட்டு வந்து காவேரி யாற்றின் வடக்கரையில் திருவரங்கத்திற்கு அண்மையில் தங்கித் தன் தண்ட நாயகனைக் கொண்டு பகைஞரை வென்று இராசராசனைச் சிறை மீட்பித்தான் என்றும் கூறுகின்றது. அந்நாலில் சொல்லப்பட்டுள்ள காடவர் குல மன்னன் கோப்பெருஞ் சிங்கனே யாவான் என்பது திருவயிந்திரபுரச் கல்வெட்டால் நன்கு வெளியாகின்றது. அப்பல்லவர் தலைவன் இராசராசனை எவ்விடத்தில் போரில் வென்று சிறைப்பிடித்தனன் என்பதை அந்நால் அறிவித்திலது. எனினும், கோப்பெருஞ் சிங்கனது வயலூர்க் கல்வெட்டு,<sup>3</sup> அவன் இராசராசனை வட ஆர்க்காடு

1. The Colas, Vol. II, p. 180.

2. Ep. Ind., Vol. XXIII, No. 27.

3. இக் கல்வெட்டு முதலில் உரைநடைப் பகுதியையும் அதனையுடெத்து ஜந்து பாடல்களையும் கொண்டது. இதில் காணப்படும் உரைநடைப்பகுதி 'சகல புவனச் சக்கரவர்த்தி ஸ்ரீ கோப்பெருஞ்சிங்கன் சோழனைத் தெள்ளாற்றில் வென்று சகல பாச்சின்னமுங் கொண்டு சோழனைச் சிறையிட்டு வைத்து சோணாடு கொண்ட அழகிய சீயன்' என்பதாம். இதில் தெள்ளாற்றில் போர் நிகழ்ந்தமை கூறப்பட்டிருத்தல் காண்க, கோப்பெருஞ்சிங்கன் சோழ மன்னனை இத் தெள்ளாற்றில் பொருது வென்ற காரணம் பற்றி இவ்வூரைச் சூழ்ந்த நிலப்பரப்பு முற்காலத்தில் 'சிம்மம் பொருத வளநாடு' என்று வழங்கப்பெற்றது என்பது கல்வெட்டால் அறியக்கூடிக்கின்றது. (Ins. 382 of 1925)

ஜில்லா வந்தவாசிக்கருகிலுள்ள தெள்ளாறு என்னும் ஊரில் போரில் வென்று சிறைபிடித்தான் என்றுணர்த்துகின்றது.

திருவயிந்திபுரக் கல்வெட்டு, இராசராசன் போசள நரசிம்மனால் சிறையினின்றும் மீட்கப்பெற்ற வரலாற்றை விரித்துரைப்பது அறியற்பாலதொன்றாம். அக்கல்வெட்டு கூறுவது கோப்பெருஞ்சிங்கன் சோழச் சக்கரவர்த்தியைச் சேந்த மங்கலத்தில் சிறையில் வைத்துவிட்டு சோழ இராச்சியத்தை அழிப்பதை யறிந்த போசள வீரநரசிம்மன், சோழ மண்டல பிரதிஷ்டாசாரியன் என்னும் சிறப்புப் பெயரை நிலைநிறுத் தாமல் எக்காளம் ஊதுவதில்லை என்று கூறித் துவார சமுத்திரத் திலிருந்து படையெடுத்து வந்து இடையிலிருந்த மகதராச்சியத்தை அழித்து அந்நாட்டு வாணர்குல வேந்தனையும் அவன் உரிமைச் சுற்றத்தினரையும் சிறைபிடித்துக்கொண்டு, திருவரங்கத்திற்கு அண்மையில் கொள்ளிடத்தின் வடக்கரையில் இரண்டு மைல் தூரத்திலுள்ள பாச்சுரிலே தங்கிக் கோப்பெருஞ்சிங்கன் தேசமும் அழித்து சோழ சக்கரவர்த்தியை எழுந்தருளவிக்கும்படி தன் படைத் தலைவர்களாகிய அப்பண்ண தண்டநாயகன் சமுத்திர கொப்பைய தண்டநாயகன் ஆகிய இருவர்க்கும் உத்தரவிட, அவர்கள் கோப்பெருஞ்சிங்கனிருந்த எள்ளேரியும்<sup>1</sup>

“ திறையிட் டிருமின்கள் தெவ்வேந்தர் செம்பொன்  
திறையிட்ட பூம்புகார்ச் சோழன் – சிறை கிடந்த  
கோட்டந் தலைநினைமின் கோப்பெருஞ்சிங் கன்கமல்  
நாட்டங் கடைசிவந்த நாள்” என்னும் வென்பாவாலும்

<sup>1</sup> பொன்னி நாடனும் உரிமையும் அமைச்சரும் இருப்பதுன் சிறைக்கோட்டம்<sup>2</sup>

<sup>2</sup> பொருப்பி ரண்டென வளர்ந்ததோர் வலியினாற் கொண்டது சோணாடு’ எனவும்

பிறைபொருத் கனமகர கிம்புவன் கோட்டுப்  
பெருங்களிற்றுச் சோழனையும் அமைச்சரையும் பிடித்துச்  
சிறையிலிடக் களியுவிடு மிண்டன் சீய  
திருவுனத் திராசாக்கள் துமிய ராணை

எனவும் போதருங் கல்வெட்டுப் பாடற் பகுதிகளாலும் (Ep. Ind., Vol. XXIII, pp. 180 and 181) கோப்பெருஞ்சிங்கன், இராசராசனையும் இவன் சுற்றத்தினரான தேவிமார் களையும் அமைச்சர்களையும், பிடித்துச் சிறையில் வைத்துவிட்டுச் சோணாட்டைக் கவர்ந்து கொண்டமை தெள்ளித்திற் புலனாதல் காண்க. சோ டாடின் தென் பகுதி, சுந்தர பாண்டியன் ஆட்சிக் குட்டட்டிருந்தமை கல்வெட்டுக்களால் நன்குணரக் கிடத்தலால், இதில் குறிப்பிடப் பெற்ற கோப்பெருஞ்சிங்கன் கைப்பற்றிய சோணாடு, அந் நாட்டின் வடபகுதியாதல் வேண்டும்.

1 இது, சிதம்பாந் தாலுக்காவின் தென் பகுதியில் உள்ளதோர் ஊர்.

சல்லியூர் மூலையும்<sup>1</sup> சோழ கோனிருந்த தொழுதகையூரும்<sup>2</sup> அழித்து, வீரகங்க நாடாழ்வான் சீனத்தரையன், ஈழத்துப் பராக்கிரம பாகு முதலான படைத்தலைவர்களையும் கொன்று, கொள்ளிச் சோழகோன் குதிரைகளையும் கைக்கொண்டு தொண்டை மானஸ்லூர்<sup>3</sup> உள்ளிட்ட ஊர்களையும் அழித்து, திருப்பாதிரிப் புலியூரிலே தங்கித் திருவதிகை, திருவக்கரை<sup>4</sup> உள்ளிட்ட ஊர்களையும் அழித்து, கெடில ஆற்றுக்குத் தெற்கும் சேந்த மங்கலத்திற்குக் கிழக்கும் உள்ள ஊர்களில் குடிகளைத் துன்புறுத்திப் பெண்டிர்களைச் சிறைபிடித்துப் பொருள் களையுங் கொள்ளலைகொண்டு, சேந்தமங்கலத்தின் மேல் படையெடுத்துச் செல்ல முயன்றபோது, கோப்பெருஞ்சிங்கன் நடுக்கமுற்றுச் சோழச் சக்கரவர்த்தியைச் சிறையினின்று விடுத்து எழுந்தருளிவிப்பதாகப் போசள வீரநரசிம்மனுக்கு விண்ணப் பிக்க, அவனும் அச்செய்தியைத் தன் படைத் தலைவர்கட்கு அறிவிக்கவே, அவர்களும் அதற்கு உடன்பட்டு அங்ஙனமே சோழச் சக்கரவர்த்தியை எதிர்கொண்டு வரவேற்றுச் சோழ இராச்சியத்திற்கு அழைத்துவந்தனர் என்பதாம்.

இனி, இராசராசன் சிறையினின்றும் மீட்கப்பெற்றுத் தன் இராச்சியத்தைப் பெற்ற வரலாற்றைக்கூறும் அக் கல்வெட்டு திருப்பாதிரிப்புலியூர்க்கு மேற்கே மூன்று மைல் தூரத்திலிலுள்ள திருவயிந்திரபுரத்தில் வரையப்பெற்றிருத்தலால் அந்நிகழ்ச்சிகளைல்லாம் முடிவுற்ற பின்னர் அவ்வூரில்தான் போசள தண்டநாயகர்கள் இச்சோழ மன்னன்பால் விடைபெற்றுக் கொண்டு திரும்பியிருத்தல் வேண்டும் என்பது ஆராய்ச்சியில் வல்ல அறிஞர்களது கருத்து.<sup>5</sup> அன்றியும் அஃது இராசராசனது

1. இது, சிதம்பாந் தாலுக்காவில் வீரநாராயணன் ஏரியின் கீழ் கரையில் தென்கோடியிலுள்ள ஓர் ஊராகும்; இந்நாளில் கலியமலை என்று வழங்கப்படுகிறது.
2. இது, விருத்தாசலம் தாலுகாவில் தொழுவூர் என வழங்குகிறது.
3. இது, கூடலூர் தாலுகாவில் தொண்டைமானத்தும் என்று இந்நாளில் வழங்கப் பெற்ற வரும் ஊராகும்.
4. திருவதிகை என்பது திருநாவுக்கரசு அடிகளை இறைவன் குலைநோய் நீக்கி ஆட்கொண்டருளிய தலம்; பண்ணுஞருட்டி புகைவண்டி நிலையத்திற் கண்மையிலுள்ளது. திருவக்கரை என்பது விழுப்புரம் தாலுகாவிலுள்ள பாடல் பெற்ற ஒரு சிவஸ்தலம் ஆகும்.
5. Ep. Ind., Vol. VII, P. 162.

பதினாறாம் ஆட்சி யாண்டில் பொறிக்கப் பட்டிருத்தலால் இவ்வேந்தன் அவ்வாண்டில்தான் தனக்குரிய சோழ நாட்டை மீண்டும் பெற்று ஆட்சிபுரியத் தொடங்கியிருத்தல் வேண்டும் என்பது திண்ணைம். எனவே, கி. பி. 1232ஆம் ஆண்டில் நம் இராசராசன் சோழ இராச்சியத்தை முன்போல ஆட்சிபுரியும் நிலையை எய்தினன் எனலாம். இதுகாறும் விளக்கியவாற்றால் மாறவர்மன் சுந்தர பாண்டியனது இரண்டாம் படையெழுச்சி யினால் நாடிழுந்த இராசராசன் தன் நண்பனது உதவி பெறும் பொருட்டு வடபுலஞ் சென்று கொண்டிருந்தபோது பல்லவர் குலச் சிற்றரசனாகிய கோப்பெருஞ்சிங்கனால் தெள்ளாற்றுப் போரில் சிறைபிடிக்கப் பெற்றுச் சேந்த மங்கலத்தில் வைக்கப் பட்டிருந்தனன் என்பதும், பிறகு அதனை யறிந்த போசள மன்னன் வீரநரசிம்மன் என்பவன் கி. பி. 1232-ல் படையெடுத்து வந்து கோப்பெருஞ்சிங்கனை வென்று இராசராசனைச் சிறை மீட்டு, இவனுக்குரிய சோழ இராச்சியத்தைப் பெற்று இவன் அரசாண்டு வருமாறு செய்தனன் என்பதும் நன்கு புலனாதல் காண்க. அவ்வாண்டிற்குப் பின்னர் எத்தகைய இடையூறு மின்றித் தன் வாழ்நாள் முழுதும் இராசராசன் ஆட்சி புரிந்து வந்தமை அறியற்பாலதாகும்.

இனி, வீரநரசிம்மன் படைத் தலைவர்கள் நம் இராசராசனைச் சிறைமீட்கும் பொருட்டுக் கோப்பெருஞ்சிங்கனோடு போர்ப்புரிந்து கொண்டிருந்த நாட்களில், அப் போசள வேந்தன் நேரில் மாறவர்மன் சுந்தர பாண்டியனோடு போர் புரிந்து அவன் ஆட்சிக் குட்பட்டிருந்த சோணாட்டின் தென் பகுதியைத் தான் கைப்பற்றி அதனை இராசராசனுக்கு வழங்கியமை சூறிப்பிடத்தக்க தொன்றாம். காவேரி யாற்றங்கரையிலுள்ள மகேந்திரமங்கலத்தில் வீரநரசிம்மனுக்கும் சுந்தர பாண்டிய னுக்கும் பெரும்போர் நிகழ்ந்ததென்றும், வெற்றியெய்திய போசள மன்னனுக்குப் பாண்டியன் பணிந்து கப்பஞ் செலுத்தினான் என்றும், கத்திய கர்ணாமிர்தன் என்னும் நூல் கூறுகின்றது.<sup>1</sup> அன்றியும், வீரநரசிம்மன் கல்வெட்டுக்கள்,<sup>2</sup> அவன் பாண்டிய

1. The Colas, Vol II, pp. 184 and 185.

2. Ep. Car., Vol. V, Ak. 123; Quarterly Journal of Mythic Society, Vol. II, p. 128.

னோடு போர் புரிந்தமையும் உணர்த்துகின்றன. எனவே, சோழநாடு பாண்டிய ராச்சியத்திற்குள் அடங்கி அதில் ஒடுங்கி போகாதவாறு சுந்தரபாண்டியனை வென்று, அந்நாட்டைக் காப்பாற்றி அது முன்போலவே சோழ மன்னனது ஆட்சியின்கீழ் ஒரு தனி நாடாக நிலவும்படி செய்த பெருமை வீர நரசிம்ம னுக்கே உரியது எனலாம். இராசராசனுக்குப் பிறகு சோழ நாட்டில் ஆட்சி புரிந்த மூன்றாம் இராசேந்திர சோழன், வீரநரசிம்மன் புதல்வன் வீரசோமேசவரனை ‘மானன்’ என்று தன் கல்வெட்டுக்களில்<sup>1</sup> குறித்திருத்தலால் நம் இராசராசன் அவ் வீர நரசிம்மன் புதல்வியை மனந்திருத்தல் வேண்டும் என்பது தெள்ளிதிற் புலனாகின்றது<sup>2</sup>. ஆகவே, இத்தகைய தொடர்பு ஏற்பட்டிருந்தமையால்தான் இராசராசனுக்குப் போசள மன்னர்களின் பேருதவி அடிக்கடி கிடைத்துவந்தது என்பது ஒருதலை.

### **இராசராசன் ஆட்சியில் சோழ இராச்சியத்தின் பரப்பும் உள்நாட்டுக் குழப்பமும்**

இவ்வேந்தன் கல்வெட்டுக்கள் தென்னார்க்காடு, வடார்க்காடு, செங்கற்பட்டு, சேலம், சித்தூர், கடப்பை, நெல்லூர் ஆகிய ஜில்லாக்களில் காணப்படுவதால், இவன் தந்தையின் ஆட்சிக்குட்பட்டுச் சோழ ராச்சியத்திலிருந்த நாடுகளுள் பாண்டி நாடு ஒன்று நீங்க, பிற நாடுகள் எல்லாம் இவன் ஆட்சிக்கு உட்பட்டிருந்தன எனலாம். எனினும், சிற்றரசர்களுள் பலர் இவனைப் பெயரளவில் தம் சக்கரவர்த்தியாகக் கொண்டு தம்மனம் போனவாறு நடந்து வந்தனர் என்று தெரிகிறது. எனவே, அன்னோர் சுயேச்சை யெய்தித் தாம் தனியரசு புரிதற்கு அடிகோலிக் கொண்டிருந்தனர் என்பது தெள்ளிது. முதல் மாறவர்மன் சுந்தர பாண்டியன் பன்னிரண்டு ஆண்டுகளுக்குள் சோழ நாட்டின் மேல் இருமுறை

1. S.I.I., Vol. IV, No. 512; Ins. 117 of 1936-37.

2. கி. பி. 1238-ல் பட்டம் பெற்ற இரண்டாம் மாறவர்மன் சுந்தர பாண்டியன் என்பான் போசள மன்னனாகிய வீர சோமேசவரனை இங்ஙனமே தன் மாமடி என்று திருநெல்வேலியிலுள்ள ஒரு கல்வெட்டில் குறிப்பிட்டிருப்பது அறியற்பாலதாகும். (Ep. Ind., Vol. XXIV, No. 22; S.I.I., Vol. V, No. 448.) எனவே, இச் சுந்தர பாண்டியன் தந்தையும் நம் இராசராசனைப் போல் வீர நரசிம்மன் புதல்வியருள் ஒருத்தியை மனைந்திருத்தல் வேண்டும் என்பது தின்னனம். அப் பாண்டியன் யாவன் என்பது இப்போது புலப்படவில்லை.

நிகழ்த்திய படை யெழுச்சிகளும், சுயேச்சையாய்த் தனியரசு புரியக் காலம் கருதிக்கொண்டிருந்த பல்லவர் குலத்தலைவன் முதல் கோப்பெருஞ்சிங்கனும் மகத நாட்டுக் குறுநில மன்னன் வாணகோவரையனும் நிகழ்த்திய கலகங்களும் பொதுவாக மக்கள் வாழ்க்கையில் அச்சத்தையும் அமைதியின்மையையும் உள்நாட்டில் உண்டுபண்ணிவிட்டன. அன்றியும், அந்நிகழ்ச்சி களால் சோழ நாட்டில் இராசத் துரோகம், சிவத்துரோகம், நாட்டுத் துரோகம் ஆகிய குற்றங்கள் மிகுந்துவிட்டன என்பது ஆங்காங்கு காணப்படுங் கல்வெட்டுக்களால் நன்கறியக் கிடக்கின்றது. அக் குற்றங்கள் கல்வெட்டுகளில் குறிப்பாகக் கூறப்பட்டிருத்தலால் அவற்றின் இயல்பினைத் தெளிவாக அறிய இயலவில்லை. இராசராசனது ஆட்சியின் எட்டாம் ஆண்டாகிய கி. பி. 1224-ல் சீர்காழியில் வரையப் பெற்றுள்ள கல்வெட்டெடான்று<sup>1</sup> சில இராசத் துரோகிகளின் நிலங்கள் பறிமுதல் செய்யப்பட்டு அதற்காக நியமிக்கப்பெற்ற அரசாங்க அதிகாரிகளால் பெருவிலையில்<sup>2</sup> விற்கப்பட்டன என்று கூறுகின்றது; வலிவலத்தில் காணப்படும் கல்வெட் டெடான்று<sup>3</sup> எட்டு அரசியல் அதிகாரிகள் அடங்கிய ஒரு குழுவினர், கி. பி. 1230-ல் இராசத் துரோகத்துக்குள்ளாயினார். நிலங்கள் எல்லா வற்றையும் பிடுங்கிப் பெருவிலையில் முப்பத்து மூவாயிரம் காசகளுக்கு விற்றனர் என்று உணர்த்துகின்றது. திருவெண் காட்டிலுள்ள கல்வெட்டெடான்று<sup>4</sup> கி. பி. 1234-ல் இராசத் துரோகக் குற்றத்திற்காகப் பொருள் பறிமுதல் செய்யப்பெற்ற செய்தியை அறிவிக்கின்றது. கோயில் திரு மாகாளத்தில் பொறிக்கப் பட்டுள்ள ஒரு கல்வெட்டு.<sup>5</sup> சில இராசத் துரோகிகளுக்குரிய ஐந்து வேவி நான்கு மா நிலங்களும் அரசாங்க ஆணையின்படி கி. பி. 1237-ல் பிடுங்கிப் பெருவிலையில் பதின்மூவாயிரம்

1. Ins. 393 of 1918.

2. பெருவிலை என்பது இந்நாளில் ஏலம் என்று வழங்கப்படுகிறது. இத்தொடர் அவ்வப்போது ஆட்சி புரிந்த அரசன் இயற்பெயரோடு இணைத்து 'இராசராசப் பெருவிலை' என்று அந்நாளில் வழங்கப்பெற்றுள்ளமை கல்வெட்டுக்களால் அறியப்படுகிறது.

3. Ins. 112 of 1911.

4. Ins. 506 of 1918.

5. Ins. 244 of 1917; Ins. 246 of 1917.

காசுகளுக்கு விற்று, அதனைச் சேக்கிமான் வயிராதராயன் என்ற அதிகாரி அரசாங்கக் கருவுலத்தில் சேர்ப்பித்தனன் என்று தெரிவிக்கின்றது. கும்பகோணத்திற் கண்மையிலுள்ள சிவபுரத்தில் கி. பி. 1239-ல் எழுதப்பட்டுள்ள கல்வெட்டொன்று<sup>1</sup>அவ்வூர் கோயிலைச் சேர்ந்த இரண்டு சிவப்பிராமணர்கள் புரிந்த சிவத்துரோக இராசத் துரோகக் குற்றங்களைச் சிறிது விரித்துரைக் கின்றது. அஃது அவர்கள் இருவரும் சிவபுரத் தெழுந்தருளியுள்ள இறைவியின் அணிகலன்களைத் கவர்ந்து தம் காதற் பரத்தைக்குக் கொடுத்தும் தம்மிடம் அளிக்கப்பட்டிருந்த கோயிற்குரிய நிவந்தப் பொருளை வேறு வகையில் செலவிட்டும், தம் நிலத்திற்குரிய அரசாங்க வரியைக் கொடாமல் மறுத்தும், மற்றும் பல வழி களில் தவறாக நடந்தும், அரசனது ஆணைக்குக் கீழ்ப்படியாமல் அரசாங்க அலுவலாளரை அடித்தும், கண்ணட வீரர்களோடு சேர்ந்துகொண்டு மக்களைச் சொல்லமுடியாத துன்பங்களுக்குள்ளாக்கி அவர்களிடமிருந்து ஐம்பதினாயிரம் காசுகள் வசூலித்தும், பல்வகைக் குற்றங்கள் புரிந்தனர் என்று கூறு கின்றது. அன்றியும், அக்கல்வெட்டு அவர்கள் தாம் இழைத்த அத்துணைச் சிவத் துரோக இராசத் துரோகக் குற்றங்களுக்காக மாகேச்சராராலும் ஊர்ச் சபையாராலும் தண்டிக்கப்பட்டனர் என்று உணர்த்துகின்றது. சிவபுரக் கல்வெட்டில் காணப்படும் இச்செய்திகளால் அந்நாளில் எவ்வகைக் குற்றங்கள் சிவத் துரோக இராசத் துரோகங்களாகக் கருதப்பட்டுள்ளன என்பதை ஒருவாறு அறிந்துகொள்ளலாம். ஈண்டுக் குறிப்பிடப்பெற்ற சீகாழி, வலிவலம், திருவெண்காடு, கோயில் திருமாகாளம், சிவபுரம் ஆகிய ஊர்களெல்லாம் சோழ நாட்டில் தஞ்சாவூர் ஜில்லா விலுள்ளவை என்பது யாவரும் அறிந்ததேயாம்.

### **இராசராசன் ஆட்சியில் போசளர் நிலை**

இவ் வரசற்கு உற்றுழியில் யுதவவேண்டிப் போசள மன்னனும் அவன் படைத்தலைவர்களும் ஆற்றல் வாய்ந்த பெரும் படை களுடன் சோழ நாட்டிற்கு அடிக்கடி வர நேர்ந்தமை முன்னர்

1. Ins. 297 of 1927; Annual Report on South Indian Epigraphy for 1927, part II, para 30.

விளக்கப்பட்டுள்ளது. காஞ்சிமா நகரிலுள்ள அருளாளப் பெருமாளுக்கு வீர நரசிம்மன் படைத் தலைவர் களுள் அம்மண்ண தண்டநாயகன் என்பான் கி. பி. 1230-ல் திருவிளக்கிற்கு நிவந்தமும்<sup>1</sup> கொப்பைய தண்டநாயகன் என்பான் கி. பி. 1231-ல் திரையாலம் என்ற ஊரும்<sup>2</sup> வழங்கிய செய்திகள் அங்குள்ள கல்வெட்டுக்களில் காணப்படுகின்றன. அங்ஙனமே வீரநரசிம்மன் புதல்வனான வீரசோமேசரன் படைத்தலைவர்களுள் இருவர், கி. பி. 1236, 1238-ஆம் ஆண்டுகளில் காஞ்சிஅருளாளப் பெருமாளுக்கு நிவந்தம் அளித்துள்ளமை சில கல்வெட்டுக்களால்<sup>3</sup> அறியப்படுகின்றது. கி. பி. 1240-ல் கொப்பைய தண்ட நாயகன் உடன் பிறந்தோனான மல்லய தண்ட நாயகன் என்பவன் அப்பெருமாளுக்குத் திருவிளக்கிற்கு நிவந்தம் அளித்த செய்தியை அக்கோயிற் கல்வெட்டொன்று<sup>4</sup> கூறுகின்றது. இவற்றையெல்லாம் கூர்ந்து நோக்குங்கால், இராசராசன் ஆட்சிக் காலத்தில் போசளத் தண்டநாயகர்களின் தலைமையில் பெரிய நிலைப்படை யொன்று காஞ்சிமாநகரில் போசள மன்னர்களால் வைக்கப் பெற்றிருத்தல் வேண்டுமென்பது நன்கு புலனாதல் காண்க. இவனது ஆட்சியின் பிற்பகுதியில் சோழ இராச்சியத்திலிருந்த சிற்றரசர்களான கோப்பெருஞ்சிங்கன், வாணகோவரையன், சேதிராயன், சம்புவராயன் என்போர் இவ் வேந்தனுக்கு அடங்காமல் முரண் பட்டுப் போயினமையால், இவனைப் பாதுகாத்தற்கு வந்த போசள மன்னர்கள் இத்தகைய நிலைப் படையொன்றைத் தம் படைத் தலைவர்களின் கீழ் அப்பெரு நகரில் அமைப்பது இன்றியமையாததாயிற்று என்றாம் போசளர்களின் கல்வெட்டுக்கள் திருமழபாடி, திருகோகர்ணம் முதலான ஊர்களில் காணப்படுவதால் அன்னோர் சோழ நாட்டில் மிக்க ஆதிக்கம் எய்தி வந்தனர் என்று தெரிகிறது.

1. Ins. 408 of 1919.
2. Ins. 404 of 1919.
3. Ins. 366 of 1919; Ins. 369 of 1919.
4. Ins. 611 of 1919.
5. Ins. 39 of 1920; Inscriptions of the Pudukkottai State, No. 183.

### **இராசராசன் ஆட்சியின் சமயநிலை**

இவன் தந்தையின் ஆட்சிக் காலம் போலவே இவன் காலத்திலும் சைவ சமயம் உயர் நிலையில் இருந்தது என்பது இவன் காலத்துக் கல்வெட்டுக்கள் எல்லாச் சிவன் கோயில் களிலும் மிகுதியாக உள்ளமையால் நன்குணரக் கிடக்கின்றது. வைணவம், சைனம் முதலான சமயங்களையும் இவன் தன் முன்னோர்களைப் போல் ஆகரித்துள்ளனன். ஆகமத் தொடர் புடைய சைவ மடங்களும், பாசுபதம், காபாலிகம் முதலான அகச்சமய மடங்களும், இவன் காலத்தில் சோழ இராச்சியத்தில் யாண்டும் பரவியிருந்தன. இவன் ஆட்சிக் காலத்தில் நிகழ்ந்த ஓர் அரிய செயல், சித்தாந்த சாத்திரங்களுக் கெல்லாம் முதனுாலாக வுள்ள சிவஞான போதம் என்ற ஒப்பற்ற நூல் திருவெண்ணெய் நல்லூர் மெய்கண்ட தேவரால் எழுதப்பெற்றமையேயாம். திருவண்ணாமலையிற் காணப்படும் கல்வெட்டொன்று,<sup>1</sup> கி. பி. 1232-ல் திருவெண்ணெய்நல்லூர் ருடையார் மெய்கண்ட தேவர் என்பார் செங்குன்றநாட்டு மாத்தாராசிய இராசராச நல்லூரில் மெய்கண்டச்சரமுடைய சிவபெருமானை எழுந்தருள வித்து வழிபாட்டிற்கு நிவந்தமாக இறையிலி நிலம் அளித்தனர் என்றும் அவ்வூரிலேயே மெய்கண்ட தேவப் புத்தேரி என்ற ஏரி ஒன்று அமைத்தனர் என்றும் கூறுகின்றது. இக்கல்வெட்டு வரையப்பெற்ற காலம் இதில் சொல்லப்படும் பெரியாரின் பெயர், அவருடைய ஊர், அவர் புரிந்துள்ள அறச் செயல்கள் ஆகியவற்றை ஆராய் மிடத்து, அவரே தமிழ் மொழியில் சிவஞானபோதம் இயற்றிய அறிஞர் பெருமானாக இருத்தல் வேண்டும் என்பது நன்கு துணியப்படும்.

### **இராசராசன் மனைவியரும் புதல்வனும்**

இராசராசனுடைய பட்டத்தரசி புவனமுழுடையாள் எனப்படுவாள். இவ்வரசியை ‘வாணர்குல நிலைவிளக்கு’ எனவும், ‘இயல்வாழவும் இசைவாழவும் இமயமலை மகளறத்தின் - செயல் வாழவும் ராஜராஜன் திருத்தாலி பெற்றுடையார்’ எனவும் இவ்வேந்தன் மெய்க்கீர்த்தி குறிப்பிடுவதால், இவள் மகத

1. S.I.I., Vol. VIII, No. 74. இக் கல்வெட்டில் குறிக்கப் பெற்ற காலம் கி.பி. 1232, மே, 11 ஆகும்.

நாட்டுச் சிற்றரசனாகிய வாணகோவரையனுடைய புதல்வியா யிருத்தல் வேண்டும் என்பதும் இயற்றமிழ் இசைத் தமிழ்களில் பயிற்சி பெற்று அவற்றை வளர்த்தலில் பெரிதும் ஈடுபட்டிருத்தல் வேண்டும் என்பதும்<sup>1</sup> தெள்ளிதிற் புலப்படுகின்றன. போசன மன்னன் வீரநரசிம்மனுடைய மகளையும் நம் இராசராசன் மணந்திருந்தான் என்று தெரிகிறது. அவ்வரசியைப் பற்றிய செய்திகளை இப்போது அறிய இயல வில்லை. இராசராசனுக்குப் பிறகு அரசாண்ட மூன்றாம் இராசேந்திர சோழன், இவ்வரசனுடைய புதல்வன் என்பதில் ஜயமில்லை. இதுகாறும் எடுக்கப்பெற்ற கல்வெட்டுக்களில் இதற்குரிய ஆதாரம் கிடைத்திலது.

### இராசராசனது இறுதிக்காலம்

இவனது ஆட்சியின் 41-ஆம் ஆண்டுக்குப் பிறகு இவன் கல்வெட்டுக்கள்<sup>2</sup> கிடைக்காமையால் இவன் கி. பி. 1256-ல் இறந்திருத்தல் வேண்டும் என்பது திண்ணை. இவன் தான் இறப்பதற்குப் பத்து ஆண்டுகட்டு மூன்னரே கி. பி. 1246-ல்<sup>3</sup> தன் புதல்வன் மூன்றாம் இராசேந்திரனுக்கு இளவரசப் பட்டம் கட்டி, அதுமுதல் அவ் விளவரசனே நாட்டை ஆண்டு வருமாறு செய்துவிட்டனன். அவன் பேராற்றல் படைத்த பெரு வீரனாதலின், பல அல்லல்களுக்குட்பட்டுத் தளர்ந்த நிலையிலிருந்த இராசராசன் சோழ இராச்சியத்தைத் தன் புதல்வனாகிய அவன்பால் ஒப்புவித்துவிட்டுத் தான் ஓய்வு பெற்றிருந்தனனாதல் வேண்டும். கி. பி. 1246-க்குப் பிறகு இராசராசன் கல்வெட்டுக்கள் மிக அருகியும் இராசேந்திரன் கல்வெட்டுக்கள் மிகுந்தும் காணப்படுவதற்குக் காரணம் இதுவே யாதல் வேண்டும்.

### குறுநில மன்னர்களும் தலைவர்களும்

இராசராசன் ஆட்சியின் பிற்பகுதியில் பல்லவர் குலத் தலைவனாகிய முதற் கோப்பெருஞ்சிங்கனும் மகத நாட்டு

1. இவ் வரசியைப்போல் முதற் குலோத்துங்க சோழன் மனைவி ஏழிலைவல்லபி என்பாள், இசைப் புலமை எந்தி அதனை வளர்த்து வந்தமை முன்னர் விளக்கப்பட்டுள்ளது.

2. Ins. 199 of 1921.

3. Ep. Ind. Vol. VIII, p. 7.

வாணகோவரையனும் இவ்வேந்தற்குப் பகைஞராகி முரண் பட்டமையும் அதுபற்றி அவர்களைப் போசள வீர நரசிம்மன் வென்றடக்க நேர்ந்தமையும் முன்னர் விளக்கப்பட்டுள்ளன. எனினும், அவ்விருவரும் முரண்பட்ட நிலையில்தான் இருந்து வந்தனர். பிறகு, தொண்டை மண்டலத்திலிருந்த பல்லவர் குலத் தலைவன் சம்புவராயன் என்பவனும் தன் தாயத்தினாகிய கோப்பெருஞ்சிங்கனோடு சேர்ந்துகொண்டு அவன் விருப்பத்திற் கேற்ப நடக்கத் தொடங்கினான். அந்நிலையில், இராச ராசன்பால் பன்னாட்களாகப் பேரன்புடன் ஒழுகி வந்த மலையமானாட்டுச் சிற்றரசன் இராசராச சேதிராயனுக்குக் கோப்பெருஞ்சிங்கன் தன் மகளை மணங்கு செய்து கொடுத்து<sup>1</sup> அவனையும் தன்னோடு சேர்த்துக்கொண்டான். எனவே, காடவராயனாகிய கோப்பெருஞ்சிங்கன், வாணகோவரையன், சம்புவராயன், சேதிராயன் என்ற குறுநில மன்னர்கள் இராச ராசன் ஆட்சியின் இறுதிக் காலத்தில் முரண்பட்டிருந்தமை தெள்ளிது. ஆயினும் அத்தலைவர்கள், இராசராசனுக்குக் கீழ்ப் படிந்த சிற்றரசர் களாகவே கல்வெட்டுக்கள்<sup>2</sup> வரைந்திருப்பது குறிப்பிடத் தக்கது. நெல்லூரிலிருந்து ஆட்சி புரிந்து கொண்டிருந்த முதல் திக்கன் என்ற விசய கண்ட கோபாலனும்<sup>3</sup> சித்தார் ஜீல்லா விலிருந்த புடொலியரசனும்<sup>4</sup> வீர நரசிங்க தேவ திருக்காளத்தி தேவனாகிய யாதவராயனும்<sup>5</sup> இராசராசன் ஆட்சிக்குட்பட்டிருந்த தெலுங்கச் சிற்றரசர் ஆவர். அவர்கள் இராசராசனது இறுதிக் காலம் வரையில் இவன்பால் அன்புடன் ஒழுகி வந்தமை அறியற்பாலதொன்றாம்.

❖ ❖ ❖

1. Ins. 480 and 481 of 1921.

2. S.I.I., Vol. VIII, No. 94; Ins. 566 of 1919; S.I.I., Vol. VIII, Nos. 87 and 80.

3. Ins. 514 of 1919; Ins. 410 of 1923.

4. S.I.I., Vol. IV, No. 317.

5. Ibid, Vol. VIII, No. 469; Ins. 271 of 1904.

## 23. மூன்றாம் இராசேந்திர சோழன் (கி. பி. 1246 – 1279)

இவன் மூன்றாம் இராசராச சோழனுடைய புதல்வன் என்பதும் கி. பி. 1246ஆம் ஆண்டில் இளவரசுப் பட்டம் கட்டப்பெற்று அக்காலமுதல் தானே ஆட்சியை ஏற்று நடத்தி வந்தனன் என்பதும் முன்னர் விளக்கப்பட்டுள்ளன. இவனை இராசராச சோழனுடைய தம்பி என்று சிலர் கூறுவர்.<sup>1</sup> அங்ஙனம் கொள்வதற்கு ஒரு சிறிதும் ஆதாரமின்மை அறியற்பாலது. அன்றியும், இராசராசனுக்கும் இராசேந்திரனுக்கும் ஆட்சியுரிமை பற்றிச் சோணாட்டில் போர் நிகழ்ந்ததென்றும் இவ்விருவரும் சோழ நாட்டை இரு பகுதிகளாகப் பிரித்துக் கொண்டு தனித்தனியாக அரசாண்டு வந்தனரென்றும் இறுதியில் இராசேந்திரன் இராசராசனைக் கொன்றுவிட்டு நாடு முழுவதையும் கைப்பற்றித் தன்னாட்சிக் குட்படுத்திக் கொண்டாடன்றும் ஆராய்ச்சியாளர் சிலர் எழுதியுள்ளனர்.<sup>2</sup> அன்னோர் முடிவுகளுக்குரிய சான்றுகள் யான்டும் காணப்படாமையால் அவையனைத்தும் ஏற்றுக் கொள்ளத்தக்க செய்திகள் ஆக மாட்டா என்பது ஒருதலை.

இவன், இராசகேசரி பரகேசரி என்ற இரு பட்டங்களுள் பரகேசரி என்னும் பட்டம் புனைந்து அரசாண்டவன் என்பது இவன் கல்வெட்டுக்காளால் அறியப்படுகின்றது.

1. காக்திய கணபதியின் நாயனப்பல்லிக் கல்வெட்டில் திராவிடமண்டலத்துக் குலோத்துங்கராஜேந்திரனை அவன் வென்று குபம் வாங்கினான் என்று சொல்லப்பட்டிருத்தலால் மூன்றாம் இராசேந்திரன் மூன்றாங் குலோத்துங்கன் மகனாதல் வேண்டும் என்பார். (Ep. Ind., Vol. XXVII, No. 35) இக்கல்வெட்டுச் செய்தி உறுதியாகக்கொள்ளத் தக்கதன்று. இதில் சில ஜயங்கரும் தடைகளும் ஏற்படுகின்றன. அன்றியும் இதில் குறிக்கப்பெற்றவன் வெலநாண்டுச் சோழன் என்பது சிலர் கருத்து. (The Telugu Journal Bharati 1945)

South India and her Mahammadan Invaders, p. 35.

2. Ibid, pages 37 and 40.

Annual Report on Epigraphy for 1900, paragraphs 30 and 48. Ibid, for 1912, part II, para 32.

இவனது மெய்க்கீர்த்தி வடமொழியில் வரையப் பெற்றுள்ளது. அதில் குறிப்பிடப் பெற்ற நிகழ்ச்சிகள் எல்லாம் அவை நிகழ்ந்த கால வரிசையின்படி அமைந்துள்ளனவா என்பது தெரியவில்லை. அம் மெய்க்கீர்த்தியும், இவனது ஆட்சியின் ஏழாம் ஆண்டாகிய கி. பி. 1253 முதல்தான்<sup>1</sup> கல்வெட்டுக்களில் காணப்படுகின்றது. சில கல்வெட்டுக்கள், இவனை ‘மனுகுல மெடுத்து நெறிமுடி சூடியருளிய கோப்பரகேசரி வர்மன்’<sup>2</sup> எனவும் சமஸ்த ஜகதேக வீரன்<sup>3</sup> கறுகின்றன. கர்நால் ஜில்லாவிலுள்ள திரிபுராந்தகம் என்ற ஊரில் பொறிக்கப்பெற்றுள்ள இவன் கல்வெட்டொன்று,<sup>4</sup> இவனை ‘இருவர் பாண்டியர் முடித்தலை கொண்டருளிய மகாராசாதிராச நரபதி’ என்று சிறப்பித்துரைக்கின்றது. அவற்றையெல்லாம் நுணுகி யாராயுங்கால், இவ்வேந்தன் இயல்பாகவே சிறந்த வீரனாக இருந்திருத்தல் வேண்டும் என்பதும் தன் தந்தையின் காலத்தில் வீழ்ச்சியெய்தி உயர் நிலையை இழந்த சோழ இராச்சியத்தைத் தன் ஆற்றலால் மீண்டும் ஓரளவு நன்னிலைக்குக் கொண்டு வந்திருத்தல் வேண்டும் என்பதும் அம் முயற்சியில் பாண்டியரை வென்று தன்னடிப்படுத்தியிருத்தல் வேண்டும் என்பதும் நன்கு வெளியாகின்றன.

### இவன் பாண்டியரோடு நிகழ்த்திய போர்

இவன் தன் இளமைப் பருவத்தில் இருமுறை முதல் மாறவர்மன் சுந்தர பாண்டியன் என்பான் சோழ நாட்டின்மேல் படையெடுத்து வந்து நிகழ்த்திய கொடுஞ் செயல்கள் எல்லா வற்றையும் நேரில் பார்த்தவளாதவின் அத்தகைய செயல்களைத் தன் காலத்தில் பாண்டி நாட்டிலும் செய்து காட்டிச் சோழ நாட்டிற்குத் தன் காலத்தில் நேர்ந்த அவமானத்தைப் போக்க வேண்டும் என்ற எண்ணத்தினைத் தனது உள்ளத்தில் உறுதியாகக் கொண்டிருந்தான். அதற்கேற்ப இவன் பேராற்றல் படைத்த பெரு வீரனாகவும் விளங்கினான். அந்நிலையில் பாண்டி நாட்டில்

1. S.I.I., Vol. IV, No. 511.

2. Ins. 185 of 1908 and Ins. 278 of 1923.

3. S.I.I., Vol. IV, No. 511; Ibid, Vol. VI, No. 44.

4. Ins. 201 of 1905.

ஆட்சிபுரிந்து கொண்டிருந்த முதல் மாறவர்மன் சுந்தர பாண்டியன் கி. பி. 1238-ல் இறந்தான். அவனுக்குப்பின் இரண்டாம் சடையவர்மன் குலசேகர பாண்டியன் முடிகுட்டப் பெற்றுச் சில திங்கள் ஆட்சிபுரிந்து இறந்தனன். அவனுக்குப் பிறகு இரண்டாம் மாறவர்மன் சுந்தர பாண்டியன் என்பவன் பட்டம் பெற்று பாண்டி நாட்டை அரசாஞ்சவானாயினன்.<sup>1</sup> அவன் தன் முன்னோரைப்போல் அத்துணை ஆற்றலும் வீரமும் படைத்தவன் அல்லன். ஆகவே, நம் இராசேந்திரன் அதுவே தக்க காலமென்று கருதிப் பாண்டி நாட்டின்மீது படை யெடுத்துச் சென்று இரண்டாம் மாறவர்மன் சுந்தர பாண்டியனைப் போரில் வென்று அவனைத் தனக்குக் கப்பஞ் செலுத்தும் சிற்றரசனாக்கினான். இப்போர் நிகழ்ச்சியில் பாண்டி நாடு பல்வகைத் துன்பங்களுக்கு உள்ளாயிற்று எனலாம். இராசேந்திரனது ஆட்சியின் ஏழாம் ஆண்டு மெய்க்கீர்த்தி, இவன் இராசராசனுக்கு இரு முடிகளைச் சூட்டி மூன்று ஆண்டுகள் முடிய அந்திலையிலிருந்து ஆளுமாறு செய்தனன் என்று கூறுகின்றது.<sup>2</sup> ஆகவே இராசேந்திரன் பாண்டி நாட்டை வென்று இராசராசன் ஆளுகைக்குட்படுத்தி, அவன் சோணாடு பாண்டி நாடு ஆகிய இரண்டையும் ஆட்சி புரிவதற்கு அடையாளமாக அவனுக்கு இரு முடிகள் சூட்டியிருத்தல் வேண்டும் என்பது திண்ணைம். திரிபுராந்தகத்திலுள்ள கல்வெட்டொன்று<sup>3</sup> இவனை ‘இருவர் பாண்டியர் முடித்தலை கொண்டருளிய மகாராசாதிராச நரபதி’ என்று கூறுவதால், இவன் பாண்டி வேந்தர் இருவரோடு போர்ப்புரிந்து வெற்றி யெய்தி யிருத்தல் வேண்டும் என்பது நன்கறியப் படுகின்றது. அவ்விருவருள் ஒருவன் இரண்டாம் மாறவர்மன் சுந்தர பாண்டியன் ஆவன்; மற்றையோன் அவனுக்கு முன் பாண்டி நாட்டை யாண்ட வளாகிய இராண்டாம் சடையவர்மன் குலசேகர பாண்டியனாக இருத்தல் கூடும். நம் இராசேந்திரன் தன் இளமைப் பருவமுதல் கொண்டிருந்த எண்ணத்தை நிறைவேற்றிவிட்டமை குறிப்பிடத் தக்கது.

1. இவன் கி. பி. 1238-முதல் 1251-வரையில் பாண்டி நாட்டில் ஆட்சி புரிந்தவன்.

2. S.I.I., Vol. IV, No. 511.

3. Ins. 201 of 1905.

**போசள மன்னன் பகைமையும் இராசேந்திரன் பாண்டி  
நாட்டை இழந்தமையும்**

போசள வேந்தனாகிய வீரநரசிம்மனுக்குப் பிறகு பட்டம் பெற்ற அவன் மகன் வீரசோமேசவரன் என்பவன் தன்னைப் ‘பாண்டிய குல சம்ரக்ஷகன்’<sup>1</sup> என்றும் இராசேந்திரனைப் போரில் வென்றவன் என்றும்<sup>2</sup> கூறிக் கொள்வதை அவன் கல்வெட்டுக் களில் காணலாம். எனவே, அவன் இராசேந்திரனோடு பகைமை கொண்டு இரண்டாம் மாறவர்மன் சுந்தர பாண்டியனுக்கு உதவி புரிந்தனன் என்பது நன்கு துணியப்படும். வேதாரணியத் திலுள்ள கல்வெட்டொன்று<sup>3</sup> வீரசோமேசவரனுடைய படைத்தலைவனாகிய சிங்கண்ண தண்ட நாயகன் என்போன் கி. பி. 1241-ல் சோழ நாட்டின் மீது படையெடுத்து வந்த போது இடிக்கப்பட்ட திருக்கோடிக்குழகர் கோயில் கி. பி. 1246-ல் ஐம்பதிநாயிரம் காச கொண்டு மீண்டுங் கட்டி கும்பாபிடேகன் செய்யப்பெற்றது என்று கூறுகின்றது. அன்றியும் புதுக்கோட்டை நாட்டில் திருமெய்யத்திலுள்ள இரு கல்வெட்டுக்கள்<sup>4</sup> வீரசோ மேசவரனுடைய தண்டநாயகருள் ஒருவனாகிய இரவிதேவன் என்பான் கான நாட்டைக் கைப்பற்றிய செய்தியை அறிவிக் கின்றன. ஆகவே போசள அரசன் வீரசோமேசவரன், இராசேந்திரனோடு பல்வேறிடங்களில் போர் புரிந்து, சோழர் ஆட்சிக் குட்பட்டிருந்த பாண்டி நாட்டைக் கைப்பற்றிப் பாண்டியரே செய்க்கையாக அதனை ஆண்டு வருமாறு செய்து விட்டான் என்று தெரிகிறது. அப்போர் நிகழ்ச்சிகளை இப்போது விளக்கமாக அறிய இயலவில்லை. இராசேந்திரனும் இரண்டாம் மாறவர்மன் சுந்தர பாண்டியனும் வீர சோமேசவரனைத் தம்முடைய மாமன் என்று கல்வெட்டுக்களில்<sup>5</sup> குறித்துள்ளனர். அவன் சில ஆண்டுகளில் சோழர்க்கு உதவி புரிந்து கொண்டும் சில ஆண்டு

- 
1. Ep. Car., Vol. V.
  2. Ibid, Arsikere 123.
  3. Ins. 501 of 1904.
  4. Inscriptions of the Pudukkottai State, Nos. 340 and 341.
  5. S.I.I., Vol. IV, No. 512; Ins 117 of 1936-37.  
Ep. Ind., Vol. XXIV, No. 22; S.I.I., Vol. V, No. 448.

களில் பாண்டியர்க்கு உதவி புரிந்து கொண்டும்<sup>1</sup> இருந்தமை குறிப்பிடத்தக்கது. பாண்டியர் பேரரசு நிறுவ முயலுங்கால் தாம் சோழர்க்கு உதவுவது போல் அவர்களை அடக்குவதும், சோழர் உயர்நிலையெய்த முயலுங்கால் தாம் பாண்டியர்க்கு உதவுவது போல இவர்களை அடக்குவதும் போசள மன்னர்கள் மிகச் சாதுரியமாகக் கையாண்டு வந்த அரசியற் கொள்கை களாம். அவர்கள் தம் நிலையைக் காப்பாற்றிக் கொள்வதற்கு அவ்வாறு செய்து வந்தனர் போலும்.

### இராசேந்திரனும் தெலுங்கச் சோழரும்

நெல்லூர், சித்தூர், கடப்பைஜில்லாக்களில் ஆட்சி புரிந்து கொண்டிருந்த தெலுங்கச் சோழர்கள் மூன்றாம் இராசராச னிடத்தில் மிகக் அண்புடையவர்களாய் அவன் பேரரசுக் குட்பட்டுக் குறுநில மன்னராயிருந்து வந்தமை முன்னர்க் கூறப்பட்டுளது. அன்னோர் பெருவலி படைத்தவராதவின் இராசராசனுக்கு உற்றுழி உதவியும் வந்தனர் எனலாம். திக்க நிருபதி எனப்படும் கண்ட கோபாலனே இராசராசன் காலத்தில் நெல்லூரிலிருந்து அரசாண்ட தெலுங்கச் சோழன் ஆவான்.<sup>2</sup> அவன் நம் இராசேந்திரனுக்கும் உற்ற நண்பனாய்த் தக்க சமயங்களில் உதவிபுரிந்து வந்தான். நிர்வசனோத்தர ராமாயணம் என்னுந் தெலுங்கு நூலின் ஆசிரியராகிய திக்கந் சோமயாஜி என்பார், தம் நூலின் முன்னுரையில் திக்க நிருபதி, சம்புவராயன், சேதிராயன், காடவராயன் என்ற சிற்றரசர்களை வென்று அடக்கினான் என்று கூறியிருத்தல்<sup>3</sup> எண்டு அறியற்பாலதொன்றாம். அன்றியும், அவ்வாசிரியர், அத்தெலுங்க அரசன் போசள வீரசோ மேசவரனோடு போர் புரிந்து சோழர்க்கு உதவி புரிந்தமையால் ‘சோழ ஸ்தாபனா சாரியன்’ என்ற பட்டம் பெற்றனன் என்பர்.<sup>4</sup>

1. வீரசோ மேசவரன் இரண்டாம் மாறவர்மன் சுந்தர பாண்டியனுக்கு உதவி புரிந்தமையால் போசளரின் ஆதிக்கம் பாண்டி நாட்டில் வரார்ந்து வந்தது என்பது அந்நாட்டிலுள்ள சில கல்வெட்டுக்களால் அறியப்படுகின்றது. அப் பாண்டி வேந்தன் சுபீஸ்சை யெப்துவதற்குப் பல்லவர்குலத் தலைவன் கோப்பெருஞ்சிங்கனும் உதவியிருத்தல் வேண்டும் என்பது பாண்டி மண்டல ஸ்தாபன குத்தாரான்’ என்ற அவன் பட்டத்தினால் நன்குணரக்கிடக்கின்றது.

2. Ins. 446 of 1919; Ins. 415 of 1919.

3. The Colas, Vol. II, pp. 200 and 201.

4. The Colas, page 202, Foot - Note No. 82.

அச் செய்திகளைல்லாம் கண்ட கோபாலன் சோழர்க்குப் பகைஞராயினார் எல்லோரையும் போரில் வென்று அன்னோர்க்கு உதவி புரிந்திருத்தல் வேண்டும் என்பதை நன்கு வலியுறுத்துதல் காண்க.

இனி, சோழ இராச்சியத்தின் வட பகுதியிலிருந்த காஞ்சி மாநகரில் இராசேந்திரனது 29ஆம் ஆட்சி யாண்டாகிய கி. பி. 1245 -க்குப்<sup>1</sup> பிறகு சோழர்கள் கல்வெட்டுக்கள் காணப்பட வில்லை. அன்றியும், நம் இராசேந்திர சோழன் கல்வெட்டுக்களில் ஒன்று கூட அங்குக் காணப்படவில்லை. ஆனால், கண்டகோபாலன் கல்வெட்டுக்கள் காஞ்சியிலும் அதனைச் சூழ்ந்த நிலப் பரப்பிலும் உள்ளன.<sup>2</sup> ஆகவே, அப்பகுதியில் சம்புவராயன் கோப்பெருஞ்சிங்கன் என்போர் அல்லல் விளைத்து வந்தமையால் இராசேந்திரன் அதனைக் கண்ட கோபாலனுக்கு அளித்திருத்தல் வேண்டும். அன்றியும், சோழ இராச்சியத்தைச் சூழ்ந்து அண்மையிலிருந்த குறுநில மன்னர் பேரரசர் ஆகிய எல்லோரும் இராசேந்திரனுக்கும் பகைவர்களாகவே இருந்தனர். அதனையறிந்த இவ்வேந்தன் மிகச் சேய்மையிலுள்ளவனும் தனக்குற்ற நண்பனும் பேராற்றல் படைத்தவனும் ஆகிய கண்ட கோபாலனது தொடர்பினைத் தான் அண்மையில் அமைத்துக் கொள்வது நலமென்று கருதிக் காஞ்சிமா நகரைச் சார்ந்த நிலப் பரப்பை அவனுக்குக் கொடுத் திருத்தலுங் கூடும். அஃது எவ்வாறாயினும், அவனது ஆட்சி வடக்கே நெல்லூர் முதல் தெற்கே செங்கற்பட்டு வரையில் பரவியிருந்தது எனலாம். அவன் தொண்டை மண்டலத்தின் வட பகுதியைச் சோழர் பேரரசக்கு உட்பட்டே ஆட்சிபுரிந்து வந்தமை குறிப்பிடத் தக்கது.

#### இராசேந்திரன் வட இலங்கையில் நிகழ்த்திய போர்

இவன் வீர ராட்சசர் மிகுந்த வட இலங்கையை வென்றமையால் இராமனேயாவன் என்று இவனது மெய்க்

1. Ins. 566 of 1919.

2. S.I.I., Vol. IV, Nos. 350, 358 and 359; Ins. Nos. 343, 393, 428, 537 and 538 of 1919.

கீர்த்தி கூறுகின்றது. அதில் குறிப்பிடப்பெற்ற வட இலங்கை தெற்கேயுள்ள சிங்கள நாடன்று என்பது திண்ணைம். அன்றியும், அது கோதாவரியாற்றின் கழிமுகத்திலுள்ள இலங்கையுமாகாது.<sup>1</sup> எனவே, அது நம் தமிழ் நாட்டிலுள்ள ஊர்களுள் ஒன்றாதல் வேண்டும். கடைச் சங்க காலத்திலிருந்த சிற்றரசருள் ஒருவனாகிய ஓய் மானாட்டு நல்லியக்கோடன் என்பவன் மாஇலங்கை என்னும் நகரின் தலைவன் என்று சிறுபாணாற்றுப் படையும் புறநானாற்றிலுள்ள 176ஆம் பாடலும் உணர்த்து கின்றன.<sup>2</sup> அம்மாவிலங்கை தொண்டை மண்டலத்திலுள்ளதோர் ஊராகும். அங்கிருந்து கொண்டு அம்மண்டலத்தின் ஒரு பகுதியை ஆட்சிபுரிந்து கொண்டிருந்த குறுநில மன்னாகிய சம்பு வராயனை நம் இராஜேந்திரன் போரில் வென்ற செய்தியைத் தான் இவனது கல்வெட்டு அவ்வாறு புகழ்ந்துள்ளது என்க. சம்புவராயருள் சிலர் தம்மை வீரராட்சன் என்று கூறிக் கொண்டிருத்தலும்<sup>3</sup> அதனை வலியுறுத்தா நிற்கும். திக்க நிருபதி, காஞ்சிமா நகரின் ஆட்சி யுரிமையைப் பெறு வதற்குமுன் சம்புவராயன் சேதிராயன் முதலானோர் நாட்டின் மீது படையெடுத்துச் சென்றனன் என்று திக்கந் சோமயாஜி என்பார் தம் தெலுங்கு இராமாயணத்தில் கூறியிருப்பதால், சம்புவராயனோடு இராசேந்திரன் நிகழ்த்திய போரில் கண்ட கோபாலனும் படையுடன் வந்து இவனுக்கு உதவி யிருத்தல் வேண்டும் என்பது தெள்ளிது.

இனி, இராசேந்திரன் நடத்திய போர்கள் எல்லாம் எவ் வெவ்வாண்டில் நிகழ்ந்தன என்பது தெளிவாகப் புலப்பட வில்லை. எனினும், அவையனைத்தும் கி. பி. 1253ஆம் ஆண்டிற்கு முன்னர் நடைபெற்றிருத்தல் வேண்டும் என்பது ஒருதலை. இராசேந்திரன் தன் ஆட்சிக் காலத்தில் சோழ இராச்சியத்தைத் தன் முன்னோர் காலத்திலிருந்ததுபோல உயர்நிலைக்குக் கொண்டுவர முயன்று அதில் சிறந்த வெற்றியும்

1. Annual Report on Epigraphy for 1912, part II, para 32; for 1913, part II, para 43.

2. சிறுபாணாற்றுப்படை, வரிகள் 119-126.

3. Ins. 58 of 1908.

பெற்றனன் என்பதில் ஜயமில்லை. ஆயினும், ஆகூழின்மையால் இவனது ஆட்சியின் பிற்பகுதியில் சோழ இராச்சியம் மீண்டும் தன் உயர்நிலையை யிழுந்து வீழ்ச்சி எய்துவதாயிற்று.

### போசள மன்னர்கள் மீண்டும் இராசேந்திரனோடு நட்புக் கொண்டமை

பாண்டி நாட்டில் இரண்டாம் மாறவர்மன் சுந்தர பாண்டியனுக்குப் பிறகு முதல் சடையவர்மன் சுந்தரபாண்டியன் என்பான் கி. பி. 1251-ல் அரியணை ஏறினான். அவன் இயல்பாகவே பேராற்றலும் பெருவீரமும் படைத்தவன்; பிற்காலப் பாண்டியருள் ஈடும் எடும்புமற்றவன். அவனைக் கண்டு பெரிதும் அஞ்சிய வீரசோமேசவரன், தான் பகைமை கொண்டு முன்னே தீங்கிமேத்த இராசேந்திரனோடு நட்புக் கொள்ளத் தொடங்கினான். திருச்சிராப்பள்ளி ஜில்லாவிலுள்ள சிவாயம்<sup>1</sup> மகா தானபுரம்<sup>2</sup> திருவாளைக்கா<sup>3</sup> என்ற ஊர்களிலும் திருவண்ணா மலையிலும்<sup>4</sup> காணப்படும் சில கல்வெட்டுக்கள், கி. பி. 1251-ம் ஆண்டில் அவ்விருவரும் நண்பராயிருந்தனர் என்பதை உறுதிப்படுத்துவன் ஆகும். திருச்சோற்றுத்துறை யிலுள்ள இரு கல்வெட்டுக்கள்<sup>5</sup> அந்நட்புரிமை வீரசோமேச வரனுடைய மகன் வீரராமநாதன் காலத்தும் நிலைபெற்று இருந்தது என்பதை நன்கு புலப்படுத்துகின்றன. அன்றியும், திருச்சிராப்பள்ளி ஜில்லா விலுள்ள அன்பில்<sup>6</sup> கண்டராதித்தம்<sup>7</sup> நத்தமாங்குடி<sup>8</sup> ஆகிய ஊர்களிலுள்ள சில கல்வெட்டுக்கள் அவ்வூர்களைத் தன்னகத்துக் கொண்ட நிலப்பரப்பு அவ்வீர ராமனாதன் ஆட்சிக்குட் பட்டிருந்தது என்றுணர்த்துகின்றன. திருவரங்கத்திற்கு வடக்கே யுள்ள கண்ணனுரோ அவனுக்குத் தலைநகராக விளங்கியது. அவனது ஆட்சியும் கி. பி. 1255 ஆம்

1. Ins. 49 of 1913.
2. S.I.I., Vol. VIII, No. 703.
3. Ins. 73 of 1937-38.
4. S.I.I., Vol. VIII, No. 88.
5. Ins. 207 and 208 of 1931.
6. S.I.I., Vol. VIII, No. 194.
7. Ins. 203 of 1928 - 29.
8. Ins. 150 and 152 of 1928 - 29.

ஆண்டு முதல் அங்கு நடைபெற்றதாதல் வேண்டும். அவ்வுரில் போசளரால் எடுப்பிக்கப்பெற்ற போசளேச்சரம் என்ற கோயிலும் இடிந்து அழிந்து கிடக்கும் அவர்களது கோட்டையும் இருத்தலை இன்றுங் காணலாம். முதலில் சோழர்க்கு உதவிபுரிய வந்த போசளர் பிறகு சோணாட்டு ஆட்சியிலும் உரிமை பெற்றமை ஈண்டு அறியத்தக்கது.

### **முதல் சடையவர்மன் சுந்தர பாண்டியன் படையெழுச்சியும் சோழ இராச்சியத்தின் வீழ்ச்சியும்**

பெரு வீரனாகிய சுந்தர பாண்டியன், தான் கி. பி. 1251-ல் முடி குட்டப்பெற்ற பிறகு பாண்டிய இராச்சியத்தை யாண்டும் பரப்பி அதனை உயர் நிலைக்குக் கொணரக் கருதினான். அவ்வெண்ணத்தை நிறைவேற்றும் பொருட்டுச் சில ஆண்டுகள் வரையில் தன் நாட்டில் படைதிரட்டி அதனைப் பெருக்கிக் கொண்டான். தன் படையின் பெருக்கத்தையும் ஆற்றலையும் நன்கறிந்து கொண்டபின்னர், அப்பாண்டி வேந்தன் கி. பி. 1257-ல் சோழ நாட்டின் மீது படையெடுத்து இராசேந்திரனைப் போரில் வென்று தனக்குக் கப்பஞ் செலுத்தும் சிற்றரசனாகச் செய்து விட்டான்; அன்றியும், இவனுக்கு உதவி புரியவந்த போசள வீரசோமேசவரனை வென்று அவன் நாட்டிற்குத் துரத்தினான். மீண்டும் அச்சோமேசவரன் சுந்தரபாண்டிய னோடு கி. பி. 1264-ல் போர் தொடங்கியபோது கண்ணாரில் நடைபெற்ற போரில் கொல்லப்பட்டான்.<sup>1</sup> பிறகு, அப் பாண்டி மன்னன், கோப் பெருஞ்சிங்கனது சேந்தமங்கலத்தை முற்றுகை யிட்டு அவனைத் தன் ஆட்சிக்குட்பட்ட குறுநில மன்னனாக ஆக்கிவிட்டு, மகத நாட்டையும் கொங்கு நாட்டையும் கைப்பற்றி இறுதியில் தெலுங்கக் சோழனாகிய கண்ட கோபாலனைப் போரிற் கொன்று அவனது தலைநகராகிய நெல்லூரில் வீராபிடேகஞ் செய்து கொண்டனன்.<sup>2</sup> எனவே, சுந்தர பாண்டியனது பேரரச தெற்கே குமரிமுனை முதல் வடக்கே கிருஷ்ண என்ற பேராறு வரையில் பரவியிருந்தது என்பது நன்கு துணியப்படும். சோழ இராச்சியம் தன் பெருமை இழந்து

1. Ep. Ind., Vol. III, pp. 11, and 14.

2. பாண்டியர் வரலாறு, பக், 52.

அப்பேரரசின் கீழ் அடங்கி அதற்குத் திறை செலுத்தும் சிறு நாடாயிற்று. அதனை யாண்டு கொண்டிருந்த இராசேந்திர சோழனும் சிற்றரசன் ஆயினான். இவன் ஆற்றலும் வீரமும் ஒருங்கே படைத்தவனாயினும் ஊழ்வினையால் இத்தகைய தாழ்ந்த நிலையைத் தன் ஆட்சியின் பிற்பகுதியில் எய்தும் படி நேர்ந்தது என்பது ஒருதலை.

### **இராசேந்திரன் ஆட்சியின் இறுதிக்காலம்**

இவனது 13, 15ஆம் ஆட்சி யாண்டுகளில் வரையப்பெற்ற இரு கல்வெட்டுக்கள் முறையே கடப்பை ஜில்லா நந்தலூரிலும்<sup>1</sup> காஞ்சிரால் ஜில்லா திரிபுராந்தசத்திலும்<sup>2</sup> உள்ளன; ஆனால், 15 ஆம் ஆட்சியாண்டாகிய கி. பி. 1261 - க்குப் பிற்பட்ட இவன் கல்வெட்டுக்கள் சோழ நாட்டில் மாத்திரம் இருக்கின்றனவேயன்றி அதற்கு வெளியே யாண்டும் காணப்படவில்லை. ஆகவே, இவனது ஆட்சியின் பிற்பகுதியில் சோழ இராச்சியம் சோணாட்டளவில் சுருங்கிப் போய்த் தன் பெருமையை இழந்து விட்டது என்பது உறுதியாதல் காண்க.

இராசேந்திரனது ஆட்சியின் 33 - ஆம் ஆண்டுக் கல்வெட்டெடான்று வேதாரணியத்தில்<sup>3</sup> இருத்தலால் இவன் முப்பத்து மூன்று ஆண்டுகள் ஆட்சி புரிந்து கி. பி. 1279 - இல் இறந்திருத்தல் வேண்டும் என்பது திண்ணனம். இவன் பட்டத்தரசி சோழகுல மாதேவி என்று வழங்கப் பெற்றனள் என்பது திருவெண்ணைய் நல்லூரிலுள்ள ஒரு கல்வெட்டால்<sup>4</sup> புலப்படுகின்றது. இவனுக்குத் தலைநகராயிருந்தது கங்கைக் கொண்ட சோழபேரமேயாகும். அழகிய பெருமாளாகிய சோழகங்கன்,<sup>5</sup> பிள்ளை குறுக்கையுடையான்,<sup>6</sup> களப்பாளன்,<sup>7</sup> சோழியவரையன்<sup>8</sup>,

1. Ins. 580 of 1907.
2. Ins. 201 of 1905.
3. Ins. 492 of 1904.
4. Ins. 427 of 1921.
5. Ins. 202 of 1908.
6. Ins. 204 of 1908.
7. Ins. 339 of 1925.
8. Ins. 210 of 1908.

வீர்சோழப் பிரமராயன்<sup>1</sup>, விழுப்பாதராயன்<sup>2</sup> என்போர் இவன் ஆட்சிக் காலத்தில் அரசியல் அதிகாரிகளாக இருந்தனர். தஞ்சை வாணன் கோவையின் ஆசிரியராகிய பொய்யாமொழிப் புலவரைப் பேரன்புடன் ஆதரித்து அவர்க்கு அரிய நன்பனாக விளங்கிய கண்டியூர்ச் சீநக்கனும், புகழேந்திப் புலவரை ஆதரித்து நளவெண்பாவை இயற்றுவித்துப் புகழ்கொண்ட முரணைநகர்ச் சந்திரன் சுவர்க்கியும் இவ்விராசேந்திரன் காலத்தில் நிலவிய அரசியல் தலைவர்களாயிருத்தல் வேண்டும் என்பது சில ஆதாரங்களால் அறியக் கிடக்கின்றது.

இராசேந்திரனுக்குப் பிறகு பட்டம் பெற்றுச் சோழ நாட்டை அரசாண்ட சோழ மன்னன் ஒருவனும் இல்லன். ஆதலால், இவனுக்குப் புதல்வன் இல்லை என்பது தேற்றம். எனவே, கி. பி. 1279 - இல் இவன் இறந்த பின்னர், சோழ நாடு பாண்டிய இராச்சியத்தோடு சேர்க்கப்பெற்றுப் பாண்டிய வெந்தரது ஆட்சிக்குள்ளாயிற்று. இவனோடு சோழரது தனியரசும் முடிவுற்றது.

❖ ❖ ❖

---

1. Ins. 420 of 1911.

2. Ibid.

## 24. முடிவுரை

இதுகாறும் எழுதியுள்ள பல அதிகாரங்களால் கி. பி. ஒன்பதாம் நூற்றாண்டின் இடைப்பகுதியிலிருந்து பதின் மூன்றாம் நூற்றாண்டின் கடைப்பகுதி வரையில் சற்றேறக் குறைய நானுற்று முப்பது ஆண்டுகட்குமேல் சோழ இராச்சியத்தில் சக்கரவர்த்தி களாக வீற்றிருந்து அரசாண்ட சோழ மன்னர்களின் வரலாற்றையும் அக்காலப் பகுதியில் நம் தமிழகத்தில் நிகழ்ந்துள்ள பல அரிய சரித நிகழ்ச்சிகளையும் நன்குணரலாம். அப் பெருவேந்தருள் இறுதியிலிருந்தவன் மூன்றாம் இராசேந்திரன் சோழன் என்பதும் அவனுக்குப் புதல்வன் இன்மையால் அவன் ஆட்சிக்குப் பிறகு சோழ நாடு பாண்டியர் ஆட்சிக்குள்ளாகிவிட்டது என்பதும் முன்னர் விளக்கப்பெற்றுள்ளன. ஆராய்ச்சியாளருள் சிலர், இராசேந்திர சோழனுக்குச் சேமப் பிள்ளை<sup>1</sup> என்ற ஒரு புதல்வன் இருந்தனன் என்று எழுதியுள்ளனர். சோழ மன்னர்கள் தமக்குக் கீழ்ப் பட்ட குறுகிய மன்னரை ‘நம் மகன்’<sup>2</sup> எனக் கூறும் வழக்கம் முற்காலத்தில் இருந்தது என்பது அன்னோர் கல்வெட்டுக்களால் அறியக் கிடக்கின்றது. அம்முறையில் கூறப்பெற்றுள்ள அத்தலைவனை இராசேந்திர சோழனுடைய புதல்வன் என்று கருதுவது எவ்வாற்றானும் ஏற்படுத்தன்று.

இனி, மைசூர் நாட்டிலுள்ள பங்களூர் ஜில்லாவில் வீரசைவ வீரப் பிரதாப சோழ மகாராசன் என்பவன் ஒருவன் கி. பி. 1301-ல் அரசாண்டுகொண்டிருந்தான் என்பது அங்குள்ள கல்வெட்டைஞ்சால்<sup>3</sup> அறியப்படுகின்றது. காஞ்சி அருளாளப் பெருமாளுக்கு வீரசோழன் மகன் வீரசம்பன் என்பான் கி.பி. 1314-ல் ஒரு தேர் அளித்தனன் என்று அப்பெருமாள் கோயிலிலுள்ள

1. Ins. 515 of 1922; MER. 1923 part II, para 45.
2. Ins. 604 of 1920; Annual Report on South Indian Epigraphy for 1921, part II, para 34.
3. Ep. Car., Vol. IX, Bn. 96.

கல்வெட்டொன்று<sup>1</sup> உணர்த்துகின்றது. கி.பி.1482-ல் திருவானைக் காவிலுள்ள கோயிலுக்கு ஒருவேலி நிலம் நிவந்தமாக அளித்துள்ள வாலக காமயனான அக்கலராசன் என்பவன், தன்னை ‘உறையூர் புரவராதீசவரன்’ எனவும் ‘சோழ நாராயணன்’ எனவும் கூறிக்கொள்வதை அங்குள்ள அவன் கல்வெட்டால்<sup>2</sup> அறியலாம். கி.பி. 1530-ல் திருவரங்கத்தில் உறையூர் வஸ்லி நாச்சியாரை எழுந்தருளுவித்து நாள் வழிபாட்டிற்கு நிவந்த மாகப் பொருள் வழங்கியுள்ள பாலயதேவ மகாராசன் என்பான் தன்னைச் சோழ பால மகிபதி என்று தன் கல்வெட்டில்<sup>3</sup> குறித்துள்ளனன். கும்பகோணத்திலுள்ள ஆலயத்திற்கு வயலூர் ஏழாங்கட்டளை ஆகிய இரண்டு ஊர்களையும் அளித்த மகா மண்டலேசவரன் உருத்திரதேவ சோழ மகாராசன் என்பவன் ஒருவன் கி.பி.1554-ல் இருந்தனன் என்பது அக்கோயிலிலுள்ள ஒரு கல்வெட்டால்<sup>4</sup> புலப்படுகின்றது. ஈண்டுக் குறிப்பிடப் பெற்ற தலைவர்களுள் வீரசோழன் மகன் வீரசம்பன், சோழர் மரபினன் அல்லன்; சம்புவராயன் மரபினன் ஆவன்<sup>5</sup>. மற்றை யோர் எல்லாம் விசயநகர வேந்தர்களின் பிரதிநிதிகளாகச் சோழ நாட்டிலும் பிற இடங்களிலும் கி.பி. பதினான்கு பதினைந்து பதினாறாம் நூற்றாண்டுகளில் ஆண்டுகொண்டிருந்த தெலுங்கச் சோழர் ஆவர். அவர்களுடைய பட்டங்களெல்லாம் அன்னோர் தெலுங்கச் சோழர் என்பதைத் தெளிவாக உணர்த்துகின்றன. எனவே; அவர்களுள் எவரும் நம் மூன்றாம் இராசேந்திர சோழன் வழித் தோன்றல்கள் அல்லர் என்பது நன்கு துணியப்படும்.

நம் தமிழகத்தின் கீழ்ப்பகுதி சோழ மண்டலம் என்னும் பெயருடன் தம் பெயரால் எக்காலத்தும் நின்று நிலவுமாறு

1. Ep. Ind., Vol. III, No. 12 B. இவ் வீரசம்பன் காலத்துக் கல்வெட்டொன்று வடார்க்காடு ஜில்லாவிலுள்ள திருவல்லத்தில் உள்ளது. (Ibid. 12 A)
2. Ep. Ind., Vol. III, No. 12 C.
3. S.I.I., Vol. IV, No. 503.
4. Ins. 291 of 1927; ARE. for 1927, part II, para 34.
5. S.I.I., Vol. VII, Nos. 55 and 107.
6. இத் தலைவர்கள் விசயநகர வேந்தர்க்கு உட்பட்ட மண்டலங்களை ஆட்சி புரிந்தமைப்பற்றி மகாமண்டலேசவரர் என்று வழங்கப் பெற்றனர் என்பது கல்வெட்டுக்களால் அறியப்படுகின்றது.

தொன்றுதொட்டு அங்கு ஆட்சி புரிந்துவந்த தமிழ் வேந்தர் களாகிய சோழர்களது அரசம் மறைந்தொழில்தது. அவ்வர சோழின்து சற்றேறக்குறைய அறு நூற்றுபத்தைந்து ஆண்டுகள் ஆயின என்னாம். அதன் பின்னர் அவர்களது நாடு பிற மொழி யாளரான அயல் நாட்டார் பலர் ஆஞ்சைக்கு, குள்ளாக்கி, அதனால் அடைந்த அல்லவ்களும் மாறுதல்களும் அளவற்றன என்பது வரலாற்றாராய்ச்சியாளர் பலரும் அறிந்ததேயாம். காலச் சக்கரத்தின் சமூர்ச்சியினால் ஏற்படும் மாறுதல்களுக்கு ஒரு நாடு எங்களும் உட்படாமலிருத்தல் கூடும்? எனினும், முற்காலத்தில் பல்வகையாலும் மக்கட்கு நலம் புரிந்து, சீருஞ் சிறப்புமுற அரசாண்ட சோழ மன்னர்களை நினைவு கூர்தற்குரிய சாதனங்கள் நம் தமிழ் நாட்டில் ஆங்காங்கு இருத்தலை இக் காலத்தும் காணலாம். உத்தம சோழபுரம், கண்டராதித்தம், இராசேந்திரப் புரம், அருமொழி தேவபுரம், கங்கைகொண்ட சோழபுரம், சயங்கொண்ட சோழபுரம், வீரசோழபுரம், இராசேந்திரப் பட்டணம், விக்கிரமம், மதுராந்தகம் முதலான ஊர்கள், அவ்வேந்தர்களின் பெயர்களை நம்மனோர்க்கு அறிவுறுத்திக் கொண்டு இன்றும் இருந்து கொண்டிருக்கின்றன. அவர்கள் வெட்டிய வீரசோழ வடவாறு, மதுராந்தக வடவாறு, முடி கொண்ட சோழப் பேராறு வீரசோழனாறு, கீர்த்தி மார்த்தாண்டன், விக்கிரமசோழப் பேராறு முதலான ஆறுகளும் வீரநாராயணன் ஏரி, சோழ வாரிதி. கண்டராதித்தப் பேரேரி, சோழகங்கம், செம்பியன் மாதேவி ஏரி முதலான நீர் நிலைகளும் கட்டிய பேரணைகளும் நம் நாடு குன்றாப் பெருவளங்கொழித் திடுமாறு இப்பொழுதும் விளங்கிக் கொண்டிருக்கின்றன. அவர்கள் எடுப்பித்த ஆதித்தேச்சரம், அரிஞ்சயேச்சரம், இராசரா சேச்சரம், கங்கைகொண்டசோழச்சரம், செம்பியன் மாதேவீச் சரம், விக்கிரமசோழச்சரம், இராசாதிராசேச்சரம், குலோத்துங்க சோழ விண்ணகரம் முதலான பெருங் கோயில்களும் கற்றளி களாக அமைத்த பாடல்பெற்ற திருக்கோயில்களும், அவர் களுடைய வீரச் செயல்களையும் அறச் செயல்களையும் ஆட்சி முறைகளையும் மற்றும் பல அரிய சரித உண்மைகளையும் உணர்த்தும் எண்ணிறந்த கல்வெட்டுக்களைத் தம்பாற கொண்டு, வான் அளாவ உயர்ந்து நிற்கும் விமானங்களுடன்

காண்போர் கண்களைக் கவரும் வனப்பினவாய் இஞ்ஞான்றும் நிலைபெற்றிருத்தலை யாவரும் காணலாம். அவர்களது பேராதர வினால் இயற்றப் பெற்று வெளிவந்துள்ள திருத்தொண்டர் திருவந்தாதி, வீரசோழியம், கலிங்கத்துப் பரணி, விக்கிரம சோழனுலா, குலோத்துங்க சோழன் பிள்ளைத் தமிழ், குலோத்துங்க சோழனுலா, இராசராச சோழனுலா, தக்கயாகப் பரணி, தண்டியலங்காரம், பெரிய புராணம் என்று வழங்குந் திருத்தொண்டர் புராணம் முதலான தமிழ் நூல்கள் நம் அகவிருள் போக்கி அறிவுச்சடர் கொஞ்சத்தும் செஞ்ஞாயிறாக இன்றும் விளங்குகின்றன.

இதுகாறுங் கூறப்பெற்ற சில ஊர்களும் ஆறுகளும் ஏரிகளும் கோயில்களும் தமிழ் நூல்களும் சோழ மன்னர்களின் பொன்றாப் புகழுக்கு நிலைக்களாங்களாகவும் அவர்களது ஈடும் எடுப்புமற்ற பெருமையினைப் பிற்காலத்தினர்க்கு உணர்த்தும் கலங்கரை விளக்கங்களாகவும் இக்காலத்தில் நின்று நிலவுதல் அறியற்பாலதாகும்.



## சேர்க்கை 1

### சோழ மன்னர்களின் மெய்க்கீர்த்திகள் முதற் குலோத்துங்க சோழன்

1. திருமன்னி விளங்கு மிருகுவ டனையதன்  
தோரூம் வாரூந் துணையெனக் கேளவர்  
வஞ்சனை கடந்து வயிரா கரத்துக்  
குஞ்சரக் குழாம்பல வாரி யெஞ்சவில்  
சக்கரக் கோட்டத்துத் தாரா வரசனைத்  
திக்கு நிகழுத் திறைகொண் டருளி  
அருக்க னுதயத் தாசையி விருக்குங்  
கமல மனைய நிலமக டன்னை  
முந்நீர்க் குளித்த வந்நா ளாதிக்  
கேழ் லாகி யெடுத்த திருமால்  
யாதுஞ் சலியா வகையினி தெடுத்துத்  
தன்குடை நிழற்கீ ழின்புற விருத்தித்  
திகிரியும் புலியுந் திசைதொறு நடாத்திப்  
புகழுந் தருமமும் புவிதொறு நிறுத்தி  
வீரமுந் தியாகமும் மானமுங் கருணையும்  
உரிமைச் சுற்ற மாகப் பிரியாத்  
தலநிகழ் சயமுந் தானும்வீற் றிருந்து  
குலமணி மகுட முறைமையிற் குடித்  
தன்கழல் தராதிபர் குடச் செங்கோல்  
நாவலம் புவிதொறும் நடாத்திய கோவிராசகேரி  
வன்மரான உடையார் ஸ்ரீராசேந்திர சோழதேவர்க்கு யாண்டு-

## II

2. புகழ்மாது விளக்கச் செயமாது விரும்ப  
நிலமக ணிலவ மலர்கள் புணர்  
உரிமையிற் சிறந்த மணிமுடி குடி

மீனவர் நிலைகெட வில்லவர் குலைதர  
 ஏனை மன்னவ ரிரியலுற் றிழிதர  
 விக்கலன் சிங்கணன் மேல்கடற் பாயத்  
 திக்கனைத் துந்தன் சக்கர நடாத்தி  
 விசயாபி டேகம்பண்ணி வீரசிம் மாசனத்துப்  
 புவனமுழு துடையாளொடும் வீற்றிருந் தருளிய  
 கோவி ராசகேசரி வன்மரான சக்ரவர்த்திகள்  
 பூஞ்சூலோத்துங்க சோழ தேவர்க்கு யாண்டு-

### III

3. புகழ்குழ்ந்த புணரி யகழ்குழ்ந்த புவியிற்  
 பொன்னேமி யளவுந் தன்னேமி நடப்ப  
 விளங்குசய மகளை யிளங்கோப் பருவத்துச்  
 சக்கரக் கோட்டத்து விக்கிரமத் தொழிலாற்  
 புதுமணம் புணர்ந்து மதவரை யீட்டம்  
 வயிரா கரத்து வாரி யயிர்முனைக்  
 கொந்தள வரசர் தந்தள மிரிய  
 வாளுறை கழித்துத் தோன்வலி காட்டிப்  
 போர்ப்பரி நடாத்திக் கீர்த்தியை நிறுத்தி  
 வடத்சை வாகை சூடித் தென்றிசை  
 தேமரு கமலப் பூமகள் பொதுமையும்  
 பொன்னி யாடை நன்னிலப் பாவையின்  
 தனிமையுந் தவிரப் புனிதத்  
 திருமணி மகுட முரிமையிற் சூடித்  
 தன்னடி யிரண்டுந் தடமுடி யாகத்  
 தொன்னில வேந்தர் சூட முன்னை  
 மனுவாறு பெருகக் கலியாறு வறப்பச்  
 செங்கோல் திசைதொறுஞ் செல்ல வெண்குடை  
 இருநில வளாக மெங்கணுந் தனாது  
 திருநிழல் வெண்ணிலாத் திகழ வொருதனி  
 மேருவிற் புவிவிளை யாட வார்கடற்  
 றீவாந் தரத்துப் பூபாலர் திறைவிடு  
 கலஞ்சொரி களிறுமுறை நிற்ப விலங்கிய  
 தென்னவன் கருந்தலை பருந்தலைத் திடத்தன்  
 பொன்னகர்ப் புறத்திடைக் கிடப்ப விந்நாட்

பிற்குலப் பிறைபோல் நிற்பிழை யென்னுஞ்  
 சொல்லெதிர் கோடிற் றல்லது தன்கை  
 வில்லது கோடா வேள்குலத் தரசர்  
 அளத்தியி லிட்ட களிற்றின தீட்டமும்  
 பட்டவெம் பரியும் விட்டதன் மானமும்  
 கூறின வீரமும் கிடப்ப வேறின  
 மலைகளு முதுகு நெளிப்ப விழிந்த  
 நதிகளுஞ் சுழன்றுடைந் தோட விழுந்த  
 கடல்களுந் தலைவிரித் தலமரக் குடதிசைத்  
 தந்நா ஞகந்து தானும் தானையும்  
 பன்னா ஸிட்ட பலபல முதுகும்  
 பயந்தெதிர் மாறிய சயப்பெருந் திருவும்  
 பழியிகந்து கொடுத்த புகழின் செல்வியும்  
 வாளா ரொண்கண் மடந்தைய ரீட்டமும்  
 மீளாது கொடுத்த வெங்கரி நிரையும்  
 கங்கமண் டலமும் சிங்கண மென்னும்  
 பாணி யிரண்டு மொருவிசைக் கைக்கொண்  
 ணண்டிய புகழொடு பாண்டி மண்டலங்  
 கொள்ளத் திருவுளத் தடைத்து வெள்ளம்  
 வருபரித் தரங்கமும் பொருபரிக் கலங்களும்  
 தந்திர வாரியு முடைத்தாய் வந்து  
 வடகடல் தென்கடல் படர்வது போலத்  
 தன்பெருஞ் சேனையை யேவிப் பஞ்சவர்  
 ஜவரும் பொருத போர்க்களத் தஞ்சி  
 வெரிந்தித் தோடி யரணெனப் புக்க  
 காடறத் துடைத்து நாடடிப் படுத்து  
 மற்றவர் தம்மை வனசரர் திரியும்  
 பொற்றை வெஞ்சுர மேற்றிக் கொற்ற  
 விசயத் தம்பந் திசைதொறு நிறுத்தி  
 முத்தின் சலாபமு முத்தமிழ்ப் பொதியிலு  
 மத்திவெங் கரிபடு மய்யச் சையமும்  
 கன்னியுங் கைக்கொண் டருளித் தென்னாட்  
 பெல்லை காட்டிக் கடன்மலை நாட்டுள  
 சாவே றெல்லாந் தனிவிசம் பேற  
 மாவே றியதன் வருதினித் தலைவரைக்

குறுகலர் குலையக் கோட்டா றுப்பட  
 நெறிதொறு நிலைகளிட் டருளித் திறல்கொள்  
 வீரசிம் மாசனங் திரியவிட் டருளி  
 வடத்சை, வேங்கை மண்டலங் கடந்து தாங்கலர்  
 கலிங்க மேழுங் கனலெரி பரப்ப  
 விலங்கல் போல விளங்கிய வேந்தர்  
 விட்டவெங் களிற்றோடு பட்டுமுன் புரளப்  
 பொருகோ பத்தொடு போர்முக மதிர  
 வருகோ மட்டையன் மாதவ னெதிர்ப்பட  
 எங்க ராய னிகலவ ரேச்சனன்  
 மாப்பிறளா மதகரி பிராசனன்  
 தண்டுபதி யாகிய தலைச்சே னாபதி  
 மண்டலிக தாமய னெண்மர்த் திசைமுகன்  
 போத்தயன் கேத்தணன் செருச்சே னாபதி  
 என்றிவ ரணவரும்  
 வெற்றிவே ழுத்தொடு பட்டு மற்றவர்  
 கருந்தலை யொடுவெண் ணினங்கழு கோடு  
 பருந்தலைத் தெங்கணும் பரப்ப வுயர்த்துக்  
 கருங்கட லடையத் தராதலந் திறந்து  
 கலிங்க மேழுங் கைக்கொண் டலங்கல்  
 ஆரமுந் திருப்புயத் தலங்கலும் போல  
 வீரமுந் தியாகமும் விளங்கப் பார்தொழுச்  
 சிவனிடத் துமையெனத் தியாகவல்லி  
 உலக முடையா னிருப்ப வவஞூடன்  
 கங்கைவீற் றிருந்தென மங்கையர் திலகம்  
 ஏழிசை வல்லபி யேழுலகு முடையாள்  
 வாழி மலர்ந்தினி திருப்ப ஹழியுந்  
 திருமா லாகத்துப் பிரியா தென்றும்  
 வீற்றிருந் தருளின கோவிராசகேசரி வன்மரான  
 திரிபுவன சக்கர வர்த்திகள்  
 ஸ்ரீகுலோத்துங்க சோழதேவர்க்கு யாண்டு-

## விக்கிரம சோழன்

### I

பூமாலை மிடைந்து பொன்மாலை திகழப்  
 பாமாலை மலிந்த பருமணித் திரள்புயத்  
 திருநில மடந்தெயாடு ஜயமக ஸிருப்பக்  
 கனவரை மார்வந் தனதெனப் பெற்றுத்  
 திருமக ளாருதனி யிருப்பக் கலைமகள்  
 சொற்றிறம் புணர்ந்த கற்பின ளாகி  
 விருப்பொடு நாவகத் திருப்பத் திசைதொறுந்  
 திகிரியொடு செங்கோல் நடப்ப அகில  
 புவனமுங் கவிப்பதோர் புதுமதி போல  
 வெண்குடை மீமிசை நிழற்றக் கருங்கலி  
 யொளித்துவன் பிலத்திடைக் கிடப்பக் குளத்திடைத்  
 தெலுங்க வீமன் விலங்கல்மிசை யேறவுங்  
 கலிங்க பூமியைக் கனலெலி பருகவும்  
 ஜம்படைப் பருவத்து வெம்படை தாங்கியும்  
 வேங்கை மண்டலத் தாங்கினி திருந்து  
 வடதிசை யடிப்படுத் தருளித் தென்றிசைத்  
 தருமமுந் தவமுந் தானமுந் தழைப்ப  
 வேதமும் மெய்ம்மையு மாதியுகம் போலத்  
 தலைத்தலை சிறப்பவந் தருளி வெலற்கரும்  
 போர்ப்புலி யானைன பார்த்திவர் குட  
 நிறைமணி மகுடம் முறைமையிற் குடி  
 மன்னுயிர்க் கெல்லா மின்னுயிர்த் தாய்போல்  
 தண்ணளி<sup>1</sup> பரப்பித் தனித்தனி பார்த்து  
 மண்முழுங் களிப்ப மனுநெறி வளர்த்துத்தன்  
 கோயிற் கொற்ற வாசல் புறத்து  
 மணிநா வொடுங்க முரசுகள் முழங்க

---

1. தண்ணாளி

விசையமும் புகழும் மேன்மே லோங்க  
 வாழி வாழிஇம் மாநிலங் காக்கத்  
 திருமணிப் பொற்றோட் டெழுதுபத் தாண்டு  
 வருதிறை<sup>1</sup>முன்னே மன்னவர் சுமந்து  
 திறைநிறைத்துச் சொரிந்த செம்பொற் குவையால்  
 தன்குல நாயகன் தாண்டவம் பயிலுஞ்  
 செம்பொன்னம் பலஞ்சூழ் திருமா எிகையும்  
 கோபுர வாசல் கூடசா ஸலகளும்  
 உலகு வலங்கொண் டொளிவிளங்கு நேமிக்  
 குலவரை உதைய குன்றமொடு நின்றெனப்  
 பசும்பொன்<sup>2</sup>வேய்ந்த பலிவளர் பீடமும்  
 விசும்பொளி தழைப்ப விளங்குபொன்<sup>3</sup>வேய்ந்து  
 இருநிலந் தழைப்ப இமையவர் களிப்பப்  
 பெரிய திருநாள் பெரும்பெயர்<sup>4</sup> விழாவெனும்  
 உயர்பூரட் டாதி உத்திரட் டாதியில்  
 அம்பல நிறைந்த அற்புதக் கூத்தர்  
 இம்பர்<sup>5</sup> வாழ எழுந்தருள வதற்குத்  
 திருத்தேர்க் கோயில் செம்பொன்<sup>6</sup> வேய்ந்து  
 பருத்திரண் முத்தின் பயில்வடம் பரப்பி  
 நிறைமணி மாளிகை நெடுந்திரு வீதிதன்  
 திருவளர் பெயராற் செய்துசமைத் தருளி  
 பைம்பொற் குழித்த பரிகல முதலாச்  
 செம்பொற் கற்பகத் தொடுபரிச் சின்னமும்  
 அளவில் லாதன வொளிபெற வரைத்துப்  
 பத்தா மாண்டில் சித்திரைத் திங்கள்  
 அத்தம் பெற்ற ஆதிவா ரத்துத்  
 திருவளர் மதியின் திறரயோதசிப் பக்கத்து  
 இன்ன பலவும் இனிதுசமைத் தருளி  
 ஒருகுடை நிழற்கீழ்த் தலமுழுதுங் களிப்பச்  
 செழியர்வெஞ் சுரம்புகச் சேரலர் கடல்புக  
 அழிதரு சிங்களர் அஞ்சிநெஞ் சலமரக்  
 கங்கர் திறையிடக் கண்ணடர் வென்னிடக்

- |             |             |
|-------------|-------------|
| 1. முறை     | 2. மேய்ந்த  |
| 3. மேய்ந்து | 4. யவிர்    |
| 5. இன்பர்   | 6. மேய்ந்து |

கொங்க ரொதுங்கக் கொங்கனர் சாயமற்  
 றெத்திசை மன்னருந் தத்தமக் கரணெனத்  
 திருமலர்ச் சேவடி உரிமையி விறைஞ்ச  
 அங்கவன் மகிழுங் கங்கையொப் பாகிய  
 தெரிவையர் திலதந் தியாக பதாகை  
 புரிகுழல் மடப்பிடி புளிதகுண வநிதை  
 திரிபுவன முழுதுடையா ளெனவுட னிருப்ப  
 ஊழி அந்நெடு மாலா கத்துப்  
 பிரியா தென்றுந் திருமக னிருந்தென  
 மாதர் மடமயில் பூதலத் தருந்ததி  
 அரணியல்<sup>1</sup> கற்பிற் றரணிமுழு துடையா  
 னிவன்திரு மார்வத் தருளோடு மிருப்பச்  
 செம்பொன் வீரச் சிம்மா சனத்து  
 திரிபுவன முழுதுடையா ளோடும்  
 வீற்றிருந்தருளிய கோப்பர கேசரி வர்மரான  
 திரிபுவனச் சக்கரவர்த்திகள் பூஞ் விக்கிரம சோழ தேவர்க்கு  
 யாண்டு:-

## II

பூமாது புணரப் புவிமாது வளர  
 நாமாது விளங்க ஜயமாது விரும்பத்  
 தன்னிரு பதமலர் மன்னவர் குட  
 மன்னிய வரிமையால் மனிமுடி சூடிச்  
 செங்கோல் சென்று திசைதொறும் வளர்ப்ப  
 வெங்கலி நீங்கி மெய்யறந் தழைப்பக்  
 கலிங்க மிரியக் கடமலை நடாத்தி  
 வலங்கொ ளாழி வரையாழி திரிய  
 இருசட ரளவு மொருகுடை நிழற்ற  
 விஜயாபிஷேகம்பண்ணி வீரசிம்ஹாசனத்து  
 முக்கோக்கிழானடிக ளோடும் வீற்றிருந்தருளிய  
 கோப்பரகேசரிவன்மரான திரிபுவனச்சக்கரவர்த்திகள்  
 பூஞ்விக்கிரம சோழதேவர்க்கு யாண்டு:-

## இரண்டாங் குலோத்துங்க சோழன்

பூமன்னுபதுமம் பூத்தவே மூலகுந்  
 தாழுன்செய் தவத்தால் பருதிவழித் தோன்றி  
 நெடுமா லிவனெனச் சுடர்முடி சூடி  
 இருநில மகளை உரிமையிற் புணர்ந்து  
 திருமகள் பணைமுலைச் செஞ்சாந் தணைந்து  
 பருமனி மார்வம் பனிவரை<sup>1</sup>நிகர்ப்பச்  
 சயமகள் செழுந்தன் சந்தனச் சுவட்டால்  
 புயமிரு கயிலைப் பொருப்பெனத் தோன்ற  
 நாமகள் தானும்எங் கோமகன் செவ்வாய்ப்  
 பவளாச் சேயோளி படைத்தன னியானெனத்  
 தவளா நன்னிறந் தனித்துடை யோரெனப்  
 புகழ்மகள் சிந்தை மகிழு நாளிலும்  
 ஒருகுடை நிலவும் பொருப்படைத் திகிரி  
 வெயிலுங் கருங்கலி இருளினைத் தூரப்ப  
 நீடுபல் லூழி ஏழ்கடற் புறத்தினுங்  
 கோடாச் செந்தனிக் கோவினி துலாவ  
 மீனமும் சிலையுஞ் சிதைத்து வானுயர்  
 பொன்னெடு மேருவிற் புலிவீற் றிருப்ப  
 உம்ப ரியானை ஓரெட் டினுக்கும்  
 தம்ப மென்னத் தனித்தனி  
 திசைதொறும் விசைய த்தம்ப நிற்பப்  
 பசிபகை யானது தீங்கு நீங்க  
 மன்னுயிர் தழைப்ப மனுவாறு விளக்க  
 மாதவர் தவமும் மங்கையர் கற்பும்  
 ஆதி அந்தன ராகுதிக் கனலு  
 மீதெழு கொண்டல் வீசுதன் புனலு  
 மேதினி வளருஞ் சாதி ஓழுக்கமும்  
 நீதி அறமும் பிறழாது நிகழப்

பாவும் பழனப் பரப்பும் பணைக்கை  
 மாவு மல்லது வன்றளைப் படுதல்  
 கனவிலுங் காண்டற் கரிதென வருந்திப்  
 புடையினும் பல்வேறு புள்ளினு மல்லது  
 சிறையெனப் படுத விண்றி நிறைபெருஞ்  
 செல்வமோ டவனி வாழப் பல்லவர்  
 தெலுங்கர் மாஞ்சவர் கலிங்கர் கோசலர்  
 கன்னடர் கடாரர் தென்னர் சேரலர்  
 சிங்கனர் கொங்கனர் சேதிபர் திரிகர்த்தர்  
 வங்க ரங்கர் வத்தவர் மத்திரர்  
 கங்கர் சோனகர் கைகயர் சீனரென்  
 றறைகழல் வேந்தரும் எல்லா வரைசரும்  
 முறைமையில் வருந்தித் திறைகொணர்ந் திறைஞ்ச  
 அம்பொன் மலர்கொடிச் செம்பியன் கிழானடி  
 ஒருமருங் குடனமர்ந் திருப்ப அருள்புரி  
 சிமயப் பொற்கொடி இமயப் பாவையுஞ்  
 சிவனும் போலப் புவனமுழு துடையா  
 னிவன்திரு மணிமார்வத்  
 துலகமுழு துடையா ளெனவுட னிருப்பச்  
 செம்பொன் வீர சிம்மா சனத்துப்  
 புவனமுழுதுடையாளோடும் வீற்றிருந்தருளிய  
 இராஜகேசரிவன்மரான திரிபுவனச்சக்கரவர்த்திகள்  
 குலோத்துங்க சோழதேவர்க்கு யாண்டு:-

## இரண்டாம் இராசரா சோழன்

### I

பூமருவிய பொழிலேழும் பொருப்பேழும் புனைநித்திலத்  
 தாமநெடுங்கொடைபொழிந்ததவளவெண்ணிலாகுளிர்பொதியச்  
 சுடர்ச்சக்கரவெற்பில் தனதடற்சக்கரவெயிலெறிப்பச்  
 சினப்புவியுஞ்செங்கோலுமணைத்துயிர்க்குங்காவல் பூணப்  
 பணியணைமிசைப் பரஞ்சோதிபாற்கடல்நின்றெழுந்தருளி  
 மணிநெடுமுடி<sup>1</sup>கவித்துநெடுமண்மடந்தையைக்கைப்பிடித்துப்  
 புகழ்மடந்தைகொழுநனாகிப்போர்மடந்தையைமணம்புணர்ந்து  
 பருதிமுதற்குலம்விளக்கிச்சுருதிகளின்முறைவாழ்த்தெழு<sup>2</sup>  
 விழுந்தஅரிசமயத்தையுமீளவெடுத்து ஆதியுகங்  
 கொழுந்துவிட்டுத்தழைத்தேங்கக்கோடாதறங்குளிர்தூங்க  
 மாரிவாய்த்துவளம்சூரக்கத்<sup>3</sup>தரணியோர்பினிநீங்க  
 நல்லோர்தங் கற்புயரநான்மறையோர்தொழில்வளர<sup>4</sup>  
 எல்லாருந்தனித்தனியேவாழ்ந்தனமெனமனமகிழ்ந்து  
 ஒருவருடன் ஒருவர்க்கும் ஒன்றினுடன் ஒன்றுக்கும்  
 வெருவருபகைமைமனத்தின்றிவிழைந்துகாத<sup>5</sup>லுடன்சேர  
 இந்திரன்முதற்றிசாபாலர்என்மருமொருவடிவாகி  
 வந்தபடிதரநின்றுமனுவானை தனிநாடாத்தி  
 மாலியானைபினிப்புண்பனமணிச்சிலம்பேயரற்றுவன<sup>64</sup>  
 சேலோடையேகலக்குண்பன<sup>7</sup>தேமா<sup>8</sup>வேவடுப்படுவன  
 பொய்யுடையனவனவேயேபோர்மலைவனவெழுகனியே  
 மாமலரேகடியவாயினவருபுனலேசிறைப்படுவன  
 காவுகளே கொடியவாயினகள்ஞாண்பனவன்டுகளே  
 பொய்யுடையனவனவேயேபோர்மலைவனவெழுகழனியே<sup>9</sup>

- 
- |                   |  |
|-------------------|--|
| 1. கவித்தானை      | 2. பொருள்வாய்ப்ப                           |
| 3. வளஞ்சுரந்து    | 4. துறைவளர்                                |
| 5. யரிதகற்றிக்காத | 6. நளவெண்பாப் பாடல் ஈண்டுக் கவனிக்கற்பாலது |
| 7. கலக்குவன       | 8. கடியப்படுவன                             |
|                   | 9. குழ்கழனி                                |

மையுடையன்னெடுவரையேமருஞ்சுடையன்னமான்களே  
 கயற்குலமேபிறழ்ந்தொழுகும்<sup>1</sup>கைத்தாயரேகடிந்தொறுப்பார்  
 இயற்புலவரேபொருள்வேப்பார்இசைப்பாண்ரேகூடஞ்செய்வார்  
 இவன்காக்குந்திருநாட்டில்<sup>2</sup>இயல்விதுவென்னின்றுகாவல்  
 நெறிபூண்டும(னுநெ)நியல்லதுநினையாது  
 தந்தையிலோர்க்குத் தந்தையாகியுந்தாயிலோர்க்குத் தாயாகியு  
 மைந்தரிலோர்க்குமைந்தராகியுமன் னுயிர்கட்குயிராகியும்  
 விழிபெற்றபயனென்னஅமையப் பெற்றவருளெனவும்  
 மொழிபொருளா-மிவ)எனனவும்முகம் பெற்றபனுவெலனவும்  
 எத்துறைக்கும் இறைவனெனவும்வரஞ்செயும் பெருந்தவமெனவும்  
 முத்தமிழ்க்கும்தலைவனெனவும்மூன்றுலகின்முதல்வனெனவும்  
 அரசியற்கைமுறைநிறுத்தியல்லவைகடிந்தாறுய்த்துப்  
 பொருகவியினிருளகற்றிப்புகழீன்னுநிலாப்பரப்பிக்  
 கன்னடருங்காவிங்கருந்தென்னவருஞ்சிங்களருங்  
 கைகயருங்கொங்கணருங்கூபகருங்காசியருங்  
 காம்போசருங்கோசலருங்கொந்தளரும்கப்பளரும்<sup>3</sup>  
 பப்பளரும்பாஞ்சாலரும் பெப்பளரும்பூலுவரும்  
 மத்திரருமாராட்டரும்வத்தவரு மாகதருங்  
 கொடி நுடங்குகனககோபுரக்கொந்தவாசலில் வந்தீண்டி  
<sup>4</sup>கொட்பாவயரப்பாவலிரொராவகற்றிக்?  
 கருமாழுகில்திருநிறத்துக்கனகளப்<sup>5</sup> ராஜராஜன்  
 திருமார்பிலுந்திருத்தோளிலுந்திருமனதிலும் பிரியாது  
 பற்றார் குழலியர்க்கொருகுளாமனிரதநமென்ன<sup>6</sup>  
 சிந்தாமனிமஹாரதனம்திலதசோழ<sup>7</sup>குலரத்னம்  
<sup>8</sup>பூமகஞ்ஜல்யமகஞும் புகழ்மகஞும்புவிமகஞு  
 நாமகஞ்நதனித்தேவி நர துங்கற்கிவவென்ன  
 பாரரசர்பெருமையுட.....டென்றரற்றப்

1. பிறழந்தொழுக்கும்

2. 'திருநாட்டின் இயல்பியது' என்று வாசிக்க

3. சிலவற்றில்லை

4. இவ்வடி விளங்கவில்லை

5. கற்கள்வன்

6. 'என்ன' சிலவற்றிலில்லை

7. சோள்

8. பூமகளிலும், என்று சிலவற்றில் காணப்படுகிறது.

பேரரசு தனிநடாத்திப்பெண்ணரசாய்முடிகுடி  
 உடனாணையுமுடனிருக்கையுமுடனரசும் உடன்சிறப்புங்  
 கடனாகவேபடைத் தருளி அறம்புரக்குங்கருணைவல்லி  
 தவனவயல்பசம்புரவிகடவுட்டேர்கடாவவருந்  
 தவனகுலத்துலகந்தொழிவந்தருளியசந்த்ரவுதய(ம்)<sup>1</sup>  
 ஞானமுதற்குலநான்குநல்லொழுக்கமும்பெருங்கற்பும்  
 பேணுமயில்ராஜராஜன்பிரியாவேளைக்காரி<sup>2</sup>  
 அகலா தமாதாவென்றாரணங்களோருநான்கும்  
 புகலவருந்தனிநாயகி புவனமுழுதுடையானும்,  
 அக்கிரமத்தொழிலால் அருள்மழைபொழிகிளர் வெண்குடைச்  
 சக்கரவர்த்தி<sup>3</sup> சனநா தன் தரணிபாலன் தனிநாயகி  
 ஆரலங்கமலர்ச்சோலையி ஒலாவுங்கிளிதன்காதற்  
 பேரருளா மொருபாற்கடல்வினையாடுபெடையன்னம்  
 சீர்ப்படைத்தசிலை நுதல்மயில்பூலோககந்தரியாம்  
 பேர்ப்படைத்தநான்முகத்தோன்பெரும்படைப்பைவளர்க்கும்பணை  
 வையமேத்துஞ்சமந் தகமணிமா தவன்புனைகவுத்துவமணி  
 தையலார்க் கொருகுளாமணிசதுரவேத சிந்தாமணி  
 புண்ணியமொருவடிவு கொண்டுபுகழைன்னு<sup>96</sup>

மணிபுனைந்து  
 பெண்ணியல்பு தனதாகப் பிறந்ததெனச்சிறந்தபேதை  
 மன்னர் தந்தேவியர்நின்வழியடியோமடியோமென  
 முன்னின்று தொழுதேத்தமுதன்மை பெற்றமூலநாயகி  
 இனம்பொழியுங்கவிராஜன்யானையோடுதீ தாடத்  
 தனம்பொழியும்ராஜராஜன் தாய்வேனை தரித்தபொற்கொடி?  
 இசைமுழுங்குடைமுழுங்குணமுழுங்கும் ஈண்டுற்று  
 திசைமுழு துமண்முழுமுதுந்திருமுழுமுதுமுடையாளோரு  
 முந்தைமுழுமுதுலகுப்பயமுடிகுடும் ராஜபண்டிதன்  
 தன்மன)முழு ஒருசீர்த்துடையதேவி தரணிமு(மு துடையானும்,  
 பார்வாழவும்மண்வாழவும்பனுவல்வாழவும்(மனுவாழவும்)  
 சீர்வாழவும்மலாடகுலத் தவதரித்துத் திசைவிளக்கு  
 மேன்மையுடன்பெருங்கீர்த்தி மண்மிசைவளர்க்குங்குயில்

1. சந்தர உதயம்

2. காறி என்று காணப்படுகிறது.

3. குடைஸக்கரவர்த்தி

உலகுடைமுக்கோக்கிழானடிகளென்னுமலகில்கறபிலரவிந்தமடையுந்  
திருந்தியதன்பெருங்குணத்திற்சிறந்தோங்கியறந்தழைக்கும்  
அருந்ததியாமென்னவரும்பெருமையும் அவனிமுழுதுடையாளும்,  
மன்னியபெரும்புகழ்ப்படைத்ததென்னவன்கிழானடிகளும்  
ஊழியூழிபலகற்பம்வாழிமணம்புணர்ந்திருப்ப  
உதயகிரி உச்சியேறிம திவென்குடைபுதுநிழற்கீழ்ச்  
சந்திரமுகமண்டலத்துத்தாமரைக்குள்செம்பவளவாய்  
இந்தரநீலகுஞ்சரமோசடிளம்பிடியுடனிசைந்ததெனச்  
செம்பொன் வீரசிம்மாசனத்துப்புவனமுழுதுடையாளொடும்  
வீற்றிருந்தருளிய கோப்பரகேசரி பன்மரான திரிபுவனச் சக்கர<sup>1</sup>  
வர்த்திகள் ஸ்ரீ ராஜராஜதேவர்க்கு யாண்டு ஏழாவது கன்னி  
நாயிற்று அமரபட்சத்து நவமியும் புதன்கிழமையும் பெற்ற  
ஆயில்யத்துநாள்.....

## II

பூமருவி திருமாதும் புவிமாதும் செயமாதும்  
நாமருவிய கலைமாதும் புகழ்மாதும் நயந்துபுலக  
அருமறை விதிநெறி யனைத்துந் தழைப்ப  
வருமுறை யுரிமையில் மணிமுடி சூடித்  
திங்கள் வென்குடைத் திசைக்களி றெட்டுந  
தங்கு தனிக்கூடந் தானென விளங்கக்  
கருங்கலிப் பட்டியைச் செங்கோல் தூரப்பப்  
பொருகதி ராழி புவிவளர்த் துடன்வர  
வில்லவ ரிரட்டர் மீனவர் சிங்களர்  
பல்லவர் முதலிய பார்த்திவர் பணிய  
எண்ணருங் கற்பம் மண்ணகம் புணர்ந்து  
செம்பொன் வீர சிம்மா சனத்து  
புவனமுழு துடையாளொடும் வீற்றிருந் தருளிய  
கோப்பரகேசரிவன்மரான திரிபுவனச் சக்கரவர்த்திகள்  
ஸ்ரீ ராஜராஜதேவர்க்கு யாண்டு:-

## இரண்டாம் இராசாதிராச சோழன்

### I

கடல்குழ்ந்த பார்மாதரும் பூமா தருங் கலைமாதரும்  
 அடல் சூழ்ந்த போர் மாதரும் சீர்மாதரும் அமர்ந்து வாழ  
 நாற்கடல்குழ் புவியேழும் பாற்கடல்போல் புகழ் பரப்ப  
 ஆதியுக மாமென்னச் சோதிமுடி புனைந்தருளி  
 அறுசமயமும் ஜம்பூதமும் நெறியில்நின்று பாரிப்பத்  
 தென்னவருஞ் சேரலரும் சிங்களரும் முதலாய  
 மன்னவர்கள் திறைகமந் வந்தீண்டிச் சேவிப்ப  
 ஊழிஊழி ஒருசெங்கோல் ஏழுபாரும் இனிதனிப்பச்  
 செம்பொன் வீர சிங்காசனத்து  
 உலகுடை முக்கோக் கிழானடிக்கோாடும்  
 வீற்றிருந்தருளிய கோவிராஜகேசரிவன்மரான  
 திரிபுவனச் சக்கரவர்த்திகள் பூரி இராஜாதிராஜ தேவர்க்குயான்டு:-

### II

கடல்குழ்ந்த பாரேழுந் திசையெட்டுங் காத்து நின்று  
 தடமாமதி யெனவிளங்கித் தரளவெண்குடை நிலாவெறிப்ப  
 ஆழிவரை வரப்பாக அடற்கலியைப் பிலத்தொதுக்கி  
 ஊழிதொறும் புகழோங்க ஓராழி வெயிற்பரப்பக  
 கயல்சிலையி லாரில(?)வரையகன்றாளயிற் கரங்குவிப்பப  
 புயலாழிற் போற்றிசெயப் புவிமேருவில் வீற்றிருப்ப  
 திருவாணையுஞ் செங்கோலுந் திசையெட்டுங் காவல் கொள்ளல்  
 பெருவாழ்வு பெற் றுயிரனைத்தும் பி.... ....  
 சமையமாறுந் தலையெடுப்பத் தருமமுமரு மறையுமோங்கி  
 அமைவில்லா மனுவொழுக்க மாதியாம்படி நிலைநிற்க  
 ஓர்ப்பினும்தம் முறுகனவிலும் ஒன்றோடொன்று பகையின்றிப்  
 போர்ப்புவியும் புல்வாயும் புக்கொருதுறை நீருண்ணப்  
 பொன்னிந்தியும் பொய்யாது புயலும் புன்லோவாது

## மூன்றாம் குலோத்துங்க சோழன்

### I

புயல்பெருக வளம்பெருப் பொய்யாத நான் மறையின்  
 செயல்வாய்ப்பத் திருமகளும் சயமகளும் சிறந்துவாழ  
 வெண்மதிபோற் குடை விளங்க வேல்வந்த ரடிவணங்க  
 மண்மடந்தை மனமகிழி மனுவின் நெறி தழைத்தோங்கக்  
 சக்கிரமுஞ் செங்கோலுந் திக்கனைத் துஞ்செல்லக்  
 கற்பகாலம் புவிகாப்பப் பொற்பமைந்த முடிகுடி  
 விக்ரமபாண்டியன் வேண்டவிட்ட தண்டால்  
 வீரபாண்டியன் மகன்<sup>1</sup>படைழகம்<sup>2</sup> படமறப்  
 படைபடச் சிங்களப் படைழுக் கறுப்புண்டு  
 அலைகடல் புகவீர பாண்டியனை முதுகிடும் படிதாக்கி  
 மதுரையும் அரசும்கொண்டு ஜயஸ்தம்ப நட்டு  
 அம்மதுரையு மரசும் நாடும் அடைந்த பாண்டியற்களித்தருளி  
 மெய்ம்மலர்ந்த வீரக்கொடியுடன் தியாகக் கொடி எடுத்துச்  
 செம்பொன் வீர சிங்கா தனத்துப்  
 புவனமுழு துடையாளோடும் வீற்றிருந்தருளிய  
 கோப்பரகேசரிவன்மரான திரிபுவனச் சக்கரவர்த்திகள்  
 ஸ்ரீகுலோத்துங்க சோழதேவர்க்கு யாண்டு:-

### II

புயல்வாய்த்து மண்வளரப் புவியாணையும் சக்கரமும்  
 செயல்வாய்த்த மனுநாலும் செங்கோலுந் திஶைநடப்பக்  
 கொற்றவையும் திருவும்வாழக் கொடுங்கவிகெடக்குளிர்  
 வெண்குடைக்  
 கற்பகாலம் படிகவிப்பக் கதிரவன்குல முடிகுடி  
 எத்தரையுந் தொழுமிறைவற் கெதிரம்பலஞ் செம்பொன்  
 வேய்ந்து

சித்திரைவிழா அமைத்திறைவி திருக்கோபுரங் செம்பொன்  
வேய்ந்து

அரிபிரமர் தொழுமிறைவற் ககிலமெல்லாந் தொழுது போற்றத்  
திரிபுவன வீர்ச்சுரங் செய்துதிரு வைகாசியுஞ்  
சிறந்ததிரு வாவணியுஞ் திசைவிளாக்கு... .... யூர்  
நிறைந்தசெல்வத் துடன்விளாங்க நிலவுஞ் திருநாள்கண்டு

10

மன்னுயிர்க் கருளளிக்கும் வானவர் நாயகர் வாழ  
அருளமைந்த திருமலைபோல் கோயில் கண்டு  
தாரணிகொள் திருத்தாதைக்கும் இராசராசீச் சுரத்தார்க்கும்  
காரணச்சிறந்தகோயில் அனிதிகழ்பொன்வேய்ந்தருளித்  
தனியாணைவிட்டாண்மைசெய்து வடமன்னரைத்

தற்பெடுத்தி

15

முனிவாறிக் கச்சிபுக்கு முழுதரசையுஞ் திறைகவர்ந்து  
தாங்கரும்போர் வடுகைவென்று வேங்கைமண்டலந்தன தாக்கிப்  
பொன்மழைபெய் துறந்தையென்னும் பொன்னகர் புக்கருளித்  
தண்டொன்றால் வழுதி மைந்தனை மூக்கரிந்துதமிழ் மதுரை  
கொண்டுவிக்கிரம பாண்டியற்குக் கொடுத்து மீண்டதற் பின்

பரிபவத்தா

20

லெடுத்துவந்து நெட்டுரில் எதிர்த்தவீர பாண்டியன்  
முடித்தலைகொண் டமர்முடித்தவன் மடக்கொடியை

வேளமேற்றித்

திருவிழந்த தென்னவனுஞ் சேரலனும் வந்திறைஞ்சி

அரியணையின் கீழிருப்ப அவன்முடிமே ஸடிவைத்துப்  
படிவழங்கிமுடி வாங்கிப் பாண்டியர்க்கு விடைகொடுத்துக்  
கொடிவழங்கும் வில்லவர்க்குக் கொற்றவர்பெறாத் திருவழங்கி  
பாரறிய வாழ்வருளிப் பரிகலத்தி லமுதளித்துப்

பருதிகுல பதியென்று திருநாமந்தரித்த பாண்டியற்கு  
இருநெதியும் பரிசுட்டமும் இலங்குமணிக் கலனுநல்கி  
எழுமண்டல மெறிந்தருளி ஆழிமண்டலத் தரசிறைஞ்சப்  
பூழியர் கெடக்கொங்கும் பாழ்ப்படப் பொருதுபுக்குக்  
கருஷுரிற் சோழகேரளனென்று மன்னர் தொழு

விசையமா முடிகுடி வீரமுடி புனைவதற்கு  
விட்டெடுமுந்து பன்னதான் வந்துடன் போர்மலையப்?

35

படைவிட்ட ..... மாயப் படையெல்லாம் படப்பொருது கட்டரண்க ளட்டுக்கொடி மலைக்குவடு இடித்து மட்டியுரும் கழிக்கோட்டையும் வளைந்தறுத்துக் களமாடி	
நெட்டலகைக் குலமாட நெடுங்களிற்றாலமர்ந்... குடியில்	40
கடியரணப் போர்ப்படையைப் பொடியாக்கி அடியுண்ட படைத்தகை விறைவிருதா வளையுண்டு பிடியுண்டு	
புலமாட நெடுங்களிற்றாற் கட்டுண்டு பேதைகள் உடங்கேபோக என்னில்கோடி படைவீரர் புண்ணீரில் புக்கழிந்	
தாக்கியபோர் வலிவிருதர் மூக்கிழந்து முகமழிய	45
மறப்படையுடன் ஏழகப்படைசிறைப்பட்டுவிழுத்தடிந்து தந்தைமறஞ்சாய்ந்துடையத்துரந்துசெந்கா(?) -அழிஞ்சநறுந் தென்மதுரைப் புறமதிலைத் தன்னெண்டும் படைக்கடல் வளையப் பெருவழுதியரும் தம்பியரும் பெற்றதாயாரும்பேருரிமையும்	
பொருவருதுயர் துணையாக வேறுவேறுசுரம்படரத்	50
தென்மதுரைப்பதிப்புக்கு வந்ததையெல்லாங்கொடுத்துப் பொடிபடுத்தி வழுதியர் தம்கட மண்டபம் கழுதையேரிட உழுதுபுகழ்க் கதிர்விளையக் கவடிவித்தி .....பேவ பதங்கண்டுகேட்டு	
.....மதகளிரோரெட்டு மேழுலகு மிடர்தீரச்	55
சோழபாண் டியன்னன்று போ(ர்) வீரர்.....கள் களிப்ப வீரமா முடிபுனைந்து திரிபுவன வீரரென் நிருநிலஞ்சொல முடிகுடி இகல் கழல்கட்டிப் புகழ்வீரக்கொடி யெடுத்துத்	
தியாகக்கொடி திசையெட்டிலு மேகக்கலிப் பகைதுரக்க மாமதுரையை வலங்கொண்டு திருவால வாயுறையும்	60
தேமலர்க் கொன்றைவார்ச்சடைச் செழுஞ்சுடைத் தொழுதிறைஞ்சி ஆங்கவர்க்குப் பூணாரம் அநேகவிதம் கொடுத்தருளி ஓங்கிய பேர்வை கழலிறைஞ்ச இந்தி.... நது.	
பொற்படியும் இளங்களிற்றின் கற்படியும் கொடுத்தருளி	65
வண்டறைதார் வழுதியரைக் கொண்ட பாண்டி மண்டலத்தைச் சோழபாண்டியன் மண்டலமென் ரேழுபாருஞ் சொலநிறுத்தி மல்லல்வையை மதுரையையும் மதுரையென்ற பேரொழுத்துக் தொல்லை முடித்ததலைகொண்ட சோழபுர மென்றருளித்	

தார்வழிமண்டபத்தில் சேரபாண்டியர் தம்பிரானென்று	70
பேரெழுதிப் பாண்டியனைப் பாண்டியனென்னும் பேர்மாறிவர நெடும்படைத் தென்னவன்கெட மதுரைகொண்ட தோள்வலிபாடிய பாணனைப்பாண்டியனென்று பருமணிப் பட்டஞ்சுட்டி வெஞ்சிலை வாங்கி வேட்டைநீர் படிந்தாடி	
ஓடைமதக் களிறேநி யாடல்வாம் பரிந்தவித்	75
தண்டளவ மலர்மாலையில் வண்டரற்றச் செண்டாடி அரன்திரு வாலவாயில் அமைந்தவர்க்குத் தன்பேரால் சிறந்தபெருந் திருவீதியும் திருநாளுங் கண்டருளிப் பொருப்புநெடுஞ் சிலையான்முப் புரமெரித்த சொக்கற்குத்	
திருப்பவனி கண்டருளித் திருவீதியிற் சேவித்துத்	80
தென்மதுரைத் திருவாலவாய்பொன்மலையெனப் பொன்வேய்ந்து சிறைகொண்ட புனல்வையைச் சேரபாண்டியன்மண்டலத்து இறைகொண்ட பசம்பொன்னும் இறையிலியுமெயிற்புலியூர் ஆடுமம்பல வானர்க்கடி வாய்ந்த திரு நடங்கண்டருளும்	
பாடகக்காற்பைங்கிளிக்கும் பைம்பொன்மதில் திருவாளூர்	85
வானவற்குந் திரிபுவன வீரீச்சர வருந்தவற்கும் தேன்விரிசடைத் திருவாலவாய்ச் செழுஞ்சுர்க்குங் கொடுத்தருளி மந்திரமறை முழுதுணர்ந்த அந்தணர்க் கறமேற்றி எழுதுவென்றிச் செயத்தம்பம் எத்திசையிலும் நடுவித்து வழுவில்செஞ்சொற்கவி குன்றுபீடங்களாக	
மதுரையடங்கவும் பொறிப்பித்தவன்	90
அடிநிழற்கீ ழபயமினி யஞ்சலென... ... ....	
... ... வழுதிக்கும் பதிதடையும் சாமரையும் கோசலையும் வெம்பரியும்	
கொடித்தேருங் குஞ்சரமும் வைகைநாடும் பழம்ப ... .... இவற் ... .... தியன்	
திக்கெட்டும் எல்லை தொட... ... ....	95
... ... .... மசதகர் வெற்பின் புகழுலாவச் செம்பொன்வீர சிங்கா தனத்து வீற்றிருந்தருளிய கோப்பரகேசரி வன்மரான திரிபுவனச்சக்கரவர்த்திகள் ஸ்ரீமதுரையும் ஈழமுங் கருஷுரும் பாண்டியன் முடித்தலை யுங்கொண்டு வீராபிரேஷகமும் விசயாபிரேஷகமும் பண்ணி	100
யருளிய திரிபுவன வீர சோழதேவற்கு யாண்டு:-	

## மூன்றாம் இராசராச சோழன்

சீர்மன்னி இருநான்கு திசைவிளங்கு திருமடந்தையும்  
 போர்மன்னு சயமடந்தையும் புவிமடந்தையும் மணம்புணர  
 அருமறைகள் நெறிவாழ அருந்தமிழோர் கிணைவாழப்  
 பொருவில்மனு நெறிவாழப் பொன்மகுடம் கவித்தருளி  
 வெங்கோபக் கருங் கலிப்பகை விடநாகம்  
 செங்கோலுங் கொடிப்புலியுந் திகிரிவரை வரம்பளக்க  
 எண்டிசைமுகத் தெண்கரிக்கு மெடுத்ததனிக் கூடமென  
 அண்டகூட முறநிமிர்ந்து முழுமதிக்குடைநின் றழகெறிப்ப  
 நடுவுனின்று குடிகாத்து நன்றாற்றுந் திறம்பொறாது  
 கடிதிழைத்த உட்பகையும் புறப்பகையு மறக்கடிந்து  
 பொலந்திகிரி பதினான்கு புவனங்களு மடிப்படுத்தி  
 இலங்குகதிர் வடமேருவி லிருந்தவயப் புலியேறன்னச்  
 செம்பொன்வீர் சிங்காசனத்துப் புவனமுழுதுடையாளொடும்  
 வீற்றிருந்தருளிய கோவிராசகேசரி வர்மரான  
 திரிபுவனச் சக்கரவர்த்திகள் ஸ்ரீ இராஜராஜ தேவர்க்கு யான்டு

### II

சீர்மன்னு மலர்மகளும் சிறந்ததனி நிலைச்செல்வியும்  
 பார்மன்னு பசுந்துளவுச் சயமடந்தை மனங்களிப்ப  
 புகழ்மடந்தை புகழ்பாடப் புலமகளும் பூசரரு  
 முகமலர்ந்து கண்களிப்ப முனிவர்கண் துதியெடுப்பத்  
 தனித்துலக முழுதாளத் தடங்கரைப் பாற்கடல்பிரிந்த  
 பனித்துளவ நறுந்தாமப் பரந்தாம னெனவந்து  
 கடிமுரச மொருமூன்றுங் கடனான்கு மெனமுழங்கப்  
 படிமுழுது மிருணீங்கப் பருத்தனிக் குலம்விளங்கக்  
 கொடியேந்து புலியிமையக் குலவரைமேல் வீற்றிருப்ப  
 முடிவேந்த ரடிகுட முறைமையினால் முடிகுடி  
 வடவரையின் படவரவின் மணிமுடியும் பொடியாகத்  
 தடவரையின் நெடுந்தோளின் படிபரிக்கும் கிரியேழும்

பாரேமும் பொழிலேமும் படிபரிக்கும் கிரியேமும்  
 நீரேமுந் தனிகவித்து நிறைமதிவெண் குடைநிழற்றப்  
 புறவாழியும் வரையாழியும் பூதலமும் பொதுநீக்கி  
 அறவாழியுஞ் செங்கோலு மனந்தகற்பகா லம்புரக்க  
 ஒப்பரிய மறைநாலும் உரைதிறம்பா மனுநா வுஞ்  
 செப்பரிய வடக்கையும் தென்கையுந் தலையெடுப்ப  
 நீதிதரு குலநான்கும் நிலைநான்கு நிலைநிற்ப  
 ஆதியுகங் குடிபுகுத அறுசமையந் தழைத்தோங்கப்  
 பொருதுறையுஞ் சினவேங்கையு மடமானும் புகுந்துடனே  
 யொருதுறைநீ ரினிதுண்டு பகையின்றி யுறவாடப்  
 புயல்வாரி பொழிவிக்கும் பொற்றொடியவர் கற்புயர  
 வயல்வாரி வளம்பெருகி மறையவர்முத் தமிழ்வளர்க்கும்  
 நெறிமுறைமை யினிதீண்டித் தனதாணை திசைநடப்ப  
 நிருபர்குலம் பெலம்ப்பா நிலங்காவற் றொழில்பூண்டு  
 செருவலியில் முருகனென்றுந் திருவடிவில் மதனென்றும்  
 பெருகொளியில் பருதியென்றும் பெருந்தகைமையிற்றருமென்றும்  
 தண்ணளியில் மதியென்றுந் தனந்தருதலிற் றாயென்றும்  
 மன்னுலகத் திகல்வேந்தரு மறைவாணரும் போற்றெடுப்ப  
 மீனவருஞ் சிங்களாரும் விக்கலரும் கற்கடரும்  
 வானவரும் குந்தளாரும் வங்களாரும் பார்மருங்கு  
 பல்லவரும் மாகதரும் பாஞ்சாலரும் காம்போசரும்  
 கொங்கணரும் திரிகத்தரும் கூபகருஞ் சாவகரும்  
 பண்டையரும் திருவடிக்கீழ்ப்பரிந்துதிறை சொரிந்திறைஞ்ச  
 எண்டிசையும்புரந்தளிக்கும் இராஜராஜதுங்கன் இராஜராஜன்  
 மலைபேரிலும் வான்பேரிலும் மாதிரங்கால்  
 நிலைபேரிலும் பேராத நெஞ்கடைய செஞ்சேவகன்  
 அலகில்பெரும் புகழாகரம் மங்கையருக் கரசாகி  
 உலகுடைய பெருமாஞ்சன் ஒக்கமணி முடிகவித்தாள்  
 உறந்தைவள நகரம்போல உலகமொரு பதினான்கும்  
 பிறந்துடையாள் இராஜராஜன் பிரியா வேளாக்காளி  
 இயல்வாழவும் இசைவாழவும் இமையமலை மகளறத்தின்  
 செயல்வாழவும் ராஜராஜன் திருத்தாலி பெற்றுடையார்  
 அரசிறைஞ் சழக னருணி றைந்த வுலகதனில்  
 உரைசிறந்த தனியாணை உடனாணை பெற்றுடையாள்  
 தவளவயப் பரிகண்டன் காத்தளிக்குங் கற்பகாலம்

புவனியேழத் தனதாணையிற் புரக்குமந்தப் புரப்பெருமாள்  
 பொய்யாநெடு நிலநான்கும் பொருகுடையி னிருநான்கு  
 மாதிரமும் விளங்கவந்த வாணர்குல நிலைவிளக்கு  
 குலகரியெட்டும்பரித்த குலவட்ட மலர்கவிகைக்  
 சக்கரவர்த்தித் னந்த பூரச் சக்கரவர்த்தி காசெறிய  
 கோடெயில் வானவர்ச்சி குலதீப தராபதி  
 மாதேவியார் தொழுதிறைஞ்சும் மடந்தைமங்கையர் தம்பெருமாள்  
 அவ்வுலகத் தருந்ததியும் அதிசயிக்கும் பெரும்கற்பா  
 விவ்வுலகத் தருந்ததியென விசைதந்த திசைவிளங்கத்  
 திருந்தியவேல் இராஜராஜன் ராஜேந்திரன் திருவருளென்னும்  
 பெருந்தனிப்பாற் கடல்படிந்து விளையாடும் பெடையன்னம்  
 ஆணையெங்குந் தனதாக்கிய ஆதிஇராஜன் மாதேவி  
 வளர்வங்க சூளாமணி மறையவர்தொழுஞ் சிந்தாமணி  
 சோணாடன் இராஜராஜன் சரிமலப்பூந் துழாய்மார்பில்  
 பூணார மெனவிளங்கிய புவன முழுதுடையாளும்  
 அனந்தகற்ப நாள்பிரியாது மனங்களித்து மனம்புணரச்  
 செம்பொன் வீரஸிம்ஹாஸனத்துப் புவனமுழு துடையாளோடும்  
 வீற்றிருந்தருளிய கோராஜகேசரிவர்மரான

திரிபுவனச்சக்கரவர்த்திகள்  
**பூநிராஜதேவர்கு யாண்டு நாலாவது.**

## மூன்றாம் இராணுஜந்திர சோழன்

1. *महायज्ञसंस्कृत*  
2. *महायज्ञसंस्कृत*

### **இதன் கருத்து:**

“எல்லா உலகத்திற்கும் ஒப்பற்றவீரனும், வாட்போரில் வன்மை மிக்கவனும். வீர ராகஷஸன் எனப் போற்றப்படுவனும், கங்காராமன் என்னும் பெயருடையானும், மநுகுலத்தை உயர்த்தியவனும், அஞ்சத்தக்க போர்க்களத்தில் பகைவர்க்குச் சூறாவளியும். சோழர் குடிக்கு நேரும் தாழ்வினைத் தவிர்க்கும் தனி, வீரனும், மூன்று ஆண்டுகள்..... தரித்த முடிகளை யுடையவனும், அரசர்க்கரசும், வானுலக மகளிர் கூட்டுறவால் செருக்கிய பாண்டியன் சேரன் என்னு மிவர்கள் வெண்சாமரை வீசிப்போற்றப்பெற்ற பெருமையுடையானும், பாண்டிய மண்டலத்தைக் கவர்ந்த கன்னட வேந்தனை வென்றவனும், போரில் சேனைகளை யிழந்த வீரசோமேசவரன் என்பவனால் சரணடைந்து பற்றிக்கொள்ளப்பட்ட பாதங்களையுடைய வனும், வீரர்க்கு அணிகலனாக விளங்குபவனும், ராஜ பரமேசவரன். ராஜபரமாகேசவரன், ராஜ நாராயணன் என்னும் பெயர்களை யுடையவனும், எல்லாச் சமயங்களையும் ஒப்ப நிலைபெறச் செய்பவனும் யானை காலாள் முதலிய படைகளைப் புரப்பவனும், அரசியல், இசை, ஏனைக்கல்வி ஆகியவற்றில் தேர்ச்சிமிக்க தலைவனும், பகைவேந்தர் உளத்திற்குச் சல்யமென்னும் படையை ஒத்துக் கலக்கங் செய்பவனுமாகிய திரிபுவன சக்கரவர்த்திகள் ஸ்ரீ ராஜேந்திர சோழ தேவர்க்கு யாண்டு”

## சேர்க்கை II

**சோழ மன்னர்களைப் பற்றிய பழைய பாடல்கள்**

### **முதற்குலோத்துங்க சோழன்**

ஓருவர் ஒருவர்மேல் வீழ்ந்து வடநாடர்  
அருவர் அருவரென அஞ்சி - வெருவந்து  
தீத்தீத்தீ யென்றயர்வர் சென்னி படைவீரர்  
போர்க்கலிங்க மீதமுந்த போது.

1

கோட்டந் திருப்புருவங் கொள்ளா வவர்செங்கோல்  
கோட்டம் புரிந்த கொடைச் சென்னி - நாட்டஞ்  
சிவந்தன வில்லை திருந்தார் கலிங்கஞ்  
சிவந்தன செந்தீத்தெற

2

கரடத்தான் மாரியுங் கண்ணால் வெயிலும்  
நிரைவயிரக் கோட்டா னிலவுஞ் - சொரியுமால்  
நீளார்த் தொடையதுல னேரார் கலிங்கத்து  
வாளாற் கவர்ந்த வளம்.

3

தடங்குலவு நாண்மாலைத் தாமத்தன் கையில்  
விடங்குலவு வெள்வாள் விதிர்ப்ப- நடுங்கியதே  
கோண்மேவு பாம்பின் கொடுமுடிய தல்லவோ  
வாண்மே வியகவிங்கர் மன்.

4

வாட்டாறு கொங்கம் வடகலிங்கந் தென்மதுரை  
கோட்டாறுங் கொண்ட குலதீபன்- ஏட்டில்  
எழுத்திருபத் தெட்டிட்டா னென்றரசர் கேட்டுக்  
கழுத்திருபத் தெட்டிட்டார் காண்.

5

- 
1. தண்டியலங்காரம், 106 மேற்கோள்.
  2. வீரசோழியம், அலங்காரப்படலம் , 31 மேற்கோள்.
  3. தண்டியலங்காரம், 59 மேற்கோள்
  4. கலிங்கத்துப் பரணிக் கையெழுத்துப் பிரதிகளின் இறுதியிற் கண்ட பாடல்; பெருந்தொகை, பக். 178.
  5. மேற்படி

மலையி னலைகடவில் வாளரவின் வெய்ய  
 தலையிற் பயின்ற தவத்தால்- தலைமைசேர்  
 அம்மாதர் புல்லும் அபயன் புயம்புணர  
 எம்மா தவம்புரிந்தோம் யாம்.

மழையார் கொடைத்தடக்கை வாளபய னெங்கோன்  
 விழையார் விழையார்மெல் லாடை-குழையார்  
 தழையா முணவுங் கனியா மினமு  
 மழையா முழையா முறை

நானிலத்தை முழுதாண்ட சயதரற்கு நாற்பத்து நாலாம்  
 ஆண்டில் 8

மீனநிகழ் நாயிற்று வெள்ளிபெற்றவுரோகணிநாள் இடபப்போதால்  
 தேனிலவு பொழிற்றில்லை நாயகர்தம் கோயிலெல்லாஞ்  
 செம்பொன் வேய்ந்தாள்  
 ஏனவரும் தொழுதேத்தும் இராசராசன் குந்தவைழு  
 விந்தையாளே.

ஆரிய வுலக மனைத்தையுங் குடைக்கீழ் 9

ஆக்கிய குலோத்துங்க சோழர்  
 காண்டொரு நாற்பத் தாறிடைத் தில்லை  
 யம்பலத் தேவட கீழ்பால்  
 போரியன் மதத்துச் சொன்னவா றநிவார்  
 கோயிலும் புராணநூல் விரிக்கும்  
 நேரியற் காண்டோ ரஞ்சுடன் மூன்றில்  
 நிகரிலாக் கற்றனி நீடுர்  
 நிலாவினாற் சமைத்த நிலாவினா னமுத  
 சாகர னெடுந்தமிழ் தொகுத்த  
 காரிகைக் குளத்தூர் மன்னவன் நொன்டை  
 காவலன் சிறுகுன்ற நாட்டுக்  
 கற்பக மிழலை நாட்டுவே ஓாண்மை  
 கொண்டவன் கண்டன் மாதவனே

6. தண்டியலங்கராம், 59 மேற்கோள்

7. மேற்படி, 93 மேற்கொள்.

8. சிதம்பரக் கல்வெட்டு.

9. and 10. நீடுர்க் கல்வெட்டுக்கள். Epigraphia Indica, Vol. XVIII, No.8;  
 பெருந்தொகை. பக்கங்கள் 278, 279

என்டிசை யுலகை யொருகுடை நிழற்கீ 10

ழிருத்திய குலோத்துங்கற் சோழர்  
கியாண்டொரு முப்பத் தெட்டினிற் சோணாட்  
டிசைவள ரிந்தனூர் நாட்டுள்  
உண்டை நீடியநீ ஞேருமை யோடு  
முலாவின சிவபெரு மானுக  
குவந்து வெண்கயிலை மலையெனச் சிலையா  
லுத்தம விமானமிங் கமைத்தான்  
தண்டமி ழமித சாகர முனியைச்  
சயங்கொண்ட சோழமண் டலத்துத்  
தண்சிறு குன்ற நாட்டகத் திருத்தித்  
சந்தநூற் காரிகை யவனாற்  
கண்டவன் மருமான் காரிகைக் குளத்தூர்  
காவல னிலாவினா ளெவர்க்குங்  
கருணையு நிதியும் காட்டிய மிழலை  
நாட்டுவேள் கண்டன் மாதவனே.

ஓதுஞ் சகரர்யான் டோரொரூபத் தெட்டின்மேல் 11  
ஆதிமு வந்நாளி லானிதனிற் -சோதி  
துளங்கில மேற்சோழன் சோழகுல வல்வி  
களங்கமற வைத்தாள் கரு.

சரநிரைத் தாலன்ன தண்பனி தூங்கத் தலைமிசைச்செங் 12  
கரநிரைத் தாரையுங் காண்பன்கொ லோகவிங் கத்துவெம்போர்  
பொரநிரைத் தார்விட்ட வேழ மெல் லாம்பொன்னி நாட்டளவும்  
வரநிரைத் தான்றொண்டைமான் வண்டைமாநகர் மன்னவனே  
புயன்மேவு பொழிற்றஞ்சை முதற்பஞ்ச நதிவாணன்

புதல்வன் பூண்ட 13  
வயமேவு களியானை முடிகொண்டான் மாநெடுவேல்வத்தர் வேந்தர்  
இயன்மேவு தோளபயற் கிருபத்தை யாண்டதனி ணிடர்க்க ரம்பைச்  
செயன்மேவு மீசர்க்குத் திருநந்தா விளக்கொன்றுதிருத்தி னானே

11. S.I.I., Vol., No.621.

12 கலிங்கத்துப்பரணிக் கையெழுத்துப் பிரதிகளின் இறுதியிற்கண்ட பாடல்; பெருந்தொகை,  
பக்கம்,249.

13. S.I.I., Vol, IV, No.1338.

## விக்கிரம சோழன்

நடித்தது நங்சர வுச்சியி னுச்சி மதிலிலங்கை 14

இடித்தது வென்ற திருப்புதோள்பதி னெண்பகலே  
முடித்தது பாரதம் வீரப் புவிவைப்ப மூரிச்செண்டால்  
அடித்தது பொற்கிரி விக்ரம சோழ வகளங்களே.

கையு மலரடியுங் கண்ணூங் கனிவாயுஞ் 15

செய்ய கரிய திருமாலே -வையம்  
அளந்தா யகளங்கா வாலிலைமேற் பள்ளி  
வளர்ந்தாய் தளர்ந்தாளென் மான்.

சரியும் புனைசங்குந் தண்டளிர்போன் மேனி 16

வரியுந் தன தடஞ்சுழ் வம்பும் -திருமான  
ஆரந் தழவுந் தடந்தோ ளகளங்கன்  
கோரந் தொழுத கொடிக்கு.

விச்சா தரனேனு மந்தரத்து மேவானால் 17

அச்சுத னாயினும் மாயனலன்-நிச்ச  
நிறைவான் கலையான் அகளங்க ணீதி  
இறையா னனகளெங் கோன்.

தண்டாமரை தருநான்மலர் மீதோதிம மீனத 18

தரளத்திரள்பவளத்திர னென்றேழையர் தங்கைக்  
கொண்டாடிட முன்னெனக்கிது பின்னெனத்தரு செம்மைக்  
குண்நான்மடி யுளதாகிய குடகாவிரி நாடா  
பண்டாலிலை யமளித்துயில் குழவிப்பரு வத்தே  
பவ்வத்தொடு முலகைக்கிறு பவளத்துவர் வாயால்  
உண்டாயக ளங்காநிக ளங்காய்கரி தொழுதாள்  
உப்யத்திரு வுளமோவெது செய்யத்திரு வுளமோ.

14. தமிழ் நாவலர் சரிதை, பா.117.

15. விக்கிரம சோழன் உலாவில் இறுதியிலுள்ளவெண்பா.

16. தண்டியலங்காரம், 40மேற்கோள்.

17. வீரசோழியம், அலங்காரப் பாடல், 30 மேற்கோள்.

18. தஞ்சைச் சரகவதிமால் ஏட்டுப்பிரதியிற் கண்ட பாடல்; பெருந்தொகை, பக்கம் 182.

செய்யோனக ஸங்கன்வள வன்சோழ குலேசன் 19  
 சென்னிக்குல தீபன்னுயர் பொன்னித்திரு நாடன்  
 பொய்யோடொரு நாளும் முறை செய்யாமனு துங்கன்  
 போர்வல்லவன் மல்லைப்பொழில் பொங்குங் குருகீரே  
 அய்யோவவ ரைப்போலொரு நிட்டிரேரு முன்டோ  
 அஞ்சம்படு கைக்கேதுயர் நெஞ்சம்படு கைக்கே  
 வெய்யோன் விழு கைக்கேமுதுயர் நெஞ்சம்படு கைக்கே  
 விழிநீர்சொரி கைக்கேயெனை விட்டுப்பிரிந் தாரே.  
 வடவைக்கனலைப் பிழிந்துகொண்டு 20  
 மற்றுமொருகால் வடித்தெடுத்து  
 வாடைத்துருத்தி வைத்தாதி  
 மறுகக்காய்ச்சிக் குழம்புசெய்து  
 புடவிக்கயவர் தமைப்பாடிப்  
 பரிசுபெறாமற் றிரும்பிவரும்  
 புலவர்மனம்போற் சுடுநெருப்பைப்  
 புழுகென்றிறைத்தாற் பொறுப்பாளோ  
 அடவிக்கதலிப் பகங்குருத்தை  
 நச்சக்குழலென் றஞ்சியஞ்சி  
 அஞ்சொற்கிளிகள் பஞ்சரம்விட்  
 டகலாநிற்கு மகளங்கா  
 திடமுக்கடவா ரணமுகைத்த  
 தேவே சோழசிங்கமே  
 திக்குவிசயஞ் செலுத்தியொரு  
 செங்கோன்டாத்து மெங்கோவே.  
 செங்கான்மாட வன்னம்படர் தீயாமென வெருவிச்  
 சிறையிற்பெடை மறையக்கொடு திரியத்திரள் கமுகின் 21  
 பைங்கான்மா கதமீது படர்ந்துதேறி நறுந்தன்  
 பாளைக்கிடை பவளக்கொடி படர்காவிரி நாடா  
 தங்கா தலி யருமைந்தரு முடனாக வணங்கும்  
 தலைகாவேம துடல்காவேம துயிர்காவகளங்கா

19. மேற்படி

20. தனிப்பாடல்; பெருந்தொகை, பக்கம். 182.

21. தமிழ் நாவலர் சரிதை, பா. 129

கொங்காமன தூங்காவென மதுரேசர் வணங்கும்  
கொல்யானை யபங்காவிவள் குழலோசை பொறாளே.

இன்னங் கலிங்கத் திகல்வேந்த ருண்டென்றே 22  
தென்னன் தமிழ்நாட்டைச் சீறியோ -சென்னி  
அகளங்கா வுன்றன் அயிரா வதத்தின்  
நிகளங்கால் விட்ட நினைவு.

பழியும் புகழு மெவர்க்குமுண் டாமிந்தப் பாரிலுனக் 23  
கழியுஞ் சிலையுங் கயலுமன் றோவக ளங்கதுங்க  
மொழியும் பொழுதெங்கள் பெண்சக்ர வர்த்தி முகத்திரன்டு  
விழியும் புருவமு மாகியிப் போதுன்னை வெல்கின்றவே.

தூபங் கமமும்பைங் கோதையன் விக்கிரம சோழன் மன்னர் 24  
தீபன் புறங்கடை வந்துநின் றானின் றிருப்புருவச்  
சாபங் குளிய விழிசிவப் பத்தலை சாய்த்துநின்ற  
கோபந் தணியன்ன மேயெனி தோநங் குடிப்பிறப்பே.

விக்கிரம சோழன் படைத்தலைவன், மணவிற்கூத்தன்  
காலிங்கராயன் தில்லையில் புரிந்த திருப்பணியைப் பற்றிய  
பாடல்கள்.

எல்லை கடலா விகல்வேந்த ரைக்கவர்ந்த 25  
செல்வமெலாந் தில்லைச் சிற் றம்பலத்துத்-தொல்லைத்  
திருக்கொடுங்கை பொன்மேய்ந்தான் றிண்மைக் கலியின்  
தருக்கொடுங்க வெல்கூத்தன் றான்.  
தில்லையிற்பொன் னம்பலத்தைச் செம்பொனால்  
மேய்ந்துவா 26

னெல்லையைப் பொன்னாக்கினா னென்பரால்-ஒல்லை  
வடவேந்தர் செல்வமெலாம் வாங்கவேல் வாங்கும்  
குடைவேந்தன் றொன்றையார்கோ.

தென்வேந்தன் கூனிமிர்த்த செந்தமிழூர் தென்கோயில் 27  
பொன்மேய்ந்து திக்கைப் புகழ்வேய்ந்தான்-ஒன்னார்க்குக்

22. மேற்படி பா. 123.

23. மேற்படி, பா.142.

24. மேற்படி, பா.138.

25-30. சிதம்பரக் கல்வெட்டுக்கள்; S.I.I. Vol. IV, P. 33

- குற்றம் பலகண்டோன் கொளிமூக்கும் வேற்கூத்தன்  
சிற்றம் பலத்திலே சென்று. 28
- பொன்னம் பலக்கூத்த ராடம் பலமணவிற்  
பொன்னம் பலக்கூத்தர் பொன்மேய்ந்தார்-தென்னர்  
மலைமன்ன ரேனை வடமன்னர் (மற்றக்)  
குலமன்னர் செல்வமெலாங் கொண்டு 29
- தில்லைச்சிற் றம்பலத்தே பேரம் பலந்தன்னை  
மல்லற் கடற்றானை வாட்கூத்தன்-வில்லவர்கோன்  
அம்புசேர் வெஞ்சிலையி னாற்றல்தனை மாற்றியகோன்  
செம்புமேய் வித்தான் றெரிந்து.
- ஏனை வடவரச ரிட்டிடைந்த செம்பொன்னால் 30  
ஏன லெனத்தில்லை நாயகருக் -கானெய்  
சொரிகலமா மாமயிலைத் தொண்டையர்கோன் கூத்தன்  
பரிகலமாச் செய்தமைத்தான் பார்த்து.
- தென்னு புனற்றில்லைச் சிற்றம் பலத்தார்க்குத் 31  
தன்னியெதி ரம்பலந்தா தன்பாதம்-புன்னுண்ணை  
நற்பிக்கங் கொண்ட நரலோக வீரன்செம்  
பொற்படிக்கங் கண்டான் புரிந்து.
- இட்டானெழிற்றில்லை யெம்மாற் கிசைவிளாங்க 32  
மட்டார் பொழின்மணவில் வாழ் கூத்தன் - ஓட்டாரை  
யின்பமற்ற தீத்தான் மேற்றினா ணீண்டொளிசேர்  
செம்பொற் றனிக்காளஞ் செய்து.
- ஆடுந் தனித்தேனுக் கம்பலத்தே கர்ப்பூரம் 33  
நீடுந் திருவிளக்கு நீட்டமைத்தான்-கூடார்  
அடிக்கத் தினைநாரியும் புள்ளுந்..... ....  
கடிக்கப் பெருங்கூத்தன் றான்.
- பொன்னம் பலஞ்சூழப் பொன்னின் றிருவிளக்கால் 34  
மன்னுந் திருச்சுற்று வந்தமைத்தான்-தென்னவர்தம்  
பூவேறு வார்க்குழலா ரோடும் பொருப்பேற  
மாவேறு தொண்டையார் மன்.

- சிற்றம் பலத்தானை யேத்தினான் தெவ்விடத்துக் 35  
 கொற்றத்தால் வந்த கொழுநெதியால் -பற்றார்  
 தருக்கட்ட வஞ்சினவேற் றார்மணவிற் கூத்தன்  
 திருக்கட்ட மஞ்சனமுஞ் செய்து.
- தொல்லைப் பதித்தில்லைக் கூத்தர்க்குத்தொண்டையர்கோன் 36  
 எல்லைத் திசைக்களிகள் எட்டாவும்-செல்லப்போய்ச்  
 சாலமுதுபேய்ந்திக்க(த்தார்தாங்கு)தொண்டையர்கோன்  
 பாலமுது செய்வித்தான் பார்த்து.
- ஆடுந் தெளிதேனை யாயிர நாழிநெய்யால் 37  
 ஆடும் படிகண்டான் அன்றினர்கள்-ஓடுந்  
 திறங்கண்ட தாளன் சினக்களிற்றான் ஞாலம்  
 அறங்கண்ட தொண்டையர் கோனாங்கு
- நட்டப் பெருமானார் ஞானங் குழைந்தனித்த 38  
 சிட்டப் பெருமான் திருப்பதிய-முட்டாமைக்  
 கேட்போர்க்கு மண்டபத்தைச் செய்தான்றெவ் வேந்தவர்கெட  
 வாட்போக்கு தொண்டையர்கோன் மன்.
- மல்லற் குலவரையா ஞாற்றுக்கால் மண்டபத்தைத் 39  
 தில்லைப் பிரானுக்குச் செய்தமைத்தான் -கொல்லம்  
 அழிவுகண்டான் சேரன் அளப்பரிய வாற்றற்  
 கிழிவுகண்டான் தொண்டையர்கோ ணேறு.
- தில்லைப் பெரிய திருச்சுற்று மாளிகை 40  
 எல்லைக் குலவரைபோ லீண்டமைத்தான்-தொல்லைநீர்  
 மண்மகளைத் தங்கோன் மதிக்குடைக்கீழ் வீற்றிருத்தி  
 உண்மகிழுந் தொண்டையர்கோ னுற்று.
- புட்கரணி கல்சாத்து வித்தான்பொற் கோயிலின்வாய் 41  
 விக்கரணம் பார்ப்படத்தன் மேல்விதித்துத் -திக்களவு  
 மாநடத்திக் கோனடத்தும் வாட்கூத்தன் மண்ணிலறந்  
 தானடத்தி நீடுவித்தான் றான்.
- வீதிகுழ் நல்விளக்கும் வீற்றிருக்க மண்டபமும் 42  
 மாதுகுழ் பாக மகிழுந்தார்க்கு-போதுகுழ்  
 தில்லைக்கே செய்தான் திசைக்களிறு போய்நிற்கும்  
 எல்லைக்கே செல்கவிங்க ரேறு.

நடங்கவின்கொ எம்பலத்து நாயகச்செந் தேனின்  
இடங்கவின்கொள் பச்சையிளந் தேனுக் -கடங்கார்  
பருமா ஸிகைமேற் பகடுகைத்த கூத்தன்  
திருமா ஸிகையமைத்தான் சென்று.

எவ்வுலகு மெவ்வுயிரு மீன்று மெழிலழியாச் 44  
செவ்வியாள் கோயிற் நிருச்சுற்றைப்-பவ்வஞ்சுழ்  
எல்லைவட்டந் தன்கோற் கியலவிட்ட வாட்கூத்தன்  
தில்லைவட்டத் தேயமைத்தான் சென்று.

வாளுடைய பொற்பொதுவின் (மன்னனிடமாகும்) 45  
ஆளுடைய பாவைக் கபிடேகம்-வேளுடைய  
பொற்பினால் பொன்னம் பலக்கூத்தன் பொங்குகட  
வெற்பினான் சாத்தினான் வேறு.

சேதாம்பல் வாய்மயிற்குத் தில்லையெந் தேவிக்குப் 46  
பீதாம் பரஞ்சமைத்தான் பேரொலிநீர்-மோதா  
அலைகின்ற வெல்லை யபயனுக்கே யாக  
மலைகின்ற தொண்டையார் மன்.

செல்விதிருத்தறங்க டென்னகரித் தில்லைக்கே 47  
நல்லமகப் பாலெண்ணெய் நாடோறுஞ் -செல்லத்தான்  
கண்டா னரும்பையர்கோன் கண்ணகனீர் ஞாலமெலாம்  
கொண்டானந் தொண்டையர் கோன்.

பொன்னு லகுதாம் புலியூர் தொழுவதற் 48  
குன்னி யிழிகின்ற தொக்குமால் -தென்னர்  
(குடிவி)டா மற்செகுத்த கூத்தன் பொன்னின்  
கொடிபுறஞ் செய்த குழாம்.

ஆதிசெம்பொ னம்பலத்தி னம்மா னெழுந்தருளும் 49  
வீதியும்பொன் மேய்ந்தனனாய் மேல்விளக்குஞ் - சோதிக்  
கொடியுடைத்தாய்ப் பொன்னாற் குறுகவலா னொன்றும்  
படியமைத்தான் றொண்டையர்கோன் பார்த்து

நாயகர் வீதி யெழுந்தருளும் நன்னாளால் 50  
தூய கருவெழு தூபத்தாற் -போயொளிர்சேர்

வான் மறைக்கக் கண்டானிம் மன்மகளை வண்புகழால்  
தான்மறை கூத்தன் சமைத்து.

(பரனுமை வேட்ப(வே)சைவா சிரியர்) 51

திருவுருவ மானதிருக் கோலம் -பெருகொளியாற்  
காட்டினான் தில்லைக்கே காசினிவாய் வெங்கலியை  
ஒட்டினான் தொண்டையர் கோன்.

மன்றுதிகழ் தில்லைக்கே வாணிக் கரசகணாந் 52  
துன்றும் பொழின்மணவிற் ரொண்டைமான் -என்றும்  
இருந்துண்ணக் கண்டா னிகல்வேந்த ராகம்  
பருந்துண்ணக் கண்டான் பரிந்து

தில்லைத் தியாகவலி (விண்சிற் பஞ்சவினி) 53  
எல்லை நிலங்கொண்டிறையிழிச்சித் - தில்லை  
மறைமுடிப்பார் வீதி மடஞ்சமைத்தான் மண்ணோர்  
குறைமுடிப்பான் தொண்டையர்கோ

என்றும் பெறுதலா லேராரெழிற்புவிழூர் 54  
மன்றி னடனுக்கு மாமத்தக் - குன்று  
கொடுத்தருளி மண்ணிற் கொடுங்கலிவா ராமே  
தடுத்தனன் தொண்டையர்கோன் தான்

முத்திறத்தா ரீசன் முதற்றிறத்தைப் பாடியவா 55  
ரொத்தமைத்த செப்பேட்டி னுள்ளொழுதி-இத்தலத்தி  
னெல்லைக் கிரிவா யிசையெழுதி னான்கூத்தன்  
தில்லைச் சிற் றம்பலத்தே சென்று.

தில்லை வளருந் தெளிதே னொளிதழைப்ப  
நல்லதிரு நந்தா வனஞ்சமைத்தான் -வல்லத்திற்கு  
கோட்டங்கொள் வாள்வேந்தர் கொற்றக் களியானை  
யீட்டங்கொள் காலிங்க ரேறு.

நூறா யிரங்கமுகு மாங்கமைத் தான்சினத்தின் 57  
மாறாக வெல்களிற்று வாட்கூத்தன்-கூறாஞ்சும்  
வல்லிச் சிறுகிடைக்கு வான்வளர் மாநடஞ்செய்  
தில்லைச்சிற் றம்பலத்தே சென்று.

மாசிக் கடலாடி வீற்றிருக்க மன்றபழும்	58
பேசற் றவற்றைப் பெருவழியும்-ஈசற்குத்	
தென்புலியூர்க் கேயமைத்தான் கூத்தன் திசையனைத்து	
மன்புலியா ணைநடக்க வைத்து.	
ஓங்கியபொன் னம்பலத்தார்க் கோரா யிரஞ்சுரபி	59
ஆங்களித்தா னேற்றெற்றிர்ந்தா ராயிழையார் -தாங்கா	
தொருக்கியுட லாவி யுயிர்த்துநாட் போக்கி	
யிருக்கவென்ற தொண்டையா ரேறு.	
தொல்லோர்வாழ் தில்லைச் சுடலையமார்ந் தார்கோயில்	60
கல்லா லெடுத்தமைத் தான் காசினியிற் -றொல்லை	
மறைவளர்க்க வெங்கவியை மாற்றிவழு வாமல்	
அறம்வளர்க்கக் காவிங்க னாய்ந்து.	
தில்லைழு வாயிரவர் தங்கள் திருவளர்	61
எல்லையில்பே ரேரிக் கெழின்மதகு-கல்லினாற்	
றானமைத் தான் றெவ்வேந்தர்க் கெல்லாந் தலந்தவிர	
வானமைத்தான் தொண்டையார் மன்.	

**காவிங்கராயன் திருவதிகையில் செய்த  
திருப்பணியைப் பற்றிய பாடல்கள்**

பொன்மகர தோரணமும் பூணணியும் பட்டிகையுந்	62
தென்னதிகை நாயகர்க்குச் செய்தமைத்தான்-மன்னவர்கள்	
தன்கடைவாய் நில்லாதார் தாள்வரைவாய் நின்றுணங்க	
மின்கடைவேற் காவிங்கர் வேந்து.	
மின்னிலங்கு பொற்சதுக்க மேகடம்ப மென்றிவற்றைத்	63
தென்னதிகை நாயர்க்குச் சேர்த்தினான் -தென்னவர்தந்	
தோணோக்கும் வென்றி துறந்தே சுரநோக்க	
வாணோக்குங் காவிங்கர் மன்.	
வில்லில் வெயிலனைய வீரட்டர் தந்திருநாள்	64
நல்லநெயீ ரெஞ்சுநூற்று நாழியால்-வல்லி	
யுடனாடக் கண்டான்றன் னொன்னலர்க்குக் கண்கள்	
இடனாடச் செல்கூத்தன் என்டு.	

59.61.சிதம்பரக் கல்வெட்டுக்கள்; நூலை. ஏட்ட. ஜெ, பீ.34

62-64.திருவதிகைக் கல்வெட்டுக்கள்; பெருந்தொகை, பக், 254.

மண்டபமு மாளிகையும் வாழதிகை வீரட்டர்க்	65
கெண்டிசையுமேத்த வெடுத்தமைத்தான்-விண்டவர்கள்	
நாள்வாங்கச் சேயிழையார் நாண்வாங்க நற்றடக்கை	
வாள்வாங்குங் காலிங்கர் மன்.	
மன்னொளிசேர் நூற்றுக்கான் மண்டபத்தை மால்வரையால்	66
மன்னதிகை நாயகர்க்கு வந்தமைத்தான் -மன்னர்	
இசைகொடா தோட விகல்கொண்டாங் கெட்டுத்	
திசைகொடார் கூத்தன் தெரிந்து.	
மன்னுதிரு வீரட்டர் கோயின் மடைப்பள்ளி	67
தன்னைத் தடஞ்சிலையா லேசமைத்தான் -தென்னர்	
குடமலை நாடெறிந்து கொண்டவேற் கூத்தன்	
கடமலைமால் யானையான் கண்டு.	
அதிகை யரனுக் கருவரையாற் செய்தான்	68
மதிகை நெடுங்குடைக்கீழ் மன்னர்-பதிகள்	
உரியதிருச் சுற்று முடன்கவர்ந்த கூத்தன்	
பெரியதிருச் சுற்றைப் பெயர்த்து.	
அருமறைமா தாவி னறக்காமக் கோட்டந்	69
திருவதிகைக் கேயமையச் செய்து-பெருவிபவங்	
கண்டா னெதிர்ந்தா ரவியத்தன் கைவேலைக்	
கொண்டானந் தொண்டையர் கோ.	
தென்னதிகை வீரட்டஞ் செம்பொனால் வேய்ந்திமையோர்	70
பொன்னுலகை மீளப் புதுக்கிளான் - மன்னுணங்கு	
முற்றத்தான் முற்றுநீர் வையம் பொதுக்கடிந்த	
கொற்றத்தான் தொண்டையர் கோ.	
வானத் தருவின் வளஞ்சிறந்த நந்தவளம்	71
ஞானத் தொளியதிகை நாயகர்க்குத் - தானமைத்தான்	
மாறுபடுத் தாருடலம் வன்பேய் பகிர்ந்துண்ணக்	
கூறுபடுத் தான்கவிங்கர் கோ.	
என்னில் வயல்வினைக்கும் பேரேரி யீண்டதிகை	72
அன்னல் திருவிளங்க வாங்கமைத்தான்-மன்முழுந்	

தங்கோன் குடைநிழற்கீழ்த் தங்குவித்த வேற்கூத்தன்  
எங்கோன் மணவிலா ரேறு.

ஜெயாருப தாயிரமாம் பூக மதிகையிலே 73  
மைவிரவு கண்டர்க்கு வந்தமைத்தான்-வெய்யகவி  
போக்கினான் மண்ணைப் பொதுநீக்கித் தங்கோனுக்  
காக்கினான் தொண்டையர்கோ னாங்கு.

அராப்புனையும் நம்மதிகை வீர்ட்டா னர்க்குக் 74  
குராற்பசுவைஞ் தூறு கொடுத்தான்-பொராப்புறந்தான்  
கண்டருக்குத் தான்கொடுத்த காலிங்கன் காசினிக்குத்  
தண்டருப்போ னின்றளிப்பான் றான்.

வாரி வளஞ்சுரக்க வாழுதிகை நாயகருக் 75  
கேரியு மூரு மிசைந்தமைத்தான்-போரிற்  
கொலைநாடு வெஞ்சினவேற் கூத்தன் குறுகார்  
மலைநாடு கொண்டபிரான் வந்து.

அம்மா னதிகையிலே யம்பொற் றடமிரண்டும் 76  
செம்மா மலரிலகச் செய்தமைத்தான் -கைம்மாவின்  
ஸட்டநின்ற வெம்பாமற் கண்டருளென் றீண்டரசர்  
காட்டநின்ற வேற்கூத்தன் கண்டு.

அருளா கரநல்லு ராங்கமைந்த வேரி 77  
இருளார் களத்ததிகை யீசன்-அருளாரச்  
சென்றமைத்தான் தென்னாடன் சாவேற்றின் றிண்செருக்கை  
யன்றமைத்தான் தொண்டையர்கோ னாங்கு.

போதியி னீழற் புனிதற் கிறையிலிசெய் 78  
தாதி யதிகையின்வா யாங்கமைத்தான்-மாதர்முலை  
நீடுழக்கா னாகத்து நேரலரைத் தன்யானைக்  
கோடுழக்காண் கூத்தன் குறித்து.

மாசயிலத் தம்மைக்கு வாழுதிகை வீர்ட்டத் 79  
தீசனிடமருங்கி லேந்திமைக்கு-மாசில்  
முடிமுதலா முற்றனிகள் சாத்தினான் வேளான்  
குடிமுதலான் தொண்டையர் கோன்.

ஆற்றற் படைவேந்த ராற்றா தழிந்திட்ட மாற்றற் செம்பொன்னால் வாழுதிகை-ஏற்றுக் கொடியார்கர்க்குக் கோலப் பரிகலமாச் செய்தான். படியாற்குஞ் சீர்கூத்தன் பார்த்து.	80
அன்ன லதிகையாற் கையிரண்டு நல்விளக்கு மன்னின் வறுமை கெட வந்துதித்துக் -கண்ணகன்ற ஞாலத் தறஞ்செய் நரலோக வீரன்பொற் சீலத்தி னாலமைத்தான் சென்று.	81
நீடு மதிகையரன் நித்தல் பெருங்கூத்தை யாடு மரங்கமைத்தா னன்றினார் -நாடு பரியெடுத்த தூளி பகல்மறைப்பச் சென்றாங் கெரியெடுத்தான் நொன்டையா ரேறு.	82
ஈச னதிகையில்வா கீச னெழுந்தருள மாசில் பெருங்கோயில் வந்தமைத்தான்-பூசல் வினொவித்த வேணாடும் வெற்பனைத்துஞ் செந்தீ வனொவித்தான் தொண்டையார் மன்.	83
நல்யாக மண்டபத்தைச் செய்தான் நரபதியர் பல்யானை யோடுணங்கப் பாவலர்க-ளௌலாம் புகுங்குடையான் தொண்டையர்கோன் பொன்மழையோ டொக்கத் தருங்கொடையான் தான்திகை சார்ந்து.	84
அன்ன லதிகையர னாகம் பிரியாத பெண்ணினல்லா ஜெண்ணான்கு பேரறமும் - எண்ணியவை நாணாள செலவ்வைமத்தா னண்ணா வயவேந்தர் வாணாள் கவர்கூத்தன் வந்து.	85
ஆட லமர்ந்தபிரா னாங்கதியை வீரட்டம் நீடுவதோர் கோயில் நினைந்தமைத்தான் -கோடிக் குறித்தா ருடல்பருந்து கூட்டுண்ணக் காட்டி மறித்தானந் தொண்டையர் மன்.	86

79-85. திருவதிகைக் கல்வெட்டுக்கள்; பெருந்தொகை, பக்கங்கள் , 256, 257.  
86. திருவதிகைக் கல்வெட்டுக்கள் , பெருந்தொகை பக்கம் 257.

## இராண்டாம் குலோத்துங்க சோழன்

இன்றும்யான் மீள்வ தறியே னிரணியனை அன்றிரு கூறா வடர்த்தருளிக் -கன்றுடனே ஆவின்பின் போன வனகன் அனபாயன் மாவின்பின் போன மனம்.  என்னேய் சிலமடவா ரெய்தற் கெளியவோ பொன்னே யனபாயன் பொன்னெடுந்தோள்-முன்னே தனவே யென்றாளுஞ் சயமடந்தை தோளாம் புனவேய் மிடைந்த பொருப்பு.  அன்னைபோ லெவ்வுயிருந் தாங்கு மனபாயா நின்னையா ரொப்பர் நிலவேந்தர்-அன்னதே வாரி புடைகுழந்த வையகத்துக் கில்லையாற் சூரியனே போலுஞ் சுடர்.  பூதலத்து ஜௌலாப் பொருளும் வறியராய்க் காதலித்தார் தாமே கவர்தலால்-நீதி அடுத்துயர்ந்த சீர்த்தி யனபாயா யார்க்குங் கொடுத்தியெனக் கொள்கின் நிலேம்.  தண்கவிகை யாலுலகந் தாங்கு மனபாயன் வெண்கவிகைக் குள்ளடங்கா வேந்தில்லை -யெங்கும் மதியத் துடனிரவி வந்துலவும் வானிற் பொதியப் படாத பொருள்.  தம்மாற் பயன்றாக்கா தியாவரையுந் தாங்கினும் கைம்மாறுங் கால முடைத்தன்றே - எம்மாவி அன்னவனை யாழி யனபாயனை யலராள் மன்னவனை மானுமோ வான்.	87  88  89  90  91  92
--	--

87. குலோத்துங்க சோழ னுலாவில் இறுதியிலுள்ள வெண்பா<sup>254</sup>

88. தண்டியலங்காரம், 3 மேற்கோள்.

89. மேற்படி 32 மேற்கோள்.

90. மேற்படி 46 மேற்கோள்.

91. தண்டியலங்காரம், –மேற்கோள்.

92. மேற்படி, 50 மேற்கோள்.

இகன்மதமால் யானை யனபாய ளெங்கோன் முகமதியின் மூர னிலவால்-நகமலர்வ செங்கயற்க ணல்லார் திருமருவு வாள்வதன பங்கயங்கள் சாலப் பல.  மூவாத் தமிழ்ப்பயந்த முன்னான் முனிவாழி ஆவாழி வாழி யருமறையோர்-காவிரிநாட் டண்ண வனபாயன் வாழி யவன் குடைக்கீழ் மண்ணுலகில் வாழி மழை.  வண்புயலைக் கீழ்ப்படுத்து வானத் தருமலைந்து மண்குளிரச் சாயல் வளர்க்குமாந் -தண்கவிகைக் கொங்கா ரலங்கலன் பாயன் குளிர்பொழில்குழ் கங்கா புரமாளிகை கை.  நானே யினிச்சொல்லி வேண்டுவ தில்லை நனினமலர்த் தேனே கபாடந் திறந்து விடாய்செம்பொன் மாரிபொழி மானே ரபய னிரவி குலோத்துங்கன் வாசல்வந்தால் தானே திறக்குநின் கைம்மல ராகிய தாமரையே.  ஆடுங் கடைமணி நாவசை யாம லகிலமெல்லாம் நீடுங் குடையிற் றரித்த பிரானென்று நித்தநவம் பாடுங் கவிப்பெரு மானெனாட்டக் கூத்தன் பதாம்புயத்தைச் குடுங் குலோத்துங்க சோழனென் ஞேயெனைச் சொல்லுவரே.  நீடிய வேண்டிசை நீழல்வாய்ப்ப நேரிய தெக்கிண மேருவென்னப் பீடிகை தில்லை வனத்தமைத்த பெரிய பெருமாளை வாழ்த்தினவே.	93 94 95 96 97 98
---	----------------------------------

93. மேற்படி, 63 மேற்கோள்.

94. மேற்படி, 88 மேற்கோள்.

95. மேற்படி, 98 மேற்கோள்.

96. தமிழ் நாவலர் சரிதை பா. 143

97. தமிழ் நாவலர் சரிதை பா131

98. தக்கயாகப் பரணி, பா, 773

## இரண்டாம் இராசராச்சோழன்

அன்று தொழுத வரிவை துளவணிவ 99

தென்று துயில்பெறுவ தெக்காலந் -தென்றிசையில்  
நீரதிரா வண்ண நெடுஞ்சிலையை நாணைற்ற  
வீரதரா வீரோ தயா.

கொலையைத் தடவிய வைவே லரக்கர் குலமடியச் 100

சிலையைத் தடவிய கையே யிதுசெக தண்டத்துள்ள  
மலையைத் தடவிய விந்தத் தடவி மலைந்தவொன்னார்  
தலையைத் தடவி நடக்குங்கொல் யானைச் சயதுங்களே

கரத்துஞ் சிரத்துங் களிக்குங் களிறுடைக் கண்டன்வந்தான் 101

இரத்துங் கபாட மினித்திறப் பாய்ப்பன் டிவனணங்கே  
உரத்துஞ் சிரத்துங் கபாடந் திறந்திட்ட துண்டிலங்கா  
புரத்துங் கபாட புரத்துங்கல் யான புரத்தினுமே.

தொழுகின்ற மன்னர் சொரிந்திட்ட செம்பொற்றுலாத்  
திடைவன் 102

டுழுகின்ற தார்க்கண்ட னேறிய ஞான்றி னுவாமதிபோய்  
விழுகின்ற தொக்கு மொருதட்டுக் காலையில் வேலையில்வந்  
தெழுகின்ற ஞாயிறோத் தாஞ்குல தீப னெதிர்த்தட்டிலே

இழையொன் றிரண்டு வகிர்செய்த வற்றொன்றினையுமிடைக் 103  
குழையொன் றிரண்டு கொம்பனையாய்கொண்ட கோபந்தனி  
மழையொன் றிரண்டுகைம் மான பரன்கண்டன் வாசல் வந்தால்  
பிழையொன் றிரண்டு பொறுப்பதன் றோகடன் பேதையர்க்கே

கண்டன் பவனிக் கவனப் பரிநெருக்கால் 104  
மன்னுளக் காதே யிருந்தவா -கொண்டிருந்த  
பாம்புரவி தாயல்ல பாருரவி தாயல்ல  
வாம்புரவி தாய வகை.

99. இராசராச சோழனுலாவில் இறுதியிலுள்ள வெண்பா.

100. தக்கமாகப்பரணி, (இரண்டாம் இராசராச்சோழன் வரலாறு) பக், 46

101. தமிழ் நாவலர் சரிதை, பா. 128

102. தமிழ் நாவலர் சரிதை, பா. 127

103. மேற்படி, பா 142.

104. மேற்படி, பா 125.

அலைகொன்று வருகங்கை வாராமன் மேன்மே	
லடைக்கின்ற குன்று டறுக்கின்ற பூதம்	105
மலைகொன்று பொன்னிக்கு வழிகண்ட கண்டன்	
வரராச ராசன்கை வாளென்ன வந்தே.	
தாராக வண்டந் தொடுத் தணிந்தார்	
தமக்கிடம் போதத் தமனியத்தாற்	106
சீராச ராசீச் சரஞ்சமைத்த	
தெய்வப் பெருமாளை வாழ்த்தினவே	
பிரட்டனை யேப்ட்டங் கட்டழித்துப்	
பேரே ழரையிலக் கம்புரக்க	107
இரட்டனை யேப்ட்டங் கட்டிவிட்ட	
இராசகம் பீரனை வாழ்த்தினவே.	
அழிவந்த வேதத் தழிவுமாற்றி	
அவனி திருமகட் காகமன்னர்	108
வழி வந்த சுங்கந் தவிர்த்தபிரான்	
மகன்மகன் மைந்தனை வாழ்த்தினவே.	
செருத்தந் தரித்துக் கலிங்கரோடத்	
தென்றமிழ்த் தெய்வப் பரணிகொண்டு	109
வருத்தந் தவிர்த்துல காண்டபிரான்	
மைந்தற்கு மைந்தனை வாழ்த்தினவே	
முன்றிற் கிடந்த தடங்கடல்போய்	
முன்னைக் கடல்புகப் பின்னைத்தில்லை	110
மன்றிற் கிடங்கண்ட கொண்டல்மைந்தன்	
மரகத மேருவை வாழ்த்தினவே	
இஞ்சியின் வல்லுரு மேறு கிடந்த	
வஞ்சியின் வாகை புனைந்தவன் வாழியே.	111

105. தக்கமாகப்பரணி பா, 549

106. யேற்படி, பா. 772.

107. யேற்படி, பா. 774.

108. தக்கமாகப்பரணி. பா.775

109. யேற்படி, பா.776

110. யேற்படி, பா.777.

111. யேற்படி, பா.800

தென்னவர் தென்மது ராபுரி சீறிய மன்னவர் மன்னன் வரோதயன் வாழியே.	112
பார்தரு வார்பெற மாறில் பசும்பொன் தேர்தரு மாபர கேசரி வாழியே.	113
வாழிய மண்டல மால்வரை வாழி குடக்கோழி மாநகர் வாழிய வற்றாத காவிரி வாழி வரராச ராசனே.	114

### முன்றாம் குலோத்துங்க சோழன்

மேய இவ்வுரை கொண்டு விரும்புமாம் சேய வன்திருப் பேரம்ப லஞ்செய்ய தூய பொன்னனி சோழன்தீ ரேழிபார் ஆய சீரன பாயன் அரசவை.	115
நற்றமிழ் வரைப்பி னோங்கு நாம்புகழ் திருநாடென்றும் பொற்றடந் தோளால் வையம் பொதுக்கடிந் தினிதுகாக்குங் கொற்றவன் அனபா யன்பொற் குடைநிழற் குளிர்வ தென்றால் மற்றதன் பெருமை நம்மால் வரம்புற விளம்பலாமோ.	116
கையின்மான் மழுவர் கங்கைகுழ் சடையில் கதிரிளம் பிறைநறுங் கண்ணி ஜயர்வீற் றிருக்குந் தன்மையி னாலும் அளப்பரும் பெருமையினாலும் மெய்யொளி தழைக்குந் தூய்மையி னாலும் வென்றிவெண் குடையன பாயன் செய்யகோ லபயன் திருமனத் தோங்குந் திருக்கயி லாயநீள் சிலம்பு.	117

112. மேற்படி , பா.803.

113. மேற்படி, பா. 807.

114. மேற்படி, பா. 812.

115. பெரியபுராணம், பாயிரம், 8

116. பெரியபுராணம், திருநாட்டுச் சிறப்பு, 35

117. மேற்படி, திருமலைச் சிறப்பு, 12

அன்ன தொன்னக ருக்கர சாயினான்	118
துன்னு செங்கதி ரோன்வழித் தோன்றினான்	
மன்னு சீரன பாயன் வழிமுதல்	
மின்னு மாமணிப் பூண்மனு வேந்தனே	
சென்னி வெண்குடை நீடன பாயன்	
திருக்கு லம்புகழ் பெருக்கிய சிறப்பின்	119
மன்னு தொல்புகழ் மருதநீர் நாட்டு	
வயல்வ ளந்தர இயல்பினி லளித்துப்	
பொன்னி நன்னதி மிக்கநீர் பாய்ந்து	
புனரி தன்னையும் புனிதமாக்குவதோர்	
நன்னென்டும்பெருந் தீர்த்தமுன் னுடைய	
நலஞ்சி றந்தது வளம்புகார் நகரம்.	
பொன்மலைப் புலிநின்றோங்கப் புதுமலை யிடித்துப்	120
போற்றும்	
அந்நெறி வழியேயாக அயல்வழி யடைத்த சோழன்	
மன்னிய அனபா யன்சீர் மரபின் நகரமாகும்	
தொன்னென்டுங் கருலு ரென்னுஞ் சுடர்மணி வீதிமுதூர்.	
சென்னி அபயன் குலோத்துங்க சோழன் தில்லைத்	
திருவெல்லை	121
பொன்னின் மயமாக்கியவளவர் போரே ரென்றும் புவிகாக்கும்	
மன்னர் பெருமான் அனபாயன் வருந்தொன்மரபின் முடிகுட்டும்	
தன்மை நிலவு பதியைந்தின் ஒன்றாய் நீடுந் தகைத்தவலூர்.	
எம்பிரான் சிவனே எல்லாப் பொருளுமென் ரெழுது	122
மேட்டில்	
தம்பிரா னருளால் வேந்தன் தன்னைமுன் னோங்கப் பாட	
அம்புய மலராள் மார்பன் அனபாயன் என்னுஞ் சீர்த்திச்	
செம்பியன் செங்கோ வென்னத் தென்னன்கூன் நிமிர்ந்த தன்றே.	

118. மேற்படி, திருநகரச் சிறப்பு, 13

119. மேற்படி, இயற்பகை நாயனார் புராணம், 1

120. பெரியபூராணம், ஏறிபுத்த நாயனார் புராணம், 2

121. மேற்படி, சண்டேகர நாயனார் புராணம், 8

122. மேற்படி, திருஞானசம்பந்த மூர்த்தி நாயனார் புராணம், 847

அந்நகரில் பாரளிக்கு மடலரச ராகின்றார் மன்னுதிருத் தில்லைநகர் மணிவீதி யணிவிளக்குஞ் சென்னிநீர் டனபாயன் திருக்குலத்து வழிமுதலோர் பொன்னிநதிப் புரவலனார் புகழ்ச்சோழ ரெனப்பொலிவார்.  மந்திரிகள் தமையேவி வள்ளல்கொடை யனபாயன்      123 முந்தைவருங் குலமுதலோ ராயமுதற் சொங்கணார் அந்தமில்சீர்ச் சோணாட்டி லகநாடு தொறுமணியார் சந்திரசே கரணமருந் தானங்கள் பலசமைத்தார்.	123 124
---	------------

123. மேற்படி, புகழ்ச்சோழ நாயனார் புராணம், 8

124. மேற்படி, கோச்செங்கட்சோழ நாயனார் புராணம், 14, 17

### சோக்கை III

**கி. பி. 1070 முதல் கி. பி. 1279 வரையில் அரசாண்ட  
சோழ மன்னர்களின்**

#### மரபுவிளக்கம்

இராசகேசரி குலோத்துங்க சோழன் I (கி. பி. 1070-1120)		
பரகேசரி விக்கிரம சோழன் (கி. பி. 1118-1135)		
இராசகேசரி குலோத்துங்க சோழன் II (கி. பி. 1133-1150)		
பரகேசரி இராசராச சோழன் II (கி. பி. 1146-1163)		
பரகேசரி குலோத்துங்க சோழன் III (கி. பி. 1178-1218)		
இராசகேசரி இராசராச சோழன் III (கி. பி. 1216-1256)		
பரகேசரி இராசேந்திர சோழன் III (கி. பி. 1246-1279)		

#### குறிப்பு :

பரகேசரி இரண்டாம் இராசராச சோழனுக்குப் பின்னும் பரகேசரி மூன்றாங் குலோத்துங்கசோழனுக்கு முன்னும் கி.பி. நீக்குக கி.பி. 1163 முதல் கி.பி.1178 வரையில் இராசகேசரி இரண்டாம் இராசாதிராச சோழன் என்ற வேந்தன் ஒருவன் ஆட்சி புரிந்துள்ளனன். அவன் விக்கிரம சோழன் பேரன் என்பதும் நெறியடைப்பெருமாள் புதல்வன் என்பதும் பல்லவராயன் பேட்டையிலுள்ள கல்வெட்டொன்றால் அறியப்படுகின்றன. ஆயினும், அவன் தந்தையைப் பற்றிய செய்தி நன்கு புலப்படவில்லை.

## கேள்க்கை IV

**கி.பி. பத்து பதினேணாராம் நூற்றாண்டுகளில் சோழர்கட்கும் கீலைச் சாங்க்கியர்கட்கும் ஏற்பட்டிருந்த மணத் தொடர்பு விளக்கம்.**

இராசகேசரி இராசராச சோழன் - I  
(கி.பி. 985 - 1014)

பரதேகரி இராசேந்திர சோழன் I (கி.பி.1012)  
(கங்கை கொண்ட சோழன்)

குந்தலை II = விமலாதித்தன்  
(கீழூச் சுருக்கிய மன்னன்)

இராசகேசரி பரதேகரி இராசகேசரி அம்மங்கைதேவி - இராசராசனேந்திரன்  
இராசாதிராசன் I இராசாதிராசன் II வீரராசேந்திரன் (கி.பி. 1022 - 1062)  
(1018 - 1054) (1051 - 1063) (1063 - 1070)

மதுராந்தகி பரதேகரி இராசகேசரி அதிராசேந்திரா  
(முதற் குலோத்துங்க சோழன் பட்டத்தரசி சோழன் (1070)

முதற் குலோத்துங்க சோழன் (கி.பி.1070 - 1120)

## சேர்க்கை V

**இரண்டாம் இராசாதிராச சோழனது  
பல்லவராயன் பேட்டைக் கல்வெட்டு**

**(1)ஸ்வஸ்தி பூர්**

கடல்சூழ்ந்த பார்மாதரும் பூமாதரும் கலைமாதரும்  
அடல்சூழ்ந்த போர்மாதரும் சீர்மாதரும் அமர்ந்துவாழ

**(2)** நாற்கடல்சூழ் புவியேழும் பாற்கடல்போல்  
புகழ்பரப்ப ஆதியுகம் ஆமென்னச் சோதிமுடி புனைந்தருளி

**(3)** அறுசமயமும் ஜம்பூதமும் நெறியில் நின்று பாரிப்பத்  
தென்னவருஞ் சேரலருஞ் சிங்களரு முதலாய

மன்னவர்கள் திறைசுமந்து வந்திறைஞ்சிச் சேவிப்ப  
ஊழிசெங்கோல் ஏழுபாரும் இனிதளிப்பச் செம்பொன்

**(4)** வீரசிம்ஹாசனத்து உலகுடைமுக்கோக் கிழானடி  
களோடும் வீற்றிருந்தருளிய கோவிராஜ கேசரி பன்மரான  
திரிபுவனச் சக்கரவர்த்திகள் பூர்வாஜாதி ராஜ தேவர்க்கு யாண்டு  
எட்டாவது --

**(5)** ஜயங்கொண்ட சோழமண்டலத்து ஆழுர்க்  
கோட்டத்துச் சிறுகுன்ற நாட்டுக் காரிகைக் குளத்தூர்க்  
குளத்துளான் திருச்சிற்றம்பலமுடையான் பெருமானம்பியார்  
ஆன பல்லவ

**(6)** ராயர் பெரிய தேவர் ராஜராஜ தேவர் பத்து கோயிற்  
கொத்துமானை குதிரை அகம்படி நியாய முள்ளிட்ட  
துறைகளுக்கும் முதலிகளுமாய் முதலிகள் ஒபாதி காரியத்து

**(7)** க்குங்கடவருமா யெல்லா வரிசைகளும் முன்னேவல்  
உள்ளிட்டு முதலிகள் பெறக் கடவ ஏற்றங்களும் பெற்று நின்று

பெரியதேவர் துஞ்சியருளிப் பிள்ளைகளுக்கு ஒன்றும் இரண்டும் திருநட்சத்திரமா

(8) கையால் ஆயிரத்தளிப் படை வீடும் விட்டுப் போத வேண்டிப் போதுகிற இடத்துத் திருவந்தப் புரமும் பரிவாரங்களும் உள்ளிட்டன எல்லாம் பரிகரித்துக் கூட்டிக்கொடு போந்து ராஜ

(9) ராஜபுரத்திலே இருந்த இடத்துக்கு சூழ்ந்த இடன்..... யாறு மிகுதிப்..... ரத்து உடன் கூட்டத்தா..... ராலும் எல்லாக் கலக்க ..... சோழராஜ்யத்துக்குள்ளேயே யிருப்பார் காரணவருட அன்றை.....

(10) வேண்டிப்புறத்து எல்லா அடைவு கேடுகளும் வராத இடத்து இந்நல்களும் பர்கரித்து இப்ப.... பெரிய தேவர் எழுந்தருளிய நாளிலே திரு அபிஷேகத்துக்கு உரிய பிள்ளைகள் இன்றியே..... ருக்கிற

(11) படியைப் பார்த்து முன்னாளிலே காரியம் இருந்தபடி விண்ணப்பஞ் செய்து கங்கைகொண்ட சோழ புரத்திலே எழுந்தருளி யிருக்கிற பிள்ளைகளை பிரயாணம் பண்ணுவித்து உடையார் விக்கிரமசோழ தேவர் பேரனார்

(12) நெறியுடைப் பெருமாள் திருமகனார் எதிரிலிப் பெருமாளைப் பெரிய தேவர் துஞ்சியருளின நாளிலே மண்டை கவிப்பித்துப் போந்தாரானவாறே இவரைத் திரு அபிஷேகம் பண்ணுவிக்கக் கடவராக நிச்செயித்து நாலாந் திருநஷ்ட்திரத்திலே ராஜாதி ராஜதேவர் எ

(13) ன்று திரு அபிஷேகம் பண்ணுவித்து உடன் கூட்டமும் நாடு மொன்றுபட்டுச் செல்லும்படி பண்ணுவித்தருளினார் மிகை செய்யாதபடியும் பரிகரித்து இவர்கள் எல்லோரையுஞ் சேரப்பிடித்துப் பணி அழகிதா

(14) கச் செய்வதொருபடியும் பண்ணி ஈழத்தான் பாண்டி நாட்டிலே படைகளும் காரணவரானாரையும் மிகுதிப் போதவிட்டு இந் நாடு கைக்கொள்ளக் கடவனானப் பண்ணின இடத்துப் பாண்டியனார் குலசேகர தேவர்

(15) தம்முடைய ராஜ்யம் விட்டுச் சோழ ராஜ்யத்திலே புகுந்து என்னுடைய ராஜ்யம் நான் பெறும்படி பண்ணவேணுமென்று சொல்ல இவர் உடையார் குலசேகர தேவர் பெறும்படி பண்ணக்கட

(16) வராகவும் இந்த ராஜ்யத்திலே புகுந்து வந்து கைக்கொண்ட இலங்கா புரி தண்டநாயகன் உள்ளிட்டாரைக் கொன்று பாண்டியர்கள் இ

(17) ருப்பான மதுரை வாசலிலே இவர்கள் தலை தைப்பிக்கக் கடவராகவும் சொல்லி யிப்படி யெல்லாம் விண்ணப்பஞ் செய்து திருவள்ளமானபடி யே பாண்டியனார் குலசேகர தேவர் சோழ ராச்சியத்தில் இருந்த நாளிலே இவர்க்கு வே

(18) ண்டுவன வெல்லாங் குறைவறச் செய்து பரிகரித்து பலத்தாலும் அர்த்தத்தாலும் உற்சாகத்தாலும் பாண்டிநாடு கைக்கொண்டுதான் சொன்ன படி யே இலாங்காபுரி தண்ட நாயகன் உள்ளிட்டாரைக் கொன்று இவர்கள் தலை

(19) மதுரை வாசலிலே தைப்பித்து பாண்டியனார் குலசேகர தேவர் மதுரையிலே புகுகைக்குச் செய்ய வேண்டு வனவும் வ... ஐயத்து செய்வித்து இவரை மதுரையிலே புகவிட்டுப் பாண்டியநாடு ஈழ நாடாகாத

(20) படி பரிகரித்துச் சோழ ராஜ்யம் சென்ற படிக்கு ஈடாகத் தொண்டைநாடும் பாண்டி நாடும் செல்லும்படியும் பண்ணி ராஜ காரியங்கொண்டு நிர்வகிக்கக் கடமை ...குத் தன் கட்டளை யிட்டுக் காரியங்கொண்டு செலுத்தினபடி யே தமக்கு பி

(21) ன்பும் இக்கட்டளையிலே காரியஞ் செல்வதொரு படி காரியங்கொண்டு செல்வத்தால் நிற்க இவர் வியாதிபட்டு இன்றியே ஒழிந்தமையில் இவர் விருந்தங்களுக்கும் மக்களுக்கும் இவர்கள் விருந்தங்களுக்கும் மக்களுக்கும் பெண் மக்களுக்கும் தாயார்க்கும் உட

(22) ன் பிறந்தாளுக்கும் இவன் மக்களுக்கும் இவர்கள் வர்கத்தாருக்கும் விருதராஜ பயங்கர வளநாட்டுக் குறுக்கை

நாட்டு இவர் காணியான சோழேந்திர சிங்கநல்லூரில் பழம் பெயர் தவிர்ந்து யாண்டு எட்டாவது முதல் அந்தராயம் பழம் பாட்டம் உட்பட இ

(23) றையிலியாய் வேறு பிரிந்த ராஜாதி ராஜன் குளத்தூர் நிலம் நாற்பதிற்று வேலி இந்நிலம் அனுபவிக்கும் படிக்கு ஜயங்கொண்ட சோழ மண்டலத்து மேன்மலைப் பழையனூர் நாட்டுப் பழையனூர் உடையான் வேதவனமுடையான் அம்

(24) மையப்பனாரான பல்லவராயன் நிச்சயித்தபடியே அனுபவிக்கும் விருந்தங்களில் சிற்றாலத்தூருடையான் மகஞுக்கு நிலம் மூவேலியும் ஆலிநாடுடையான்மகஞுக்குநிலம் மூவேலியும் இவள் மக்கள் வாழ்க்கைப்பட்ட பெண்கள் மூவர்க்கு

(25) பேரால் நிலம் இரு வேலியாக நிலம் அறு வேலியும் நெற்குன்றங்கிழார் களப்பாளராயர் மகஞுக்கு நிலம் மூவேலியும் இவள் மக்களில் அழகிய தேவனுக்கு நிலம் மூவேலியும் பெண் மக்கஞுக்குப் பேரால் நிலம் அறுவேலி

(26) யும் அம்பர் அருவந்தை காலிங்கராயர் மகஞுக்கு நிலம் மூவேலியும் மக்களில் சேந்தன் திருநட்டமாடி வீரநம்பி தேவன் குடையான் மகஞுக்கும் இவள் மகஞுக்கும் நிலம் இருவேலியும் ராஜராஜ தேவர் விருந்தங்கஞுக்கும் மக்கஞுக்கும் நிலம் எண்வேலியும் தாயார் வைப்பு

(27) ருடையார் மகளார்க்கு நிலம் வேலியும் உடன் பிறந்த பெண்களில் வீழியூருடையானுக்கு புக்க பெண்ணுக்கும் இவள் மகஞுக்கும் நிலம் இருவேலியும் ஆக நிலம் நாற்பதிற்று வேலியும் அந்தராயம் பாட்டம் உட்பட இறையிலி

(28) இட்டமைக்கு உள் வரிக்கு எழுத்திட்டார் ||நந்தியராயர் || கனகராயர் || மூவேந்தராயர் || ஜினத்தரையர் || விசயராயர் || புரவிவரி ஸ்ரீகரணநாயகம் சிறு குடையான் குன்றங்கிழான் || கானார் கிழவன் || நரியனாருடையான்

(29) புரவிவரி ஸ்ரீகரணத்து முகவெட்டி ஈங்கை உடையான் || ஆரூர்உடையான் || தத்தைநல்லூர் உடையான் || சிறுநல்லூர் உடையான் || இப்படிக்கு பிரசாதஞ் செய்தருளின

புஞ்சுமகத்துக்கு எழுத்திட்டார் சேதிராசர் || வாணாதிரா .....  
வரசர்

(30) ராஜராஜ விழுப்பரையர் || சிங்கள ராயர் ||  
நீலகங்கையர் || தீபதரையர் || எழுதினான் திருமந்திர ஓலை  
மீனவன் மூவேந்த வேளான் ||<sup>1</sup>

---

1. Epigraphia Indica, Vol. XXI, No. 31.

## இரண்டாம் இராசாதிராச சோழன்று திருவாலங்காட்டுக் கல்வெட்டு

- (1) ஸ்வஸ்திபூரீ + கடல் சூழ்ந்த பார்மாதரும் (பூமாதரும் ) கலைமாதரும் -அடல் சூழ்ந்த போர்மா
- (2) தருஞ்சீர் மாதரும் அமர்ந்து வாழ-நாற்கடல் சூழ் புவிரழும் பாற்கடல் சூழ் புகழ் பர
- (3) ப்ப- ஆதியுகமா மென்னச் சோதிமுடி புணைந்தருளி - அறுசமயமும் ஐம்பூதமும் நெ
- (4) நியில் நின்று பாரிப்பத் -தென்னவருஞ் சேரலருஞ் சிங்களரும் முதலாய -மன்னவர்கள் திறை
- (5) சமந்து வந்தீண்டிச் சேவிப்ப -ஊழிஊழி ஒரு செங்கோல் ஏழுபாரும் இனிதளிப்பச்-செம்பொன் வீரஸி
- (6) மஹாஸ்நத்து உலகுடை முக்கோக் கிழானடிகளோடும் வீற்றிருந்தருளிய கோவிராஜ கேசரி பன்மரான
- (7) திரிபுவனச் சக்கரவர்த்திகள் ஸ்ரீஇராஜாதி ராஜதேவர்க்கு யாண்டு பன்னிரண்டாவது நாள் நூற்றைம்பத்
- (8) தேழினால் திரிபுவனச் சக்கரவர்த்தி கோனேரின்மை கொண்டான் ஜயங்கொண்ட சோழ மன்டலத்து மேன்
- (9) மலைப் பழையனூர் நாட்டுப் பழையனூர் உடையார் திருவாலங்காடுடையார் கோயிலில் தேவகன்மிக்கு
- (10) ம் ஸ்ரீமாஹேஸ்வரக் கண்காணிசெய்வார்களுக்கும் பழையனாருடையான்வேதவன முடையான் அம்மைய
- (11) ப்பனான அண்ணன் பல்லவராஜன் ஈழத்தான் பராக்கிரமபாகு ஆள்வான்போதேதுடங்கி சோழராச் சியத்துக்கு

(12) விரோதமாயிருப்பன பல வடிகளாலுஞ் செய்யப் பார்த்து இதுக்கு உறுப்பாகப் பாண்டிநாட்டிலே படை

(13) யுற விட்டு..... (குலசேகரனையும் மதுரையில் நின்றும் வெள்ளாற்றுக்கு வடக்கரையிலே போ

(14) தப்பண்ணி(ஏபடியாலே).... வினைக்கேடுகளும் செய்யப்பார்த்த இடத்து இதுக்குப்பரிகாரமாக குல

(15) சேகரர்க்கு (வேண்டுவனவுஞ்செய்துமுத) லிகளும் படைகளும்போக விட்டு ஈழத்தான் படையையு

(16) ம் இப்படைக்(குக் காரணவரான) இல(ங்கா புரத) ண்ட நாயக்கனும் ஜகத்தரயத் தண்ட நாயக்கனும் உள்ளிட்டா

(17) ரையுங் கொன்று (மதுரை வாசலிலே இவர்கள் தலைகள்) தைப்பித்து இவ்வுரிலே குலசேகரரையும் புகவிட்டுச் செ

(18) ஸ்லா நிற்க ..... கு விரோதமாயிருப்பதை செய்யப் பார்த்து இவன் தன் படை

(19) நிலையான ஊராத்துறை, புலைச்சேரி, மாதோட்டம், வல்லிகாமம், மட்டிவாழ் உள்ளிட்ட ஊர்களிலே படைகளு

(20) ம் புகுதவிட்டு படவுகளுஞ் செய்விக்கிறபடி கேட்டு இதுக்குப் பரிகாரமாக ஈழத்தான் மரு மகனாராய் ஈழ ராச்சியத்துக்குங்

(21) கடவராய் முன்பே போந்திருந்த சீவல்லவரை அழைப்பித்து இவர்க்கு வேண்டுவனவுஞ் செய்து இவரையும் இ

(22) வருடனே வேண்டும் படைகளும் ஊராத்துறை வல்லிகாமம் மட்டிவாழ் உள்ளிட்ட ஊர்களிலே புகவிட்டுப் புலைச்சே

(23) ரி மாதோட்டம் உள்ளிட்ட ஊர்களும் அழித்து ஈழத்தானினாய் இவ்வுர்களில் நின்ற ஆனைகளுங்கைக்கொண்

(24) டு ஈழமண்டலத்தில் கீழ்மேல் இருபதின் காத மேற்படவுந் தென் வடல் முப்பதின் காதமேற்படவும் அழித்து இத்

(25) துறையில் இவன் மனிசுராயிருந்தாரில் கொல்வாரையுங் கொன்று பிடிப்பாரையும் பிடித்து இவர்களையுஞ் சரக்காய்க் கைக் கொண்டனவும் பிடித்த ஆனைகளும் அழைப்பித்து இவன் நமக்குக் காட்டி ஈழமண்டலத்துக் காரிய

(26) ம் எல்லாப் படியாலும் இவன் அழியச் செய்வித்த படிக்கும் (1) பாண்டியனார்குலசேகரர் தமக்கு முன்பு செய்த

(27) நன்மைகளும் பாராதே ஈழத்தானுடனே சம்பந்தம் பண்ணவும் இவனும் இவருங்கூட நின்று சோழ ராச்சியத்துக்

(28) கு விரோதமாயிருப்பன செய்யவுங் கடவுதாக நிச்சயித்து இதுக்கு உறுப்பாகப் பாண்டி நாட்டு ஏழகத் தாரிலும் மற்றுச்

(29) சாமந்தரிலும் நமக்குச் சேர்வு பட்டு நின்றுடன் செய்கிற இராசராச கற்குடி ராயனும் இராசகம்பீர அஞ்ச கோட்

(30) டை நாடாழ்வானும் உள்ளிட்டாரை அத்துறைகளில் நின்றும் வெள்ளாற்றுக்கு வடக்கரையிலே போதப்பண்ணி

(31) இலங்காபுரித் தண்டநாயக்கனும் ஐகத்தரயத் தண்டநாயக்கனும் உள்ளிட்டார். தலைகளாய் மதுரை வாசலில் தைச்ச தலை

(32) களும் வாங்கிப்போகடுவித்து எல்லாத் தீமைகளும் செய்யக் கடவுதாகக் கருதிச் செய்கிறபடியும் ஈழத்தான் குலசேகரருட

(33) ன் கூடநின்றுஉதவிசெய்கைசுட்டி இவருடன் சார்வுபட்டு நின்றார்க்கு வரக் காட்டின ஓலைகளும் வ(ஸ்துக்களும் வழி) யிலே இவர் எல்லாப் படியாலும் சோழ ராச்சியத்துக்கு விரோதமாயிருக்கையாலே இவனை

(34) அங்கு நின்றும் போக்கி முன்பே பிடித்த மதுரைக்குக் காரணவரான பராக்ரம பாண்டியர் மகனார் வீர (பாண்டிய) தேவரை மதுரை 'கோயிலில் இடக் கடவுதாக இவனுக்கு நாம் சொல்லி பெலங்களையும் வேண்டுவாரையும் போகவிடு வனவும் விட்டு.... இவ்வஸ்துவாலுங் குதிரையாலும் வேண்டுவன வையிற்றில் நமக்குச் சொ

(35) லலிச் செய்ய வேண்டுவனவுஞ் செய்வித்து  
அல்லாதன இவனே மிகுதிப்பட நேர்ந்தும் செய்து சுருக்கின  
நாளைக்குள்ளே மதுரை.... ‘ரை’ ப் போக்கி வீரபாண்டிய  
தேவரை மதுரையில் புகவிட்டபடிக்கும் இவனுக்கு அருமொழி  
தேவ வளநாட்டு நென்மலி நாட்டு இராஜராஜன்  
பழையனுரூபிவே பதிற்று

(36) வேலி நிலம் பன்னிரண்டாவது முதல்  
அந்தராயம்பாட்டம் உட்பட இறையிலியாக இட்டு இப்படி  
உடையார் திருவாலங்காடுடைய..... மூவேந்த வேளான் //  
இவை நீலகங்கரையன் எழுத்து ==

(37) இவை தீபத்திரையன் எழுத்து இவை மலையப்  
பிராஜன் எழுத்து இவை மழவ.....

(38) து இவை வில்லவ ராஜன் எழுத்து<sup>1</sup>

---

1. Epigrapia Indica, Vol. XXII, No.14

இதுவும் திருக்கடலூர் மயானக் கல்வெட்டும் ஒன்றாகவே இருத்தலால் இதில் சிலைதந்துள்ள  
பகுதி அக்கல்வெட்டின் துணை கொண்டு நிரப்பப்பெற்றுள்ளது.

# மூன்றாங் குலோத்துங்க சோழன்கு திரிபுவனக் கல்வெட்டு

1

- (4) *gymnospermous seedlings*  
                  *seeds*  
                  *germinating*     *seedlings*  
                  *seedling*      *seedlings*     *seedling*  
                  *seedling*      *seedlings*  
                  *seedling*      *seedlings*  
                  *seedling*      *seedlings*

(5) *gymnospermous seedlings*  
                  *seedlings*  
                  *germinating*     *seedlings*  
                  *seedling*      *seedlings*     *seedling*  
                  *seedling*      *seedlings*  
                  *seedling*      *seedlings*  
                  *seedling*      *seedlings*

(6) *gymnospermous seedlings*  
                  *seedlings*  
                  *germinating*     *seedlings*  
                  *seedling*      *seedlings*     *seedling*  
                  *seedling*      *seedlings*  
                  *seedling*      *seedlings*

1. difficult
  2. easy
  3. either
  4. more or less
  5. either...or
  6. again
  7. anyway
  8. therefore
  9. most

(4) விழுதுவுடையை விழுதுவுடையை  
திருவாவலை விழுதுவுடையை பிழுதுவுடையை ।  
ஏது திருவ(+) கூடுதலை விழுதுவுடையை  
ஏது திருவ(-) கூடுதலை விழுதுவுடையை ।

(5) ஒய்யாதுவால் விழுதுவுடையை  
விழுதுவுடையை(+) விழுதுவுடையை ।  
ஒய்யாதுவால் விழுதுவுடையை  
ஒய்யாதுவால் விழுதுவுடையை  
ஒய்யாதுவால் விழுதுவுடையை ।  
ஒய்யாதுவால் விழுதுவுடையை ।  
ஒய்யாதுவால் விழுதுவுடையை ।  
ஒய்யாதுவால் விழுதுவுடையை ।  
ஒய்யாதுவால் விழுதுவுடையை ।

(6) விழுதுவுடையை(+) [ஏ] விழுதுவுடையை  
விழுதுவுடையை விழுதுவுடையை ।  
விழுதுவுடையை(-) [ஏ] விழுதுவுடையை  
விழுதுவுடையை விழுதுவுடையை ।

(7) விழுதுவுடையை விழுதுவுடையை  
விழுதுவுடையை(+) விழுதுவுடையை  
விழுதுவுடையை(-) விழுதுவுடையை  
விழுதுவுடையை ।  
விழுதுவுடையை(+) [ஏ] விழுதுவுடையை விழுதுவுடையை(+)  
விழுதுவுடையை(-) [ஏ] விழுதுவுடையை  
விழுதுவுடையை(-) விழுதுவுடையை(+)  
விழுதுவுடையை ।

1. விழுது

2. விழுது

3. விழுதுவுடையை விழுதுவுடையை

4. விழுதுவுடையை

- (8) அந்த குடும்பத்தின் மனதை கால்நடை கால்நடை (அ)  
 என்றால் ஒரு குடும்பத்தின் மனதை கால்நடை கால்நடை  
 கால்நடை குடும்பத்தின் மனதை கால்நடை (ஆ) [“] என்றால்  
 [ஏன்றால்]  
 கால்நடை கால்நடை குடும்பத்தின் மனதை கால்நடை (இ) [“]  
 (9) அந்த குடும்பத்தின் மனதை கால்நடை கால்நடை  
 கால்நடை குடும்பத்தின் மனதை (என்றால்...)  
 (ஒன்றும் இல்லை அல்லது அது கால்நடை) என்றால் (ஈ) என்றால்  
 [ஏன்றால்]  
 கால்நடை கால்நடை கால்நடை கால்நடை கால்நடை
- (10) அந்த குடும்பத்தின் மனதை கால்நடை கால்நடை,  
 [ஏன்றால்]  
 கால்நடை கால்நடை (உ) என்றால் கால்நடை கால்நடை  
 கால்நடை கால்நடை கால்நடை கால்நடை  
 [ஏன்றால்]  
 கால்நடை கால்நடை கால்நடை (ஊ) [ஏன்றால்]  
 கால்நடை கால்நடை கால்நடை (ஒ)

1. குடும்ப
  2. குடும்பத்தின்
  3. அந்த
  4. கால்நடை குடும்பத்தின் மனதை கால்நடை
  5. அந்த குடும்பத்தின் மனதை கால்நடை கால்நடை
  6. குடும்பத்தின் மனதை கால்நடை
  7. அந்த குடும்பத்தின் மனதை கால்நடை
- அந்த குடும்பத்தின் மனதை கால்நடை |

வடமொழியில் உள்ள இந்தச் சாசனத்தின் தமிழ் மொழி பெயர்ப்பு வருமாறு: -

1. சக்கரம் முதல் அனுராதம் வரையில் (அதாவது வடக்கே யுள்ள சக்கரக் கோட்டம் முதல் தெற்கேயுள்ள அனுராதபுரம் வரையில்) உள்ள பூமியைப், போர்முகத்தில் ஸிம்ஹள அரசனைக் கொண்று, கேரள மன்னனை முறியடித்து, இந்திரனை ஜயித்த வீரபாண்டியனைக் கொண்று, பாண்டிய மன்னனால் பாதுகாக்கப் பெற்ற மதுரையைக் கைப்பற்றி (அழித்து), அங்கே வீராபிஷேகம் செய்து, திரைலோக்ய வீரன் என்ற பெயர் பெற்ற அரசன் ஸ்ரீகுலோத்துங்க சோழன் வெற்றி கொண்டு ஆண்டு வருகின்றான்.

2. அவனுடைய புஜங்கள் (கதவுக்குத் தாழ்ப்பாள் போல்) திக்குகளை யெல்லாங் காத்துத் தொந்தரவு ஏதும் நிகழாமல் பரிபாலனம் நடத்தி வருவதால், முன்னொரு நாள் மகாவிஷ்ணு ஆதிவராக அவதாரம் எடுத்துத் தன்னுடைய தந்தங்களால் பூமியைத் தூக்கி நிலைநிறுத்திய போது, வாள் முனையில் கிடப்பது போல் அங்கே இருந்த நிலைக்குப் பூமிதேவி இப்போது இன்பத்துடன் நினைவு கூர்கிறான்.

3. புஜபல பராக்ரமமாகிய நெருப்பிலிருந்து வந்த புகைக் கூட்டம் போலவும், போர்மடந்தையின் கறுத்த கேசபாசம் போலவும் (கறுத்த நிறம் வாய்ந்து). மூவுலகத்தையும் ரக்ஷிப்பதற் கென்றே பிரமாவினால் நியமிக்கப்பட்ட அவனுடைய குணப் பிரதாபங்களை யாரே விவரித்துக் கூற முடியும்!

4. பூமி முதல் ஆகாசம் வரையில் இடைவெளியில்லாமல் பரந்து ஒளி வீசும் அவனுடைய புகழ் பிநாகபாணியான சிவபெருமானுடைய திருமேனிபோல் மூவுலகத்திலும் வியாபித்து நிற்கிறது.

(ரதாங்கபாணி என்பது பாடமானால் அந்தச் சொல் 'ரதத்துக்கு அங்கமான வில்லைக் கையில் தரித்திஸருப்பவர்' என்று பொருள்படும். விஷ்ணுவின் நாமங்களில் அது ஒன்று. விஷ்ணு என்னும் சொல்லே 'எல்லா இடங்களிலும் வியாபித் திருப்பவர்' என்ற பொருள் வாய்ந்தது.

5. அழகில் மன்மதன் ; கொடையில் கற்பக விருக்ஷம்; பொறுமையில் பூமி; கோபத்தில் யமன்; வீரத்தில் பரசுராமன், அர்ஜ்ஜுநன் ஆகியோர்; நீதியில் பிரகஸ்பதி, சுக்கிரன் ஆகியவர்கள் ; முவலகத்தையும் பாதுகாத்து ரகஷிப்பதில் இந்திரன் சங்கீதத்தில் பரதமுனிவர் ; இவ்விதம் விளங்கும் அரசனான இந்த வீரனுடைய புகழை வருணித்துக் கூற முடியுமா?

6. (சிதம்பரத்திலே) சபாபதியின் (அதாவது நடராஜாவின்) முன்னுள்ள மண்டபத்தையும். மலைமகள் (கிரீந்திரஜா அதாவது சிவகாமி அம்மை) கோயிலின் கோபுரத்தையும் சுற்றியுள்ள பிரகார மாளிகைகளையும், அவ்லூர்ப் பெருமாணிடத்தே இடையறாத பக்திகொண்ட இவ்வரசன் பொன்மயமாக விளங்கும் படி நிர்மாணித்தான்.

7. (காஞ்சிபுரத்திலே) ஏகாம்பரேசருடைய அழகு பொருந்திய கோயிலையும், மதுரையில் ஆலவாயாருடைய (அதாவது சுந்தரேசப் பெருமானுடைய ) கோயிலையும், (திரு விடை மருதூர்) மத்யார்ஜ்ஜுநத்தின் கோயிலையும், (தாரா சுரத்தில் உள்ள) ஸ்ரீராஜ ராஜேச்சுர ஆலயத்தையும், (திருவாரூரில் உள்ள) வன்மீகநாதருடைய கோயிலையும், இந்திலவுலகில் பொன் மயமாக விளங்கும்படி அமைத்தான். இன்னும் புற்றிடங் கொண்டாரது சபையையும் பெரிய கோபுரத்தையும் கட்டினான்.

8. பூமியின் நான்கு திசைகளையும் வெற்றிகொண்ட திரிபுவன வீரன் இவ்வுரையே இருப்பிடமாகக் கொண்டு அநேகப் பிரகார மாளிகைகள், பற்பல வீதிகள் ஆகியவற்று டனும், சூரியனுடைய கதியையே தடுக்கக் கூடியதாக வான வீதியை முட்டும் படி உயர்ந்த விமானத்துடனும் பொன் மயமாக அழகுபெறத் திரிபுவன வீரேச்சுரம் என்னும் இத்திருக் கோயிலை எடுப்பித்தான்.

9. ஸ்ரீகண்டசம்பு<sup>1</sup> என்பவருடைய குமாரரும், தன்னுடைய குருவும் ஆன ஈசரசிவர் என்னும் சோமேசரரைக் கொண்டு இவ்வுலகத்துக்கே அம்மையப்பராக விளங்கும்

1. விக்கிரம சோழனுக்கு ஸ்ரீகண்டசம்பு என்னும் ஒருவர் ராஜ குருவாக விளங்கி வந்தார் என்பது அவனுடைய கல்வெட்டுகளிலிருந்து தெரிகிறது. அந்த ஸ்ரீகண்டசம்புவே இவர் போலும்.

பரமசிவன் பார்வதி ஆகிய இருவரையும் மிகச் சிறந்த முறையில் ‘பாண்டியாரி’ என்ற இவ்வரசன் பிரதிஷ்டை செய்வித்தான்.

10. ராஜகுருவான் அந்த ஈசுரசிவர் வித்துவான்களில் சிறந்தவர், பதினெட்டாம் சிவ புராணங்களையும் தெளிய அறிந்தவர். பெருமானின் உயர்வைச் சொல்லும் உபநிட தங்களை விரிவாகச் சொல்பவர், சைவ தர்சநந்தை (அனுபவத்தில்) கண்டவர், சித்தாந்த ரத்நாகரம் என்னும் நூலை இயற்றியவர். யாரே அவரது குணத்தைத் தேடி அடைய முடியும்! (ஓருவராலும் முடியாது.)<sup>1</sup>

---

1. South Indian Temple Inscriptions, Vol. II, pp. 945-50

## மூன்றாம் பூஞ் இராசராச சோழனது திருவயிந்திரபுரக் கல்வெட்டு

ஸ்வஸ்திபூஞ் திரிபுவனச் சர்க்கரவர்த்திகள் பூஞ்ராஜராஜ தேவர்க்கு யாண்டு 15-வதின் எதிராமாண்டு பிரதாப சக்கர வர்த்தி ஹொய்சள பூஞ் வீரநரசிம்ம தேவன் சோழச் சக்கர வர்த்தியைக் கோப்பெருஞ்சிங்கன் சேந்தமங்கலத்தே பிடித்துக் கொடு இருந்து தன் படையை யிட்டு ராஜ்யத்தை அழித்து தேவாலயங்களும் விஷ்ணு ஸ்தானங்களும் அழிகையாலே இப்படி தேவன் கேட்டருளி சோழமண்டல பிரதிஷ்டாசாரியன் என்னும் சீர்த்தி நிலைநிறுத்தியல்லது எக்காளம் ஊதுவதில்லை என்று தோர சமுத்திரத்தினின்றும் (படை) எடுத்து வந்து மகர ராஜ்ய நிர்மூலமாடி இவனையும் இவன் பெண்டு பண்டாரமும் கைக்கொண்டு பாச்சுரிலே விட்டுக் கோப்பெருஞ் சிங்கன் தேசமுமழித்துச் சோழச் சக்கரவர்த்தியையும் எழுந்தருளுவித்துக் கொடுவென்று தேவன் திருவுள்ளாமாய் ஏவவிடைகொண்டு எழுந்த ஸ்வஸ்திபூஞ் மனுமஹாபிரதானி பரமவிஸ்வாலி தண்டின கோபன் ஜகதொப்ப கண்டன் அப்ன தண்ணாக்களும் சமுத்திர கொப்பய தண்ணக்களும் கோப்பெருஞ்சிங்கனிருந்த எள்ளோரியும் கல்லியூர் மூலையும் சோழ கோனிருந்த தொழுதகையூரு மழித்து வேந்தன் முதலிகளில் வீரகங்க நாடாழ்வான் சினத்தரையன் ஈழத்து ராஜா பராக்கிரம பாஹுள்ளிட்ட முதலி4 பேரெயும.... கொன்று இவர்கள் குதிரையுங் கைக்கொண்டு கொள்ளிச் சோழகோன் குதிரைகளையுங் கைக் கொண்டு பொன்னம்பல தேவனையும் கும்பிட்டு எடுத்து வந்து தொண்டமாநல்லூர் உள்ளிட்ட தமக்கூர்களும் அழித்து அழி..... காடும் வெட்டி வித்து திருப்பாதிரிப்புலியூரிலே விட்டிருந்து திருவதிகை திருவக்கரை உள்ளிட்ட ஊர்களு மழித்து வாரணவாசி ஆற்றுக்குத் தெற்கு சேந்தமங்கலத்துக்கும் கிழக்கு கடலிலே அழிவுர்களும் குடிகால்களும் சுட்டும் அழித்தும் பெண்டுகளைப் பிடித்தும்

கொள்ளை கொண்டும் சேந்தமங்கலத்திலே எடுத்துவிடப் போகிற அளவிலே கோப்பெருசிங்கன் குலைந்து சோழச் சக்கரவர்த்தியை எழுந்தருளவிக்கக் கடவுதாக தேவனுக்கு விண்ணப்பஞ் செய்ய இவர் விட்டு நமக்கும் ஆள் வரக் காட்டுகையாலே சோழச் சக்கரவர்த்தியை எழுந்தருளவித்துக் கொடுபோந்து ராஜ்யத்தே புகவிட்டது.”<sup>1</sup>

---

1. Epigraphia Indica, Vol.VII, pp.167-8.

Ep. car., Vol. XII. Tumkur District, Guppi Taluk, No.45

## பொருட்குறிப்பு அகராதி

### அ

அகளங்கபுரம் ..... 80  
 அகளங்கன் ..... 80  
 அச்சிறுபாக்கம் ..... 120  
 அதிகமான் இராசராசதேவன் ..... 174  
 அதிகமான் நெடுமானஞ்சி ..... 65, 174  
 அதிகன் ..... 82, 86  
 அதிகாரி வீரசிகாமணி மூவேந்த  
 வேளான் ..... 64  
 அதியமான் ..... 106  
 அதிராசேந்திரன் ..... 11, 19, 23, 95  
 அநந்தபாலையா ..... 38  
 அப்பண்ண தண்டநாயகன் ..... 192  
 அபயன் ..... 50, 102  
 அபிமானதுங்க சாமந்தன் ..... 40  
 அம்மங்கை தேவி ..... 7  
 அம்மங்கையாழ்வார் ..... 53, 54  
 அம்மையப்பன் இராசேந்திர சோழ  
 சம்புவராயன் ..... 88  
 அம்மையப்பன் கண்ணுடைப்  
 பெருமாளான விக்கிர சோழ  
 சம்புவராயன் ..... 103  
 அம்மையப்பன் கண்ணுடைய  
 பெருமாளான விக்கிரம சோழ  
 சம்புவராயன் ..... 176  
 அம்மையப்பன் சீயன்  
 பல்லவாண்டானான இராசா  
 நாராயண சம்புவராயன் ..... 120

அம்மையப்பன் பாண்டிநாடு  
 கொண்டானான கண்டந்குரியன்  
 சம்புவராயன் ..... 136, 176  
 அம்பலங்கோயில் கொண்டான் ..... 87  
 அரசநாராயணன் ..... 104  
 அரசநாராயணன் ஏழிசை  
 மோகணாகிய சநநாத கச்சிராயன். 140  
 அருங்குன்றப் பிள்ளையான  
 சீயகங்கள் ..... 175  
 அரும்பாக்கமுடையான் ..... 163  
 அரும்பாக் கிழான் ..... 59  
 அரும்பாக் கிழான் மணவிற்  
 கூத்தனான காலிங்கராயன் 59, 76, 83  
 அரும்பைத் தொள்ளாயிரம் ..... 60  
 அருமொழி நங்கை ..... 52  
 அருளாகரன் ..... 59  
 அரையர் ..... 69  
 அரையன் மதுராந்தகனான  
 குலோத்துங்க சோழ  
 கேரள ராசன் ..... 59  
 அவனிமுழுடையாள் ..... 52, 118  
 அவனியாளப் பிறந்தாள் ..... 179  
 அழிய சீயன் ..... 179  
 அழிய பெருமாளாகிய  
 சோழகங்கள் ..... 211  
 அளத்தி ..... 20  
 அறநிலை விசாகன்  
 திரைலோக்யமல்லன்  
 வத்சராசன் ..... 163  
 அறிஞர் தம்பிரான் அபயன் ..... 48

அனந்தபாலர்ப் பெருந் திருவாட்டி .....	85	இராசராசக் கற்குடி மாராயன் .....	132
அனந்தபாலன் .....	82, 85	இராசராச கோவலராயன் .....	139
அனந்தவர்மன் .....	28, 29, 56	இராசராச சேதிராயன் .....	139
அனபாயன் .....	102, 168	இராசராச சேதிராயன் .....	201
அனுராதபுரம்.....	31	இராசராச சோழங்கன் .....	36, 53, 71
<b>ஆ</b>		இராசராச சோழன் II ....	103, 108, 126
ஆகார சூர மலையமான் .....	140	இராசராச சோழன் III ....	104, 152, 172
ஆடையூர் .....	174	இராசராச சோழன் II சிறப்புப் பெயர்கள்.....	117
ஆந்தாயக்குடி .....	59	இராசராச சோழன் II மெய்க்கீர்த்திகள் .....	108
ஆயிரத்தளி அரண்மனை .....	122, 185	இராசராசன் III மெய்க் கீர்த்திகள் .....	182
ஆப்பாக்கத்துக் கல்வெட்டு .....	127, 138	இராசராச சோழனுலா ....	111, 114, 118
ஆலங்குடிக் கல்வெட்டு .....	28, 84	இராசராச நரேந்திரன் .....	7, 67
ஆவனி .....	159	இராசராசப் பெரும்பள்ளி.....	40
ஆளப்பிறந்தான் .....	104	இராசராசபுரம் .....	113, 162
ஆற்றார் .....	66	இராசராசபுரி .....	113, 116
ஆற்றார்க் கல்வெட்டு .....	134	இராசராச மகதை நாடாழ்வான்... 104	
ஆழகனுர் .....	156, 177	இராசராச மலையரையன் ஆகிய அருளாள் பெருமாள் .....	138
<b>இ</b>		இராசராச மும்மடி சோழன் .....	35, 53, 71
இரவிதேவன் .....	205	இராசராச வங்கார முத்தரையன் .....	120, 179
இராசகம்பீர அஞ்சகோட்டை நாடாழ்வான் .....	132	இராசராசேக்கரம் .....	113, 144, 215
இராசகம்பீர சேதிராயன் .....	139	இராச வல்லபாப் பல்லவரையன் .....	62
இராசகம்பீர நல்லூர் .....	117	இராச வித்தியாதர சாமந்தன.....	40
இராசகம்பீரன் .....	117	இராசாக்கள் தம்பிரான் .....	168
இராசகம்பீரன் திருமண மண்டபம் .....	114, 118	இராசாக்கள் தம்பிரான் திருவீதி ...	169
இராசகம்பீரன் திருவீதி .....	118	இராசாதிராசன் II .. 108, 125, 126, 142	
இராசகேசரி.....	13, 71, 91, 202	இராசாதிராசன் ருளத்தூர் .....	137
இராசசுந்தரி .....	31, 54, 55	இராசாதிராசன் II மெய்க் கீர்த்திகள் .....	126
இராசணன் .....	31	இராசேந்திர கோண ஸோக ராஜன் .....	123
இராச நாராயண சம்புவராயன் .....	119		
இராச நாராயணன் .....	50		
இராச பண்டிதன் .....	110		

இராசேந்திர சோழ	உருத்திரப் பட்டர்.....	187
காங்கேய ராயன் .....	உலகுடை முக்கோக்	
இராசேந்திர சோழ	கிழானடிகள் .....	118, 134
சதுர்வேதி மங்கலம் .....	உலகுடைய நாயனார்.....	168
இராசேந்திர சோழ	உலகுடையான்.....	53
சம்பவராயன்.....	உலகும்ய வந்த நாயனார்.....	168
இராசேந்திர சோழப்	உலகும்ய வந்தான் .....	50
பெரும்பள்ளி .....	உறங்கை .....	153
இராசேந்திர சோழப் பொத்தப்பிச்	<b>ஊ</b>	
சோழன் .....	ஊட்டத்தார்.....	171
இராசேந்திர சோழ	ஊராத்துறை .....	130
பல்லவராதித்தன் .....	ஊருடைப் பெருமாளான எதிரிலி	
இராசேந்திர சோழ	சோழக் கடம்பராயன்.....	180
மலையகுல ராசன் .....	<b>ஏ</b>	
இராசேந்திர சோழன் II .....	எங்கராயன் .....	31
இராசேந்திர	எதிரிலாப் பெருமாள் .....	102
சோழன் III .....	எதிரிலிப் பெருமாள்.....	122, 142
இராசேந்திர சோழபியார் .....	எரியங்கன் (ஹோய்சலன்) .....	20
இராசேந்திர சோழேஷ்சரம் .....	எலவானாகுர் .....	119
இராசேந்திரன் III மெய்க்கீர்த்தி ...	என்னோரி .....	192
இரும்புதி இலங்கூபுரித்	<b>ஏ</b>	
தண்டநாயகன் .....	ஏக பக்தன் .....	159
இளங்காரிக்குடி .....	ஏக வாசகன் குலோத்துங்க சோழ	
<b>ஈ</b>	வாணகோவரையன் .....	177
ஈசுவர சிவனார் .....	ஏச்சணன் .....	31
ஈழுத்துப் பராக்கிரம பாகு.....	ஏமப்பேரூர் .....	101
<b>உ</b>	ஏழகப்படை .....	147
உடையாளர் .....	ஏழிசைமோகன் ஆட்கொள்ளியான	
உத்தமசோழகங்கள் .....	குலோத்துங்க சோழ	
உத்தம சோழப் பல்லவராயர் .....	காடவராயன் .....	104
உத்தம சோழன் .....	ஏழிசைவல்லபி .....	49, 52
உதயமார்த்தாண்ட	ஏழுலகமுடையாள் .....	53
பிரம மாராயன் .....	<b>ஒ</b>	
உபயகுலோத்தமன் .....	ஒட்டக்கூத்தார் .....	45, 77, 79,
உமாபதி தேவராகிய ஞான		86, 96, 100
சிவதேவர் .....		

தி	
ஓரங்கல் .....	154
ஓய்மானாட்டு நல்லியக் கோடன்	208
தூள்	
ஒளவையார் .....	65
க	
கங்கபாடி, கங்கமண்டலம்,	
கங்கநாடு .....	21, 34, 109, 119, 159
கங்காபுரம், கங்காபுரி, கங்கைகொண்ட சோழபுரம்.....	42, 51, 76, 102, 101, 112
கங்க ராசன் .....	34
கச்சிராயன் .....	104
கர்ச்சனுரார் .....	83
கர்ச்சாறன் பர்சுசநதி முடி	
கொண்டானான வத்தராயன் .....	61
கர்ச்சாறு, கர்ச்சை .....	61, 83
கட்டி தேவன் .....	105
கடந்தை, சேந்தன் ஆதித்தனான இராசராச வங்கார முத்தரையன் ..	140
கடம்பங்குடி .....	62
கடாரம் .....	10, 39, 40
கடியலூர் உருத்திரங்	
கண்ணனார் .....	185
கண்ணனுரார் .....	209
கண்ட தேவ மழவராயன் .....	128
கண்டார் சூரியன் .....	176
கண்டன் .....	117
கத்திய கர்னாமிர்தம் .....	191, 194
கந்தரவாடி வீமராசன்.....	107
கம்பதேவி நல்லூர் .....	8, 53
கம்பமாதேவி .....	52
கம்பர் .....	101
கம்பயன்லூர் .....	174
கம்போடியா .....	41
கரிகால சோழன் .....	134
கரிய	
கரிய பெருமாள் பெரிய நாயனான நரசிங்க மலர்டுடையான் .....	118
கருணாகரத்	
தொண்டைமான் .....	28, 57, 82
கருணாகரன் சுந்தரத் தோருடையான்	
ஆகிய வளவன் பல்லவரையன் .....	87
கருந்தங்குடி .....	128
கருவணாயகர் .....	70
கருஹர் .....	150, 156
கல்லியூர் மூலை .....	193
கலிகடித்த சோழன் .....	102
கலிங்கத்துப்பரணி ...	11, 17, 28, 40, 48, 49, 50
கலிங்கப் பரணி .....	78
கழிக்கோட்டை .....	155
களந்தை வக்சனந்தி முனிவர் .....	163
களப்பாளன் .....	211
களப்பாளராயர் .....	70
கன்னர தேவனாகிய இராசேந்திர சோழப் பொத்தப்பச் சோழன்.....	89
கன்னியாகுப்ளம் (காணோஜி) .....	42
கன்னிவன புராணம் .....	70
கன்னோசி நாடு .....	42
கா	
காகதீய கணதி .....	153
காகதீயர் .....	183
காஞ்சிமாநகரம் .....	51, 151, 198, 208
காஞ்சிபுர பரமேசவரன் .....	119
காட்டுமண்ணார் கோயில் .....	77
காடவராயர் .....	183
காடவன் .....	179
காடவன் மாதேவி .....	52
காடுவெட்டி .....	119
காந்தஞ்சர்ச் சாலை .....	25
காம்போசநாடு .....	41

காரானை காவலன் .....	86	குணமலைப்பாடி யுடையான்	
காரிகைக் குளத்துருடையான்		ஆட்கொண்டான் கங்கை	
திருச்சிற்றம்பலமுடையான் பெருமான்		கொண்டானாகிய பொத்தப்பிச்	
நம்பியாகிய பல்லவராயன் ..	111, 121,	சோழன் .....	141
	125, 129, 130, 136	குணவீர பண்டிதர்.....	163
கால விநோத நிருத்தப்		குந்தவை	
பேரரையனாகிய பாரசவன்		(குலோத்துங்கன் I சோதரி) .....	56
பொன்னன் .....	163	குந்தள நாடு .....	13, 21, 191
காலிங்கர்தோன் .....	82, 83	குமார மகிதரன் .....	142
காலிங்கராயன்.....	60	குரநெல்லி .....	73
காவியாதர்சம் .....	99	குலசேகர பாண்டியன் ...	125,127, 128,
<b>கி</b>			129, 132, 133
கிள்ளை .....	76	குலோத்துங்க சோழ கண்ணப்பன்	
கிளியூர் .....	65, 86, 139	பஞ்சநதி வாணனாகிய இராசராச	
கிளியூர் மலையமான் இராச கம்பீர்		நீலகங்கரையன் .....	179
சேதிராயன் .....	105	குலோத்துங்க சோழ	
கிளியூர் மலையமான் இறையூரன்		காடவராயன் .....	104, 119
இராசராச சேதிராயன் .....	173	குலோத்துங்க சோழ சரிதை .....	49
கிளியூர் மலையமான்கள் .....	64	குலோத்துங்க சோழ	
கிளியூர் மலையமான் குலோத்துங்க		மாரத்தாண்டாலயம் .....	43
சோழ சேதிராயன் .....	105	குலோத்துங்க சோழ	
கிளியூர் மலையமான் நானுாற்றுவன்		யாதவராயன் .....	105
அத்திமல்லனான் இராசேந்திர சோழச்		குலோத்துங்க சோழ விண்ணகரம்	
சேதிராயன் .....	65	(மன்னார்குடி) .....	47
கிளியூர் மலையமான் பெரிய		குலோத்துங்க சோழ விண்ணகரம்	
உடையானான் இராசராச		(வேலூர்) .....	161
சேதிராயன் .....	65	குலோத்துங்க சோழன் I .....	8, 71
<b>கி</b>		குலோத்துங்க	
கீழைப் பழுவூர் .....	101	சோழன் II .....	81, 91, 108, 109, 166
கீழமங்கலம்.....	128	குலோத்துங்க	
<b>கு</b>		சோழன் III .....	101,109,142, 183
குகையிடி கலகம்.....	170	குலோத்துங்க சோழன்	
குசைத்தலை .....	29	உலா.....	45, 78, 99, 102
குடிமல்லம் .....	89	குலோத்துங்க சோழன் கோவை... 143	
குடுமியான் மலை .....	120	குலோத்துங்க சோழன் I சிறப்புப்	
குடுமியான் மலைக்		பெயர்கள்.....	50
கல்வெட்டு .....	145, 153, 160	குலோத்துங்க சோழன் பிள்ளைத்	
		தமிழ் .....	59, 99, 102

<b>குலோத்துங்கன் II</b>	<b>கை</b>
சிறப்புப் பெயர்கள்.....	102
<b>குலோத்துங்கன் III</b>	<b>கொ</b>
சிறப்புப் பெயர்கள்.....	168
<b>குலோத்துங்கன் III</b>	<b>கொங்கன் II</b>
திருப்பணிகள் .....	160
<b>குலோத்துங்கன் II</b>	<b>கொங்குநாடு</b>
தில்லைத் திருப்பணி .....	109, 142, 150, 159
<b>குலோத்துங்கன் I</b>	<b>கொட்டகாரம்</b>
மெய்க்கீர்த்திகள் .....	37, 72
<b>குலோத்துங்கன் II</b>	<b>கொண்கானம்</b>
மெய்க்கீர்த்திகள் .....	21
<b>குலோத்துங்கன் III</b>	<b>கொல்லி (ஆறு)</b>
மெய்க்கீர்த்திகள் .....	29
<b>குலோத்துங்கன் III</b>	<b>கொள்ளிச் சோழகோன்</b>
மெய்க்கீர்த்திகள் .....	193
<b>குலோத்துங்கன் III</b>	<b>கோ</b>
மெய்க்கீர்த்திகள் .....	145
<b>குலோத்துங்க சோழனல்லூர்</b> .....	25, 60
<b>குலோத்துங்க சோழமேச்சரம்</b> .....	61
குவளாலபுரம் (கோலார்) .....	34, 64
குளத்தூர் .....	121, 137
குளத்தூருடையான் உலகளந்தானான்	
திருவரங்க தேவன் .....	46
குன்றத்தூர் .....	165
குன்றி .....	29
<b>கு</b>	
கூடல் ஏழிசை மோகன் மணவாளப்	
பெருமாள் வாணிலை கண்ட	
பெருமாளாகிய இராசராசக்	
காடவராயன் .....	178
கூடலூர் அரச நாராயணன்	
ஆளப் பிறந்தான் வீரசேகரக்	
காடவராயன் .....	178
கூடலூர் ஆளப் பிறந்தான் மோகன்	
ஆகிய இராசராச காடவராயன் ....	119
<b>கே</b>	
கேசவ சுவாமி.....	116
கேத்தணன் .....	31
கேரள கேசரி அதி ராசாதி	
ராசதேவன் .....	66
<b>கை</b>	
கைச்சினம் .....	171
<b>கொ</b>	
கொங்கன் II .....	90
கொங்குச் சோழர் .....	142
கொங்குநாடு .....	109, 142, 150, 159
கொட்டகாரம்.....	77
கொண்கன் I .....	37, 72
கொண்கானம்.....	21
கொல்லி (ஆறு) .....	29
கொள்ளிச் சோழகோன் .....	193
<b>கோ</b>	
கோட்டாற்று நிலைப்படை ....	25, 60
கோட்டாறு.....	25, 60
கோதமை நதி .....	30
கோப்பெருஞ்	
சிங்கன் .....	104, 179, 188, 194, 201
கோயில் திருமாகாளக்	
கல்வெட்டு .....	196
கோயிலூர்க் கல்வெட்டு .....	171
கோயிலொழுகு .....	95
கோவிந்த சந்திரதேவன் .....	42, 43
கோவிலடி .....	74
<b>கு</b>	
குக்கரக்கோட்டம் .....	16, 18, 19
குநாத விசயம்.....	187
சங்கமன்.....	142
சங்கர சோழன் உலா.....	142
சங்கர தேவன் அறச்சாலை .....	85
சங்கரன்.....	142
சடையவர்மன் குலசேகர	
பாண்டியன்.....	154, 155, 156
சடையவர்மன் குலசேகர	
பாண்டியன் II .....	204

சடையவர்மன் சுந்தர	சிரிளங்கோ .....	57
பாண்டியன் I .....	சீவல்லபன் .....	131
சடையவர்மன் பராந்தகன் .....	சீனத்தறையன் .....	193
சண்டை .....	சீன தேயம் .....	39
சத்திவர்மன்.....	சினிவாச நல்லூர்க் கல்வெட்டு.....	28,
சந்திரன் மலையனான இராசேந்திர	க	
சோழ மலையமான் .....	சகட்டுர் .....	73
சந்தாதபுரம் .....	சங்கந் தவிர்த்த சோழப்பேராறு....	45
சப்தம விஷ்ணு வர்த்தனன் ..	சங்கந் தவிர்த்த சோழன் .....	44
சம்புவராயன் ....	சங்கந் தவிர்த்த சோழனல்லூர் .....	45
சமஸ்த ஜகதேக வீரன்.....	சங்கமில்லாச் சோழனாடு .....	46
சயகேசி (கடம்பகுல மன்னன்) .....	சத்தமல்லி யாழிவார் .....	53
சயங்கொண்டார் .	சந்தரமூர்த்திகள் .....	160
சயங்கன் .....	சந்தன கங்கைகொண்டானாசிய	
சயதரன் .....	துவராபதி வேளான் .....	88
சயதுங்கன்.....	சுமத்திரா தீவு .....	41
<b>சா</b>	<b>கு</b>	
சாயாவனம் .....	குரியன் சாவன சகாயனான	
<b>சி</b>	மலையகுலராசன் .....	65
சிங்கண்ண தண்டநாயகன்.....	குரியன் திருக்கோடுரம் .....	139, 176
சித்தலிங்க மடம் .....	குரியன் பிரமன் சகாயனான	
சித்தாந்த ரத்னாகரம் .....	மலையகுலராசன் .....	65
சிம்மாசலம் .....	குரியன் மரவனான	
சிவஞானபோதம்.....	மலையகுலராசன் .....	65
சிவபுரக் கல்வெட்டு .....	குரியனார் கோயில் .....	43
சிவபுரி .....	குரூர் மலை .....	119
சிவன் கூடல் .....	குரைநாயகன் மாதவராயன் .....	87
சிற்றாழூர் .....	<b>செ</b>	
சிற்றிச்சம்பாக்கம் .....	செங்கேணி .....	103
சிறுபாணாற்றுப்படை .....	செங்கேணி அம்மையப்பன் அழகிய	
<b>ஷ</b>	சோழனான எதிரிலி சோழ	
சீகண்ட சம்பு .....	சம்புவராயன் .....	176
சீகாழிக் கல்வெட்டு .....	செங்கேணி அம்மையப்பன் எதிரிலி	
சீமகங்கன் .....	சோழ சம்புவராயன் .....	138
சீமங்கலம்.....	செங்கேணி அம்மையப்பன்	
	நாலாயிரவன் .....	103

செங்கேணி அம்மையப்பன்	சோணாடு கொண்டருளிய சுந்தர
பாண்டியான இராசராச	பாண்டிய தேவர் ..... 186
சம்பவராயன்..... 139	சோமேச்சரன் II ..... 20
செங்கைமாக் கோயில் கல்வெட்டு 175	சோழ இராச்சியப்
செஞ்சியர்கோன் காடவன் செஞ்சி	பிரதிட்டாசாரியன் ..... 187, 192
நாங்கொற்றன் ஆடவல்லான்	சோழகுல ஏக ரட்சகன் ..... 187
கடம்பன் ..... 82	சோழகுல மாதேவி ..... 211
செல்லூர்ச் செப்பேடுகள்..... 8, 19	சோழகுல வல்லி ..... 52
<b>ஷே</b>	
சேக்கிழாரடிகள்..... 101, 166	சோழ குல வல்லிப் பட்டினம் . 40, 53
சேக்கிழான் வயிராதராயன் ..... 197	சோழ கேரள மண்டலம் ..... 150
சேதித் திருநாட்டர் சேவகன் ..... 82, 86	சோழ கேரளன் ..... 168
சேதி நாடு ..... 65, 86	சோழ கோன் ..... 83
சேதிராயர் ..... 65, 86	சோழ நாராயணன் ..... 214
சேந்தமங்கல முடையான் அரையன்	சோழ பாண்டியர் ..... 23, 24
எதிலிசோழன் ..... 179	சோழ பாண்டியன் ..... 155
சேந்தன் கூத்தாடுவான் ..... 120	சோழ பாண்டியன் மண்டலம் ..... 155
சேமப் பிள்ளை ..... 213	சோழ பால மகிபதி ..... 214
சேரபாண்டியர் தம்பிரான் ..... 155	சோழபுரம் ..... 103
சேரமான் இராமவர்மன் ..... 84	சோழ ஸ்தாபனாச்சாரியன் ..... 206
சேரனூர் ..... 160	சோழிய வரையன் ..... 211
சேவுணன்(யதுகுலவேந்தன்) ..... 20	சோழந்திர சிங்கநல்லூர் ..... 117
சேனாதிபதி ஞானமூர்த்திப்	சோழந்திர சிங்கன் ..... 117
பண்டிதன் ஆகிய மதுராந்தக	சோழுடையாள் ..... 119
பிரமாதி ராஜன் ..... 64	<b>ஞா</b>
<b>ஶை</b>	
ஶையமலை ..... 24	ஞான கெம்பீரன் ..... 97
<b>சொ</b>	
சொக்கப்பெருமாள் ..... 118	<b>த</b>
<b>சோ</b>	
சோடன் ..... 37, 67, 73	தக்க யாகப்
சோடன் திருக்காளத்தி	பரணி ..... 45, 78, 93, 112, 113
தேவன் ..... 18	தக்ரீர் அதிகமான் ..... 65
சோணாட்டு உறத்தூர்க் கூற்றத்துப்	தடாழுர் ..... 156
பையூருடையான் வேதவன	தண்டி ..... 99
முடையான் ..... 100	தண்டியலங்காரம் ..... 101
	தண்டியாசிரியர் ..... 99
	தம்பிரான் தோழர் ..... 160
	தம்முசித்தி யரைசன் ..... 151

தர்மபுரி (தக்ஞீர்) .....	34, 65, 86, 156	திரிபுவன வீரேச்சுரம் .....	160
தரணி முழுதுடையாள்.....	118	திரிபுவனாதித்திய தம்மராசன்.....	44
தலைக்காடு .....	34	திரிபுவனி .....	69
தலைச்செங்காடு .....	186	திரு அறையணிநல்லூர் .....	173
தனிநாயகச் சதுர்வேதி மங்கலம்... ..	169	திருக்கடவூர் மயானக்	
தனிநாயகன் .....	168	கல்வெட்டு .....	127, 163
<b>தா</b>			
தாமயன் .....	31	திருக்கண்ணபுரம் .....	67
தாமோதரன்.....	34	திருக்கருப்பறியலூர் .....	169
தாராசுரம்.....	114	திருக்களக்குடி .....	140
தாராவர்ஷன் .....	16, 18	திருக்காளத்தி .....	89, 105, 137
<b>தி</b>			
திக்கந் சோமயாஜி .....	206	திருக்கொடுங் குன்றமுடையான்	
திக்கந் திருப்பதி .....	206	நிஷ்ட ராசன் .....	140
திக்கன் ஜி .....	201	திருக்கோகர்ணாம் .....	198
திசையாயிரத்து ஐந்தாற்றுவர் .....	41	திருக்கோடிக்கா .....	80
திட்டகுடி .....	140, 179	திருக்கோவலூர் .....	86, 105, 119
தியாக சமுத்திர சதுர்வேதி மங்கலம் 80		திருச்சத்தி முற்றம் .....	138
தியாக சமுத்திரம் .....	80	திருநாராயணப்பட்டர் .....	49, 69
தியாகபுதாகை .....	80	திருநாவலூர் .....	104
தியாகவல்லி .....	51	திருநாவுக்கரசு அடிகள் .....	176
தியாகவல்லி (குலோத்துங்கன் II பட்டத்தரசி) .....	102	திருநீற்றுச் சோழன் .....	47, 50, 102
திராட்சாராமம் .....	28, 62, 68	திருப்பாகுர் .....	87
திரிகர்த்தன் .....	82, 88	திருப்பாம்புரக் கல்வெட்டு .....	170
திரிபுராந்தகம்.....	68	திருப்புகலூர் .....	70
திரிபுராந்தகக் கல்வெட்டு .....	203, 204	திருப்புகலூராந்தாதி .....	70
திரிபுவனச் சக்கரவர்த்தி .....	50	திருமழபாடி .....	51, 83, 102, 198
திரிபுவனம் .....	160	திருமாணிகுழி.....	82, 104, 178
திரிபுவன மல்ல சோட மகாராசன் 106		திருமுணைப்பாடி நாடு .....	104
திரிபுவன மல்ல பாண்டியன்.....	20	திருமெய்யம் கல்வெட்டு .....	206
திரிபுவன மாதேவி .....	8	திருவக்கரை .....	139, 148, 176, 193
திரிபுவனமுடையாள் .....	53	திருவண்ணாமலைக் கல்வெட்டு ..	199
திரிபுவன வீரதேவன் ....	156, 163, 169	திருவதிகை .....	61, 104, 135, 140
		திருவயீந்திரபுரக் கல்வெட்டு ..	68, 192
		திருவரங்கமுடையான் இராசாதிராச	
		மலையரையன் .....	139

திருவரங்கன் .....	57	<b>தெ</b>	
திருவரண்குளம் .....	171	தேஹர் .....	87
திருவல்லம் .....	103	தேஹுரடையான் மனதுக்கினியான்	
திருவலஞ்சுழி .....	84, 143	ஆகிய விராடராசன் .....	87
திருவாழர் .....	96, 161	தேனூர் .....	156
திருவாவடுதுறை .....	85	<b>தொ</b>	
திருவிடைமருதூர் .....	80, 161	தொண்டர் சீர் பரவுவார் .....	166
திருவெண்காட்டுக் கல்வெட்டு .....	196	தொண்டி .....	128
திருவெதிரம்பலம் .....	41	தொண்டைமான் .....	58
திருவெள்ளாறைக் கல்வெட்டு .....	186	தொண்டைமானல்லூர் .....	193
திருவேகம்ப முடையானான உலகளந்த சோழப் பல்லவரையன்	186	தொழுதகையூர் .....	193
திருவேள்விக்குடி .....	188, 189	<b>ந</b>	
திரையாலம் .....	198	நங்கிலி .....	20
திரைலோக்கிய மாதேவி .....	52	நட்டுவ நிலை .....	163
தில்லைப் பேரேரி .....	60	நந்தலூர் .....	89, 108, 135, 159
தில்லைமாநகர் .....	75	நம் தேழுன் .....	159
திவ்யகுரி சரிதம் .....	95	நம்பி காளியார் .....	70
<b>தீ</b>		நரசிம்ம வர்மன் .....	34
தீபங்குடி .....	69	நரசிம்ம வர்மன் II .....	99
தீன் சிந்தாமணி .....	51	நரலோக வீன் .....	59
<b>து</b>		நல்லசித்தரசன் .....	152, 180
துரக வித்தியா விநோதன் .....	97	நல்லமன் .....	142
துவாரபதி வேள் .....	88	நவிலை .....	20
துவார சமுத்திரம் .....	189, 192	நன்னன் .....	67
<b>தூ</b>		நன்னூல் .....	66, 165
தூங்காணை மாடக் கோயில் .....	8	<b>நா</b>	
<b>தெ</b>		நாகப்பட்டினம் .....	40, 53
தெய்வப் பெருமாள் .....	117	நாலூர் .....	64
தெஹுங்கச் சோடர் .....	152	நானார்த்தார்ணவ	
தெள்ளாறு .....	192	சம்சேஷபம் .....	116
தென் கலிங்கப் போர் .....	28	<b>நி</b>	
தென் கலிங்கம் .....	28	நித்திய கீதப் பிரமோகன் .....	97
தென்னவன் கிழாண்டி .....	118	நித்த வினோத சம்புவராயன் .....	119
		நிர்வசனோத்தர	
		ராமாயணம் .....	206

<b>நி</b>	பவனந்தி முனிவர் ..... 66, 165
நீடுர்க் கல்வெட்டு ..... 188	பழையாறை ..... 51, 76, 112
நீறனிந்தானாகிய சேதிராயன் ..... 140	<b>பா</b>
<b>நு</b>	பாச்சுர் ..... 192
நுளம்பாடிப் பாண்டியர் ..... 36	பாசிப்பட்டணம் ..... 129
<b>நெ</b>	பாண்டிய கஜேகேசரி ..... 187
நெட்டுர் ..... 147	பாண்டியகுல சம்ரஷகன் ..... 205
நெல்லூர் ..... 159	பாண்டியம்பாக்கம் ..... 64
நெல்லூர்ச் சித்தியரையன் ..... 141	பாண்டியன் பூரீ வல்லபன் ..... 66
நெல்வாயில் அரத்துறை ..... 189	பாபட்லா கல்வெட்டு ..... 7
நெற்குன்றங் கிழார்	பாலயதேவ மகாராசன் ..... 214
களப்பாள ராயர் ..... 69, 70	பாலாறு ..... 29
நெற்குன்றம் ..... 69	<b>ஷி</b>
நெறியுடையப் பெருமாள் ..... 122, 142	பிட்டிக விஷ்ணுவர்த்தனன் ..... 34
<b>நே</b>	பித்தாபுரம் ..... 37, 67
நேமிநாதம் ..... 163	பிரமதேசம் ..... 101, 120
நேரியன் மாதேவி ..... 80	பிரமாதி ராஜன் ..... 64
<b>ப</b>	பிருதிகங்கன் ஆழகிய சோழன் ..... 176
பஞ்சநதி வாணன் ..... 61	பில்லஹனர் ..... 21
பட்டினப்பாலை ..... 185	பிள்ளை குறுக்கையுடையான் ..... 211
படைவீட்டு ராச்சியம் ..... 86	பிள்ளையார் விஷ்ணுவர்த்தன தேவன் ..... 68
பண்டராசன் ..... 107	<b>ஏ</b>
பண்டித சோழன் ..... 110	புக்கதுறை வல்லவனாகிய அகளங்க சம்புவராயன் ..... 88
பரகேசரி ..... 13, 71, 126, 202	புக்கம் ..... 43
பரகேசரி நல்லூர் ..... 179	புக்கீழ்ந்திப் புலவர் ..... 101
பரசமய கோளரி ..... 70	புசபலவீர நல்லசித்தனதேவ சோழ மகாராசன் ..... 152
பராக்கிரமபாகு ... 127, 128, 129, 130, 131	புசபலவீரன்
பராக்கிரம பாண்டியன் ..... 127, 128	அகோமல்லராசன் ..... 141
பருதி குலபதி ..... 148	புடோலி ..... 89
பல்கலைத்துறை நாவிலுறைந்தவன் ..... 48	புடோலியரையன் ..... 89
பல்லவராயன் ..... 121	புத்தராசன் ..... 122
பல்லவராயன்பேட்டை ..... 121	புலைச்சேரி ..... 130
பல்லவராயன் பேட்டைக் கல்வெட்டு ..... 123, 123, 125, 142	

புவனமுழுடையாள் ....	53, 118, 199	ம	
புறநானுறு .....	208	மகத நாடு .....	177
		மகாசாமந்தன் ஜியயருவாரு மகா	
<b>பு</b>		மண்டலேசுவரன் உருத்திரதேவ சோழ	
புபாலசுந்தரன்.....	84	மகாராசன் .....	123
பும்புகார்.....	87	மகா மண்டலேசுவரன் கட்டி தேவ	
பும்புலியூர் நாடகம்.....	70	மகாராசனாகிய விக்கிரமசோழ	
		கறுப்பாறுடையான்.....	89
<b>பெ</b>		மகாமண்டலேசுவரன் குலோத்துங்க	
பெண்ணாகடம் .....	8, 87	ராசேந்திரசோடன் .....	122
பெண்ணையாறு .....	29	மகா மண்டலேசுவரன் திரிபுவன	
பெரியநாச்சியார் .....	54	மல்லதேவ சோட மகாராசன் .....	121
பெரியபுராணம் .....	165	மகா மண்டலேசுவரன்	
பெரியுடையான் இராசராச		பெத்தராசன் .....	88
கோவலராயன்.....	173	மகா மண்டலேசுவரன் விமலாதித்தன்	
பெரும்பாடி காவல் .....	105	ஆகிய மதுராந்தகப் பொத்தப்பிச்	
பெருவிலை .....	196	சோழன் .....	89
		மகா மண்டலேசுவரன்	
<b>பே</b>		வீம நாயகன் .....	107
பேரம்பலம் .....	61, 161, 168	மகா மண்டலேசுவரன் ஜிக்கி தேவ	
பையூர் .....	100	சோட மகாராசன் .....	121
		மகாராஜபாடி நாடு .....	152
<b>பொ</b>		மகாவம்சம் .....	34, 127, 174
பொத்தப்பி .....	67, 106, 159	மகேந்திர மங்கலம் .....	194
பொத்தப்பிக் காமதேவ சோட		மட்டியர் .....	155
மகாராசன் .....	67	மட்டிவாழ் .....	130, 131
பொத்தப்பிச் சோடர் .....	67, 151	மட்டையன் .....	31
பொத்தப்பி நாடு .....	67, 88	மண்ணாறு .....	29
பொதியிற் கூற்றம் .....	24	மண்ணை .....	61
பொலன்னருவா.....	33	மணாலூர் .....	20
பொன் பரப்பினான் மகதைப்		மணவாளப் பெருமாள் .....	178
பெருமாளான இராசராச		மணவில் .....	159
வாணகோவரையன் .....	177, 186	மதனபால தேவன் .....	42
பொன்முகரி .....	29	மதுராந்தக பொத்தப்பிச் சோழ	
பொன்னம்பலக் கூத்தன் .....	59	சித்தரசன் .....	106
பொன்னமராவதி .....	172, 185	மதுராந்தக பொத்தப்பிச்	
		சோழன் .....	89, 190
<b>பேபா</b>			
போசலேசுசுரம் .....	210		
போத்தயன் .....	31		

மதுராந்தகி .....	51, 53	மு		
மதுராந்தகி (குலோத்துங்க சோழன் I மகள்) .....	56	முக்கோக் கிழானடி .....	102	
மருத்தூர் .....	100	முக்கோக் கிழானடி கள் .....	80	
மருத்தூருடையான் குன்றன் திருச்சிந்றம்பலமுடையான் .....	100	முடிகொண்ட		
மல்லப்ப தேவன் .....	37	சோழபுரம் .....	51, 76, 185, 190	
மல்லம் .....	159	முடிகொண்டான் .....	61, 83	
மல்லய தண்டநாயகன் .....	198	முடித்தலைகொண்ட		
மலரி .....	99	சோழபுரம் .....	155	
மலையகுலராசன் .....	86	முடித்தலைகொண்ட		
மலையமான் அத்திமல்லன் சொக்கப்பெருமாள் ஆன		பெருமாள் .....	169	
இராசகம்பீர சேதிராயன் .....	118	முடித்தலைகொண்ட		
மலையமான் பெரிய உடையான் நீரேற்றான் ஆன ராசராசமலையகுல ராசன் .....	118	பெருமாள் வீதி .....	168	
மலையமானாடு .....	86, 105	முடிவழங்கு சோழபுரம் .....	169	
மலையவிச்சாதிரிநல்லூர் .....	119	முடிவழங்கு சோழன் .....	168	
மலையன் நரசிம்மவர்மன் ஆகிய கரிகால சோழ ஆடையூர்		முத்தமிழ்க்குந் தலைவன் .....	110	
நாடாள்வான் .....	173	முந்நார் .....	120, 139	
மழவச் சக்கரவர்த்தி .....	128	முழையூர் .....	59	
மறையோன் கண்ணன் .....	82, 83	முனையதறையன் .....	82	
மனுகுல தீபன் .....	50	முனையர்கோன் .....	82	
<b>மா</b>			<b>மெ</b>	
மா இலங்கை .....	208	மெய்கண்ட தேவர் .....	199	
மாதவன் .....	31	<b>ஓமே</b>		
மாதோட்டம் .....	130	ஓமெலப் பழுவூர் .....	61	
மாறவர்மன் குலசேகர பாண்டியன் I .....	101	ஓமேலைமங்கலம் .....	128	
மாறவர்மன் சுந்தர பாண்டியன் I .....	171, 184, 189, 190	<b>ரெ</b>		
மாறவர்மன் சுந்தர பாண்டியன் II .....	204	ரெட்டிப் பாளையம் .....	159	
<b>ரே</b>			<b>ரேரா</b>	
<b>வெ</b>			ரேராகணம் .....	33
<b>வெல</b>			வெய்டன் சிறுசெப்பேடுகள் .....	62
<b>வை</b>			வெட்டாலை .....	163
<b>வெஷ்டி</b>			வெச்சத் தொள்ளாயிரம் .....	61
<b>வெட்டி</b>			வட இலங்கை .....	208
<b>வெட்டு</b>			வட கலிங்கப்போர் .....	28

வடதிருவாலங்காட்டுக் கல்வெட்டு .....	127	விக்கிரம சோழ கோவலராயன் ....	105
வண்டாழன்றுசேரி வண்டுவாஞ்சேரி .....	58, 59	விக்கிரம சோழபுரம் .....	51, 101, 162
வண்ணடநகரரசன் .....	58	விக்கிரம சோழ வீரநுளம்பன்.....	73
வண்ணடமன்.....	58	விக்கிரம சோழன் .....	27, 36, 53, 60
வண்ணடயர்கோன் .....	58	விக்கிரம சோழன் திருமண்டபம் ...	76
வண்ணடயர்க்கரச .....	58	விக்கிரம சோழன் திருமாளிகை .....	75
வண்ணக்குடி .....	80	விக்கிரம சோழன் திருவீதி .....	75
வத்தராச்சியம் (Baster State) .....	17	விக்கிரம சோழன் தெங்குத் திருவீதி .....	75
வத்தராயன் .....	61	விக்கிரம சோழன் மெய்க்கீர்த்திகள் .....	72
வத்தவன் .....	82, 85	விக்கிரம சோழனது தில்லைத் திருப்பணி .....	75
வயலூர்க் கல்வெட்டு .....	191	விக்கிரம சோழனுலா ...	58, 60, 77, 80
வயிராகரம் .....	17, 18	விக்கிரம பாண்டியன் .....	147, 148
வல்லவன்.....	82, 86	விக்கிரமன் சிறப்புப் பெயர்கள் .....	80
வல்லாளதேவன் II .....	187	விக்கிரமாதித்தன VI .....	19, 20, 21, 36
வஸ்லிகாமம் .....	130-131	விசயகண்ட	
வஸ்லூரபுரம்.....	152	கோபாலன் .....	201, 205, 209, 211
வலிவலம் கல்வெட்டு .....	196	விசயபாகு.....	33
வளவன் பல்லவரையன்.....	87	விசயவாடை .....	10
<b>வா</b>		விசயாதித்தன .....	9, 10, 18, 35
வாணகோவரையர் .....	183	விடுகாதழகிய பெருமாள் .....	174
வாணகோவரையன் .....	61	விராட்ராசன் .....	87
வாணகோவரையன் சுத்தமல்லன் உத்தம சோழனாகிய		விருத்தாசலம் .....	104
இலங்கேசுவரன் .....	61	விருத்தராசபயங்கர	
வாணர் .....	61, 104	வாணகோவரையன் .....	83
வாணன் .....	82, 83	விருத்தராசபயங்கரன் .....	50
வாணிலை கண்ட பெருமாள் .....	178	வில்விநோதன் .....	97
வாலக காட்மயனான அக்கலராசன் .....	214	விழிஞம் .....	25
வாவிலித் தோட்டம் .....	66	விழுப்பாத ராயன் .....	212
வாழூத் தோட்டம் .....	66	<b>வி</b>	
<b>வி</b>		வீமன் (கோடர்க்குலமன்னன்) .....	30
விக்கிரம சோழ கறுப்பாறுடையான்.....	90	வீரகங்க நாடாழ்வான் .....	193

வீரகேரளன் .....	66	வெலநாண்டி குலோத்துங்க சோட	
வீர கொட்டா .....	68	கொங்கராசன் .....	106
வீர சோமேசவரன்	195, 198, 205, 210	வெலநாண்டித் தலைவனாகிய	
வீரசோழப் பிரமராயன் .....	212	முதலாங் கொங்கன் .....	67
வீரசோழன் .....	72	<b>வே</b>	
வீரசோழன் மகன் வீர சம்பன் .....	213	வேங்கி நாடு ... 8, 35, 36, 37, 72, 97, 109	
வீரசைவ வீரப் பிரதாப சோழ		வேட்டுர் .....	32
மகாராயன் .....	213	வேணாட்டடிகள் .....	84
வீர நரசிங்கதேவ திருக்காளத்தி		வேணாடர் வேந்து .....	84
தேவனாகிய யாதவராயன் .....	201	வேணாடு .....	84
வீர நரசிம்மன் .....	187, 189, 191, 192	வேதவனமுடையான்-கருணாகர	
வீரபாகு தேவன் .....	53, 54	தேவனன் அமரகோன் .....	138
வீரபாண்டியன் .....	129, 132, 133	வேதாரணியம் கல்வெட்டு .....	205
வீரமங்கலம் .....	105	வேள் .....	58, 62, 88
வீரராசேந்திர சோழன் ...	10, 11, 16, 18	வேளான் மாதவனாகிய இராச	
வீரராட்சதன் .....	208	வல்லபப் பல்லவரையன் .....	62
வீர ராமநாதன் .....	209	<b>ஜி</b>	
வீராந்தப் பல்லவரையர் .....	163	ஜகத் விஜய தண்டநாயகன் .....	129
வீரை .....	70	<b>ஹ</b>	
வீரைப் பரசமயகோளரி		ஹர்ஷவர்மன் III (காம்போச	
மாழனி .....	69, 70	மன்னன்) .....	42
<b>வை</b>		<b>ஹை</b>	
வெண்பாப் பாட்டியல் .....	163	ஹைமவதி .....	159
வெதுரா II .....	36	<b>ஹைரா</b>	
		ஹைராய்சனர் .....	183



**குறிப்புகள்**

**குறிப்புகள்**